

AHIRBUDH^MNYA SAMHITĀ

OF THE

PĀNCARĀTRA ĀGAMA

EDITED FOR THE ADYAR LIBRARY BY

M. D. RĀMĀNUJĀCĀRYA

HEAD PĀNDIT, ADYAR LIBRARY

UNDER THE SUPERVISION OF

F. OTTO SCHRADER, PH.D.

DIRECTOR, ADYAR LIBRARY

VOLUME I

ADYAR LIBRARY

ADYAR, MADRAS, S.

1916

श्रीपाञ्चरात्रागमान्तर्गता

अहिर्बुध्न्यसंहिता

(पूर्वार्धम्)

अडैयारपुस्तकालयप्रधानपण्डितपदवीमधितस्थुषा

श्रीमद्भालधन्विकुलावत्सेन

देवशिखामणिना रामानुजार्येण

संशोधिता

तैनैव विरचितया

काचित्कया विषमस्थलटिप्पण्या च

सनाथीकृता

अडैयारपुस्तकालयाध्यक्षेण

वसन्तमुद्राक्षरशालग्रामं

मुद्रापिता ।

शकाब्दः १८३९ ।

हौणाब्दः १११६ ।

PREFATORY ~~NOTE~~

THE Director of the Adyar Library, being a German subject, was interned as a prisoner of war, first at Madras and subsequently at Ahmednagar, when forme 56 of the present work had been struck off. Seeing that by that time the general editorial methods were sufficiently established, it was decided to proceed with the work so as not to delay its issue beyond measure. Owing to these circumstances the book has suffered in a few respects: (1) the proofs of the last 220 pages as well as those of all prefatory matter and the indexes have not been corrected by the supervisor; (2) a number of doubtful readings, the discussion of which had been postponed, had to be settled by the Pandit alone; (3) a list of the rare words occurring in the text has been omitted; (4) though (unknown to the undersigned) footnotes, except those relating to the *varietas lectionis*, had been expressly excluded from the plan of the work, a Tippanī without a formal beginning but with a gorgeous colophon (p. 643) has found its way into the work from about p. 479 onwards; and (5) the Sanskrit prefaces have been written exclusively from the Indian and confessional standpoint, without taking into account certain problems which would have been discussed at least in the first preface, had not Dr. Schrader, owing to his internment, been placed before the alternative of either accepting or rejecting them *in toto*. Pandit Rāmānujācārya's preface is essentially an apology of the Pāñcarātra from the standpoint of the orthodox Visiṣṭādvaitin, and as such a good piece of work. Indian readers particularly will be

glad to see the work also prefaced by such a valued authority on the Pāñcarātra as the esteemed author and poet Kumāratātārya Kavi Bhūṣaṇa. As to the edition of the text, Dr. Schrader desires to state that he has met the Pandit's wishes and habits in several unessential points where it might have been expected that he would have opposed them, for instance in allowing the double Avagraha to indicate an elided ā; and he wishes to acknowledge that the Pandit has done his work with marked ability and unfailing zeal. An exhaustive monograph intended to serve as an introduction to the study of the present work has been just terminated by Dr. Schrader and is now in the press. It will be issued by the Adyar Library as a separate but uniform companion volume to this text-edition, under the title of *Introduction to the Pāñcarātra and the Ahirbudhnya Samhīta*.

For the loan of manuscripts we beg to tender our sincere thanks to the following Institution and Gentlemen :

H. H. the Mahārāja of Travancore,
 The Mysore Government Oriental Library, Mysore,
 M. R. Ry. Kalale Devarājabhatta, Kalale,
 M. R. Ry. Rāmaswāmibhatta, Melkote (2 MSS.),
 M. R. Ry. Narasimhabhatta, Melkote (2 MSS.).

I must not conclude these few remarks without gratefully mentioning the courtesy shown by the military censor at Ahmednagar in passing, in connection with this work, to and from Dr. Schrader, much correspondence, MS. copies, and printed matter, often in scripts and languages not to be checked quite easily.

JOHAN VAN MANEN,

ADYAR,
 May 1916.

Assistant Director,
Adyar Library.

संपुटद्वयात्मकैतत्पुस्तकस्थविषयसूची

| | |
|---|-----|
| १. अध्यायविषयसूची | ३३ |
| २. आदर्शपुस्तकसूची | ३५ |
| ३. प्रथमोपोद्घातः | १ |
| ४. द्वितीयोपोद्घातः | ४७ |
| ५. अहिर्बुद्ध्यसंहिता | १ |
| ६. अहिर्बुद्ध्यसंहितापरिशिष्टम् | ६४५ |
| ७. एतत्संहितोक्तमहापुरुषादिनामसूची | ६६७ |
| ८. तात्पर्यदीपिकायां एतत्संहितास्थवचनोदाहरणप्रदेशसूची | ६६९ |
| ९. शुद्धिपत्रिका | ६७१ |

॥ श्रीः ॥

अहिर्बुद्ध्यसंहिताया अध्यायार्थाः स्वावसरे
विशदतरं शीर्षिकाद्वारा प्रतिपादितास्तत्रैव सुगमा
इति बुद्धिसौकर्यार्थमतिसंग्रहेणात्र प्रकाश्यन्ते । यथा
पूर्वार्थे—

| | |
|------------------|--|
| १ प्रथमेऽध्याये | — शास्त्रावतरणं कृतम् |
| २ द्वितीये | — बाहुप्यब्रह्मविवेकः |
| ३ तृतीये | — सुदर्शनशब्दवाच्यकियाशक्तेवैश्वरप्यसंक्षेपः |
| ४ चतुर्थे | — प्रतिसंचरवर्णनम् |
| ५ पञ्चमे | — शुद्धसृष्टिवर्णनम् |
| ६-७ पष्ठसप्तमयोः | — शुद्धेतरसृष्टिवर्णनम् |
| ८ अष्टमे | — जगदाधारनिरूपणम् |
| ९ नवमे | — अशुद्धजगदाधारनिरूपणम् |
| १० दशमे | — अर्थात्मकप्रमाणनिरूपणम् |
| ११ एकादशे | — शब्दात्मकप्रमाणव्यूहनिरूपणम् |
| १२ द्वादशे | — तद्विशेषनिरूपणम् |
| १३ त्र्योदशे | — प्रमाणार्थनिरूपणम् |
| १४ चतुर्दशे | — जीवस्य संसारहेतुतदुद्धरणप्रकारवर्णनम् |
| १५ पञ्चदशे | — अधिकारिनिरूपणम् |
| १६ षोडशे | — वर्णोत्पत्तिनिरूपणम् |
| १७ सप्तदशे | — वर्णसङ्गानिरूपणम् |
| १८ अष्टादशे | — मन्त्रोद्धारकमनिरूपणम् |
| १९ एकोनविंशे | — अङ्गमन्त्रोद्धारकमनिरूपणम् |

| | |
|----------------|------------------------------|
| २० विंशे | — मन्त्रप्रहणदीक्षानिरूपणम् |
| २१ एकविंशे | — ज्योतिर्मर्यरक्षानिरूपणम् |
| २२ द्वाविंशे | — मन्त्रमयरक्षानिरूपणम् |
| २३ त्र्योविंशे | — वासुदेवादित्यन्त्रनिरूपणम् |
| २४ चतुर्विंशे | — यन्त्रदेवताध्याननिरूपणम् |
| २५ पञ्चविंशे | — सुदर्शनयन्त्रवैभववर्णनम् |
| २६ षट्विंशे | — महासुदर्शनयन्त्रलक्षणम् |
| २७ सप्तविंशे | — धारकयन्त्रनिरूपणम् |
| २८ अष्टाविंशे | — भगवदाराधनक्रमः |
| २९ एकोनविंशे | — काम्याराधनविधिः |
| ३० त्रिंशे | — अन्नाणां जन्मनामनिरूपणम् |

उत्तरार्थे—

| | |
|-------------------|--|
| ३१ एकत्रिंशे | — योगाङ्गभूतयमनियमासननिरूपणम् |
| ३२ द्वात्रिंशे | — नाडीशुद्धि-वायुजय-प्राणायामादिपत्रकनिरूपणम् |
| ३३ त्र्यात्रिंशे | — सुदर्शनप्रभाववर्णने मणिशेखरोपाल्यानम् |
| ३४ चतुर्त्रिंशे | — ब्रह्माद्वादिमन्त्रस्वरूपम् |
| ३५ पञ्चत्रिंशे | — उपसंहारात्मस्वरूपम् |
| ३६ षट्त्रिंशे | — राज्ञां सुदर्शनयन्त्राराधनविधान - केशवादगुण-प्रधानभावव्यवस्थापनम् |
| ३७ सप्तत्रिंशे | — न्यासाल्यप्रपत्तिस्वरूपनिरूपणम् |
| ३८ अष्टत्रिंशे | — ज्वरादिरोगनिवृत्युपायविधानम् |
| ३९ एकोनचत्वारिंशे | — सर्वफलसाधनमहाभिषेकविधानम् |
| ४० चत्वारिंशे | — अन्नस्वरूप-तच्छक्तिनिरूपणम् |
| ४१ एकचत्वारिंशे | — स्वरूपतोऽन्नधारण - तत्प्रयोजन-प्रतिपिपादयिष्या मधुकैटभसंहारवर्णनम् |
| ४२ द्विचत्वारिंशे | — निर्वतेकाष्ठप्रयोगावसरवर्णने काशीराजशुतकीर्त्युपाल्यानम् |
| ४३ त्रिचत्वारिंशे | — जगच्चक्रात्मकेन सुदर्शनेन शंकराय स्वस्वरूप-प्रदर्शनम् |

- | | |
|----------------------|--|
| ४४ चतुश्रत्वारिशे | — तेनैव वृहस्पतये स्वस्वरूपप्रदर्शनम् |
| ४५ पञ्चत्वारिशे | — सुदर्शनप्रभावेण प्रारब्धकर्मणामपि नाश्यत्वं वक्षुं |
| | कुशध्वजोपाल्यानवर्णनम् |
| ४६ षट्चत्वारिशे | — सुदर्शनहोमाङ्गदव्यादीनां परिमाणादिकथनम् |
| ४७ सप्तत्वारिशे | — महाशान्तिविधानम् |
| ४८ अष्टाचत्वारिशे | — सुदर्शनमहायन्त्रघटितासनाहुलीयकर्दपणप्रभाव - वर्णनम् |
| ४९ एकोनपञ्चाशे | — सुदर्शनमहायन्त्रघटितव्यवैभवनिरूपणाय चिन- शेखरोपाल्यानम् |
| ५० पञ्चाशे | — तादशवितानवैभववर्णनाय कीर्तिमाल्युपाल्यान- वर्णनम् |
| ५१ एकपञ्चाशे | — तारादिवीजाक्षरस्वरूपतदर्थवर्णनम् |
| ५२ द्विपञ्चाशे | — विष्णुनारायणवासुदेवमन्त्रार्थनिरूपणम् |
| ५३ त्रिपञ्चाशे | — जितन्ताल्यमहामन्त्रार्थनिरूपणम् |
| ५४-५६ ततोऽध्यायत्रये | — नारसिंहानुष्ठभमन्त्रार्थनिरूपणम् |
| ५७ सप्तपञ्चाशे | — ज्येऽनिधक्कमन्त्रार्थनिरूपणम् |
| ५८ अष्टपञ्चाशे | — पच्छहोतृमन्त्रार्थनिरूपणम् |
| ५९ एकोनषष्ठिमे | — पुरुपसूक्तशीसूक्तवाराहमन्त्रार्थनिरूपणम् |
| ६० पृष्ठितमेऽध्याये | — शास्त्रवैभवनिरूपणम् |

मुद्रणोपयोगितयाऽस्याः संहितायाः सज्जीकरणे
 आदर्शीकृतानां प्राचीनपुस्तकानां
 नामधामादिकं यथा—

A. अस्मदीयपुस्तकालयस्थं सप्तचत्वारिंशदधिकशतपत्रात्मकं ताल-
 पत्रमयं नातिशुद्धं ग्रन्थाक्षरलिखितं प्रायः पञ्चसप्ततिवर्षदेशीयं समग्रं
 A इति संज्ञितम् ।

B. महीशूरमहासंस्थानस्थापितराजकीयप्राचीनसंस्कृतकोशागारस्थं
 पञ्चाविकशतद्वयपत्रात्मकमान्ब्राक्षरलिखितं नातिशुद्धं B इति संज्ञितम् ।
 इदं च पुस्तकं प्रायः A C पुस्तकयोः शैलीमनुसरति.

C. अस्मदीयपुस्तकालयस्थं एकोनशतपत्रात्मकं (कागद)पत्रमयं
 नातिशुद्धं ग्रन्थाक्षरलिखितं प्रायः पञ्चविंशतिवर्षदेशीयं मध्ये बहुभिःपत्रैविलुप्तं
 C इति संज्ञितम् ।

D. श्रीमतः केरलदेशीयानन्तशयनमहाराजस्य प्राचीनसंस्कृत-
 कोशागारस्थं एकोनत्रिंशदधिकशतपत्रात्मकं श्रीतालपत्रमयं प्रायःशुद्धं
 केरलाक्षरलिखितं प्रायःशतवर्षदेशीयं D इति संज्ञितम् । इदं च पुस्तकं
 लेखकदोषेण तत्रत्रान्यथाकृतमपि प्रायः प्राचीनपाठप्रदर्शकम् । एवं
 सगुणस्याप्यस्य एक एवायं दोषः यत् अष्टपञ्चाशेऽध्याये एकोनपञ्चाश-
 श्लोकस्य तृतीयचरण एवेदं विश्राम्यति, इति ।

E. महीशूरदेशवर्तिकपिलानदीदक्षिणतीरस्थं “ कल्ले ” इत्यग्रहार-
 मधितिष्ठतः श्रीमतो देवराजभट्टारकमहाशयस्य गृहे वर्तमानं त्र्युत्तरशतपत्रात्मकं

तालपत्रमयं प्रायःशुद्धं ग्रन्थाक्षरलिखितं शतद्वयवर्षदेशीयत्वेन निश्चीयमानं
ए इति संज्ञितं समग्रं समीचीनं च ।

F. महीशूरदेशालंकारभूतश्रीयादवगिरिदिव्यक्षेत्रनिवासिनः श्री-
रामस्वामिभट्टारकस्य गृहे वर्तमानं चतुःसप्तस्त्रियोऽत्मकं तालपत्रमयं
अंशतः शुद्धं ग्रन्थाक्षरलिखितं प्रायः पञ्चसततिवर्षदेशीयं F इति संज्ञितं
समग्रम् ।

G. तस्यैव तथाविधमेवान्यत्पुस्तकं G इति संज्ञितम् । इदं च
पूर्वपुस्तकापेक्षया बहुभिःपत्रैर्न्यूनमसमग्रं च ।

H. I. इदं च पुस्तकद्वयं यथोक्तं श्रीयादवाचलमधिष्ठितवतः
संप्रति स्वर्गगतस्य श्रीनृसिंहभट्टारकस्य गृहे वर्तमानं शुद्धप्रायं द्वयोरेकमेव
समग्रम् । द्वयोरप्यनयोः सर्वात्मना H. पुस्तकानुसारितया तन्निर्देशेनैव
निर्देशो भवतीति मत्वा प्रतिपृष्ठं पाठभेदप्रदर्शनावसरे न पृथक्स्वसंज्ञया
निर्देशः कृतः ।

अस्याश्च मुद्रणे उपदर्शितरीत्या यैर्महाशयैः पुस्तकसाहाय्यमाचरितं
तेषां परःसहस्रान् धन्यवादान् निर्मायमुपायनीकुर्मः । इति ।

॥ विजयतां श्रीसुदर्शनः ॥

येन त्रितो अर्णवान्निर्बभूव
येन सूर्य तमसो निर्मुमोच ।
येनेन्द्रो विश्वा अजहादरातु-
स्तेनाहं ज्योतिष्ठा ज्योतिरानश्चान आक्षि ॥

(तौत्तिरीयारण्यके २-३-७)

उपोद्धातः ।

॥ ओम् ॥

॥ श्रियै नमः ॥

तुमः समस्तकल्याणगुणस्तोममहार्णवम् ।
सर्वकर्मसमाराध्यं सर्वदा श्रीनिकेतनम् ॥

इह खलु सर्वेषामपि चेतनानां प्रवृद्धसंस्तुतिरुबीजभूताहंकार-
ममकाराभिधोषद्वयहेतुकैः, अविद्या - कर्म - वासना - रुचि - प्रकृतिसंबन्ध-
रूपैः संस्तुतिचक्रावयवैरनवरतं ब्राह्म्यमाणानामतएव अनादिकर्मप्रवाहबला-
यातावर्जनीयदेवादिचतुर्विधशरीरप्रवेशकृताध्यात्मिकादिनानाविधदुःखसागर -
निमझानाम्, एवंभूतस्य भवपयोनिधेः परं पारमजानानानां हेयोपादेयवि-
भागज्ञानपूर्वकेषानिष्टप्राप्तिपरिहरेप्सूनां तचदभिलिप्तितत्त्पुरुषार्थतसाधन-
याथात्म्यावगमसौकर्याय श्रियःपतिरवात्समस्तकामः समस्तकल्याण-
गुणात्मकः परमकारुणिकः परब्रह्माभिधानः पुरुषोत्तमो भगवान्नारायणः
पुंस्पर्शक्षेत्रसंभावनागन्धविधुरं नित्यनिर्दोषमलौकिकार्थावबोधनविचक्षणं
साधकबाधकप्रमाणान्तरागोचरार्थावगमकतया स्वतःप्रामाण्यविभूषितं वेदा-
रूपमपौरुषेयं ग्रन्थराशि सर्गादौ स्वनाभिकमलोत्पन्नाय गतकल्पीयोच्चारण-
क्रमजनितसंस्कारेण तमेव क्रमविशेषं स्मृत्वा मात्रामात्रमप्यनन्यथयं श्रुतु-
मुख्यायोपदिदेश । तथा च श्वेताश्वतरे श्रूयते—

“ यो ब्रह्माणं विदधाति पूर्वं यो वै वेदांश्च प्रहिणोति तस्मै ” इति ।
हंसोऽयं तावता चापरितृप्यन् मुहुर्मुहुः कृपया प्रेर्यमाणो दुर्बोधवेदार्थविश-
दीकरणाय मुनिजनमनोऽम्बुजेष्वाविश्याविश्य स्मृतीतिहासपुराणैः सांप्रदा-

यिकार्थाविस्मरणमविच्छिन्नं प्रवर्तयामास । तदेवं प्रवर्तितेन प्रमाणप्रदीपेन तमो निरस्य सदसद्विवेचनपूर्वकं केषुचिज्जन्मान्तरसहस्रानुष्ठिततपोध्यानसमाधिक्षीणकल्पतया समुत्पन्नभगवद्भक्तिसमुद्भवितेषु धन्येषु “ वेदैश्च सर्वैरहमेव वेद्यः ” “ सर्वे वेदा यत्पदमामनन्ति ” इति सर्वप्रमाणप्रमेयभूतं तमेव परमपुरुषं स्वरूपरूपगुणविभूत्यादिप्रकारिणमनुभूय कृतार्थतामधिगच्छत्सु, अधन्याः केच्चन गर्भनिर्माण्याश्रपलबुद्ध्यस्तमोगुणविमोहिततया प्रचुरतरनिः-सारविपरीतार्थकल्पनेन प्रमाणप्रदीपनिर्वापणसमुद्युक्ताः शलभा इव तत्रैव निपत्य स्वात्मविनाशमप्यविजानन्तो मुह्यन्ति । यथाऽऽहुः—

“ हर्तुं तमः सदसती च विवेकुमीशो
मानं प्रदीपमिव कारुणिको ददाति ।
तेनावलोक्य कृतिनः परिमुच्यते तं
तत्रैव केऽपि चपलाः शलभीभवन्ति ॥ ” इति ।

तामिमामेषां दुर्गतिमनुसंधाय पुनः करुणयोच्छृङ्खलया सुदूरमा-
कृष्यमाणः शास्त्रपाणिना तानेतान् दुःखसागरनिमग्नानुदिधीर्षुः—

“ प्राप्यस्य ब्रह्मणो रूपं प्राप्नुश्च प्रत्यगात्मनः ।
प्राप्त्युपायं फलं प्राप्तेस्तथा प्राप्तिविरोधि च ॥
वदन्ति सकला वेदाः सेतिहासपुराणकाः ।
मुनयश्च महात्मानो वेदवेदान्तवेदिनः ॥ ”

इत्यादिप्रमाणप्रतिपन्नस्वरूपाद्यर्थपञ्चकरूपं परमरहस्यार्थं प्रचि-
कटयिषुः श्रुतिमूर्खिं प्रसिद्धः स सर्वज्ञो भगवान्वासुदेवः संसारदावानल-
दन्दह्यमाननिखिलचेतनदुःखनिर्वापणपरमभेषजभूतस्वाराधनादिपञ्चकालक्रि-
याकलापयाथात्म्यप्रतिपादकं, प्रसक्तानुप्रसक्ततया तत्तदपेक्षितधर्मादिनिखिल-
पुरुषार्थतत्साधनादिकृत्त्वार्थाविवोधकत्वेन सकलशास्त्रान्तरमूलभूतं, श्रुति-
शिरोनिगूढतस्वरूपगुणविभूत्यादिविशदीकरणधुरीणतया श्रुतिवेदवाप्र-

कन्पनीयनिरपेक्षप्रामाण्यप्रकर्षं, पञ्चरात्रास्यं महाशाङ्गं स्मृतीतिहासादाविव
सद्वारकतां परिहायाद्वारकं स्वयमेव प्रणिनाय ।

उपपादयिष्यते चैतदत्रैवैकादशोऽध्याये—

“ सदागममयात्तस्मात्केवलादिव्यशासनात् ।
निर्ममे सारमुद्भूत्य स्वयं विष्णुरसंकुलम् ॥
तत्परब्यूहविभवस्वभावादिनिरूपणम् ।
पञ्चरात्राह्यं तन्त्रं मोक्षैकफललक्षणम् ॥ ” इति ।

तदिदं तन्त्रं तत्त्वालेषु तत्तदध्येतपुरुषव्युद्धितारतम्यानुगुणं संग्रह-
विस्तररूपेण तैस्तैर्महर्षिभिः स्वस्वशिष्येभ्यः कृतप्रवचनतया तत्तत्रान्ना
व्यपदित्यमानमपि न परमपुरुषकर्तृतां व्यभिचरति । न हि काठकादि-
समाख्यया वेदस्यापौरुषेयता प्रतिबध्यते । अनितरसाधारणप्रवचनमूलकत्वेनैव
समाख्याया उपपत्तेः । यदाह भगवाञ्जिमिनः “ आख्या प्रवचनात् ” इति ।

एवं संसारिचेतनोदिधीर्षया प्रवर्तितेषु नानातन्त्रेष्वन्यतमग्निदं प्रकृतं
तन्त्रं; यस्याद्विर्बुद्ध्यनान्ना व्यवहारः ।

ननु कोऽयमहिर्बुद्ध्यो नाम? उच्यते । यः खल्वेकादशरुद्वाणामन्य-
तमल्लेन पुराणेषु परिगण्यमानः, “ अहिवै बुद्धियोऽकामयत । इमां प्रतिष्ठां
विन्देयेति । स एतमह्ये बुद्धियाय प्रोष्ठपदेभ्यः पुरोडाशं भूमिकपालं
निरवपत् । ततो वै स इमां प्रतिष्ठामविन्दत ” “ महादेवः सर्वमेषे
महात्मा हुत्वाऽत्मानं देवदेवो बभूव ” इत्यादिश्रुतिस्मृत्यवगतकर्मानुष्ठान-
बलायातप्रतिष्ठादिफलवत्तया बद्धचेतनकोटिमवगाहमानः, वर्षायुतगणधोर-
तपश्चर्याप्रसादितसंकर्षणानुग्रहलब्धसत्त्वगुणफलभूतज्ञानप्रकर्षः, सत्त्वगुण-
प्रचुरतया भगवद्वक्ताग्रणीरिति सात्त्विकप्रवैरभिनन्द्यमानः, अतएव
“ अहिर्बुद्धिः प्रथमान एति । श्रेष्ठो देवानामुत मानुषाणाम् । तं ब्राह्मणाः
सोमपाः सोम्यासः । प्रोष्ठपदासो अभिरक्षन्ति सर्वे ” इत्यादिश्रुतिभिरुद्धु-
ष्यमाणमहिमा जेगीयते ।

यद्यपि—

“ एतौ द्वौ विबुधश्चेष्टौ प्रसादकोधजौ स्मृतौ ।
तदादर्शितपन्थ्यानौ सुषिसंहारकारकौ ” ॥

इत्यादिप्रमाणशतैरस्य भगवत्क्रोधजत्वावगमात् , जटाकपालभस्त्रम्-
स्थ्यादिधारणरूपनिहीनाचारसमाचरणात् , भूतप्रेतपिशाचादितामसप्रमथ-
गणपरिवृत्तत्वात् , अशुचिदेशनिवासाच्च तमोमयत्वं सुस्पष्टम् ;

तथापि नास्यैतत्स्वाभाविकम् । असुरविमोहनार्थं प्रवृत्तस्य भगवतो-
ऽनुलङ्घनीयेन नियोगेन मोहशास्त्रप्रवर्तनाय तथाविधनिन्दिताचारस्य
स्वमिनारोपितत्वात् । अत एवैवंभूतजगद्वच्चनखपस्वव्यापारप्रयुक्तावर्जनीय-
दुरितसंचयनिर्हणाय भगवदुपदिष्टं रामषडक्षरमहामन्त्रमविश्रान्तमनुसन्द-
धानः स्वाश्रितेभ्यश्चोपदिशन् स्वयमन्तर्हृदये मोदत एव ।

तदिदं सर्वं संततपरिचिन्तितपाद्मोत्तररसपार्श्वनुभवजनितसंस्कारा-
मोदितचेतसां न परोक्षम् ।

एतेन शंकरस्य मोक्षप्रदब्यगतिपादनपरः प्रमाणगणो निर्वृद्धः । मोक्ष-
साधनभूतब्रह्मज्ञानजनकमन्त्रविशेषोपदेश्वत्वैव मोक्षप्रदत्वनिर्वाहात् । स्पष्टं
चेदं जावालश्रुतौ “ अत्र हि जन्तोः प्राणेष्वृक्तममाणेषु रुद्रस्तारकं ब्रह्म
व्याचष्टे येनासावमृती भूत्वा मोक्षी भवति ” इति ।

यतु तत्रैव “ अथ हैनं ब्रह्मचारिण उच्चुः । किं जप्यं येनामृतत्वं
ब्रूहीति । सहोवाच याज्ञवल्क्यः । शतरुद्रीयेणेति । एतान्येवामृतनामधेयानि ”
इति शतरुद्रीयजपस्यैव मोक्षसाधनत्वं प्रतीयत इति, तन्न, पूर्वोदाहृतवाक्य-
विहिततारकब्रह्माल्यसाधनान्तरावरुद्धस्य मोक्षस्य साधनान्तरानाकाङ्क्षतया
पुनरनेन साधनान्तरोपदेशायोगात् ।

अतश्च उत्पत्तिवाक्यविहितपुरोडाशाद्यवरुद्धे यागे ब्रीहादिद्व्यस्य
साधनसाधनत्वेन विधानवत् शतरुद्रीयजपस्य रुद्रप्रसादद्वारा साधनसाधन-
त्वैव विधानमवश्याम्युपगमनीयम् ।

ततश्चायं क्रमः—प्रथमं शतरुद्रीयजपः, तेन रुद्रप्रसादसिद्धिः, प्रसन्नेन रुद्रेण तारकब्रह्मोपदेशः, तेन च ब्रह्मज्ञानं, ततः परमपुरुषप्रसादान्मोक्षसिद्धिरिति ।

तदिदं सर्वमगस्त्यसंहितायां सुतीक्ष्णं प्रत्यगस्त्येन महता ग्रन्थसंदर्भेण प्रतिपादितं तत एवावगन्तव्यम् । ग्रन्थविस्तरभयात्तु वचनानि तानि नोदाहियन्ते ।

सर्वथा अहिर्बुध्न्यस्य भगवदाज्ञापरतन्त्रस्य तमोमयत्वस्येच्छापरिकल्पितत्वेऽपि पूर्वोदाहृतश्रुत्यादिवलात्सात्त्विकत्वमेवास्य स्वाभाविकं रूपमिति सत्त्वोत्तरेणानेन नारदव्याजादाविष्टुतं मोक्षफलकं प्रबन्धरत्वं प्रमाणमूर्धन्यतया मुमुक्षुणामुपादेयतमम् ॥

यद्यपि पञ्चरात्रप्रामाण्ये नाथ-यामुन-यतिवर-प्रभृतिभिः सूरिभिः पराक्रान्तलाङ्गासमाकं वक्तव्यं किञ्चिदवशिष्यते । अथापि तत्प्रणीतान् प्रबन्धान् सङ्कदप्यपरिशीलयद्विः स्वगोष्ठीसमयमात्रवद्वश्वैरभिनिवेशवशीकृतचेतोभिः कैञ्चिदमृते विषाविन्दुमिव ग्रामोपजीव्ये महातटाके स्तुहीखण्डमिव च सर्वजनोपजीव्ये श्रीमति पञ्चरात्रे दोषमारोप्य जगद्व्यामोहनमातन्यत इति तदीयवागाङ्गम्बैरलेक्ख्य व्यामोहो मा प्रसाङ्गीदिति व्यामोहप्रशमाय तद्वागाङ्गम्बरस्य विभीषिकामात्रत्वयक्तीकरणाय च किञ्चिदत्र प्रयतामहे । तत्रेयं पूर्वपक्षसरणिः—

यदि सामान्यतः सिद्धयेत्पञ्चरात्रस्य मानता ।

अहिर्बुध्न्यस्य सा युक्ता विशेषाद्वदितुं पुनः ॥

दुर्घटं पञ्चरात्रस्य मानत्वं तद्यथोच्यते ।

उत्पत्त्यसंभवात्कर्तुः करणस्याप्यसंभवात् ॥

अर्थविप्रतिषेधाच्च वेदनिन्दादिकीर्तनात् ।

तथा गुणगुणित्वादिविरुद्धार्थप्रकृपनात् ॥

सूत्रकारेण तन्त्रस्य प्रतिषिद्धा प्रमाणता ।
अथैवं सति तन्त्रस्य प्रकृतस्यान् का कथा ॥

श्रुतिविरुद्धायाः स्मृतेरप्रामाण्यं हि विरोधाधिकरणन्यायसिद्धम् ।
श्रुतिविरुद्धं चेदं तन्त्रम् । “न जायते” इत्यादिश्रुतिभिर्जीवनित्यत्वाव-
गमेऽपि “संकर्षणो नाम जीवो जायते” इति जीवोत्पत्तेरत्र प्रतिपादनात् ।
उत्पत्तावभ्युपगम्यमानायां हि जीवस्यानित्यत्वादयो दोषाः प्रसज्येरन् ।
सूत्रकारोऽपि हि “नात्मा श्रुतेः” इति जीवस्योत्पत्तिं प्रतिषेधति ।

तथा “एतस्माज्जायते प्राणो मनः सर्वेन्द्रियाणि च ।” इत्यादि-
श्रुतिभिः परमात्मनो मनउत्पत्तिः प्रमिता । अत्र तु “संकर्षणात्पद्युम्भसंज्ञं
मनो जायते” इति जीवात्तदुत्पत्तिः । नचैतदुपपद्यते, विरोधादेव ।

तथा “चतुर्षु वेदेषु परं श्रेयोऽलब्ध्वा शाण्डिल्य इदं शास्त्रमधीतवान् ”
इति वेदनिन्दासंकीर्तनाद्वेदार्थविप्रतिषेधश्चास्मिन्नुपलभ्यते ।

तथा ज्ञानैर्व्यर्थशक्तिवीर्यबलतेजसां गुणानाम् “आत्मान एवैते
भगवन्तो वासुदेवाः” इति गुणित्वकल्पनेन विरुद्धार्थप्रकल्पनबहुलं चेदम् ।

अतः पञ्चरात्रसामान्यस्यैव प्रतिषिद्धे सूत्रकारेण प्रामाण्ये “तत्सा-
मान्यादितरेषु तथात्वम्” इति न्यायेन प्रकृतस्यापि च तन्त्रस्य दुर्बृटं
प्रमाणयमिति ।

अत्रोच्यते—

जीवोत्पत्त्यादिवचनं प्रामाण्यं न विघातयेत् ।
श्रुतावपि हि तत्सत्त्वादप्रामाण्यं प्रसज्यते ।
श्रुतावेव तदुत्पत्तिप्रतिषेधान्मुहुर्मुहुः ।
नाप्रामाण्यं श्रुतेरित्यं मन्यसे तद्हि तुल्यता ॥
वस्तुतस्त्विह कुत्रापि न जीवोत्पत्तिरीरिता ।
षाङ्गुण्यपरिपूर्णस्य वासुदेवस्य शार्ङ्गिणः ॥

स्वसमाश्रितरक्षार्थं वात्सल्यजलघेरिह ।
 संकर्षणादिरूपेण चतुर्धा व्यूहं तिष्ठतः ॥
 इच्छागृहीताभिमतशरीरत्वं हि कथ्यते ।
 एतेन कर्तुः करणासंभवोऽपि निराकृतः ॥
 वेदनिन्दादिकथनादमानत्वं यदीरितम् ।
 श्रुत्यादिज्ञानवैधुर्यमपराध्यति तत्र ते ॥
 अतः श्रुतिविरुद्धत्वहेतुर्यः कथितस्त्वया ।
 स्वरूपासिद्ध एवायं कथं स्वाभीष्टसिद्धिकृत् ॥
 आस्तां श्रुत्यविरुद्धत्वं प्रत्युतात्यन्तमेव तु ।
 श्रुत्यादुगुण्यात्तन्तस्य कथं त्याज्यत्वमिष्यताम् ॥
 अजायमानो बहुधा विजायत इति श्रुतेः ।
 अत्यन्तानुगुणे तन्त्रे कथं ते कलिला मतिः ॥

यदि नामावश्यं जीवोत्पत्तिकथनमप्रामाण्यमापादयतीति मतं, हन्त तर्हि “ तोयेन जीवान्यसर्ज भूम्याम् ” “ प्रजापतिः प्रजा असृजत ” “ सन्मूलाः सोम्येमाः सर्वाः प्रजाः ” “ यतो वा इमानि भूतानि जायन्ते ” इत्यादिभिर्जीवोत्पत्तिप्रतिपादनाच्छुतावप्यप्रामाण्यमापादमानं कथमायुष्मान् परिहरतु ।

अथ मन्यसे—“ न जायते नियते ” “ ज्ञानौ द्वावजौ ” इत्यादि-श्रुतिभिरेवान्यत्र जीवोत्पत्तिप्रतिषेधात्, “ नित्यो नित्यानां ” “ अजो नित्यः ” इत्यादिभिर्जीवनित्यत्वप्रतिपादनाच्चोत्पत्तिवादिन्यः श्रुतयोऽन्यथा नेया इति ।

एवं तर्हि “ स ह्यनादिरनन्तश्च परमार्थेन निश्चितः । ” इत्येवं सर्वासपि संहितासु जीवस्य नित्यत्वप्रतिपादनाजीवस्वरूपोत्पत्तिः पञ्चात्रात्र-तन्त्रे प्रतिषिद्धैवेति जीवोत्पत्तिवादिवाक्यानामन्यथा नेयत्वं तुल्यं किमिति न पश्यसि ।

वस्तुतस्तु—उदाहृतवाक्येऽपि वासुदेवाख्यं परं ब्रह्मैवाश्रितवत्सलतया स्वाश्रितसमाश्रयणीयत्वाय स्वेच्छया स्वात्मानं संकर्षणादिरूपेण चतुर्धा विभज्यावतिष्ठत इति प्रतिपादयितुं जीवादभिमानिसंकर्षणादिरूपेण परम-पुरुषस्य शरीरविशेषप्रिग्रहः प्रतिपाद्यते न जीवोत्पत्तिरिति पञ्चरात्रसिद्धान्त-मजानतामेवेदं चोद्यं यज्ञीवोत्पत्तिर्वेदविरुद्धा प्रतिपाद्यत इति ।

एतेन कर्तुः करणासंभवोऽपि प्रत्युक्तः, संकर्षणस्य परमात्मनोऽनन्यत्वे सति तस्मादुत्पद्यमानं मनः परमात्मन एवोत्पद्यमानं भवतीति श्रुतिविरोधगन्धाभावात् ।

यच्चोक्तं वेदनिन्दावचनाद्वेदार्थविप्रतिषेध इति, तदिदं वेद-तदुपबूँहण-न्याय-स्वरूपानभिज्ञाननिवन्धनम् । वेदेऽपि हि वेदनिन्दा प्रतीयते । यथा उदितहोमे अनुदितहोमनिन्दा, यथा वा भूमविद्यायां तद्वातिरिक्तविद्यानिन्दा ।

अत्र हि नहिनिन्दान्यायादुदितहोमप्रशंसार्थाऽनुदितहोमनिन्देति, वक्ष्यमाणभूमविद्याप्रशंसार्था तदितरविद्यानिन्देति च न्यायविदो मन्यन्ते । एवमत्रापि पञ्चरात्रप्रशंसार्था तदितरानिन्देति किं नाभिप्रैषि ।

वस्तुतस्तु नात्र वेदनिन्दाप्रतीतिः । भूमविद्यायामपि यथा साङ्गवेद-प्रतिपादपरतत्वालाभनिमित्तको नारदस्य शब्दराशिमात्रपरिज्ञानवादः, एवमत्रापि शाण्डिल्यस्येति क वेदनिन्दाप्रतीतिः । यदि वेदनिन्दैवावश्यं विवक्ष्येत, ततो वेदासंमत एवार्थः स्वस्मिन् प्रतिपादेत, न वेदानुयाय्यर्थः । न हि वेदं निन्दन् वेदार्थमेव स्वयं प्रतिपादयन् कुत्रचिद्वृष्टश्रुतचरः । वेदानुयाय्येव चार्थः स्पष्टमत्र विशदीकियते । भूमविद्यायाभिवात्रापि वेदान्तवेद्यस्यैव वासुदेवाख्यस्य तत्त्वस्योपदिष्टतया शाण्डिल्येन तस्यैवानेन शास्त्रेण परिज्ञानात् ।

अतोऽप्रामाण्यसाधकत्वेनोपन्यस्तस्य श्रुतिविरुद्धत्वहेतोः स्वरूपा-सिद्धत्वात् सिषाचयिषिताप्रामाण्यसिद्धिः ।

किंच—न केवलं श्रुत्यविरुद्धत्वम्; प्रत्युत “अजायमानो बहुधा विजायते” इति श्रुतिसिद्धाश्रितवात्सत्यनिमित्तस्वेच्छाविग्रहसंग्रहरूपजन्मप्रकाशकत्वान्वितरां श्रुत्यानुगुण्यमिति श्रुत्यर्थयाथार्थ्यजिज्ञासुभिः सिद्धमवश्यो-पजीव्यत्वं पञ्चरात्रस्य ।

आकाशप्राणादिशब्दैर्ब्रह्माभिधानमिव जीवमनोऽहंकारशब्दैः संकर्ष-एनप्रद्युम्नानिरुद्धाभिधानं तेषां जीवादितत्त्वाधिष्ठातृत्वादुपपन्नम् ।

यच्चोक्तम्—गुणगुणित्वादिकल्पनाद्विप्रतिषेव इति, ततु स्वाज्ञानविजृम्भितम्; पञ्चरात्रेषु कुत्रापि ज्ञानबलैर्शर्यदिगुणानां गुणित्वानभ्युपगमात् । यत्रापि च ज्ञानादिशब्दानां ब्रह्मवाचकशब्दसामानाधिकरण्यं तत्रापि तद्बुण-सारल्वात्तद्वयपदेशोपपत्तेन गुणित्वकल्पना । इतरथा “यः सर्वज्ञः सर्ववित्” “सत्यं ज्ञानमनन्तं ब्रह्म” इति श्रुतेरप्यप्रामाण्यप्रसंगात् ।

यदप्युक्तम्—सूत्रकारेणापि पञ्चरात्रप्रामाण्यं प्रतिषिध्यत इति, तदि-दमाशामात्रमतिसाहसं च । वेदार्थमुपबृहयता बादरायणेन मोक्षधर्मे विश-त्याऽध्यायैः, आश्वमेधिके त्रयोर्विशत्याऽध्यायैश्च पञ्चरात्रप्रामाण्यं प्रस्त्यापि-तवता शारीरके कथं तदप्रामाण्यं प्रतिपाद्येत ।

मोक्षधर्माश्वमेधिकयोरेतावती तु मिदा—मोक्षधर्मे बह्वीभिरुपपत्तिभिः पञ्चरात्रप्रामाण्यं प्राधान्येन प्रतिपिपादयिषुः प्रमेयशरीरं संचिक्षेप । आश्वमे-धिके तु पूर्वप्रसाधितं प्रामाण्यं संक्षेपत उपजीव्यत्वेनानूद्य निखिलधर्मरहस्य-रूपं पञ्चरात्रप्रमेयशरीरं वितस्तारेति ।

इयं हि शास्त्रकाराणां शैली—यत् प्रमाणत्वेनाभिमितस्य ग्रन्थस्य प्रामाण्यप्रकारमेव प्रथमं सुनिरुप्य ततः प्रमेयशरीरनिरूपणम् । अतएव खलू भगवता जैमिनिनाऽपि पूर्वतन्त्रे विध्यर्थवादमन्त्रनामधेयस्मृत्याचार-वाक्यशेषसामर्थ्यानां धर्मप्रमाणानां प्रामाण्यमेव प्रथमेऽध्याये संसाध्य द्वितीया-ध्यायेषु प्रमेयशरीरं निरूपितम् । अतः सूत्रकारेण पञ्चरात्रप्रामाण्यं प्रतिषि-ध्यत इत्येतदुत्सप्तायितम् ।

बादरायण आचार्यः पञ्चमं वेदमुद्दिरन् ।
 महता च प्रबन्धेन मोक्षधर्मे बहुक्रमैः ॥
 पञ्चरात्रस्य कृत्स्नस्य प्रामाण्यं प्रत्यपीपदत् ।
 स कथं ब्रह्मसूत्रेषु सूत्रयेदप्रमाणताम् ॥
 गुरुचित्तानभिज्ञेयदप्रामाण्यप्रजल्पनम् ।
 गुरुद्वौहित्यमेतेषां जनयेत्तद्वृद्धरम् ॥
 सूत्रकारस्य संशून्यहृदयत्वावहं मतम् ।
 जल्पितं भ्रान्तहृदयैः को हि नामाध्यवस्थति ॥

गुरुद्वौहित्यादिपञ्चनं तु अस्तक्ते मानरते निपुणं प्रदर्शितं तत-
 एवावगन्तव्यम् ।

अत्रायं मोक्षधर्मीयवचनसंदर्भनिर्गतितानां भगवद्वासुदेवमुखविनिः-
 स्तुतपञ्चरात्रनिरतिशयवैभवाविष्कारकाणामर्थात्तप्रामाण्यप्रसाधकानां संग्रहो
 हेतूनाम्—

¹ पञ्चरात्रस्य बहुमुखं प्रामाण्यं प्रतिपिपादयिषुणा भगवता व्यासेन
 समनुगृहीते भीष्मयुधिष्ठिरसंवादरूपे मोक्षधर्मीयग्रन्थसंदर्भविशेषे युधिष्ठिर-

1 महाभारते शान्तिपर्वणे मोक्षधर्मे द्वित्त्वारिंशदधिकनिशततमेऽन्याये—
 (अत्राध्यायानां श्लोकानां च संख्या—१९०७ तमे खिस्ताब्दे निर्णयसागरमुद्वालयमुद्दि-
 तशान्तिपर्वपुस्तकानुसारेण द्रष्टव्या)

युधिष्ठिर उवाच—

| | | |
|---|-----|---|
| गृहस्थो ब्रह्मचारी वा वानप्रस्थोऽथ भिक्षुकः । | | |
| य इच्छेत्सिद्धिमास्थारुं देवतां कां यजेत् सः ॥ | ३४२ | १ |
| कुतो ह्यस्य ध्रुवः स्वर्गः कुतो नैःश्रेयसं परम् । | | |
| विधिना केन जुहुयादैवं पितॄं तथैव च ॥ | „ | २ |
| मुक्तश्च कां गति गच्छेन्मोक्षश्चैव किमात्मकः । | | |
| स्वर्गतश्चैव किं कुर्यादेन न च्यवते दिवः ॥ | „ | ३ |
| देवतानां च को देवः पितॄणां च पिता तथा । | | |
| तस्मात्परतरं यच्च तन्मे ब्रूहि पितामह ॥ | „ | ४ |

पृष्ठार्थस्य परमरहस्यत्वस्य दुरववोधत्वस्यायोग्येष्ववक्तव्यत्वस्य च कुरुवृद्धेन
भीष्मेण प्रदर्शितत्वात् ।

^१ लोकहिताय प्रवृत्ततया बाह्यागमव्यावृत्तत्वप्रदर्शनात् ।

^२ योग्यजनभूयिष्ठकालप्रवृत्तत्वतदितरकालतिरोहितत्वाभ्यां वैलक्ष-
ण्यातिशयाविष्करणात् ।

^३ आविर्भावतिरोभावमात्रकथनेनार्थशरीरस्य वेदार्थवदनादित्वस्य
व्यञ्जिततया नितरां बाह्यागमेभ्यो व्यावृत्तत्वस्फोरणात् ।

^४ सर्वमर्यादास्थापकमुनिजनभूयिष्ठमेरुपृष्ठप्रवृत्ततया विलक्षणदेशप्र-
वृत्तत्वोत्कीर्तनात् ।

भीष्म उवाच—

गूढं मां प्रश्नविद्वाजन्मृच्छसे त्वमिहानघ ।

न ह्येतत्कर्या शक्यं वकुं वर्षशतैरपि ॥

२४२ ५

ऋते देवप्रसादादौ राजन् ज्ञानागमेन वा ।

गहनं ह्येतदास्थानमाख्यातव्यं तवारिहन् ॥

,, ६

श्रीभगवानुवाच—

अवाच्यमेतद्वक्तव्यमात्मगुह्यं सनातनम् ।

तव भक्तिमतो ब्रह्मन्वक्ष्यामि तु यथातथम् ॥

,, २९

१ तेनैषा प्रथिता ब्रह्मन्मर्यादा लोकभाविनी ।

दैवं पित्र्यं च कर्तव्यमिति तस्यानुशासनम् ॥

,, ३५

२-३ तस्य प्रशासतो राज्यं धर्मेणामित्रधातिनः ।

नानृता वाक् समभवन्मनो दुष्टं च नाभवत् ।

२४३ २७

न च कायेन कृतवान्स पापं परमाणवपि ॥

संस्थिते तु नृपे तस्मिन्छान्मेतत्सनातनम् ।

अन्तर्धास्यति तत्सर्वमेतद्वः कथितं मया ॥

,, ५२

उत्पद्यन्ते व्यथन्ते च यान्यतोऽन्यानि कानिचित् ।

तान्यर्वाङ्कालिकतया निष्फलान्यनृतानि च ॥

४ वैदैश्वतुभिः समितं कृतं मेरौ महागिरौ ।

आस्तैः सप्तभिरुद्दीर्ण लोकधर्ममनुतमम् ॥

,, २९

^१ पञ्चरात्रप्रवर्तकानामृषीणां चित्तैकाश्येन्द्रियजयादिवहुंगुणवत्त्वस्य
तपोमहिमवत्त्वस्य भगवत्प्रसादलब्धसरस्वतीकत्वस्य बहूनामैकमत्यस्य च
दर्शिततया विलक्षणप्रवर्तकप्रवर्तितत्वावगमात् ।

^२ प्रकृष्टेवर्धिप्रिहप्रकृष्टशिष्याधिगमभ्यां विलक्षणवक्तृश्रोतुकत्व-
व्यक्तीकरणात् ।

^३ निखिलवेदवेदान्तसारत्वस्य गुडजिह्विकान्यायेन त्रिवर्गप्रतिपादक-
त्वस्य मोक्षैकपरत्वस्यानुत्तमहितत्वस्य च प्रतिपादिततया विलक्षणप्रबन्धत्वा-
वगमात् ।

| | | |
|--|-----|----|
| १ एकाग्रमनसो दान्ता मुनयः संयमे रताः । | | |
| भूतभव्यभविष्यद्वाः सत्यधर्मपरायाणाः ॥ | ३४३ | ३२ |
| आराध्य तपसा देवं हरि नारायणं प्रभुम् । | „ | ३५ |
| दिव्यं वर्षसहस्रं वै सर्वे ते मुनयः समम् ॥ | „ | ३६ |
| नारायणानुशिष्ठा हि तदा देवी सरस्वती । | „ | |
| विवेश तानृषीण् सर्वालोकाना हितकाम्यया ॥ | „ | ३६ |
| ये हि ते कृष्णयः स्वाताः सप्त वित्रशिखण्डिनः । | „ | |
| तैरेकमतिभिर्भूत्वा यत्प्रोक्तं शास्त्रमुत्तमम् ॥ | „ | २८ |
| २ उशना बृहस्पतिश्चैव यदोत्पन्नौ भाविष्यतः । | | |
| तदा प्रवक्ष्यतः शास्त्रं युष्मन्मतिभिरुद्धृतम् ॥ | „ | ४६ |
| युष्मकृतमिदं शास्त्रं प्रजापालो वसुस्ततः । | „ | |
| बृहस्पतिसकाशादौ प्राप्त्यते द्विजसत्तमाः ॥ | „ | ४८ |
| ३ वेदश्चतुर्भिः समितं कृतं मेरौ महागिरौ । | | |
| आस्तैः सप्तभिरुद्धृणां लोकधर्ममुत्तमम् ॥ | „ | २९ |
| इदं महोपनिषदं चतुर्वेदसमन्वितम् । | „ | |
| सांख्ययोगकृतान्तेन पञ्चरात्रानुशब्दितम् ॥ | ३४८ | ६२ |
| नारायणमुखोद्दीतं नारदोऽश्रावयत्पुनः । | „ | |
| ब्रह्मणः सदने तात यथादृष्टं यथाश्रुतम् ॥ | „ | ६३ |
| इदं श्रेय इदं ब्रह्म इदं हितमनुत्तमम् । | „ | |
| लोकान् संचिन्त्य मनसा ततः शास्त्रं प्रचक्रिरे ॥ | ३४३ | २३ |
| अत्र धर्मार्थकामा हि मोक्षः पश्चाच्च कीर्तिः । | „ | |
| मर्यादा विविधाश्चैव दिवि भूसौ च संस्थिताः ॥ | „ | ३४ |

- ^१ इतरप्रबन्धप्रामाण्ये दृष्टान्तीकृतत्वात् ।
- ^२ सुक्तकण्ठं भगवन्नियमितप्रमाणभावत्वात् ।
- ^३ अव्यवधानेन भगवदनुशासनरूपत्वात् ।
- ^४ धर्मतन्त्रप्रवर्तकमन्वादिनिखिलमुनिजनोपजीव्यत्वात् ।
- ^५ पञ्चरात्रनिष्ठस्योपरिचरस्य राजोऽश्वमेधकर्तृत्ववचनाद्वैदिकानां पञ्चरात्रोक्तानां च कर्मणां कर्तृसामान्यावगमेन “अपिवा कर्तृसामान्यात्” इतिन्यायानुगृहीतत्वात् ।
- ^६ तेषामेव द्विविधानां कर्मणामव्यवधानेनाराध्यपरदेवतासामान्यप्रदर्शनेन संप्रतिपन्नदेवताकत्वावगमात् ।
- ^७ सर्वदेवतासाक्षात्कारिवृहस्पत्यदृश्यस्य भगवतः पञ्चरात्रनिष्ठोपरिचरदृश्यत्वप्रतिपादनेन विलक्षणाधिकारिकतया प्रतिपन्नत्वात् ।

| | |
|--|--|
| १-५ सर्वे प्रमाणं हि तथा यथैतच्छाक्षमुक्तमम् । भविष्यति प्रमाणं वा एतन्मदनुशासनम् । अस्मात्प्रवक्ष्यते धर्मानुजुः स्वायंभुवः स्वयम् ॥ | ३४३ ४५ |
| ५ तस्य यज्ञो महानासीदश्वमेधो महात्मनः । वृहस्पतिरुपाध्यायस्तस्य होता बभूव ह ॥ | ३४४ ५ |
| ६ प्रीतस्ततोऽस्य भगवान्देवदेवः पुरातनः । साक्षात्तं दर्शयामास सोऽदृश्योऽन्येन केनचित् ॥ | ,, १२ |
| ७ स्वयं भागमुपाधाय पुरोडाशं गृहीतवान् । अदृश्येन हतो भागो देवेन हरिमेधसा ॥ बृहस्पतिस्ततः कुरुः सूच्युद्यम्य वेगितः । आकाशं व्यन् सूच्चः पातै रोषादशूष्यवर्तयत् ॥ | ,, १३ |
| उवाच चोपरिचरं मया भागोऽयमुद्यतः । ग्राद्यः स्वयं हि देवेन मत्पत्यक्षं न संशयः ॥ उद्यता यज्ञभागा हि साक्षात्प्राप्ताः सुरैरिह । किमर्थमिह न ग्रासो दर्शनं मे हरिर्नप ॥ | ,, १४ ,, १५ ,, १६ |

^१ एकतद्वित्रितवृत्तान्तमुखेन षड्विधतात्पर्यलिङ्गेष्वर्थवादस्फपतात्-
र्यलिङ्गवत्वज्ञापनात् ।

भीष्म उवाच—

| | | |
|--|-----|----|
| ततस्स तं समुद्भूतं भूमिपालो महान्वसुः । | | |
| प्रसादयामास सुर्विं सदस्यास्ते च सर्वशः ॥ | ३४४ | १७ |
| हुता त्वयाऽवदानीह पुरोडाशस्य यावती । | | |
| गृहीता देवदेवेन मत्पत्यक्षं न संशयः ॥ | „ | १८ |
| इत्येवमुक्ते वसुना सरोषथाब्रवीद्ग्रुहः । | | |
| न यजेयमहं चात्र परिभूतस्त्वया नृप ॥ | „ | १९ |
| त्वया पशुर्वारितश्च कृतः पिष्टमयः पशुः । | | |
| त्वं देवं पश्यसे नित्यं न पश्येयमहं कथम् ॥ | „ | २० |

वसुरुच्चाच—

| | | |
|---|---|----|
| पशुहिंसा वारिता च यजुर्वेदादिमन्त्रतः । | | |
| अहं न वारये हिंसा द्रश्याम्यैकान्तिको हरिम् । | | |
| तस्मात्कोपो न कर्तव्यो भवता गुरुणा मयि ॥ | „ | २१ |
| वसुमेवं ब्रुवाणं तु कुद्ध एव बृहस्पतिः । | | |
| उवाच ऋत्विजश्चैव किं नः कर्मेति वारयन् ॥ | „ | २२ |

| | | |
|---|---|----|
| १ प्रजापतिसुताशात्र सदस्याशाभवन्नश्यः । | | |
| एकतश्च द्वितश्चैव त्रितश्चैव महर्षयः ॥ | „ | ६ |
| अथैकतो द्वितश्चैव त्रितश्चैव महर्षयः । | | |
| ऊचुश्चैनमसंप्रान्ता न रोषं कर्तुमर्हसि ॥ | „ | २३ |
| शृणु त्वं वचनं पुत्र अस्माभिः समुदाहतम् । | | |
| नैष धर्मः कृतयुगे यत्वं रोषमिहाकृथाः ॥ | „ | २४ |
| अरोषणे ह्यसौ देवो यस्य भागोऽयमुद्यतः । | | |
| न शक्यस्स त्वया द्रष्टुमस्माभिर्वा बृहस्पते । | | |
| यस्य प्रसादं कुरुते स वै तं द्रष्टुमर्हते ॥ | „ | २५ |
| वत्रं हि ब्रह्मणः पुत्रा मानसाः परिकीर्तिः । | | |
| गता नि.श्रेयसार्थं हि कदाचिद्विद्यमुनराम् ॥ | „ | २६ |
| तस्वा वर्षसहस्राणि चत्वारि तप उत्तमम् । | | |
| एकपादाः स्थिताः सम्यक्काष्ठमूताः समाहिताः ॥ | „ | २७ |

| | | |
|---|-----|----|
| मेरोस्तरभागे तु क्षीरोदस्यानुकूलतः । | | |
| स देशो यत्र नस्तसं तपः परमदारुणम् ॥ | ३४४ | २८ |
| वरेष्यं वरदं तं वै देवदेवं सनातनम् । | | |
| कथं पश्येमहि वयं देवं नारायणं त्विति ॥ | „ | २९ |
| अथ ब्रतस्यावभृथे वागुबाचाशरीरिणी । | | |
| क्षिगधगम्भीरया वाचा प्रहृष्टणकरो विभो ॥ | „ | ३० |
| सुतसं वस्तपो विग्राः प्रसच्चेनान्तरात्मना । | | |
| यूयं जिज्ञासवोऽभक्ताः कथं द्रश्यथ तं विभुम् ॥ | „ | ३१ |
| क्षीरोदधेस्तरतः श्वेतद्वीपो महाप्रभः । | | |
| तत्र नारायणपरा मानवाश्वन्दर्वच्चसः ॥ | „ | ३२ |
| एकान्तभावोपगतास्ते भक्ताः पुरुषोत्तमम् । | | |
| ते सहस्रार्चिषं देवं प्रविशन्ति सनातनम् ॥ | „ | ३३ |
| अनिन्द्रिया निराहारा अनिष्टन्दाः सुगन्धिनः । | | |
| एकान्तिनस्ते पुरुषाः श्वेतद्वीपनिवासिनः । | | |
| गच्छत्वं तत्र मुनयस्तत्रात्मा मे प्रकाशितः ॥ | „ | ३४ |
| अथ श्रुत्वा वयं सर्वे वाचं तामशारीरिणीम् । | | |
| यथाऽऽख्यातेन मार्गेण तं देशं प्रविशेमहि ॥ | „ | ३५ |
| प्राप्य श्वेतं महाद्वीपं तच्चित्तास्तदिद्वक्षवः । | | |
| सहसा हि गताः सर्वे तेजसा तस्य मोहिताः ॥ | „ | ३६ |
| ततोऽसद्विषयस्तदा प्रतिहतोऽभवत् । | | |
| न च पश्याम पुरुषं तत्तेजोहतदर्शनाः ॥ | „ | ३७ |
| ततो नः प्रादुरभवद्विज्ञानं देवयोगजम् । | | |
| न किलातस्तपसा शक्यते द्रष्टुमज्जसा ॥ | „ | ३८ |
| ततः पुनर्वर्षशतं तस्वा तात्कालिकं महत् । | | |
| ब्रतावसाने च शुभाश्रगान्ददशिमो वयम् ॥ | „ | ३९ |
| श्वेतांश्वन्दप्रतीकाशान् सर्वलक्षणलक्षितान् । | | |
| नित्याङ्गलिङ्गतान् ब्रह्म जपतः प्रागुद्भुखान् ॥ | „ | ४० |
| माचसो नाम स जपो जप्यते तैर्महात्मभिः । | | |
| तैनैकाग्रमनस्त्वेन प्रीतो भवति वै हरिः ॥ | „ | ४१ |
| याऽभवन्मुनिशार्दूल भाः सूर्यस्य युगक्षये । | | १ |
| एकैकस्य प्रभा तादृश साऽभवन्मानवस्य ह ॥ | „ | ४२ |

| | | |
|---|-----|----|
| तेजोनिवासः स द्वीप इति वै मेनिरे वयम् । | | |
| न तत्राभ्यधिकः कथित्सर्वे ते समतेजसः ॥ | ३४४ | ४३ |
| अथ सूर्यसहस्रस्य प्रभां शुगपुत्रिथाम् । | | |
| सहसा दष्टवन्तः स्म पुनरेव वृहस्पते ॥ | ,, | ४४ |
| सहिताश्चाभ्यधावन्त ततस्ते मानवा द्रुतम् । | | |
| कृताङ्गलिपुटा हृष्टा नम इल्लेव वादिनः ॥ | ,, | ४५ |
| ततो हि वदतां तेषामश्रौष्म विपुलं ध्वनिम् । | | |
| बलिः किलोपहियते तस्य देवस्य तैर्नरैः ॥ | ,, | ४६ |
| वयं तु तेजसा तस्य सहसा हतचतेतसः । | | |
| न किञ्चिदपि पश्यामो हतचक्षुर्बलेन्द्रियाः ॥ | ,, | ४७ |
| एकस्तु शब्दो विततः श्रुतोऽस्माभिरुदीरितः । | | |
| आकाशं पूरयन् सर्वे शिक्षाक्षरसमन्वितः ॥ | ,, | ४८ |
| जितं ते पुण्डरीकाक्ष नमस्ते विश्वभावन । | | |
| नमस्तेऽस्तु हृषीकेश महापुष्प पूर्वज । | | |
| इति शब्दः श्रुतोऽस्माभिः शिक्षाक्षरसमन्वितः ॥ | ,, | ४९ |
| एतस्मिन्नन्तरे वायुः सर्वगन्धवहः शुचिः । | | |
| दिव्यान्युवाह पुष्पाणि कर्मण्याश्रौषधीस्तथा ॥ | ,, | ५० |
| तैरिष्टः पञ्चकालज्ञैररेकान्तिभिर्नरैः । | | |
| भक्त्या परमया युक्तैर्मनोवाकर्मभिस्तदा ॥ | ,, | ५१ |
| नूनं तत्रागतो देवो यथा तैर्वागुदीरिता । | | |
| वयं त्वेनं न पश्यामो मोहितास्तस्य मायया ॥ | ,, | ५२ |
| मारुते संनिवृते च बलौ च प्रतिपादिते । | | |
| चिन्ताव्याकुलितामानो जाताः सोऽङ्गिरसां वर ॥ | ,, | ५३ |
| पुरुषाणां सहस्रेषु तेषु वै शुद्धयोनिषु । | | |
| अस्माश कथित्मनसा चक्षुषा वाऽप्यपूजयत् ॥ | ,, | ५४ |
| तेऽपि स्वस्था मुनिगणा एकभावमनुव्रताः । | | |
| नास्माद्यु दधिरे भावं ब्रह्मभावमनुष्टिताः ॥ | ,, | ५५ |
| ततोऽस्मान्युपरिक्षान्तास्तपसा चातिकर्षितान् । | | |
| उवांच खस्थं किमपि भूतं तत्राशीरकम् ॥ | ,, | ५६ |
| देव उवाच— | | |
| दृश्य वः पुरुषाः श्वेताः सर्वोन्दियविवर्जिताः । | | |
| दृश्ये भवति देवेश एभिर्दैर्घ्यजोत्तमाः ॥ | ,, | ५७ |

^१ पञ्चरात्रविहितभगवद्वर्मनिष्ठपुरुषाध्युषितदेशस्य परमप्राप्यत्व -
बहुतपोलभ्यत्वयोः, धर्मान्तरनिष्ठेस्तद्वर्मनिष्ठानां दुर्दर्शत्ववहुतपोद्दश्यत्वयोः,
तेषामितराधिकारिषु शून्यादरत्वस्य, तन्मुखेनेतराधिकारिनिष्ठेत्वभगवद्वर्म-
निष्ठप्रकृष्टत्वयोः, भगवता स्वयमागत्य दर्शनप्रदानात्तेषां महत्वस्य, भगव-
त्स्तोत्रश्रवणस्यापि तपःसाध्यतया भगवद्वर्मप्रकर्षस्य च प्रज्ञापिततया
विलक्षणपुरुषानुष्ठीयमाननिरतिशयभोग्यभूतविलक्षणधर्मप्रतिपादकत्वात् ।

गच्छत्वं मुनयः सर्वे यथागतमितोऽचिरात् ।

न स शक्यस्त्वभक्तेन द्रष्टुं देवः कर्थन्त्वन् ॥ ३४४ ५८

कामं कालेन महता एकान्तित्वमुपागतैः ।

शक्त्यो द्रष्टुं स भगवान्प्रभामण्डलुर्द्वशः ॥ „ ५९

महत्कार्यं च कर्तव्यं युज्माभिद्विजसत्तमाः ।

इतः कृतयुगेऽतीते विपर्यासं गतेऽपि च ॥ „ ६०

वैवस्वतेऽन्तरे विश्राः प्रासे त्रेतायुगे पुनः ।

सुराणां कार्यसिद्धर्थं सहाया वै भविष्यथ ॥ „ ६१

ततस्तद्भूतं वाक्यं निशम्यैवामृतोपमम् ।

तस्य प्रसादात्मासाः स्मो देशर्मपिस्तमज्ञसा ॥ „ ६२

एवं सुतपसा चैव हृष्यकस्तथैव च ।

देवोऽस्माभिर्न दृष्टः स कथं त्वं द्रष्टुर्महसि ॥ „ ६३

नारायणो महद्भूतं विश्वसुद्धृष्यकव्यभुक् ।

अनादिनिधनोऽव्यक्तो देवदानवपूर्जितः ॥ „ ६४

एवमेकत्वाक्येन द्वितित्रितमतेन च ।

अनुनीतः सदस्यैश्च बृहस्पतिरुदारधीः ॥ „ ६५

समाप्यत्ततो यज्ञं दैवतं समपूजयत् ।

समाप्तयज्ञो राजाऽपि प्रजां पालितवान्वसुः ॥ „ ६६

१ अत्रापेक्षितानि “मेरोहत्तरभागे तु” “एकान्तिनस्ते पुरुषाः” “ततोऽस्मद्दृष्टि-विषयः” “व्रतावसाने च शुभान्” “बलिः किलोपहिते” पुरुषाणां सहस्रेषु” “एकत्र शब्दोऽविरतः” इतीमानि वचनानि पूर्वमुदाहृतानि ॥

^१ स्वविहितधर्मनुष्ठातृणां भगवदर्शनतुत्यदर्शनत्व-देवर्षिवन्दत्व-ब्रह्मा-
दिप्रतियोगिकमहत्वादिगुणापादकत्वात् ।

^२ भगवद्धर्मनिष्ठपरिसरे भगवता नारदसंभाषणस्यापि विन्नरूपता-
कथनेन नारदादपि तेषामासन्नतरत्वप्रख्यापनात् ।

^३ मोक्षधर्मपरपर्यायस्य भगवद्धर्मस्य दुरनुष्ठानत्व-सनातनत्वैकान्ति-
धर्मत्व - श्रेष्ठत्व-नारायणप्रियत्व - कृतयुगप्राप्त्यापादकत्व-परममोक्षप्रदत्व-प्रति-
पादनमुखेन पञ्चरात्रविहितधर्माधिकारिवैलक्षण्यप्रपञ्चनात् ।

| | | |
|---|-----|----|
| १ द्वा वः पुरुषाः श्वेताः पञ्चनिद्रियविवर्जिताः । | | |
| दृष्टे भवति देवेश एमिर्दैष्टिजोत्तमाः ॥ | ३४४ | ५७ |
| प्राप्य श्वेतं महाद्वीपं नारदो भगवान्विषः । | | |
| ददर्श तानेव नराञ्छवेतांश्चन्द्रप्रभाञ्छुभान् । | | |
| पूजयामास शिरसा मनसा तैश्च पूजितः ॥ | ३४६ | १ |
| न ह्येतद्वद्विणा प्राप्तमीद्वां मम दर्शनम् । | | |
| यत्त्वया प्राप्तमव्येह एकान्ततवुद्दिना ॥ | ३४८ | ५८ |
| २ एवं संदर्शयित्वा तु नारदं परमेष्ठिम् । | | |
| उवाच मधुरं भूयो गच्छ नारद मा चिरम् ॥ | ३४७ | १८ |
| इमे ह्यनिन्द्रियाहारा मद्भक्ताश्चन्द्रवर्चसः । | | |
| एकाग्राधिन्तयेयुर्मा नैषां विन्नो भवेदिति ॥ | „ | १९ |
| ३ अहो हि दुरुष्टेयो मोक्षवर्मः सनातनः । | | |
| यं हित्वा देवताः सर्वा हव्यकव्यमुजोऽभवन् ॥ | ३४९ | १ |
| नूनमेकान्तिधर्मोऽयं श्रेष्ठो नारायणप्रियः । | ३५८ | ४ |
| एकान्तिनो हि पुरुषा गच्छान्ति परमे पदे ॥ | „ | ३ |
| एकान्तिनो हि पुरुषा दुर्लभा बहवो नृप । | | |
| यद्येकान्तिभिराकीर्णं जगत्स्यात्कुरुनन्दन ॥ | | |
| अहिंसकैरात्मविद्धिः सर्वभूतहिते रत्तैः । | „ | ६२ |
| भवेत्कृतयुगप्राप्तिराशीःकर्मविवर्जिता ॥ | „ | ६३ |
| एकान्तभावोपगतास्ते भक्ताः पुरुषोत्तमम् । | | |
| ते सहक्षार्चिषं देवं प्रविशन्ति सनातनम् ॥ | ३५९ | ३३ |

^१ वेदवेदान्तवेदपरदेवतायाः सर्वस्मात्परत्वेन पञ्चरात्रप्रतिपाद्यत्वा-
वेदनात् ।

^२ पञ्चरात्रविषयकोपक्रमोपसंहारादिषड्विधतात्पर्यलिङ्गपरिष्करणात् ।
तदेवं, आशयदोषविरहितत्वात्, विलक्षणदेशकालप्रवृत्तत्वात्, विलक्षण-
प्रवर्तकप्रवर्तितत्वात्, विलक्षणवक्तृश्रोतुकत्वात्, विलक्षणप्रबन्धत्वात्,
विलक्षणवर्षमप्रतिपादकत्वात्, विलक्षणतत्कर्तृकत्वात्, विलक्षणफलकत्वात्,
तत्फलदायिविलक्षणदेवताविषयकत्वाच्च वैलक्षण्यप्रतिपादनमुखेन बहुमुख-
वैलक्षण्यातिशयः स्थिरीकृत इति सिद्धं भगवच्छास्त्रस्योत्सर्गसिद्धं प्रामाण्यम-
प्रामाण्यकारणभावादनपोदितं दुरपह्वमिति ।

| | |
|--|--------|
| यश्वेदं पठते नित्यं यश्वेदं शृणुयात्रः । | . |
| एकान्तभावोपगत एकान्ते सुसमाहितः ॥ | ३४८ ७९ |

| | |
|---|----|
| प्राप्य श्वेतं महादीपं भूत्वा चन्द्रप्रभो नरः । | , |
| स सहस्रार्चिंषं देवं प्रविशेनात्र संशयः ॥ | ८० |

| | |
|---|--------|
| १ मया सृष्टः पुरा ब्रह्मा मां यज्ञमयजत्वयम् ॥ | ३४७ ६१ |
| ततस्तस्मै वरान्प्रीतो ददावहमनुत्सान् । | |
| मत्पुत्रत्वं च कल्पादौ लोकाभ्यक्षत्वमेव च ॥ | ,, ६२ |

| | |
|---------------------------------------|--------|
| एष माता पिता चैव युष्माकं च पितामहः । | |
| मयाऽनुशिष्ठो भविता सर्वभूतवरप्रदः ॥ | ३४९ ७६ |

| | |
|---|-------|
| अस्यैव चात्मजो रुदो ललाटाद्यः समुत्थितः । | |
| ब्रह्मानुशिष्ठो भविता सोऽपि सर्ववरप्रदः ॥ | ,, ७७ |

| | |
|--|--|
| सब्रह्माणः सरुदाश्च सेन्द्रा देवाः सहर्षिभिः । | |
| अर्चयन्ति सुरश्रेष्ठं देवं नारायणं प्रभुम् ॥ इत्यादि ॥ | |

२ “ उपक्रमोपसंहारावभ्यासोऽपूर्वता फलम् ।
अर्थवादोपपत्ती च लिङ्गं तात्पर्यनिर्णये ॥ ”

इत्युक्तेषु षड्विधतात्पर्यलिङ्गेषु “ वेदैश्चतुर्भिः समितं ” (३४३-२९) इत्युपक्रमः,
“ इदं महोपनिषदं ” (३४८-६२) इत्युपसंहारः, तन्मध्यपतितग्रन्थसंदर्भे अभ्यासा-
दिलिङ्गान्तराणि च द्रष्टव्यानि ॥

^१तथा—स्वमहिषीं भूमिसुद्दिश्य भगवव्यणीते अत एव साच्चिकत्वेन परिणिते श्रीमति वाराहे पुराणे मोक्षधर्मानुगुण्येन पञ्चरात्रस्य वेदतुल्य-प्रामाण्यप्रतिपादनमुखेन पाशुपताद्यागमान्तरवैलक्षण्यमुपपाद्य वेदाधिकृतत्रैव-र्णिकाधिकारत्वं तदितरायोग्यत्वं वेदपञ्चरात्रयोः समुच्चित्य मोक्षसाधनत्वं च सुनिरूप्य तदितरागमानां मोहशास्रत्वमुपर्णितम् ।

यदपि कैश्चिदिदुक्तं—पञ्चरात्रे त्रयीधर्मपरित्यागस्योक्तत्वात् तदंशे वेदविरोधस्यापरिहरणीयत्वात् कात्स्न्येन वेदाविरुद्धत्वं संभवतीति कात्स्न्येन तस्य न प्रामाण्यं युक्तमध्यवसाहुमिति, तत्र ते पर्यनुयोज्याः—त्रयीचो-दिताभिहोत्रादिपरित्यागमुखेन चतुर्थीश्रमधर्मप्रतिपादकानां मन्वादिस्मृतीनां तदंशे वेदविरोधस्यापरिहरणीयत्वात् कात्स्न्येन वेदाविरुद्धत्वं संभवतीति कथं तासां कात्स्न्येन प्रामाण्यमिति ।

तत्र यदि प्रतिब्रूयुः “यदहरेव विरजेतदहरेव प्रव्रजेत्” इत्यादिभिः प्रलक्षश्रुतिभिरेव चतुर्थीश्रमविधानात्तन्मूलानां स्मृतीनां न वेदविरुद्धत्वमिति ।

१ वाराहे (अत्र श्लोकसंस्क्या अध्यायसंस्क्या च कलिकाताराजधान्यां गिरिशविद्या-रत्नयन्ते १८९३ तमे ख्रिस्ताब्दे सुद्वितवराहपुराणपुस्तकानुसारेण द्रष्टव्या) षट्षष्ठि-तमेऽध्याये—

| | | |
|---|----|----|
| पौर्णं सूक्ष्मास्थाय ये यजन्ति द्विजास्तु माम् । | | |
| संहिताजपमास्थाय ते मां पश्यन्ति ब्राह्मणाः ॥ | ६६ | १० |
| अलाभे वेदमन्त्राणां पञ्चरात्रोदितेन हि । | “ | ११ |
| मार्गेण मां प्रपद्यन्ते ते मां पश्यन्ति मानवाः ॥ | “ | १२ |
| ब्राह्मणक्षत्रियविशां पञ्चरात्रं विधीयते । | “ | १३ |
| शश्वरादीनां न तच्छ्रोत्रपदवीमुपयास्यति ॥ | “ | १४ |
| एवं मयोक्तं विग्रेन्द्र पुरा कल्पे पुरातनम् । | “ | १५ |
| पञ्चरात्रं सहस्राणां यदि कथिङ्गृह्णति ॥ | “ | १६ |
| कर्मक्षये च मां कथियदि भक्तो भविष्यति । | | |
| तस्य वेदाः पञ्चरात्रं निर्लं हृदि वसिष्यति ॥ | | |
| वेदेन पञ्चरात्रेण भक्तया यज्ञेन तु द्विजाः । | | |
| प्राप्योऽहं नान्यथा प्राप्यो वर्षलक्ष्मैरपि द्विज ॥ | | |

तत्र ब्रूयादेतान्—“ किं भोः त्र्यीधर्मेणासंयुक्त इमं धर्मं जिज्ञासीत औं भोः जिज्ञासीत ” इत्यादिप्रश्नप्रतिवचनस्त्वप्रत्यक्षश्रुतिसिद्धत्वात्रयी-चेदितधर्मविशेषत्वागस्य तन्मूलानां पञ्चरात्रवचसां न वेदविरुद्धत्वमिति तुल्यं समाधानमिति पश्यन्तु भवन्त इति ।

अथ निरङ्गशत्वात्पृष्ठस्य यदि नाम पृच्छेयुः—“ किं भोः ” इत्यादीनां भवदुदाहृतवाक्यानां कथं वेदत्वमिति । पृच्छेदैवतान्—“ यदहरेव ” इत्यादीनां त्वदुदाहृतवाक्यानां कथं वेदत्वमिति ।

जाबालश्रुत्यादीनां देशान्तरेष्वधीयमानत्वात् “ यदहरेव ” इत्यादीनां वेदत्वमिति चेत्समाधानमुद्गृणीयुः । गृह्णीयुरिदिमपि तुल्यं समाधानं—जाबालबाष्कलमाध्यन्दिनादिशाखानामिव देशान्तरे बहुभिरविच्छिन्नपारम्पर्यधीयमानत्वादेषामपि तद्वदेव वेदत्वं सिद्धमिति ।

येनैव स्मर्तव्यत्वे सत्यस्मर्यमाणकर्तृकत्वस्त्वपेण हेतुना “ यदहरेव ” इत्यादीनामपौरुषेयत्वं सिद्ध्यति, “ किं भोः ” इत्यादीनामपि स एव हेतुरपौरुषेयत्वं व्यञ्जयतीति पौरुषेयत्वशङ्काऽपि सुदूरोत्सारिता ।

किंच—यथा तैत्तिरीयादिशाखानामसाधारणकल्पसूत्रत्वाद्वेदत्वप्रतिपत्तिः, तथैवैकायनशाखाया अपि कात्यायनादिप्रणीतासाधारणकल्पसूत्रत्वाद्वरपहवा वेदत्वप्रतिपत्तिः ।

अपि च भूमविद्यायाम्—“ क्रङ्गवेदं भगवोऽध्येयि यजुर्वेदं सामवेदमार्थर्वणं चतुर्थमितिहासपुराणं पञ्चमं वेदानां वेदं पित्र्यं राशि दैवं निर्धाराकोवाक्यमेकायनं देवविद्यां ब्रह्मविद्यां भूतविद्यां क्षत्रिविद्यां नक्षत्रविद्यां सर्पदेवजनविद्यामेतद्वग्वोऽध्येयि ” (छा० ७-१-२.) इति श्रवणाद्वयेदादिवदस्या अपि वेदत्वसिद्धिः ।

न च वाच्यम्—क्रङ्गादिभ्यः पृथग्ग्रहणादवेदभूतेतिहासपुराणादिव्यवधानाचैकायनस्यावेदत्वमिति । ब्राह्मणपरिव्राजकन्यायेन श्रैष्ठयादेकायनस्य

पृथक्संकीर्तनोपपत्त्या पृथग्ग्रहणमात्रस्यावेदत्वासाधकत्वात् । इतरथा ब्रह्मविद्या-पदविवक्षितस्योपनिषद्भागस्यापि पृथग्ग्रहणेनावेदत्वापर्दुर्वारत्वात् ।

न च ब्रह्मविद्यापदेन ब्रह्मज्ञानस्यैव विवक्षिततया नोपनिषद्भागविवक्षेति शक्यं वक्तुम् “ मन्त्रविदेवास्मि नात्मवित् ” इति ब्रह्मज्ञानाभावकथनेन तत्रोपनिषद्भागविवक्षणावश्यंभावात् । अवेदमूर्तेतिहासपुराणव्यवधानं चासिद्भ्यम् , “ पञ्चमं वेदानां वेदम् ” इति तयोरपि वेदत्वेन विशेषणात् ।

एकायनशब्दस्यार्थान्तरपरत्वकल्पना च प्रसिद्धिप्राचुर्येण मुख्यार्थपरिग्रहे बाधकाभावादैन्द्रीन्यायानवतारेणोत्सर्गसिद्ध्वाहिन्यायपराहता । एतेन “ एकायनं नीतिशास्त्रम् ” इति शांकरं व्याख्यानं प्रत्युक्तम् ।

एकायनशब्दस्य वेदशास्त्राविशेषे प्रसिद्धिप्राचुर्यं च—

“ यं वाकेष्वनुवाकेषु निष्टसूपनिष्टसु च ।

गृणन्ति सत्यधर्माणः सत्यं सत्येषु सामसु ॥ ”

इत्यादिमहाभारतवचनैः;

“ ऋगेदं पूर्वदिग्भागे यजुर्वेदं तु दक्षिणे ।

पश्चिमे सामवेदं स्यादाथर्वं चोत्तरे भवेत् ॥

एकायननीयशास्त्रोथमन्त्रान्सर्वासु दिक्षु च ।

पाठ्येत्पावनान्पश्चादग्निसंस्कारमारभेत् ॥ ” इति,

“ ततः प्रीतमना नाथः साक्षात्स ब्रह्मसंज्ञकम् ।

वेदमेकायनं ब्रह्म व्याकर्तुमकुतोभयम् ॥

व्याजहार स सद्ब्रह्मयं प्रणवमादितः ।

तत्कारणत्वाद्वेदानां मूलसंज्ञा सनातनी ॥

ततोऽन्यान्यपि दिव्यानि व्यापकान्युपदिष्टवान् । ”

इति च श्रीकालोत्तरसंहितादिवचननिच्यैश्च स्वध्यवसानम् ।

अपिच—अनुमानेनाप्येकायनशास्त्रायाः श्रुतित्वं सिद्ध्यत्केन
वार्यताम् । यथा हि श्रुतित्वेनोभयवादिसंप्रतिपन्नानां “द्वे विद्ये वेदितव्ये”
“यत्तदद्वेष्यमग्राहाम्” इत्यादीनां “^१द्वे ब्रह्मणी वेदितव्ये” “यत्तदव्य-
ग्रमजरम्” इत्यादिवचनैरुपबृहितत्वाच्छ्रुतित्वं स्थाप्यते, एवमेकायनशास्त्रा-
वचनानां च बहुनामितिहासपुराणवचनैरुपबृहितत्वाच्छ्रुतित्वं दुर्वारम् ।

तथा हि—“सर्वज्ञः सर्वदर्शी सर्वेश्वरः सर्वशक्तिः समृद्धिमानेवावृ-
द्धिरन्यून आद्यो वशी स्वाधीनोऽनादिरनन्तो व्यपगतनिद्राभयकोधतनिद्रव्य-
पगतेच्छातमःक्रमव्याधिर्निर्देशो निरधिष्ठो निरवद्यः” इत्येकायनशास्त्राक्षं
“^२सर्वज्ञः सर्वदृष्टः” इत्यादिभिर्भगवता पराशरेणोपबृहितम् ।

तथा—“सर्वज्ञः सर्वदर्शी सर्वेश्वरः सर्वशक्तिः समृद्धिमानेव निर्देशो
निरधिष्ठो निरवद्यो ये भगवन्तं वासुदेवं विदुस्त एव तं विदुः” इति

1 श्रीविष्णुपुराणे षष्ठेऽशे पञ्चमेऽध्याये—

| | |
|--|----|
| द्वे ब्रह्मणी वेदितव्ये शब्दब्रह्म परं च यत् । | |
| शब्दब्रह्मणि निष्णातः परं ब्रह्माधिगच्छति ॥ | ६४ |
| द्वे वै विद्ये वेदितव्ये इति चार्थर्वणी श्रुतिः । | |
| परया त्वक्षरप्राप्ति क्रिङवेदादिमयाऽपरा ॥ | ६५ |
| यत्तदव्यक्तमजरमचिन्त्यमजमव्ययम् । | |
| अनिर्देश्यमरूपं च पाणिपादाथसंयुतम् ॥ | ६६ |
| निभु सर्वगतं नित्यं भूत्योनिरकारणम् । | |
| व्याप्तं व्याप्तं यतः सर्वे यद्वै पद्यन्ति सूरयः ॥ | ६७ |
| तद्ब्रह्म परमं धाम तद्वयेऽ मोक्षकाङ्गिभिः । | |
| श्रुतिवाक्योदितं सूक्ष्मं तद्विष्णोः परमं पदम् ॥ इति ॥ | ६८ |

2 श्रीविष्णुपुराणे पञ्चमेऽशे प्रथमेऽध्याये—

| | |
|--|----|
| सर्वज्ञः सर्वदृष्टः सर्वशक्तिर्ज्ञानवलद्धिमान् । | |
| अन्यूनश्वाप्यबृद्धश्च स्वाधीनोऽनादिमान्वशी ॥ | ४६ |
| क्रमतन्दीभयकोधकामादिभिरसंयुतः । | |
| निरवद्यः परः प्रासार्निरधिष्ठोऽक्षरः क्रमः ॥ इति ॥ | ४७ |

वाक्यान्तरम् “^१ एवमेष महाशब्दः” इत्यादिवचनैर्स्तेनैवोपबृंहितम् ।
हेयप्रत्यनीकत्व-कल्याणगुणाकरत्व-रूपोभयलिङ्गनिमित्तकस्य भगवच्छब्दस्य
वासुदेवासाधारणत्वप्रतीतेरुभयत्र तुत्यत्वात् ।

तथा—

“ नासिद्धस्य कृतमस्तीह किंचि-
न्नासंयतेष्विन्द्रियेष्वेव सिद्धिः ।
न संयमोऽस्त्यपरित्यज्य कामान्
कामत्यागो नान्तरेणाप्रमादम् ॥
अप्रमादो ज्ञानमयो ज्ञानं प्रकृतिसंहितम् ।
प्रकृतौ कर्म संदध्यातदा नित्यं कृतं भवेत् ॥ ”

इतीयं श्रुतिर्मगवता वादरायणेन “^२ नाकृतात्मा” इत्यादि-
वचनैरुपबृंहिता ।

तस्मात्सुषूक्तमितिहासपुराणैरुपबृंहितप्रदेशविशेषवत्तं श्रुत्यन्तरस्यै-
कायनस्यापि श्रुतिवस्थापकमिति ।

1 श्रीविष्णुपुराणे षष्ठेऽश्चेष पञ्चमेऽध्याये—

एवमेष महाशब्दो मैत्रेय भगवानिति ।

परमब्रह्मभूतस्य वासुदेवस्य नान्यगः ॥

७६

तत्र पूज्यपदार्थोक्तिपरिभाषासमन्वितः ।

शब्दोऽयं नोपचारेण त्वन्यत्र ह्युपचारतः ॥

७७

उत्पत्तिं प्रलयं चैव भूतानामागति गतिम् ।

वेति विद्यामविद्यां च स वाच्यो भगवानिति ॥

७८

ज्ञानशक्तिलैश्चर्यवीर्यतेजांस्यशेषतः ।

भगवच्छब्दवाच्यानि विना हेयगुणादिभिः ॥ इति ॥

७९

2 महाभारते उद्योगपर्वप्यष्टष्ठितमेऽध्याये—

नाकृतात्मा कृतात्मानं जातु विद्याज्ञनार्दनम् ।

९७

आत्मनस्तु कियोपायो नान्यत्रेन्द्रियनिग्रहात् ॥

इन्द्रियाणामुदीर्णनां कामत्यागोऽप्रमादतः ।

अप्रमादोऽविहिंसा च ज्ञानयोनिरसंशयम् ॥ इति ॥

९८

एतेन—यदुक्तं शिवार्कमणिदीपिकायामप्पदीक्षितेन—“किं भोद्ध-
यीधर्मेणासंयुक्त इमं धर्मं जिज्ञासीत ओं भोः जिज्ञासीत ” इत्यादिप्रश्नप्रति-
वचनरूपमेकायनशाखागतं श्रुतिवचनं पञ्चरात्रोक्तसकलवैदिककर्मपरित्यागे
मूलमिति कल्पना वेकायनशाखां कल्पयतामेव शोभते—इति, तत्,
यथोक्तसोपपत्तिकैः प्रमाणगणैः सिद्धमपि श्रुतिवमेकायनशाखाया
अपलपतस्तस्यैव शोभते—इति व्यक्तीकृतम् ।

अतो विरुद्धतया भातानामर्थानां प्रत्यक्षश्रुतिमूलत्वात्कात्स्न्येन पञ्च-
रात्रस्य श्रुत्यविरुद्धत्वं सिद्धमिति सांख्याद्यागमान्तराणां तदभावात्सिद्धं
तेऽस्योऽस्य वैलक्षण्यम् ।

एतेन—पञ्चरात्रेषु श्रुतिविरुद्धार्थप्रतीतिर्ग्रन्थनिर्माणानुप्रविष्टपुरुषा-
शयदोषनिबन्धनेति कुकल्पनाऽपि द्वारापास्ता । उपदर्शितरीत्यांशतोऽपि
श्रुतिविरोधाभावात्स्वतःसर्वज्ञनिर्दोषपरमपुरुषप्रणीतत्वेन पुरुषाशयदोषसंभाव-
नाया अप्यनुन्मेषाच्च ।

यदप्युच्यते—“¹ सांख्यं योगः पञ्चरात्रम् ” इति श्लोके वेदव्यति-
रिक्तानां चतुर्णा तुल्यवत्परिगणितानां साम्यं कथंचिन्निर्वहणीयन् , तत्रा-
वान्तरग्रन्थकर्तृभूततत्पुरुषवुद्धिदोषान्मिथो विरुद्धार्थान्वयेन साम्यासंभवे^१-
प्यादिवकृप्रणीतानां चतुर्णामप्यागमानां न क्वचिदपि वेदविरोधगन्ध इति
सिद्धं साम्यमिति न पञ्चरात्रस्य सांख्यादिस्यो वैलक्षण्यसिद्धिः—इति ।
तदनुपपत्तम्—

“ प्रलक्षहेतवो योगाः सांख्याशशाखाविनिश्चयाः । ” इति,

“ तुल्यं शौचं तयोर्युक्तं दद्य भूतेषु चानघ ।

ब्रतानां धारणं तुल्यं दर्शनं न समं तयोः ॥ ”

1 शान्तिपर्वणि—

सांख्यं योगः पञ्चरात्रं वेदाः पाशुपतं तथा
ज्ञानान्वेतानि राजर्षे विद्वि नानामतानि वै

इति च मोक्षोपायविषये,

“ बहवः पुरुषा राजन् सांख्ययोगविचारिणः ।

नैत इच्छन्ति पुरुषमेकं कुरुकुलोद्ध्रह ॥ (शान्ति० ३६०-२)

इति तत्त्वविषये च सांख्ययोगयोवैषम्यसद्भावस्य श्रुत्यर्थवैरूप्यस्य च भगवता बादरायणेनैव स्फुटीकृतत्वात् । योगमते हि तत्त्वसाक्षात्कारो मोक्षोपायः, सांख्यमते शास्त्रजन्यप्रकृतिपुरुषविवेकः, इत्युपायविषयवैषम्यं, प्रकृतिपुरुषातिरिक्तेश्वराङ्गीकारानङ्गीकाराभ्यां तत्त्वविषयवैषम्यं, परमात्मन उपादानत्वानभ्युपगमरूपं वेदान्ताद्वैषम्यं च सुस्पष्टं हि प्रतीयते ।

तत्रार्वाचीनग्रन्थकारमतस्यैव व्यासेन प्रदर्शितत्वोक्तेरयुक्तिसहत्वादा-
दिवकृप्रणीतानामेवैतेषां वैषम्यं व्यासेन प्रदर्शितमित्यवश्याभ्युपगम्यमिति
पाञ्चरात्रस्य तेभ्यो वैलक्षण्यं निरपवादम् ।

^१ यदप्युच्यते—मोक्षधर्मे व्यासेनैव कपिलादिमतस्य विभ्रमादि-
दोषराहित्यगुणसाहित्ययोरुक्तत्वात्, कपिलादिभिर्नारायणस्य प्रतिपादितत्व-
प्रतिपादनाच्च सांख्यादिषु श्रुत्यर्थवैरूप्यमंवान्तरवक्तृदोषनिबन्धनमेवेत्यकामे-
नाप्यभ्युपेत्यमिति ।

मोक्षधर्मे—

एवं तत्त्वमिदं कृत्वं सांख्यानां विदितात्मनाम् ।

यदुक्तं यतिभिर्मुख्यैः कपिलादिभिरीश्वरैः ॥

यस्मिन्न विभ्रमाः केचिद्दृश्यते मनुर्जर्जभ ।

गुणाश्च यस्मिन् बहवो दोषहानिश्च केवला ॥ इति,

सर्वेषु च नृपत्रेष्ठ ज्ञानेष्वेतेषु दृश्यते ।

३५९ ६८

यथागमं यथान्यायं निष्ठा नारायणः प्रभुः ॥ इति,

„ ६९

तमेव शास्त्रकर्तारः प्रवदन्ति मनीषिणः ॥

„ ७०

निष्ठां नारायणमृषिं नान्योऽस्तीति च वादिनः ॥ इति च ।

तदसमज्जसम् — यद्येवमवान्तरवक्तृपुरुषापराधादेव श्रुत्यर्थैरूप्यं
सांख्यादिष्वभविष्यत्, न त्वादिवक्तृकपिलाद्यपराधात्, हन्त तर्हादिवक्तृ-
कपिलादिमतेनैव व्यासः सिद्धान्तं तत्रतत्रावश्यत् न तु भीष्ममुखात्स्वमतेन।
न च तथा कृतं मोक्षधर्मे, भीष्मवाक्यमुखेन स्वमतेनैव सिद्धान्तस्य
तत्रतत्रोक्तत्वात् ।

तत्र हि “ प्रत्यक्षहेतवो योगाः सांख्याः शास्त्रविनिश्चयाः । ”

इति योगसांख्ययोरेकैकाभिमतं मोक्षोपायं पृथगुक्ता,

“ उमे चैते मते ज्ञाने नृपते शिष्टसंमते ।

अनुष्ठिते यथा शास्त्रं नयेतां परमां गतिम् ॥ ”

इतिवचनेन समुच्चित्यानुष्ठिताभ्यां तत्त्वसाक्षात्कारप्रकृतिपुरुषविवेकाभ्यां
पुरुषार्थलाभ इति स्वमतेन सिद्धान्तितम् ।

एव—“ नैत इच्छन्ति पुरुषम् ” इत्यनेन सांख्यानां योगानां च
परमात्मन उपादानकारणत्वानभ्युपगममुक्ता,

“ बहूनां पुरुषाणां हि यथैका योनिरूप्यते ।

तथा तं पुरुषं विश्वमास्त्यामि गुणातिगम् ॥ ” (३६०-३)

इति प्रक्रम्य,

“ समासतस्तु यद्यासः पुरुषैकात्म्यमुक्तवान् ।

तत्त्वेऽहं संप्रवक्ष्यामि प्रसादादभितौजसः ॥ ” (३६०-७)

इति स्वमतेनैव सिद्धान्तितम्, न तु कपिलहिरण्यगर्भाद्यादिवक्तृमतेन ।

अत्र—“ बहूनां पुरुषाणां हि ” इति पूर्वमुक्तत्वात्,

“ तवान्तरात्मा मम च ये चान्ये देहिसंश्रिताः ।

सर्वेषां साक्षिभूतोऽसौ न ग्राह्यः केनचित्क्वचित् ॥ ” (३६१-४)

इति पुरुषैकात्म्यशब्दविवक्षितस्य स्वैनैव व्याख्यानाच्च पुरुषाणा-
मैकात्म्यमेकेनात्मना युक्तत्वमित्यर्थप्रतीत्या जगच्छरीरकः परमात्मा सर्वो-
पादानमित्युक्तं भवतीति स्वमतेनैव सिद्धान्तः स्फुटएव । तत्र स्वसिद्धान्त-
प्रदर्शनावसरे तस्य कपिलार्थभिमतत्वप्रदर्शनाभावात्तत्प्रणीतागमेषु श्रुत्यर्थ-
वैरूप्यमवर्जनीयमिति पाञ्चारात्रे तदभावात्तिष्ठपत्यूहं तेभ्योऽस्य वैलक्षण्यमिति ।

यदप्युच्यते—यदि भगवत्प्रणीतत्वादेवागमान्तरवैलक्षण्यं पञ्चरात्र-
स्याभिमतम्, हन्त तर्हि किमपराद्बौद्धार्हताद्यागमैः । ¹बुद्धादीनामापे
भगवदवतारतया तत्प्रणीतानामपि भगवत्प्रणीतत्वाविशेषेण पञ्चरात्रहुत्यत्वात्
—इति, तदिदं दृष्टान्तदार्ढान्तिकभूतागमद्वयस्वरूपानभिज्ञाननिवन्धनं
चोद्यम् ।

अन्तरं यादृशं लोके ब्रह्महत्याश्वमेधयोः ।

दृश्यते तादृगेवेदं द्वयोरागमयोरिह ॥

एकत्र वेदाप्रामाण्यप्रतिपादनपूर्वकं भूयोभूयो वेदविरुद्धार्थप्रलपनम्, इतरत्र वेदाप्रामाण्योपजीवनपूर्वकं कात्स्येन वैदिकपरमरहस्यार्थविशदी-
करणम्; प्रमाणभूतैः प्रबन्धैः श्रुतिविरुद्धत्वनिवन्धनपरित्याज्यत्वप्रतिपाद-
नाच्छिष्ठबहिष्कृतत्वमेकत्र, इतरत्रांशतोऽपि श्रुतिविरोधाभावात्प्रमाणभूत-
बहुप्रबन्धप्रशस्यमानतया निखिलशिष्ठजनसमाद्रियमाणत्वम्; एकत्र विग्रलि-
प्सादिदोषपुरस्कारेणासुरविमोहनार्थं प्रवर्तितत्वम्, इतरत्र विग्रलिप्सादि-
दोषसंभावनागनंधरहितेन परमपुरुषेण नारदशाण्डित्यादिसाधुजनपरित्राणैक-
प्रयोजनकतया समनुगृहीतत्वम्; इत्येवं विरुद्धस्वभावयोर्बुद्धागमश्रीपाञ्चरात्रयोः
कथं साम्यं संभाव्यताम्?

1 मोक्षधर्मे नारदं प्रति भगवद्वाक्यम्—

ततः कलियुगस्यादौ द्विजराजतर्हं श्रितः ।

भीषया भागधेनैव घर्मराजगृहे वसन् ॥

३४८ ४२

काषायवस्त्रसंबीतो मुण्डितः शुद्धदन्तवान् ।

शुद्धोदनसुतो बुद्धो मोहयिष्यामि मानवान् ॥ इति ।

, ४३

अथ—साधुजनपरित्राणोदेशेन प्रवर्तितत्वकथनं विप्रलिप्सामूलकं मन्दमतीनां श्रद्धाजननार्थम्—इति यदि शङ्केयत, हन्तैवं भगवता सर्व-शक्तिना वेदानामपौरुषेयत्वादिस्त्व्यापनमपि जगद्ब्रह्मनार्थं कृतमिति किं नाशीयते ? सर्वत्राविश्वासप्रसङ्गात्तथा नाशीयत इति चेत्पश्यसि, हन्त तर्हि प्रकृतेऽपि तथैवेति विश्राम्यतु भवान् ।

तस्मान्नारदशाण्डित्यादिसात्त्विकजनसंरक्षणैकफलकतया प्रवर्ति-तत्वात्, वेदविहितानेकार्थप्रतिपादकत्वात्, दुर्बोधवेदार्थप्रतिपत्तिसौकर्याय प्रवृत्ततया प्रमाणभूतेषु भारतादिषु प्रशस्यमानत्वात्, वेदार्थविशदीकरणरूपत्वानुगुण्येन वेदान्तार्थप्रतिपादनदर्शनात्, अतिशङ्कायां वेदेऽप्यनाश्वास-प्रसंगाच्च, दुष्कृद्विनाशार्थप्रवृत्त-श्रुतिविशद्वार्थप्रतिपादक-प्रमाणभूतप्रबन्धान्तरनिन्दित-बुद्धागमादिसाम्यबुद्धिः श्रीपञ्चरात्रसमीपं नासादायितुमलम् ।

एतेन—पञ्चरात्रस्य मोहशास्त्रत्वमवलम्ब्य कुण्डगोलकच्चिद्शशादि-वेदानविकृतविषयतया प्रामाण्यं, वैदिकविषये अप्रामाण्यं च, महाभारते तत्प्रामाण्यप्रपञ्चनं च वेदानविकृतकुण्डगोलकादिविषयमिति स्वोत्योक्षिता कुकल्पनां शिवार्कमणिदीपिकायां प्रदर्शयन्नप्पदीक्षितो न केवलं गलहस्तितः, अपि तु माध्यस्थप्रामाणिकत्वाभ्यां प्रच्युतः—इत्यप्याविष्कृतम् ।

अपिचेदमत्र विवेचनीयम्—किं कात्स्न्येन पञ्चरात्रस्य वेदानविकृतकुण्डादिविषयत्वम् ? उतांशत इति । तत्र न तावदाद्यः पक्षः संभवति । कुण्डत्वादिप्रसक्तिशूल्यानां प्रत्युत वैदिकत्वेन परमभागवतत्वेन च जगति स्त्वात्यशसां नारदशाण्डित्यो परिचरवसु-भीष्म-भरद्वाज-दुर्वासो-ऽहिर्बुध्न्य-प्रभृतीनां पञ्चरात्राधिकृतत्वस्य प्रामाणिकत्वेनापहोत्मशक्यत्वात् । अंशतः कुण्डादिविषयत्वं तु न पञ्चरात्रस्य वैदिकबहिष्कार्यत्वमापादयति । कुण्डादिभिरप्यनुष्टेयानां सत्यवदनादिसामान्यधर्माणां श्रुतिस्मृतीतिहास-पुराणादिषु प्रतिपादनेन श्रुत्यादीनामपि वहिष्कार्यत्वापत्तेः । अतएव वेदानविकृतकुण्डादिविषयत्वनिबन्धना पञ्चरात्रनिकर्षप्रत्याशाऽप्युन्मूलिता । प्रत्युत

कुण्डाद्यनुष्टेयान्धर्मविशेषानप्युपदिशतः पञ्चरात्रस्य कुण्डादिविषयकानु-
कम्पातिशयाविष्करणेन श्रुतिस्मृत्यादिभ्योऽप्युत्कर्षातिशय एव प्रसिद्ध्यति ।

यत्तु—तत्र स्वोत्प्रेक्षामूलकायामपि कुकल्पनायां प्रामाणिकत्व-
सिद्धिप्रत्याशया, पञ्चरात्राणां मोहशास्रत्वव्यञ्जनप्रत्याशया च “इयं
व्यवस्था कौर्मे दर्शिता गौतमशसान् प्रस्तुत्य” इत्याद्युपक्रम्य—

कूर्मपुराणे पूर्वभागे चतुर्दशोऽध्याये—

| | | | |
|---|--|----|-----|
| १ | पुरा दाशने पुण्ये मुनयो गृहमेधिनः ॥ | १४ | ९५ |
| | ईश्वराराधनार्थाय तपश्चेषुः सहस्राः । | | |
| | ततः कदाचिन्महता कालयोगेन दुस्तरा ॥ | „ | ९६ |
| | अनाद्युष्टिरतीवोग्रा ह्यासीद्वृत्विनाशिनी । | | |
| | समेत्य सर्वे मुनयो गौतमं तपसां निधिम् ॥ | „ | ९७ |
| | अयाचन्त क्षुधाऽऽविश्वा आहारं प्राणधारणम् । | | |
| | स तेभ्यः प्रददावन्नं मृष्टं बहुविधं बुधः ॥ | „ | ९८ |
| | सर्वे बुमुजिरे विग्रा निर्विशङ्केन चेतसा । | | |
| | गते तु द्वादशे वर्षे कल्पान्त इव शंकरी ॥ | „ | ९९ |
| | बभूव वृष्टिर्महती तोयपूर्णमभूज्ञगत् । | | |
| | तत्र सर्वे मुनिवराः समामन्त्र्य परस्परम् ॥ | „ | १०० |
| | महर्षि गौतमं प्रोचुर्गच्छाम इति वेगतः । | | |
| | निवारयामास च तान् कंचित्कालं यथासुखम् ॥ | „ | १०१ |
| | उषित्वा मद्रूहेऽवश्यं गच्छुद्धमिति पण्डिताः । | | |
| | इत्युक्ताः सर्वमुनयो गौतमेन महात्मना ॥ | „ | १०२ |
| | ततो मायामयी सूक्ष्मा कृशां गां सर्वं एव ते । | | |
| | समीपं प्राप्यामासुगौतमस्य महात्मनः ॥ | „ | १०३ |
| | सोऽनुवीक्ष्य कृपाऽऽविष्टस्तस्याः संरक्षणोत्कुः । | | |
| | गोष्ठे तां बन्धयामास स्पृष्टमात्रा ममार सा ॥ | „ | १०४ |
| | स शोकेनाभिसंतप्तः कार्याकार्यमहो मुनिः । | | |
| | न पश्यति स्म ईहसा तादृशं मुनयोऽब्रुवन् ॥ | „ | १०५ |
| | गोवद्योऽयं द्विजश्रेष्ठ यावत्तव शरीरगः । | | |
| | तावन्न तेऽन्नं भोक्तव्यं गच्छामोऽथ वयं बहिः ॥ | „ | १०६ |

“ तस्माद्वै वेदबाह्यानां रक्षणार्थीय पापिनाम् ।
विमोहनाय शास्त्राणि करिष्यावो वृषभध्वज ॥

| | | |
|---|-----|-----|
| तेन ते मुदिताः सन्तो देवदास्वनं शुभम् । | | |
| जग्मुः पापवर्णं नीतास्तपथ्यतुं यथा पुरा ॥ | १४ | १०७ |
| स तेषां मायथा जातां गोहत्यां गौतमो मुनिः । | „ | १०८ |
| केनापि हेतुना ज्ञात्वा शशापातीव कोपनः ॥ | „ | |
| भविष्यथ त्रयीबाह्या महापातकिभिः समाः । | | |
| वभूयुस्ते तथा शापाजायमानाः पुनःपुनः ॥ | „ | १०९ |
| सर्वे संप्राप्य देवेशं शंकरं विष्णुमव्ययम् । | | |
| अस्तुवैल्लाकिकैः स्तोत्रैश्चिछिष्टा इव सेवकाः ॥ | „ | ११० |
| देवदेवौ महादेवौ भक्तानामार्तिनाशनौ । | | |
| कामवृत्तान्महाघोरान्पापान्नस्त्रातुर्मर्हथः ॥ | „ | १११ |
| ततः पार्श्वस्थितं विष्णुं संप्रेक्ष्य वृषभध्वजः । | | |
| यस्त्वि तेषां भवेत्कार्यं प्राह पुण्यैषिणामिति ॥ | „ | ११२ |
| ततः स भगवान्विष्णुः शरण्यो भक्तवत्सलः । | | |
| गोपति प्राह विब्रेन्द्रानालोक्य प्रणतान्वरिः ॥ | „ | ११३ |
| न वेदबाह्ये पुरुषे पुष्पलेशोऽपि शंकर । | | |
| संगच्छते महादेव पुण्यो वेदाद्वि निर्वभौ ॥ | „ | ११४ |
| तथाऽपि भक्तावात्सत्याद्रक्षितव्या महेश्वर । | | |
| अस्माभिः सर्व एवेमे गन्तारो नरकानपि ॥ | „ | ११५ |
| तस्माद्वै वेदबाह्यानां रक्षणार्थीय पापिनाम् । | | |
| विमोहनाय शास्त्राणि करिष्यावो वृषभध्वज ॥ | „ | ११६ |
| एवं संबोधितो रुदो माधवेन मुरारिणा । | | |
| चकार मोहशास्त्राणि केशवोऽपि शिवेरितः ॥ | „ | ११७ |
| कापालं लागुडं वामं भैरवं पूर्वपञ्चमम् । | | |
| पञ्चरात्रं पाशुपतं तथाऽन्यानि सहस्रशः ॥ | „ | ११८ |
| सद्गु तावृच्छुर्देवौ कुर्वाणाः शास्त्रचोदितम् । | | |
| पतन्तो निरये थोरे बहून्कल्पान्पुनःपुनः ॥ | „ | ११९ |
| एवं तु मानुषे लोके क्षीणपापचयास्ततः । | | |
| ईश्वराराधनबलादृच्छवं सुकृतां गतिम् ॥ इति ॥ | १२० | |

एवं संबोधितो रुद्रो माधवेन मुरारिणा ।
 चकार मोहशास्त्राणि केशवोऽपि शिवेरितः ॥
 कापालं लागुडं वामं भैरवं पूर्वपश्चिमम् ।
 पञ्चरात्रं पाशुपतं तथाऽन्यानि सहस्रशः ॥”

इति कूर्मपुराणवचनोदाहरणं—तत्, पित्तोपहतस्य सर्वत्र पीतिम-
 दर्शनवत् अनादिपापवासनामूलकदुराप्रहकल्पितहृदयतया सुस्पष्टेऽपि
 कौर्मवचने स्वाभिमतार्थानुगुण्यं पश्यतः तद्वचनार्थयाथात्म्यज्ञानवैधुर्य-
 निबन्धनम् ।

तत्र हि ‘कापालं लागुडम्’ इति परिगणितेषु तन्त्रेषु महाभारता-
 दिवचनान्तरैककण्ठयेन पञ्चरात्रस्य भगवत्प्रणीतत्वं कापालपाशुपतादीनां च
 रुद्रप्रणीतत्वमित्यविवादम् ।

शास्त्रप्रणयनप्रयोजनं चोपक्रमभूते पूर्ववाक्ये रक्षणं विमोहनं चेति
 द्वयमेव प्रतिज्ञातम् । तत्र कापालपाशुपतादीनां शारीरके निराकृतानां
 विमोहनैकप्रयोजनल्बमित्युभयवादिसंप्रतिपन्नम् । तथा सति परिशेषादर्थ-
 स्वभावाच्च पञ्चरात्रस्य रक्षणैकप्रयोजनकत्वं वचनविवक्षितमवश्याभ्युपेयमिति
 क तस्य मोहशास्त्रत्वसिद्धिः ?

अत एव “चकार मोहशास्त्राणि केशवोऽपि शिवेरितः ।”

इत्युदाहृतवचने ‘चकार मोहशास्त्राणि’ इत्यस्य पूर्ववाक्यान्वितत्वेन
 ‘केशवोऽपि शिवेरितः’ इत्यत्र क्रियाकर्मणोपेक्षायां पूर्ववाक्याच्चकारेति-
 क्रियापदानुषङ्गेऽपि संनिहितस्यापि मोहशास्त्राणीतिकर्मकारकस्य नानुषङ्गः ।
 उपक्रमाख्यप्रकरणसहकृतेन रक्षणफलकत्वरूपवस्तुसामर्थ्यापरपर्यायलिङ्गेन
 संनिधिवाधात् । अपि तु ‘शास्त्राणि करिष्यावः’ इति पूर्वश्लोकश्रुतस्य
 शास्त्राणीस्यस्य व्यवहितस्याप्यनुपङ्गेण, अश्रुतस्य वाऽपूर्वस्य पदस्याध्याहारेण
 कर्माकाङ्क्षां पूरयित्वा क्रियाकारकयोजना बोद्धया ।

‘कापालं लागुडम्’ इति क्षोकोपात्तानां सर्वेषामप्यविशेषेण
मोहशास्रत्वाङ्गीकारे ‘रक्षणार्थाय विमोहनार्थाय च शास्त्राणि करिष्यावः’
इत्युपक्रमावगतप्रतिज्ञाहानिर्दुर्वर्गा स्यात् । केशवशंकरयोरन्यतरेणापि रक्षण-
फलकस्य कस्यचिदपि शास्रस्याप्रणीतत्वप्रसंगात् ।

पाञ्चरात्रस्यैव मोहनार्थत्वं तद्वयतिरिक्तानां तु कापालादीनां रक्षण-
फलक्त्वम्—इति वैपरीत्यं तु शारीरके निराकृतानां कापालादीनां रक्षणार्थ-
त्वासंभवादेवानाशङ्कनीयम् । अत्र यदपेक्षितमधिकं तन्मानरते प्रपञ्चित-
मस्माभिः ।

अतः प्रकृते कूर्मपुराणवचनोदाहरणं विपरीतफलसाधकत्वादीक्षितस्य
विरुद्धमेव ।

शाण्डिल्यनारदादीनां कुण्डत्वाद्यावहं मतम् ।

शिवार्कमणिदीपोक्तं भूष्णुना केन गृह्णताम् ॥

अपिच—अनन्यदैवतैर्निराशीःकर्मकारिभिः प्रतिबुद्धसंज्ञितैरेकान्ति-
भिर्निषेव्यमाणान् पाञ्चकालिकक्रियारूपान् धर्मविशेषान् प्रतिपादयतः अत
एव मोक्षैकफलकस्य पञ्चरात्रस्य जन्मसहस्रेणापि नाप्रामाण्यं मोहशास्रत्वं
वा स्वध्यवसानम् । प्रतिबुद्धाप्रतिबुद्धरूपेण द्वैविध्यमधिकारिणां प्रदर्श्य
तत्राप्रतिबुद्धानां च्यवनधर्मत्वं प्रतिबुद्धानां मोक्षभागित्वं च “¹ चतुर्विधा
मम जनाः” इत्यादिवचनैः शृङ्गाहिक्या प्रतिपादयता भगवता

| | | |
|--|-----|----|
| १ चतुर्विधा मम जना भक्ता एव हि ते श्रुताः ॥ | ३५० | ३३ |
| तेषामेकान्तिनः श्रेष्ठा ये चैवानन्यदेवताः । | “ | ३४ |
| अहमेव गतिस्तेषां निराशीःकर्मकारिणाम् ॥ | “ | ३५ |
| ये च शिष्टास्त्रयो भक्ताः फलकामा हि ते मताः । | “ | ३६ |
| सर्वे च्यवनधर्माणः प्रतिबुद्धस्तु मोक्षभाक्ष ॥ | “ | ३७ |
| ब्रह्माणं शितिकण्ठं च याश्चान्या देवताः स्मृताः । | “ | |
| प्रतिबुद्धा न सेवन्ते यस्मात्परिमितं फलम् ॥ | “ | |
| भक्तं प्रति विशेषत्वं एष पार्थानुकीर्तिः । | “ | |
| त्वं चैवाहं च कौन्तेय नरनारायणौ स्मृतौ ॥ इत्यादि । | “ | |

मोक्षधर्मेऽर्जुनाय तत्प्रामाण्यस्योद्घोषितत्वात् । न च उदाहृतवच्चनसंदर्भे
एकान्तिपदश्रवणेऽपि पञ्चरात्रशब्दस्याश्रुतत्वादेकान्तिनां पञ्चरात्रनिष्ठत्व-
प्रत्यायकप्रमाणभाव इति भ्रमितव्यम् ।

“ पञ्चरात्रविदो ये तु यथाक्रमपरा नृप ।

एकान्तभावोपगतास्ते हरिं प्रविशन्ति वै ॥ ” (३५९-७२)

इत्यादिभिः प्रदेशान्तरस्थैर्वच्चनशैरेकान्तिनां पञ्चरात्रनिष्ठत्वस्य मुक्तकण्ठं
प्रत्यायनात् ।

तस्मात्पञ्चरात्रस्य मोहशास्त्रवप्राहकप्रमाणभावात्पूर्वोक्तविरुद्धस्व-
भावत्वादिहेतुबलाच्च भगवत्प्रणीतत्वाविशेषेऽपि सिद्धं बुद्धागमादत्यन्त-
वैलक्षण्यम् ।

यदप्युच्यते—यदेवं कपिलाद्यागमेषु श्रुत्यर्थवैरूप्यमवर्जनीयमित्यु-
द्धाव्येत, तर्हि शास्त्रकर्तृणां कपिलादीनां भ्रमादिदोषराहित्यवच्चनं नारायण-
प्रतिपादकत्ववच्चनं च विरुद्धमापद्येत—इति ।

तत्रेदं प्रष्टव्यं—

“ यदुकं यतिभिरुर्ल्यैः कपिलादिभिरीश्वरैः ।

यस्मिन्न विभ्रमाः केचिदृश्यन्ते मनुजर्षभ ॥ ”

इत्यत्रादिशब्दविवक्षितानामासुरिपञ्चशिखाद्यवान्तरवकृणां अमराहित्यवच्चनं
कथं घटताम्—इति ।

नच—आदिशब्दस्य योगादिप्रवर्तकहिरण्यगर्भादिपरत्वानासुरि-
पञ्चशिखादिपरत्वमिति नावान्तरकर्तृणां अमराहित्यवच्चनम्—इति वाच्यम् ।

“ एवं तत्त्वमिदं कृत्वं सांख्यानां विदितात्मनाम् ” इतिप्रकान्तपूर्व-
वाक्यानुग्रणेन “ यदुक्तम् ” इतिश्लोकस्थयच्छब्दद्वयस्यापि प्रकृतसांख्य-
परामर्शित्वेनादिशब्दस्यापि तदवान्तरकर्तृपरस्त्वौचित्येनाप्रस्तुतहिरण्यगर्भादि-
परत्वायोगात् । अतोऽवान्तरकर्तृणामपि अमराहित्यं तत्रोक्तमिति तेषु
आन्त्यारोपो भवतो दुर्वच एव ।

अत एव “ नैत इच्छन्ति ” इत्यत्र वर्तमाननिर्देशविरोधप्रसंगादे-
तच्छब्देनेदानींतनकुतार्किकविवक्षाऽपि न शक्या संभवयितुम् ।

नच कुतार्किकाणां सर्वदा संभवाद्वृत्तमाननिर्देशविरोधाय तदानींतना
एव कुतार्किका विवक्ष्यन्तामिति वाच्यम् ।

“ बहवः पुरुषा राजन् सांख्ययोगविचारिणः ।

नैत इच्छन्ति पुरुषमेकं कुरुकुलोद्ध्रह ॥ ” (३६०-२)

इत्यत्र सांख्ययोगविचारिण इतिनिर्देशस्य कुतार्किकविषयत्वानुपपत्तेरेतच्छब्द-
स्यापि सांख्ययोगविचारिणपिदसमानार्थकत्वावश्यकत्वात् ।

किं च—“ नैत इच्छन्ति ” इत्युक्तेः कुतार्किकविषयत्वं यद्यन्य-
पगम्येत न कपिलादिविषयत्वम् , तर्हि सिद्धान्ते निमित्तोपादानैक्यं कपिल-
हिरण्यगर्भाद्यभिमतमित्युच्येत । न चैतदस्ति , स्वमतेन सिद्धान्तोक्तेः प्रदर्शि-
तत्वात् ; सर्वथाऽप्यवान्तरवकृत्रमादिमूलकमेव सांख्यादिषु श्रुतर्थवैरूप्यमिति
निर्वहणं नोपपत्तिमत् ।

ननु च—यदि कपिलादीनामादिकर्तृणां भ्रमराहित्यं प्रतिपाद्यते,
यदि च मतभेदस्यावान्तरवकृत्रमूलकत्वं प्रतिषिद्ध्यते, तर्हि कथंतरां
सांख्यादिषु मतभेदः ? कथंतमां च सूत्रकारेण तन्निरसनमुपपद्यताम् ?
इति चेत्—

वयमपि तदेव पुच्छामः—कथमुभयं घटताम्—इति, पक्षद्वय-
साधारणानुपपत्तेद्वाभ्यामपि परिहृतव्यत्वात् ।

तत्र यद्युच्येत—भ्रमादिदोषरहितानामप्यादिवकृणां निरन्तरपरि-
चिन्तितवेदशैलीवशीकृतमानसतया स्ववागव्यवहारेष्वप्यवशाद्वेदशैल्यनुसरणो-
पनिपातात्तदानीं स्वविवक्षितादधिकार्थान्तराप्रतिपादनं, विवक्षितेऽर्थे पुरुषप्ररो-
चनार्थोऽतिवादश्वेत्युभयं नासंभावितम् । यथा निर्देषस्यापि वेदस्य । वेदो हि
दर्शपूर्णमासप्रकरणे वाजपेयं, ज्योतिषोमप्रकरणे चातुर्मास्यं, अग्निहोत्रप्रकरणे
दर्शपूर्णमासं, कर्मप्रकरणे ब्रह्मस्वरूपम्, इत्येवमन्यप्रकरणे अन्यत्र

प्रतिपादयति । अतिवदति च प्राकरणिकं विवक्षितमर्थम् । यथा— “अक्षयं ह वै चातुर्मास्याजिनः सुषुप्तं भवति” “नकिरिन्द्रियदुत्तरो न ज्यायानस्ति वृत्रहन्” इत्यादौ । नैतावता कर्मान्तरं तत्त्वान्तरं च वेदस्यानभिमतम् । प्रकरणान्तरे वेदेनैव कर्मान्तरतत्त्वान्तरयोः सुनिख्लपणात् । एवं कपिलादीनामपि तदार्णीं स्वविवक्षितादधिकाप्रतिपादनं विवक्षितार्थाति-वादश्च युज्येते ।

“सांख्यशास्त्रे विवक्षितार्थश्च प्रकृतिप्राकृतपुरुषतत्त्वविवेकमात्रमिति तदतिरिक्तार्थप्रतिपादनं ततःपरं किंचिदपि नास्तीत्यतिवदनं च नानुपपनम् ।

एवं योगशास्त्रे च समाधिपर्यन्तो यमनियमादृष्टाङ्गक्योगः, ध्यानालम्बनभूतेश्वरस्वरूपम्, तस्य च क्लेशकर्मविपाकाशयैरपरामृष्टत्वम्, इत्येतावन्मात्रं प्रतिपिपादयिषितमिति युक्तं निमित्तोपादानैक्याद्यप्रतिपादनम् ।

न चैतावता कपिलादीनामीश्वरस्वरूपं तस्योपादानव्यं चानभिमतं भवति । कपिलहिरण्यगर्भादिभिरेवान्यत्र कपिलासुरिसंवादश्वरुद्रसंवादादिस्थलेष्वीश्वरस्वरूपस्य तदुपादानकारणत्वादेश्च सुनिख्लपितत्वात् ।

एतेन — “विवक्षितादधिकार्थान्तराप्रतिपादनादतिवाददर्शनाच्च सांख्ययोगयोरनादरणीयत्वम्” — इत्येतदपि निरस्तम् । उपजीव्यार्थभूयिष्ठत्वात्, वेदान्तार्थज्ञानानुष्ठानसौकर्याय तदपेक्षावश्यंभावात्, विग्र-लिप्सादिदोषविरहदशायां प्रणीतल्वाच्च ।

यदि हि विवक्षितादधिकार्थान्तराप्रतिपादकतामात्रमनादरणीयत्वे हेतुः स्यात्, कथं तर्हि शब्दानुशासनस्यादरणीयत्वं सिद्धयेत्? न हि तत्र कर्मकलापो ब्रह्मविद्या वा प्रतिपादयते ।

अथ तत्र तयोरविवक्षितत्वादप्रतिपादनमिति मन्यसे, तर्हि तु ल्यं तत्प्रकृतेऽपीति गृहण ।

एवं सत्यपि ये नाम वादकुतूहलिनस्तार्किंमन्या वाहुश्रुत्याभावेन कपिलादिहृदयं निश्चेतुं न प्रभवन्ति । प्रभवन्ति तु तत्रापातप्रतिपन्नमेवार्थं तात्त्विकमुपपनं चाध्यवसातुं, तेषामुपदेशवशीकार्यत्वाभावं वादैकवशी-कार्यत्वं च विनिश्चिन्वानेन भगवता वादरायणेन सांख्यादीनामापातप्रति-पन्नार्थमात्रपरत्वमन्वारुह्यं न्यायनिबन्धनरूपैः सूत्रैस्तत्त्विरसनं वैदिकपक्षश्रद्धा-वैकल्यपरिहारार्थं युक्तं कर्तुम् । युक्तं च भारतादौ कपिलादीनां प्रबन्धान्तरेषु ब्रह्मस्वरूपतज्जगदुपादानत्वादिप्रतिपादनानुगुण्येन सांख्ययोगार्थनिरूपणद्वारा तत्कर्तुहृदयाविष्करणं तत्प्रशंसनं च । इतिहासपुराणयोरुपदेशैकप्रधानतया तर्ककार्कश्यायोगेन न्यायस्वरूपस्य तत्रावक्तव्यत्वात् । अत एव—“यथागमं यथान्यायं निष्ठा नारायणः प्रभुः” इति शारीरकन्यायमेव तत्राप्यतिदिशति ।

अत एव “तमेव शास्त्रकर्तारः प्रवदन्ति मनीषिणः” इतिवचनेन प्रन्थान्तरेषु कपिलादीनां ब्रह्मसङ्खावतज्जगदुपादानत्वादिप्रतिपादनस्य निष्ठानिर्णयहेतुत्वं प्रकटयति । अमादिदोषराहित्यं च कपिलादीनामति-वदनातिरिक्तत्वविषयकमिति सर्वमनाकुलम् । एवं सांख्ययोगपाशुपतानामेकदेशाप्रामाण्येऽप्यविरुद्धांशे प्रामाण्यं तुत्यमेव—इति ।

एवं तर्हि—विवक्षां विनाऽतिवदनासंभवात्, मनोवृत्तिविशेषं विना विवक्षाविशेषासंभवात्, सच्चादिगुणत्रययोगं विना च मनोवृत्तिविशेषासंभवात्, अवश्यं कपिलादीनां गुणत्रययोगोऽभ्युपेत्यः । वेदान्तार्थनिर्णयोत्तरं च कपिलादिकृतमतिवदनमुपेक्षणीयमिति सांख्याद्यागमानां कारणदोषबाधक-प्रत्ययाद्वुक्तौ स्याताम् ।

वेदे तु अपौरुषेयत्वाभ्युपगमात्कारणदोषाभावः, तदतिरिक्तप्रबल-तरवचनाभावाच्च वाधकप्रत्ययासंभवः । पञ्चरात्रे तु अर्थवादरूपमपि वेदविरुद्धं वचनमदृष्टचरम् । अतः सांख्ययोगपाशुपतेभ्यो वैलक्षण्यं पञ्चरात्रस्य दुरपहवम् ।

तत्रायं विवेकः—सुमुक्षुपजीव्यार्थभूयिष्टत्वाभावात् , परावरतत्त्व-
विपर्यासनिषिद्धानुष्ठानमिश्रतारूपप्रधानप्रतिपाद्यविरोधस्य दुष्परिहरत्वाच्च
पाशुपतमतस्य क्वचिदंशे वेदविरोधभावेऽपि सुमुक्षुभिर्नात्यन्तादरणीयत्वम् ।

सांख्ययोगयोस्तु — कतिपयार्थीप्रतिपादनमात्रस्यानादरणीयत्वहेतु-
त्वाभावस्योपदर्शितत्वात् , आपाततो वेदविरोधभ्रमहेतुभूतातिवादांशपरि-
त्यागेनादरणीयत्वाच्चैकदेशमात्राप्रामाण्येन प्रमाणत्वम् ।

पञ्चरात्रे तु—अनुक्तार्थांशाभावात् , वेदविरुद्धत्वभ्रमहेतुभूताति-
वादाभावात् , विरुद्धतया भातानामर्थानां पठयमानश्रुतिमूलकत्वोपपादनात् ,
अंशेऽपि वेदविरोधभावाच्च कात्स्न्येन वेदवदप्रकस्यं प्रमाणत्वमिति ।

अयमपरस्तेषां विवेकक्रमः—पाशुपते उपादेयांशात्यल्पत्वं त्याज्यां-
शबहुत्वम् , सांख्ययोगयोरुपादेयांशबहुत्वं त्याज्यांशाल्पत्वम् , पञ्चरात्रे तु
अंशतोऽपि त्याज्यार्थाभावात्साकल्येनोपादेयत्वमिति सिद्धं वेदवत्कात्स्न्येन
प्रामाण्यमिति ।

वायन्तरकृत उत्पत्त्यसंभवाधिकरणगतचतुःसूत्रीनिर्वाहस्तु सूत्र-
कारहृदयापरिज्ञाननिबन्धनः, स्वाज्ञानमूलकः, परमपुरुषवरणीयताहेतुगुण-
विशेषविरहमूलकः, पञ्चरात्रसिद्धान्तापरिशीलनमूलकः, सूत्रशैलीपरिज्ञान-
वैधुर्गनिबन्धनः, सूत्राक्षराननुगुणश्चेति भाष्यश्रुतप्रकाशिकादिमहानिबन्धेष्व-
वगन्तव्यम् ।

किं बहुना—ये नाम पञ्चरात्रस्याप्रामाण्यं चिरूपापयिषन्ति नूनं ते
वेदस्यैवाप्रामाण्यं प्रस्वापयन्ति ।

“ एवमेकं सांख्ययोगं वेदारण्यकमेव च ।

परस्पराङ्गान्येतानि पञ्चरात्रं तु कथ्यते ॥ ” (३५८-८१)

इति सांख्ययोगोपकृतस्य पूर्वोत्तरभागात्मकस्य वेदस्यैव भगवता बादरायणेन
पञ्चरात्रत्वाभिधानात् ।

अत्र हि वेदशब्देन पूर्वभागः, आरण्यकशब्देनोपनिषद्भागः, परस्प-
राज्ञानीत्यज्ञशब्देन परस्परापेक्षितार्थप्रतिपादकत्वं च विवक्षितम् । तत्र
सांख्यशास्त्रे प्रकृतिपुरुषविवेकमात्रजननात्प्रकृतिवियुक्तज्ञानानन्दाधात्मक-
पुरुषस्वरूपानुगुणः पुरुषार्थः कः? प्रकृतिपुरुषनियन्तरूपं तत्त्वान्तरं च
किम्? इत्यस्त्यपेक्षा ।

**देहान्तर - देशान्तर - भोग्यफलसाधनकर्मप्रतिपादकस्य विद्यामुखेन
मोक्षपर्यवसायियज्ञादिप्रतिपादकस्य च वेदपूर्वभागस्यास्ति प्रकृतिपुरुष-
विवेकापेक्षा ।**

योगशास्त्रस्यापि यमनियमाद्याज्ञयोगप्रतिपादकस्य “ उपास्य:
कीदृशः” इत्यस्तुपास्यविशेषपेक्षा । उत्तरभागस्य च भगवदुपासनविधायक-
स्यास्त्येव यमनियमाद्यात्मकयोगस्वरूपापेक्षा ।

अतः परस्परापेक्षितार्थप्रतिपादकत्वात्परस्पराज्ञभूताः सांख्ययोगवेदाः
समुदिता एकं पञ्चरात्रं कथ्यत इत्यर्थावगमेन सांख्ययोगयोर्विरुद्धांशमपहाय
ताभ्यां स्वापेक्षितांशविवरणेनोपकृतः पूर्वोत्तरभागात्मको वेदः पञ्चरात्रं
भवतीति वेदव्यातिरेकेण पञ्चरात्राभावव्यञ्जनात्तद्प्रामाण्यकथनं वेदाप्रा-
माण्यकथनतुल्यमेवेति ।

न चैवं सांख्ययोगोपकृतस्य वेदस्यैव पञ्चरात्रत्वाज्ञीकारे बादरायणेन
शारीरके सांख्यादिनिराकरणानुपत्तिः शङ्खया । सांख्याभिहितानां पञ्च-
विंशतितत्त्वानामत्रह्यात्मकतामात्रप्रतिषेधेन तत्त्वस्वरूपानिराकरणात्, योगा-
भिहितस्य केवलनिमित्तकारणतामात्रस्य प्रतिषेधेन योगस्वरूपानिराकरणात् ।

एवं पाशुपतेऽपि यदीश्वरस्य निमित्तकारणतामात्रं यच्च परावरतत्त्व-
विषयासकल्पनं यश्च वेदबहिष्कृताचारः, तन्मात्रं निराक्रियते न पशुपति-
स्वरूपमपि । तदिदिं स्पष्टतयैव प्रतिपादितं बादरायणैव मोक्षधर्मे
प्रश्नोत्तररूपेण ।

सांख्यं योगः पञ्चरात्रं वेदाः पाशुपतं तथा ।

आत्मप्रमाणान्येतानि न हन्तव्यानि हेतुभिः ॥ ”

इति वचनेन च—

“ सर्वेषु च नृपश्रेष्ठ ज्ञानेष्वेतेषु दृश्यते ।

यथागमं यथान्यायं निष्ठा नारायणः प्रभुः ॥ ” (३५९-६८)

इतिवचनैकार्थ्यानुगुण्येन सांख्याधभिहिततत्स्वरूपमात्रमङ्गीकार्यम् । न तु सुगताद्यागमवत्सर्वं बहिष्कार्यम्—इत्युच्यते । शारीरकोक्तन्यायानुगृहीत-तत्तदागमोक्तानि वस्तूनि परामृश्य सर्वेषां वस्तूनां ब्रह्मात्मकतामनुसंदधानस्य सर्वेषामप्यागमानां नारायण एव निष्ठेति प्रतीतिः सुलभैव ।

“ सांख्यं योगः पञ्चरात्रं वेदाः पाशुपतं तथा ।

ज्ञानान्येतानि राजर्णे विद्धि नानामतानि है ॥ ” (३५९-६४)

इतिश्लोके वेदापेक्षया सांख्यादीनां चतुर्णामुत्सर्गतो यद्विद्वमतत्वं प्रति-पादितम्, तस्य पाञ्चरात्रविषयेऽपवादं प्रदर्शयितुम् “ १ सांख्यस्य वक्ता कपिलः ” इत्यादिना सांख्ययोगपाशुपतानां संभावितदोपपुरुषबुद्धिप्रणीतत्व-प्रदर्शनेन तेषु वेदविशुद्धांशसङ्घावं सूचयन् “ पञ्चरात्रस्य कृत्त्वस्य

१ सांख्यस्य वक्ता कपिलः परमार्थः स उच्यते ।

हिरण्यगर्भो योगस्य वेत्ता नान्यः पुरातनः ॥ ३५९, ६५

अपान्तरतपाश्चैव वेदाचार्यः स उच्यते ।

ग्राचीनगर्भे तमृषि प्रवदन्तीह केचन ॥ „ ६६

उमापतिः पशुपतिः श्रीकण्ठो ब्रह्मणः सुतः ।

उक्तवानिदमव्यग्रो ज्ञानं पाशुपतं शिवः ॥ „ ६७

पञ्चरात्रस्य कृत्त्वस्य वक्ता नारायणः स्वयम् ।

सर्वेषु च नृपश्रेष्ठ ज्ञानेष्वेतेषु दृश्यते ॥ „ ६८

यथागमं यथान्यायं निष्ठा नारायणः प्रभुः ।

न चैनमेवं जानन्ति तमोभूता विशांपते ॥ „ ६९

तमेव शास्त्रकर्तारः प्रवदन्ति मनीषिणः ।

निष्ठां नारायणमृषिं नान्योऽस्तीति च वादिनः ॥ „ ७०

वक्ता नारायणः स्वयम् ॥” इत्यनेन पञ्चरात्रस्यासंभाव्यमानदोषपरमपुरुषप्रणी-
तत्वाविष्करणेनांशतोऽपि वेदविरोधाभावं प्रकटयन् कात्स्येन तस्य प्रामाण्यं
प्रतिपाद्य “यथागमं यथान्यायम् ॥” इत्यनेन पञ्चरात्रानुयायित्वेनैव
सांख्यादीनां नारायणनिष्ठया प्रामाण्यं नान्यथेत्युपसंहरति । सांख्ययोग-
पाशुपतानां त्रयाणां परस्परतारतम्यं तु प्रागेवोपदर्शितमस्माभिः ।

तदेवमैहिकामुष्मिकसकलपुरुषार्थतत्साधनावबोधितया निखिलजनो-
पकारकेऽपि श्रीमति पञ्चरात्रे यत्केषांचिदप्रामाण्यप्रतिपत्तिपूर्वकं तदनादरेण
तद्विहितार्थानुष्ठानं, तत्कस्य हेतोरिति प्रश्नोत्तररूपेण तत्कारणं जगति
प्रस्त्यापयितुं बादरायणेनैव मोक्षधर्मे वचनसंदर्भविशेषः प्रवर्तितः ।
तद्यथा—

जनमेजयः—

“ एवं बहुविधं धर्मं प्रतिबुद्धैर्निषेचितम् ।
न कुर्वन्ति कर्यं विप्रा अन्ये नानात्रते स्थिताः ॥ (३५८-६७)

वैशम्पायनः—

तिक्ष्णः प्रकृतयो राजन्देहबन्धेषु निर्मिताः ।
सात्त्विकी राजसी चैव तामसी चैव भारत ॥ „ ६८

निःसंशयेषु सर्वेषु नित्यं वसति वै हरिः ।
संसशयान् हेतुबलात्राध्यावसति माधवः ॥ ३५९ ७१

पञ्चरात्रविदो ये तु यथाकमपरा नृप ।
एकान्तभावोपगतास्ते हरिं प्रविशन्ति वै ॥ „ ७२

सांख्यं च योगं च सनातने द्वे
वेदाश्च सर्वे निखिलेन राजन् ।
सर्वैः समस्तैर्तुषिभिर्निरुक्तो
नारायणो विश्वसिदं पुराणम् ॥ इति ॥ „ ७३

देहबन्धेषु पुरुषः श्रेष्ठः कुरुकुलोद्ध्रह ।
 सात्त्विकः पुरुषव्याघ्र भवेन्मोक्षाय निश्चितः ॥ ३५८ ६९
 अत्रापि स विजानाति पुरुषं ब्रह्मवित्तमः ।
 नारायणं परं मोक्षे ततो वै सात्त्विकः स्मृतः ॥ „ ७०
 मनीषितं च प्राप्नोति चिन्तयन्पुरुषोत्तमम् ।
 एकान्तभक्तः सततं नारायणपरायणः ॥ „ ७१
 मनीषिणो हि ये केचिद्यतयो मोक्षधर्मिणः ।
 तेषां विच्छिन्नतृष्णानां योगक्षेमवहो हरिः ॥ „ ७२
 जायमानं हि पुरुषं यं पश्येन्मधुसूदनः ।
 सात्त्विकः स तु विजेयः स वै मोक्षार्थचिन्तकः ॥ „ ७३
 सांख्ययोगेन तुल्यो हि धर्म एकान्तिसेवितः ।
 नारायणात्मके मोक्षे ततो यान्ति परां गतिम् ॥ „ ७४
 नारायणेन दृष्ट्वा प्रतिबुद्धो भवेत्पुमान् ।
 एवमात्मेच्छया राजन् प्रतिबुद्धो न जायते ॥ „ ७५
 राजसी तामसी चैव व्यामिश्रे प्रकृती स्मृते ।
 तदात्मकं हि पुरुषं जायमानं विशांपते ॥
 प्रवृत्तिलक्षणैर्युक्तं नावेक्षति हरिः स्वयम् । „ ७६
 पश्यत्येनं जायमानं ब्रह्मा रुद्रोऽथवा पुनः ॥
 रजसा तमसा चास्य मानसं समभिष्ठुतम् । „ ७७
 कामं देवाश्च ऋषयः सत्त्वस्था नृपसत्तम् ॥
 हीनाः सत्त्वेन सूक्ष्मेण ततो वैकारिकाः स्मृताः ।” „ ७८

इति ।

तस्मिद्दं पञ्चरात्रस्य कालस्येन प्रामाण्यमप्रतिवृद्ध्यमिति “तत्सा-
 मान्यादितरेषु तथात्मम्” इति न्यायेन प्रकृतस्यापि च तन्त्रस्याप्रकम्भ्यं
 प्रामाण्यमिति ।

तत्र पञ्चरात्रसंहितान्तरादप्ययमस्याः संहिताया विशेषः—यन्निखिल-
तन्त्रसारार्थप्रतिपादकत्वम्, बहुभिः संहितान्तरैः प्रशस्यमानत्वं च ।
तमिमर्थमेतद्विषयिणी “ तन्त्रहस्यम् ” इति समाख्याऽप्युपोद्भव्यति ।

अयं चापरो विशेषोऽस्याः—यत्, स्वसिनादरवतां शब्दतोऽर्थतश्चा-
मृतधाराप्रस्यन्दिन्या द्राक्षापाकरूपया ग्रन्थशैल्याऽतिसंग्रहविस्तरविनिर्मोक्षे
तत्त्वकरणापेक्षितानां यावदर्थानां प्रश्नोत्तररूपेण सुस्पष्टतया प्रतिपादकत्वम् ।

अपिच — अयमस्या अनितरसाधारणधोरणीसिद्धशातुरीविशेषः—
यत् जगज्जन्मादिकारणभूतत्रैश्चस्वरूप - रूप - गुण - विभवादिप्रतिपादनेन,
तत्त्वप्रकरणगतैः सुधास्यन्दिभिरिव तैस्तैर्वचनसंदर्भविशेषैः सर्वेश्वरत्वसूचक-
निखिलजगन्निगरणोद्दिरणक्रमणोद्धरणादिनारायणदिव्यचेष्टिप्रतिपादनेन च
भगवतः श्रियः पत्न्यः पुण्डरीकाक्षस्यैव सर्वस्मात्परत्वं व्यज्ञयन्ती कुदृष्टिभिः
कर्दर्थितानां तपस्विनीनां श्रुतिसीमन्तसीमन्तिनीनामन्तर्ज्वरं प्रशमयति ।

अतएवान्ययोगव्यावर्तनेनापीमर्थं द्रढयन्ती सर्वेश्वरकृपालेश-
समासादितशक्तिलेशनिबन्धनसर्वेश्वरत्वशङ्कास्पदयोर्ब्रह्मरुदयोः परत्वव्यतिरेकं
व्यज्ञयेत्तुमेतद्विषयादिरिंशाध्यायोक्तमधुकैटभवृत्तान्ते वेदापहरणप्रयुक्तसृष्ट्यसा-
मर्थ्यनिबन्धननिर्वेदातिशयवर्णनेन चतुर्मुखस्य कर्मवश्यत्वं तदीयापन्निवारणेन
भगवत् एव पारम्यं च सप्रमोदमुपपादयति ।

तथा—

“ मम नारायणेनोक्तं पुण्ये बदरिकाश्रमे ।
पितामहशिरश्छेदमहापातकशान्तये ।
सर्वबाधाप्रशमनं सर्वदुःखनिवारणम् ॥ ”

इति पञ्चविंशाध्यायगतेन वचनसंदर्भेण शिरश्छेदमागितया छेदज्जन्या-
वर्जनीयमहापातकभागितया च द्वयोरपि तयोः कर्मवश्यत्वं प्रदर्श्य भगवतो

रुद्रं प्रति सर्वबाधाप्रशामक-सर्वदुःखनिवारक-यन्त्रविशेषोपदेष्टत्वकीर्तनेन
^१मत्स्यपुराणोक्तं कपालमोचनप्रकारं दिङ्गात्रेण सूचयन्ती भगवत् एव परत्वं
स्थापयति ।

१ मत्स्यपुराणे व्यशोत्युत्तरशतमेऽध्याये कपालिनः कपालमोचनप्रकारो यथा—

ईश्वर उवाच—

| | |
|---|----|
| आसीत्पूर्वे वरारोहे ब्रह्मणस्तु शिरो वरम् । | |
| पञ्चमं शृणु सुश्रोणि जातं काञ्चनसप्रभम् ॥ | ४४ |
| ज्वलत्तपञ्चमं शीर्षं जातं तस्य महात्मनः । | |
| तदेवमब्रवीद्वि जन्म जानामि ते ह्यहम् ॥ | ४५ |
| ततः क्रोधपरीतेन संरक्षनयनेन च । | |
| वामाङ्गुष्ठनखाग्रेण चिछन्नं तस्य शिरो मया ॥ | ४६ |

ब्रह्मोवाच—

| | |
|--|----|
| यस्मादनपराधस्य शिरश्चिन्नं त्वया मम । | |
| तस्माच्छापसमायुक्तः कपाली त्वं भविष्यसि । | |
| ब्रह्महत्याऽकुलो भूत्वा चर तीर्थानि भूतले ॥ | ४७ |
| ततोऽहं गतवान्देवि हिमवन्तं शिलोचयम् । | |
| तत्र नारायणः श्रीमान्मया भिक्षां प्रयाच्चितः ॥ | ४८ |
| ततस्तेन स्वकं पाश्वं नखाग्रेण विदारितम् । | |
| स्वतो महती धारा तस्य रक्तस्य निःसृता ॥ | ४९ |
| प्रयाता साऽतिविस्तीर्णा योजनाधर्शतं तदा । | |
| न संपूर्णं कपालं तु घोरमद्भुतदर्शनम् ॥ | ५० |
| दिव्यं वर्षसहस्रं तु सा च धारा प्रवाहिता । | |
| प्रोवाच भगवान्विष्णुः कपालं कुत ईशम् ॥ | ५१ |
| आश्र्यमूर्तं देवेश संशयो हृदि वर्तते । | |
| कुतश्च संभवो देव सर्वं मे ब्रूहि पृच्छतः ॥ | ५२ |

देवदेव उवाच—

| | |
|---|----|
| श्रूयतामस्य देवेश कपालस्य तु संभवः । | |
| शतं वर्षसहस्राणां तपस्तस्वा सुदारुणम् ॥ | ५३ |
| ब्रह्माऽस्यजद्गुरुदिव्यमद्भुतं रोमहर्षणम् । | |
| तपसश्च प्रभावेण दिव्यं काञ्चनसंनिभम् ॥ | ५४ |

किं बहुना—स्वस्य परदेवतानिष्कर्षैकप्रवृत्तत्वं स्वयमेव मुक्तकण्ठं
प्रदर्शयति चरमेऽध्याये—

“ स्थित्युत्पत्तिप्रलयकङ्गूतानां यत्र चिन्त्यते ।

स विष्णुश्चिन्त्यते यत्र स्वरूपगुणवैभवैः ॥ इति ।

अन्ये चास्या बहवो गुणविदेषाः परीक्षकाणां निपुणधियामेतद्ग्रन्था-
वलोकनेनैव व्यक्तीभविष्यन्तीति नास्माभिः प्रतिज्ञामुखेनोपपादनमहन्ति ।

“ यदि सन्ति गुणाः पुंसां विकसन्त्येव ते स्वयम् ।

न हि कस्तूरिकामोदः शपथेन निवार्यते ॥ ”

तदेवं सर्वप्रमाणमूर्धन्यस्यास्य प्रबन्धरत्नस्य केषुचित्पूर्वीचार्यनिबन्धे-
शूदाहृतान्यमृतायमानानि कानिचिद्वचनान्याकल्यामूलचूडमस्यावलोकने
संजातकुरूलतया चातकवृत्तिभवलम्बमानेषु विवृथजनेषु समुत्कण्ठितेषु,
दुर्वात्ययेव दुर्विधिना सांप्रतिककालवैषम्यान्मातृकाकोशाजलधरेष्वदर्शनं नीतेषु,

ज्वलत्तपञ्चमं शीर्षं जातं तस्य महात्मनः ।

निकृतं तन्मया देव तदिदं पश्य दुर्जयम् ॥

९५

यत्र यत्र च गच्छामि कपालं तत्र गच्छाति ।

एवमुक्तस्ततो देवः प्रोवाच्च मुखोत्तमः ॥

९६

श्रीभगवानुवाच—

गच्छगच्छ स्वकं स्थानं ब्रह्मणस्त्वं प्रियं कुरु ।

तस्मिन् स्थास्यति भद्रं ते कपालं तस्य तेजसा ॥

९७

ततः सर्वाणि तीर्थानि पुष्पान्यायतनानि च ।

गतोऽसि पृथुलश्रोणि न क्वचित्प्रलयतिष्ठत ॥

९८

ततोऽहं समनुप्राप्तो ह्यविमुक्ते महाशये ।

अवस्थितः स्वके स्थाने शापश्च विगतो मम ॥

९९

विष्णुप्रसादादात्मुश्रोणि कपालं तत्सहस्रवा ।

स्फुटिं बहुधा यातं स्वप्नलब्धं धनं यथा ॥ इति ॥

१००

महाशैः कैश्चिद् ग्रन्थस्यास्य संपादने परिष्कृत्य प्रकाशने च नियुक्तोऽहमेतत्परिष्करणं शब्दमूर्तिधरस्य भगवतः श्रियः पत्युः पादसंवाहनं विभावयन् विबुधमनोरथपरिपूरणेनात्मानं च कृतार्थयन् श्रमेण महता प्राचीनान् नवमातृकाकोशान् संपाद्य तांस्तानपि पाठभेदान् संगृह्य यथामति संस्कारमस्य निरवर्तयम् ।

अथाप्यस्मदीयमतिमान्यात् सीसकाक्षरयोजकदोषात् शोधनसमयसंभाव्यमानदृष्टिदोषाद्वा यदि कुत्रचित् स्खालित्यमुपलभ्येत्, तन्मां बोधयेयुर्गुणपक्षपातिनो विचक्षणाः, अवलोक्य चेमं ग्रन्थमास्माकीनस्य ग्रन्थपरिष्करणश्रमस्य पचेलिमतामापादयेयुरिति साङ्गलिबन्धमन्यर्थ्यते ।

“ तत्तत्कविपत्युक्तिभिः शकलशः कृत्वा तदीयं मतं
यच्छिष्ठैरुदमर्दि सात्त्वतमतस्पर्धावतामुद्भृतिः ।
यच्चेतः सततं मुकुन्दचरणद्रन्द्रास्पदं वर्तते
जीयान्नाथमुनिः स योगमहिमप्रत्यक्षतत्त्वत्रयः ॥

आकल्पं विलसन्तु सात्त्वतमतप्रस्पर्धिदुष्पद्धति-
व्यामुग्धोद्भतदुर्विदग्धपरिषद्वैदग्ध्यविच्चंसिनः ।
श्रीमन्नाथमुनीन्द्रवर्धितवियो निर्धूतविश्वाशिवाः
सन्तः संततगद्यपद्यपदवीहृद्यानवद्योक्तयः ॥ ”

12-12-14
Adyar, Madras

इति विदुषामनुचरः,
देवशिखामणिः रामानुजाचार्यशर्मा,
अडैयारपुस्तकालयप्रधानपण्डितः

॥ श्रीः ॥

द्वितीयोपोद्घातः ।

संकल्पो यस्य हस्तैर्बहुमिररितमिस्तापहारप्रतीतै-
हुक्करेणापि भेतुं फडिति नतजगहुर्खसंघातमीषे ।
यस्याज्ञा शास्त्रवर्गस्तमखिलभुवनाधारमुन्मामधेयं
व्याकोचाम्भोरुहाक्षं जलनिधितनयाजीवितं भावयामः ॥

आर्यमिश्राः, अवसरप्रातं किमपि निवेदयितुमस्मि दोहली भवाद्-
शेष्वास्तिकसार्वभौमेषु । तदनुगृहीत मामवधानदानेन ।

विदितमेवेदं—यदपराजितास्ये दिव्यनगरे श्रियःपतिरखिलहेयप्रत्य-
नीककल्याणगुणैकतानः श्रीमान्नारायणः सह महिषीगणेनानन्तभुवनाधार-
मनन्तं नाम भद्रासनमध्यासीनः स्वाभाविकदास्यमहारसज्ञान् शेषशेषाशनादि-
निलसूरिगणान् निवृत्ताविद्यापरिष्वङ्गान्मुक्तांश्च स्वस्वरूप-रूप-गुण-विभूति-
प्रदर्शनेनानन्दयन्नपि चिराय दुस्तरे प्रकृतिसिन्धौ निमग्नान् प्रकृतिसाधर्म्य-
मुपेयुषः निजदास्यकथामप्यनभिजानानान् गर्भ-जन्म-जरा-मरणादि-परिक्लेश-
भाजनतया सीदतो मादशाननुचिन्त्य विधिनिषेधरूपाणि शास्त्राणि
प्रवर्तयामास—इति ।

तानि च ऋग्यजुःसामार्थ्यवेदरूपाणि कानिचित्, इतराणि तु
अद्वारकतया स्वयमेव भगवता प्रणीतानि पारमेश्वर-सात्त्वत-विष्वक्सेन-
खगेश्वर-श्रीपौष्ट्ररादि-संहितारूपाणि पञ्चरात्राणि । अन्यानि तु मन्त्रिनि-
वसिष्ठ-जमदग्न्यादिमहर्षिष्वन्तःप्रविश्य प्रवर्तितानि सृष्टिपुराणादिरूपाणि ।

तेषु चाद्वारकतया प्रणीतानां पारम्यमतथाभूतानां तदनुसारितया
तद्व्याख्यानवेन प्रामाण्यमिति च स्थितिः ।

तत्र ये पुनर्वेदानामप्यामूलचूडमप्रामाण्यं मन्यन्ते, ये चांशतस्तेषां
तत्, तेषां विषये तु संप्रति नैव बन्धीमः परिकरम् । यतस्तेषु भगवतो
निरवधिककरुणाकूपारस्यापि करुणा स्वप्रसरणाय कियन्तचन समयमपेक्षते ।

ये तु वेदाभिमानिनो ये च परमास्तिकाः प्रकृतविषये न व्यतिविद्रहते ।
तेष्वपि केषांचित् परमवत्सलेन भगवता प्रणीतेष्वपि साच्चततन्त्रेषु
हन्तानाशयज्ञतया समुनिषत्यांशिकमप्रामाण्यज्ञानम्, यतस्ते “अस्तित्वं-
शान्तरं विवादस्थानमित्यतस्तत्प्रत्यारूप्यनायायमारम्भः ।” इति धीरं प्रत्य-
वातिष्ठासामावध्यन्ति । पश्यत परमपुरुषप्रणीतेषु जगदुज्जीवनैकोदमेष्वपि
वच्चनेषु कथंतरां प्रादुष्यादप्रामाण्यम् । तच्च वक्तुरज्ञानेनाशक्तया विग्रहिष्यस्या
वा शक्यशङ्कङ् । “यः सर्वज्ञः सर्ववित्” “पराऽस्य शक्तिर्विविधैव श्रूयते”
“द्वा सुपर्णा सयुजा सखाया” इत्यादिना श्रुतमहिन्द्रि न खलु तेषां संभवः
सूपपादः ।

यदपि वेदनिन्दया तेष्वप्रमाणताबुद्धिरिति, तदपि नहिनिन्दा-
न्यायवित्सु यत्किंचिदेव । यच्च संकर्षणास्त्यजीवोत्पत्तिप्रतिपादनेन जीवनित्य-
ताप्रतिपादकवेदविरोध इति, तत्राप्यापातदृष्टिरेवापराध्यति । न
पुनरायुष्मान् । एवंविधेष्ववहितस्य विमर्शेषु भवतः कर्थं वेदेषु वा प्रामाण्य-
बुद्धिरकृतका भवितुमर्हति । यतोऽत्रापि “ता आप ऐक्षन्त” “तत्तेज
ऐक्षत” इत्यादिकमेवदशस्तवाप्रमाणतासाधनमुपलभ्यते ।

तत्र पुनस्तदभिमानिदेवताऽभिधाननिर्णयात्परिहार इति चेत्,
एवैवात्रापि गमनिकेति निपुणं निभालयतु भवान् ।

एवमपि तन्त्रत्वेनैवाप्रामाण्यमिति चेत्, नियतमेषैव गृहीतग्राहिता ।
सकलमिदमधिकृत्य भगवता भाष्यकारेण प्रपञ्चितमुत्पत्त्यसंभवाधिकरणे
‘अव्याहतं प्रामाण्यं साच्चतागमानाम्’ इति ।

युक्तं चेदम्—“इदं महोपनिषदम्” इत्यादिना श्रीमति महाभारत-संहिताख्ये पञ्चमवेदे श्रीसात्त्वततन्त्रप्रशंसाकृतो भगवतो वेदान्वार्यस्य सूत्राणां तत्प्रमाणतास्थापनपरत्वम्—इति ।

पृथगेव च प्रामाण्यमुद्घोषितमागमानां श्रीभगवद्यामुनाचार्यपादै-रागमप्रामाण्याभिधाने निबन्धे ।

अथवा यस्य भवतो वेदेष्वप्यविद्यावद्विषयत्व-दोषमूलकत्वादि-निर्णयः, तस्य भगवच्छास्त्रेष्वपि स एवेति किमनेन च्छिन्नमस्माकम् । ये पुनः प्रमाण-शरणाः, तेषां तु नात्र काचिदपि विमतिः ।

यानि जगदुद्धीर्षया परमकारुणिकेन भगवतौबोन्मीलितानि, यानि च श्रुतिव्याख्याख्यपतया तत्पीठमर्दरूपाण्यास्तिका आद्रियन्ते, यैश्च निरन्तरमनुशीलितैर्विच्छिद्यते भवपाशवन्धः, येभ्यश्च रोचयन्ते निखिलपुरमर्थ-सार्थसमर्थनपटीयस्तमेभ्यो महीयांसः, येभ्यश्च न विरमन्ति भगवदेकशरणाः प्रामाणिकाः, येषां च भगवत्सत्त्ववत्पदाभिधेयभूतश्रीमन्नारायणसंबन्ध-पुरस्कारेण भागवत-सात्त्वत-व्यपदेश एक एवालं तादृशश्रीवैष्णवपरमधर्म-निर्मलीकरणैकप्रयोजनताऽऽविष्करणे । न च महावृक्ष-पुण्यजन-मङ्गलवारादि-वदियं संज्ञा । प्राकप्रतिपादितैरेतद्दुष्टैरतथात्वावसायेन सुवर्ण-श्रीखण्ड-रत्नाकरादि-व्यवहारसाधारण्याविष्कारात्, येषु चाधिकारितरतमतामभिध्याय वेदेष्विव नानाधर्मप्रतिपादकतया भासमानेष्वप्यविद्या-कर्म-वासना-सूचि-प्रकृतिसंबन्ध-रूपचक्रकच्छेदनेन चेतनानां परमानन्दसंविदुन्मीलनैकोद्यमता-मवधारयन्ति कृतधियः । तेष्वेवं निरूपितप्रामाण्यस्वरूपेषु सांप्रतमहिर्बुद्ध्य-संहिता नाम सेयमसुद्धत कैश्चन महाशयैः अड्याराग्रामस्थसंकृतकोश-भाण्डागाराधिकारिभिः ।

यत्र पुनर्भगवता भरद्वाजसुनिना श्रीसुदर्शनमहिमानमधिकृत्य पृष्ठेन दुर्वाससा स्वयमहिर्बुद्ध्यशब्दिताङ्गगवतः शंकरादधिगतानां विषयाणां प्रकाशनसुपक्रान्तम् । क्रमेण च षाङ्गुण्यब्रह्मविवेकः, ब्रह्मणो हेयप्रतिभत्व-कल्पाणगुणाकरत्व-रूपमुभयलिङ्गत्वम्, प्रतिबन्धविगमे जीवानां ब्रह्मानु-

भवसंभवः, वैश्वरूप्यसंक्षेपः, अपहतपाप्मत्वादिगुणविशिष्टानामपि जीवानां विधिनिषेधात्मकशास्त्ररूपभगवदाज्ञाऽतिलङ्घनेन दुरनुष्ठितेनानादिकर्मणा बद्धदशानुभवः, तदनुबन्धीनि गर्भ-जन्म-जरा-मरण-नरकपातादि-दुःखानि, तद्वशाद्विभिन्नरूपत्पत्तिः, ततो मित्रभिन्नपुरुषार्थसाधनप्रावण्यम्, नास्तिकाना-मप्यावर्जनाय तत्तदधिकारानुगुणेन इष्टानिष्टसाधनवाधनाद्युपायप्रदर्शनम्, विद्यास्थाननिर्देशः, गुरुशिष्यलक्षणम्, चातुर्वर्णचातुराश्रम्यतद्वर्मादिनि-रूपणम्, अर्थसाधनतया राज्ञां संग्रामाद्युपयोगिशक्त्वाद्वाजातस्य सरहस्यस्य सोपसंहारस्य निर्देशः, प्रसंगान्नानाफलसाधकमन्त्रयन्त्रतन्त्रादिनिरूपणम्, योगशास्त्रसंग्रहः, प्रपत्तिप्राधान्यतत्त्वरूपतत्त्वप्रशंसादिकं चेति प्रमेयजात-मुदञ्चितम्।

अनया च कल्या “ यदिहास्ति तदन्यत्र यद्देहास्ति न तत्कचित् ” इति नीत्या विषयजातं सकलमविकलं प्रत्यपादि । अतो न पश्यामोऽत्रभुवने तथाविधं पुमांसं यस्येयमुपयोगाय नालम् । मन्यामहे च कृतार्थतयै-वास्माद्वामतिदुर्लभेयमादरादद्य प्रसीदतीति ।

अपिच यस्यां श्रीवैकुण्ठादिवर्णनपराणि तत्त्वमन्त्रध्येयदेवताऽऽकारो-पस्थापकानि सुधारसमधुरिमाधरीकरणधुरीणानि सङ्कृत्पाठमात्रेऽपि मितंपचा-नामप्यर्थविवोधकानि वाच्यवस्तु पुरत इवोपस्थापयन्ति विद्योतन्ते पद्धरत्वानि ।

अस्याश्वान्यदपि चातुर्य विस्मापयत्यस्मान्, यदेवं सर्वसाधारणेन विषयानवभासयितुं प्रवृत्ताऽपीयं शुश्रूषापरितोषिताद्वूरोरेव सनियममधिगन्त-व्यानां मन्त्रतन्त्रयन्त्रादीनां क्याऽपि भङ्ग्या गोपनेन गोपायति शास्त्रव्य-वस्थामिव साधकजनतामपीति । न चेदमस्या गहनभावापादनादवगुण-इत्याशङ्कनीयम् ।

“ यदच्छ्या श्रुतो मन्त्रो बलेनाथं च्छलेन वा ।
पत्रेक्षितो वा व्यर्थः स्यात्प्रत्युतानर्थदो भवेत् ॥ ”

इति हि प्राचामाभाणकमत्र प्रमाणयामः । अत्र मन्त्रशब्दस्तन्त्रादेहूपलक्षणम् ।

किं चेयमपक्षपातेनेयत्प्रमेयजातमुदच्चयन्यपि श्रीमतः सुदर्शनस्य वाच्यवाचकसंबन्धप्रकाशनपूर्वकं श्रीमतो नारायणस्य ‘वहु स्याम्’ इत्याकारकसंकल्पाधिष्ठातृताम्, अत एव सर्वजगदाप्यायकताम्, सर्वप्रतिपक्षशिक्षणैकतानताम्, भगवन्मनस्तत्त्वात्मकतया जगदज्ञाननाशकताम्, सर्वानुवर्तनीयताम्, इतरदितरच्च विविक्तमुपदिशति वैभवम् ।

अतः संहितेयं त्रैविद्यवृद्धैरस्मत्पूर्वाचार्यैः “समित्साधनकादीनाम्” इत्यादिप्रपत्तिप्रस्तावकवचनमन्यच्च प्रमाणतयोदाहरद्धिः प्रकाशितप्रामाण्या । इदंप्रामाण्यं श्रीमद्वेदान्ताचार्यैरपि “अहिर्वृन्द्योऽप्यन्ववादीत्” इत्युद्टद्धिः ।

श्रीमतः सुदर्शनस्याख्यसंघव्यापकतामनया प्रस्तावितां तत्रभवान् श्रीरङ्गनाथभट्टारकः श्रीरङ्गराजस्तत्रे “अख्यग्रामाग्रेसरम्” इत्यादिना निरर्दर्शयत् ।

तत्रभवान् कूरनारायणयतीन्दश्च श्रीसुदर्शनशतकव्याजेन—

“वाणी पौराणिकी यं प्रथयति महितं प्रेक्षणं कैटभारेः
शक्तिर्स्येषुदंष्ट्रनखपरशुमुखव्यापिनी तद्विभूत्याम् ।

कर्तुं यत्तत्त्वबोधो न निशितमतिभिर्वारदाद्यैश्च शक्यो
दैवीं वो मानुषीं च क्षिपतु स विपदं दुस्तरामन्त्रराजः ॥ ”

इत्युपबृंहयति ।

अत्र यं सुदर्शनं कैटभारेमहितं प्रेक्षणं प्रथयतीत्यनेन भगवत्संकरप-
रूपत्वमस्मिन्नुक्तम् । “तदैक्षत” “ईक्षतेर्नाशब्दम् ।” इत्यादिश्रुतिसूत्रेषु
ईक्षतेः संकल्पार्थत्वावसायात् ।

बृहद्ब्रह्मसंहितादिष्वपि श्रीमतः सुदर्शनस्य माहात्म्यं, तत्संबन्धाभावे
कस्यचिदपि परगतिलाभाभावः, संबन्धश्च द्वेषिणामिदंकरणको गात्रच्छेदः,
अनुबन्धिनां तु तस्यास्य बाहुना धारणम्, इत्याद्युपक्षिप्तम् । श्रुतयश्च
यथैतद्विद्वति तश्चारसारादिषु निपुणं निरूपितमिति
तत एव तत्सुगमम् ।

तदुपबृंहणभूतेष्वितिहासादिषु चेदं निश्चप्रचम् । यथा श्रीमति
महाभारते “ ब्राह्मणैः क्षत्रियैवैश्यैः शूद्रैश्च कृतलक्षणैः । अर्चनीयश्च
सेव्यश्च ” इति । अत्रायं पारिभाषिकः कृतलक्षणशब्दः ।

“ विप्राद्यास्ते च शूद्राश्च यदैवं कृतलक्षणाः ।
तदा तु योग्या विज्ञेयाः समयश्रवणादिषु ॥ ”

इत्यादिना सा च प्रथिता । हरिवंशेऽपि “ नामुद्रिताः प्रवेष्टव्या यावदागमनं
मम । चक्राङ्किताः प्रवेष्टव्याः ” इत्यादिना स्पष्टमेवैतदाङ्कितेष्वेव भगवतः
स्वीयतामतिरिति ।

अस्यां संहितायां यद्यपि तादृशं तप्तचक्राङ्कितं साक्षात्त्रोपक्षिसम् ,
अथापि “ अनुक्तमन्यतो ग्राह्म् ” इतिन्यायेन प्रदेशान्तरात्तन्निर्णयः । अत
एव हि सर्वशाखाप्रत्ययसर्वेदान्तप्रस्ययन्याययोः पूर्वोत्तरतन्त्रयोरङ्गीकारः ।

अथवाऽत्र तत्संनियोगशिष्टस्य भगवदाराधनस्य विस्तरेण प्रपञ्चनं
तदाक्षिपतीत्येवास्थेयम् । यदाहुः “ संनियोगशिष्टानां सह वा प्रवृत्तिः सह
वा निवृत्तिः ” इति । तच्च—

· · · · · यदैवं कृतलक्षणाः ।

तदा तु योग्या विज्ञेयाः समयश्रवणादिषु ॥

शास्त्रोदितासु सर्वासु सामग्रीषु महासुने ।

इत्यादिवचनशतसिद्धमिति परत्र विस्तरः ।

अस्यां क्वचिन्मुण्डकोपनिषत्समानार्थकत्वं वचनशैल्या दृश्यत इति
युक्तमस्यास्तदुपबृंहणत्वम् । अतश्च वेदव्याख्यास्त्रपत्वात् सार्वभौमी
प्रभाणता ।

यदप्येवं बहवो विषयाः प्रतिपादनीयाः, तथाऽपि ते सर्वे
प्रायशः एतत्संहिताप्रकाशनैदंपर्येण प्रवृत्तैः तत्रभवद्विः, उभयवेदान्तप्रवर्तकैः

विद्वदेवशिखामणिरामानुजाचार्यैः स्वीयोपोद्भाते निपुणमान्रेडिता इति
तदुपपादनाद्वयं विरिंसामः ।

अस्याः प्रकाशने महान्तं परिश्रममङ्गीकृतवतां तत्रभवतां रामानुजा-
चार्याणां सौजन्यमौदार्ये परोपकारपरायणां श्रद्धातिशयमनालस्यं सद्ब्लव-
सायप्रावप्यमन्यदन्यदपि गुणजातं स्मारस्मारं विस्मयमाना वयं सादरं
सकारात्ज्ञयं सोपग्रहं चैतेषु परस्तहस्तान् धन्यवादाच्चिर्मायं प्रकाशयामः ।

इह खल्वेते कलावस्मिन्नधिगतावद्यासु विद्यासु, विद्वस्तप्रायेषु समयेषु,
जीर्णप्रायेषु तालपत्रकोशेष्विव प्राचीनसिद्धान्तपथेषु, अवसितेषु मतिमत्सु,
मत्सराविल्लत्या वाचंयमेषु परिशिष्टेष्वपि शिष्टेषु विद्वत्सु, देहयत्रामात्रपरेषु
मितंपचेषु परेषु, कथंचिदैदंपर्येण प्राचीनान् शुद्धान् कोशान् संपाद्य तेषु
कीटवर्षणत्रुटनशैथिल्यादिजनितां गहनतां स्वविमर्शकौशलादिभिरपोद्य
संप्रदायमात्रसुलभेषु मन्त्रयन्त्रादिभागेषु तादृशग्रन्थशोधनादिना प्राची
समीचीं सरणिमुन्मील्य प्रोत्साह्य गीर्वाणभाषामयकोशभाष्ठागाराधिकारिणः
इदंमुद्रणेन पचेलिमतामस्मदीयं भागवेयमनीनयन् । अतत्प्रबणदुरधिगमश्चायं
प्रयासः ।

अपि च तत्त्वद्विषयशीर्षिकान्यसनं च येषामत दुस्तरं शास्त्रार्थवमवति-
तीर्षूणां परं सौकर्यमापादयत् प्रकृतविदुपां नानातन्त्रेषु निस्सीमं पाण्डित्य-
मावेदयति । अबहुव्यक्तिनिष्ठं हि सर्वपर्थीनत्वं नाम वियः । अनपनोदनीयं
चेतरैर्मानुष्यकसुलभमालस्यम् । संकटा च धनिनामपीदशी प्रतिपत्तिः ।
भागवेयमात्रसुलभा हि निरन्तरायता नाम प्रकान्तस्य श्रेयसः कर्मणः ।
प्रोत्साहकविरहोऽपि केवलं सद्ब्लवसायविरोधीति स्थिते सांप्रतिकं
कालवैकल्यं तु प्रत्यनीकमेवैतादृशां पुरुषकाराणामिति किमत वक्तव्यम् ।

आहोपुरुषिका हि प्रथीयसी संप्रति पापस्य । यदयं प्रायशः
सर्वोऽपि लोको लोकायत एवायतते । तदाऽपि खलु “ स महात्मा
सुदुर्लभः ” इति भगवता गीतम् । इदानीं तु का वार्ता । अत एतावन्तं

प्रतिबन्धकसार्थमपनुद्य कार्तयुगर्धमपवर्तनरूपे निखिलभुवनक्षेमंकरे विषयेऽ-
स्मिन्नुद्योगमिवान्तगमनमप्यासादितवन्तो महान्त इमे जीयासुः शरदां
शतमिति प्रार्थयामहे ।

किंच अडैयार् संस्कृतभाषाकोशाधिकारी जर्मन्देश्यः षूँडर्-
नामा महाशयः स्वयं द्वीपान्तरनिलयतया वैदेशिकोऽपि वेदवैदिकव्यवहाराणां
मतान्तरनिष्ठतया तटस्थोऽप्यास्माकीनमतव्यवस्थासु गीर्वाणभाषापरिचय-
मात्रेण सारग्राहितया “ भजेत्सारतमं शास्त्रम् ” इतिविहितसारतमसंपादन-
कौशलमासाद्य श्रीविशिष्टाद्वैतमतजीवात्मूलश्रीसात्ततन्त्रसिद्धान्तेषु इदंप्रो-
त्साहनेन महीयसीं श्रद्धामासाद्यविधसंहितासुदणे प्रावर्तिष्टेतदिं विमृश्यमानं
प्राघ्वमस्मान् धन्यवादान् व्याहारयति ।

किंच अन्तरा समुपनतेऽपि महत्यन्तराये समारब्धसुद्धणोऽयं ग्रन्थ
एतदीयव्यवसायभूम्नैव पूर्तिमनीयतेति जानन्तः संतुष्यामः ।

तदेवंविधे जगदुज्जीवनव्यापारे महिष्ठानिमानेवं प्रवर्तयन् भगवानि-
तोऽप्येतेषां संहिताऽन्तरप्रकाशनसौकर्यं सद्ब्रह्मवसायं साधुजनादरं महान्त-
मुत्साहं च पुनःपुनरुपचिन्तुयादिति शतक्त्वः प्रार्थयामहे । इति
सर्वमनवद्यम् ।

सर्वाः श्रुतीरागमजातमेत-
ल्लोकावनाय प्रथयन्पुराणः ।

पुमान् स जीयाजगतां प्रसूति-
र्जगच्च यः संजगदे मुनीन्द्रैः ॥

मृगेन्द्रमास्ये तमुपास्यमीडे
शक्तिर्यदीया जगतां प्रसूतिः ।
सुदर्शनं यस्य तु दर्शनाय
निदर्शितं येन यतो न भिक्षम् ॥

जयतु जलविकन्याजानिरम्भोजनेत्रो
 जयतु दनुजहर्ता पूरुषशक्वर्ती ।
 जयतु सततयोगादेतयोः प्रीतिमञ्चन्
 विजितभवभयोऽस्मज्जीवितं सूरिसञ्जः ॥

लक्ष्मीनृसिंहसुततात्कुलावतंसः
 श्रीमत्कुमारकविभूषणतात्सूरिः ।
 श्रीसात्त्वते महति संहितयाऽनयाऽहे-
 बुद्ध्यस्य मोदमुपगम्य वदत्यथैवम् ॥¹

21-12-14

Triplicane, Madras

इति भवाद्वां प्रणयी,
 कविभूषणः,
 श्री. ति. अ. ति. कुमारताताचार्यः

1 सोऽयं द्वितीयोपेद्धातः—मुद्रितस्यास्याद्विवृद्ध्यसंहितापुस्तकस्यामूलचूडमव-
 लोकनेन तदीयमक्षरसौष्ठवं मुद्रणशैली शोधनपरिपाटीं शोधयितुश्श्रमविशेषकृतां पुस्तकस्य
 गुणवत्तामन्यदन्यदप्येवमादिकं गुणजातं साक्षात्कृतवद्दिः, तदात्वसमुपजातेन महता
 प्रमोदभरेण परवशीकृतचेतस्तथा इदंमुद्रणादिगुणकीर्तनेषु प्रवर्तितैः, सपरिकरश्रीपार्थसूत-
 मङ्गलाशासनदंपरतया श्रीबृन्दरण्यकेत्रमासमवासेनालंकुर्वद्दिः, उभयवेदान्तप्रवर्तकलाद्य-
 नन्तविश्वदावलीविराजमानैः, तत्रभवद्दिः, श्री. ति. अ. ति. कुमारताताचार्यवैः
 स्वीयानन्दभरसुसूचयिषया प्रतिफलनैरपेष्येणास्मदन्तिके प्रहितः तदीयमौदायप्रकर्षे
 सौजन्यातिशयं गुणाखणैकशीलां वैदुष्यकाष्ठां परगुणपरमाणुपर्वताकरणप्रवणतामपरभरं
 च गुणस्तोमं निर्मायं व्यज्ञयतीति तद्विषये प्रत्युपकर्तुभशक्तुवानैरसमाभेः तदीयोपेद्धात-
 प्रचारणेनैव केवलमात्मानमानृष्टं गमयद्विरवश्वं मुद्रणीयोऽयमिति निश्चित्स सधन्यवादमन्त्र
 पुस्तके संयोजितः ॥

हरिः ओम् ।

शुभमस्तु ।

श्रीपाञ्चरात्रे अहिर्बुध्न्यसंहिता ।

तत्र शास्त्रावतारो नाम प्रथमोऽध्यायः ।

श्रीः ।

[शुक्लाम्बरधरं विष्णुं शशिवर्णं चतुर्भुजम् ।
प्रसन्नवदनं ध्यायेत्सर्वविघ्नोपशान्तये ॥]

ओम् ।

(मङ्गलाचरणम्)

अक्षरत्रितयाँव्यक्तविकाराक्षादिरूपिणे ।
परव्यूहादितत्वाय नमश्चक्राय चक्रिणे ॥ १ ॥
सोमसूर्यानलाकल्पामकल्पामिन्दुशेखराम् ।
पञ्चविन्दुं हरेः शक्तिं पञ्चकृत्यकर्णं नुमः ॥ २ ॥

(भरद्वाजस्य दुर्वाससं प्रति सुदर्शनमाहात्म्यकारणप्रश्नः)

आप्लुतं दिव्यगङ्गायामुपासीनं परं पदम् ।
भरद्वाजोऽथ पञ्चद्वितीयसमकल्पषम् ॥ ३ ॥

1. श्लोकोऽयं E F G पुस्तकेषु दृश्यते.

2. त्रितयव्यक्त D.

भरद्वाजः ।

अनसूयाहृदानन्द भगवंस्तपसां निधे ।

अस्ति मे संशयः कश्चित्त मे व्याख्यातुमर्हसि ॥४॥

अग्रीषोमक्रियायोगिन्याथर्वणविनिर्णये ।

महोदयेऽस्त्रासङ्घे च प्रवर्तकनिवर्तके ॥५॥

लोकपालास्त्रासङ्घे च तत्त्वसामर्थ्यसंभृते ।

महोदयासु शक्तीषु¹ वह्निसूर्येन्दुवर्त्मनाम् ॥६॥

अस्त्राश्रये च शस्त्रांघे ब्रह्मरुद्रादिनिर्मिते ।

त्रैलोक्यत्राणसंहारजनिकर्मविचक्षणे ॥७॥

महर्षिगणसंदृष्टे मत्त्वग्रामे महोदये ।

वैष्णवे च गदाशर्ङशङ्खखड्नादिपूर्वके ॥८॥

लाक्ष्मे च हलगण्डाब्जपूर्वेऽस्त्रांघे महोदये ।

अन्यत्रोच्चावचेऽप्येवं कीर्त्यमाने प्रभावतः ॥९॥

सुदर्शनाश्रयत्वं तु तत्र तत्र निरूपितम् ।

किंकृतं तस्य माहात्म्यं खतः संसर्गतोऽपि वा ॥१०॥

किं तत्सुदर्शनं नाम कंश शब्दार्थं इष्यते ।

तेन किं क्रियते कर्म जगद्व्याप्नोति तत्कथम् ॥११॥

कियन्तः कीदृशाः के च व्यूहास्तस्योदिता मुने ।

1. इत्यमेव सर्वत्र पाठः.

2. वर्त्मना D.

3. लाक्ष्म्ये A B C E F.

4. हलकण्ठाब्ज D; हलघण्ठाब्ज E.

5. काल A B C.

प्रयोजनं च किं तेषां व्यूही तेषां च कीदृशी ॥१३॥
 विष्णुना तस्य संबन्धः कश्च कीदृक्च संमतः ।
 किं तेन नियतं नित्यमुतान्यत्रापि दृश्यते ॥१४॥
 एष मे संशयो जातो नानाशास्त्रनिरीक्षणात् ।
 छिन्धयेनं भगवन् सम्यगुपसन्नोऽस्म्यधीहि भोः ॥१५॥

(दुर्वाससः प्रश्नप्रशंसापूर्वकं तत्प्रतिवचनम्)

दुर्वासाः ।

उपपन्नमिदं वत्स यत्वयैवं विमृश्यते ।
 तानि तानि तपांस्यद्य व्युच्छन्ति तव सुव्रत ॥१५॥

(पक्वकषायस्यैव परतत्वजिज्ञासोदयः)

आन्तःकरणिके तैस्तैः क्षयं नीते कषायके ।
 मनीषा जायते पुंसां परतत्वविमर्शिनी ॥१६॥

(अत्र ब्रह्मादीनामपि संशयः)

न संशयी भवानेव पूर्वोपन्यस्तवस्तुनि ।
 ब्रह्माद्याश्च यंतन्तेऽत्र संशयाना मनीषिणः ॥१७॥

(स्वस्याहिर्बुद्ध्यात्तत्वनिर्णयप्राप्तिः)

निर्णयोऽत्र मया ग्रासो नारदाय सुरर्षये ।
 साक्षात्कथयतः पृष्ठाच्छंकराल्लोकशंकरात् ॥१८॥

(नारदस्योत्कर्षः)

ग्राप्याद्यां तपसो व्युष्टिं नारदो देवसंमतः ।

1. आन्तं कारणैकस्तैः A B C.

2. यतस्त्र E.

छिन्दानः संशयान् सर्वान् ब्रह्मदेवमहर्षिषु ॥ १९ ॥

(तस्यापि तत्त्वविषयसंदेहादहिर्बुद्ध्याभिगमनम्.)

स्वयं तु संशयं प्राप्य गहनं दुर्विदं सुरैः ।

अरागरोगकल्पः तपस्वी संयतेन्द्रियः ॥ २० ॥

पद्मावक्यप्रमाणानां याथातथ्यविधानवित् ।

ब्रह्मचारी दमावासः परापरविभागवित् ॥ २१ ॥

शुश्रूषुरनहंवादी यथार्थज्ञानतत्परः ।

नारदो मुनिशार्दूलः त्रीन् लोकाननुसंचरन् ॥ २२ ॥

छेत्तारं संशयस्यास्य दुर्विदस्य सुरर्षिभिः ।

देवादनभिगम्यान्यं सर्वज्ञाच्चन्द्रशेखरात् ॥ २३ ॥

(कैलासवर्णनम्.)

प्रभाभिः स्वाभिराखिलान् प्रहसन्तभिवाचलान् ।

उन्मेषमिव सत्त्वस्य प्रकृष्टज्ञानकारिणः ॥ २४ ॥

सिद्धविद्याधराकीर्ण देवगन्धर्वसेवितम् ।

कैलासं शंकरावासं शंकरं द्रष्टुमाययौ ॥ २५ ॥

(अहिर्बुद्ध्यवर्णनम्.)

रुद्रैर्वसुभिरादित्यैः सिद्धैः साध्यैर्मरुद्धैः ।

ऋषिभिर्योगिभिर्द्यौर्भूतैर्नानाविधैरपि ॥ २६ ॥

ददर्श सेवितं तत्र समासीनं सहोमया ।

त्र्यक्षं वरदमीशानं शूलिनं चन्द्रशेखरम् ॥ २७ ॥

1. परात्पर A B C E F.

2. कारणम् A B C E F.

पर्ति पशुनामनिशं भवपाशविभेदिनम् ।
 स्थितं मूर्तिभिरष्टाभिरवष्टभ्य जगत्वयम् ॥ २८ ॥
 तं हृष्टा देवमीशानं नारदो देवदर्शनः ।
 प्रणिपत्याथ तुष्टाव गीर्भिरउद्याभिरादरात् ॥ २९ ॥

(नारदकृताऽहिर्वृन्धस्तुतिः)

श्रीनारदः ।

नमस्ते देवदेवेश नमस्ते वृषकेतन ।
 वृषप्रवरवाहाय वृषणे कामप्रवर्षिणे ॥ ३० ॥
 ओजीयसे परस्मै ते मीढुष्टम नमोऽस्तु ते ।
 सर्वज्ञाय स्वतन्त्राय नित्यतुंसाय ते नमः ॥ ३१ ॥
 अनादिबोधरूपाय नमस्ते नित्यशक्तये ।
 कर्वे हृत्रे च जगतां षडङ्गाय नमोऽस्तु ते ॥ ३२ ॥
 दशाव्यय नमस्तुभ्यं नमस्ते कृत्तिवाससे ।
 अधोरायाथ घोराय धौरघोरतराय च ॥ ३३ ॥
 [सद्योजाताय देवाय वामदेवाय ते नमः ।
 नमो ज्येष्ठाय रुद्राय भवोऽन्नव नमोऽस्तु ते ॥ ३४ ॥
 नमो बलविकाराय बलप्रमथनाय ते ।

1. त्रयीम् D.

2. वृष्णिकामप्रवर्षिणे A E F, विष्णो कामप्रवर्षिणे B.

3. वृत्ताय D.

4. भत्रे A B C.

5. घोरघोराय ते नमः D. 6. ते E F.

7. [] कुण्डलितं श्लोकद्वयं A B C E F पुस्तकेषु न दृश्यते.

नमः + + + + + य ते नमः] ॥ ३५॥
 नमः कलविकाराय कालाय कलनात्मने ।
 नमस्ते सर्वभूतानां दमनाय मनोन्मन ॥ ३६॥
 नमः शर्वाय शान्ताय शंभवे शंभवे नमः ।
 विद्येश्वर नमस्तुभ्यं भूतेश्वर नमोऽस्तु ते ॥ ३७॥
 महादेव नमस्तेऽस्तु नमस्तत्पुरुषाय ते ।
 ज्ञानरूप नमस्तुभ्यं नमो वैराग्यवारिधे ॥ ३८॥
 ऐश्वर्यगुणपूर्णाय नमस्ते तपसां निधे ।
 नित्यसत्य नमस्तेऽस्तु क्षमासार नमोऽस्तु ते ॥ ३९॥
 धृतिसार नमस्तुभ्यं स्थैर्ये ते जगतां नमः ।
 आत्मसंबोधपूर्णाय त्रीन् लोकानधितिष्ठते ॥ ४०॥
 दशाव्ययाय ते नित्यमव्ययाय नमो नमः ।
 क्षोण्यम्बवनलवायवभ्रचन्द्रादित्यात्मने नमः ॥ ४१॥
 नमः सर्वोपकाराय त्रिलोकीमधितस्थुषे ।

दुर्वासाः ।

इति स्तुवानमग्याभिर्वाग्भिर्देवर्षिसत्तमम् ॥ ४२॥

प्रसादमधुरं वाक्यमित्युवाच वृषध्वजः ।

अहिर्बुद्ध्यः ।

स्तोत्रेणानेन भक्त्या च तुष्टोऽस्मि मुनिपुङ्गव ॥ ४३॥

ब्रौहि किं करवाण्यद्य यद्यपि स्यात्सुदुर्लभम् ।

1. नमस्ते सर्वभूतानामानन्दाय नमो नमः A. B. C. E. F.

2. चन्द्रादित्यालम्भूतिभिः D. 3. सुदुर्लभम् D.

श्रीनारदः ।

किमन्यदिह वक्तव्यं यदि तुष्टो जगत्पतिः ॥ ४४ ॥
एतदेव हि काङ्क्षन्ति यतमाना विपश्चितः ।

अहिर्बुद्ध्यः ।

प्रसन्नोऽस्मि तवाद्यास्तु दर्शनं सफलं मम ॥ ४५ ॥
ब्रूहि नारद तत्वेन यत्ते मनसि वर्तते ।

(कालनेभिसंग्रामे नारदस्य सुदर्शनमहिमदर्शनम्)

श्रीनारदः ।

तारकामयसंकाशे संग्रामे कालनेभिनः ॥ ४६ ॥
संप्रवृत्ते जगच्छातुर्देवदेवस्य शार्ङ्गिणः ।
देवदानवगन्धर्वयक्षरक्षोभयावहे ॥ ४७ ॥
मध्याह्नार्कसहस्राभशस्रास्त्रगणसंकुले ।
सुरासुरेन्द्रसैन्येषु निकृत्तेषु महास्त्रतः ॥ ४८ ॥
भीतविस्मितसंभूतहृतसंगतसंप्लुतैः ।
पिशाचप्रेतवेतालभूतसंघैः समाकुले ॥ ४९ ॥
उद्यन्तीष्वतिघोरासु ह्रादिनीष्वशनीषु च ।
देवदानवदेहेभ्यः क्षरञ्जिः क्षतजैस्तथा ॥ ५० ॥
स्यन्दमानासु वेगेन स्यन्दनीषु समन्ततः ।
विद्वैतैः सर्वतो भीतैर्हतशैः सुरासुरैः ॥ ५१ ॥

1. संप्रीत D E.

2. हतिशैः F ; हतशैः E.

गरुडस्थे जगन्नाथे सुदर्शनकराम्बुजे ।
 प्रादुश्क्रेकालनेमिरख्यामानशेषतः ॥५२॥
 भृशाश्वतनया ये ते ये ते त्वन्मुखनिःस्त्रताः ।
 ये ते ब्रह्ममुखोदभूता ये ते संवर्तकालजाः ॥५३॥
 लोकपालोद्भवा ये ते ये ते पातालवासिनः ।
 महाभूतमया ये ते ये ते वैकारिकोद्भवाः ॥५४॥
 गुणत्रयमया ये ते ये ते गन्धर्वयोनयः ।
 रक्षोयक्षोद्भवा ये ते ये ते विद्याधराह्वयाः ॥५५॥
 ये ते द्वन्द्वगुणोदभूता ये ते शक्तिसमुद्भवाः ।
 अथर्वाङ्गिरसा ये ते ये ते मत्रान्तरोद्भवाः ॥५६॥
 सर्वकार्यकरा ये ते प्रवर्तकनिवर्तकाः ।
 ऋषयः शक्तयो यास्ता ये ते दंपटादिरूपकाः ॥५७॥
 महाबला महावीर्याः त्रैलोक्यक्षणपणोद्यताः ।
 शैलेन्द्रसंनिभाः केचित्केचिन्नागेन्द्रसंनिभाः ॥५८॥
 पारावारनिभाः केचित्केचिद्गग्नसंनिभाः ।
 ज्वलज्ज्वालाशतालीढा रोदसीमध्यवर्तिनः ॥५९॥
 नृत्यन्तश्च हसन्तश्च क्षेलन्तः पतयालवः ।
 अनिर्देश्या अनौपम्या गौरा: श्वेतारुणासिताः ॥६०॥
 नानासंस्थानवर्णश्च नानाविभ्रमरोचिषः ।
 सर्वे संभूय संयत्ताः कालनेमिप्रचोदिताः ॥६१॥

-
1. यक्षरक्षोद्भवाः (I) A B C E F.
 2. दग्धादि D.

(सर्वीक्षाणां सुदर्शनेन पराभवः)

सप्रयोगोपसंहारैः सरहस्यैश्च संगतैः ।
अस्त्रप्रामैरशेषैस्तैर्नारायणकरोद्यते ॥ ६२ ॥
सुदर्शनमहावह्नौ संभूय शलभायितम् ।
पूर्णाहुतिरभूत्सिमिन् कालनेमिर्महासुरः ॥ ६३ ॥

(अत्यद्द्वात्महिमदर्शनात्संशयोदयः)

तं द्वृष्टा विस्मयाविष्टः संग्रामं महदञ्जुतम् ।
अन्तर्हितं क्षणात्कृष्णं प्रणिपत्य जगद्गुरुम् ॥ ६४ ॥
इमं संदेहसंदोहं हृदयेन वहन् गुरुम् ।
तवान्तिकमिह प्राप्तः संशयच्छेदनाय वै ॥ ६५ ॥
न हि सर्वज्ञमीशानं विना छेत्ताऽस्य विद्यते ।

अहिर्बुद्ध्यः ।

देवर्षे संशयान् ब्रूहि ये वर्तन्ते तवान्तरे ॥ ६६ ॥
अप्यनिर्वचनीयास्ते सर्वाश्छेत्ताऽस्मि सांप्रतम् ।

दुर्वासाः

अथ प्रश्नान्कमेणोक्तान् नारदेन सुर्खिणा ॥ ६७ ॥
व्याचष्ट भगवान् शर्वः सर्वतः प्रीतमानसः ।

(संहितावतरणम्.)

संहिता सेयमाख्याता नानामन्त्रार्थगोचरा ॥ ६८ ॥

1. ष्वैः संश्वैः D.
2. महर्षिणा D.
3. सर्वज्ञः A B C E F.
4. तंत्रार्थ D.

पञ्चरात्रमयी दिव्या नामाऽहिर्बुद्ध्यपूर्विका ।
 अर्थेः परकृतिप्रायैः पुराकल्पैश्च संयुता ॥६९॥
 नानासिद्धान्तसंभेदा नानाविद्योपशोभिताँ ।
 शतद्वयमिहाध्यायाः चत्वारिंशत्त्र्य दर्शिताः ॥७०॥
 ततो द्वापरवेलायां मनुष्याणां हिताय वै ।
 अध्यायानां शतेनाथ विंशत्या च समन्विता ॥७१॥
 अतिविस्तरमुत्सृज्य गुणेन प्रतिसंस्कृता ।
 ततोऽपि बुद्धिसंकोचान्मनुष्याणां हिताय वै ॥७२॥
 याति द्वापरसन्ध्यंशे व्यासस्यानुमतेर्मया ।
 षष्ठ्यध्यायैरियं भूयः संहिता प्रतिसंस्कृता ॥७३॥
 उपन्यासथथथा प्रश्नं नारदो भगवानृषिः ।
 निरुचाच यथा शर्वः तान् सर्वास्त्वं निबोध मे ॥७४॥
 इति श्रीपाञ्चरात्रे तन्त्रहस्ये अहिर्बुद्ध्यसंहितायां संहितावतारो नाम
 प्रथमोऽध्यायः
 ओम् ।

(अस्मिन्नध्याये शोकाः चतुर्स्सप्ततिः ७४)

1. रूपिका A B C E.
2. शोभिनी C E F.
3. गुहेन D.
4. मते मया D.

ओम् ।

अथ षाढुगुण्यब्रह्मविवेको नाम द्वितीयोऽध्यायः ।

(अहिर्बुद्ध्यं प्रति नारदप्रश्नः)

श्रीनारदः ।

मन्त्रग्रामानशेषान्यत्सूर्यवैश्वानरोपमान् ।

अनायासेन जग्राह हरेश्चक्रं सुदर्शनम् ॥ १ ॥

सांसिद्धिकप्रभावोऽयमस्य सांसर्गिकोऽपि वा ।

किं तसुदर्शनं नाम कश्च शब्दार्थं उच्यते ॥ २ ॥

(अहिर्बुद्ध्येन संकर्षणात् स्वस्य ज्ञानप्राप्तिकथनम्)

अहिर्बुद्ध्यः ।

शृणु नारद् तत्त्वेन यत्तज्ज्ञानमनुत्तमम् ।

वर्षायुतगणान् घोरं तपस्तप्त्वा मया पुरा ॥ ३ ॥

ग्रासं संकर्षणात्साक्षाद्विज्ञानबलवारिधेः ।

ब्रह्मादिषु यदन्येषु नै महर्षिषु विद्यते ॥ ४ ॥

-
1. यान् A B C.
 2. क्व A B C F.
 3. प्रासः A.
 4. महर्षिषु न विद्यते A B C E F.

सुदर्शनस्वरूपं तत्प्रोच्यमानं मया श्रृणु ।
श्रुते यंत्राखिलाधारे संशयास्ते न सन्ति वै^२ ॥ ५ ॥

(परब्रह्मस्वरूपसंक्षेपः)

अनाद्यन्तं परं ब्रह्म यत्तदक्षरमव्ययम् ।
अनामरूपसंभेदमवाच्चनसगोचरम् ॥ ६ ॥
सर्वशक्ति समस्ताख्यषाङ्गुण्यमजरं ध्रुवम् ।

(सुदर्शनशब्दार्थनिरूपणम्)

तस्य स्यामिति संकल्पो भावतोऽभावतोऽपि वा ॥ ७ ॥
खातन्त्र्याननुयोज्येन रूपेण परिवर्तते ।
यत्तत्प्रेक्षणमित्युक्तं दर्शनं तत्प्रगीयते ॥ ८ ॥
वस्तुतः कालतो देशात्तस्य त्वव्याहतिर्हि या ।
पूज्यां साऽत्र सुशब्दार्थस्तसुदर्शनमीर्यते ॥ ९ ॥

(सर्वस्य सुदर्शनाधीनत्वम्)

कारणं जगतो यत्तदाधारे जगतश्च यः ।
प्रमाणं जगतो यत्तत्प्रमाणार्थोऽखिलश्च यः ॥ १० ॥
तत्राधिकारिणो ये च विभागा ये च तद्वताः ।

1. यंत्राखिलाधारे D.
2. ते E F.
3. समस्ताख्यषाङ्गुण्य D ; समस्ताख्यषाङ्गुण्य B ; समस्ताख्यम् इति भवेत्.
4. प्रोक्षणम् A B C E F.
5. ज्वविहतिर्यथा E F.
6. पूजा इति सर्वत्र.
7. यत् D.

रक्षाविधिश्च यस्तस्य स च यस्य प्रकीर्तिः ॥११॥
 सर्वं सुदर्शनायत्तं सुदर्शनमयं च यत् ।
 इति सांसिद्धिकं रूपं तस्य सर्वातिशायि च ॥१२॥
 अस्त्रग्रामेष्वशेषेषु यत्तत्सामर्थ्यमैश्वरम् ।
 एतदीयमशेषं तदित्यातं स्वेन तत्स्वकम् ॥१३॥

(पुनर्नारदङ्कताः सप्त प्रकाशः)

श्रीनारदः ।

देवदेव जगन्नाथ लोकत्रितयशंकर ।
 विमुह्यतीव चिन्तं मे संशयो वहुलीकृतः ॥१४॥
 षाढुण्यं किं परं ब्रह्म किंप्रकारं च तद्वेत ।
 संकल्पः कीदृशस्तस्य कथं दर्शनताऽस्य च ॥१५॥
 कथं चाविहतिस्तस्य सर्वदेशातिगोचरा ।
 किं कारणं च जगतः कीदृशं किंविधं च तत् ॥१६॥
 को वा जगत आधारः कीदृक्कतिविधश्च सः ।
 किं तत्प्रमाणमित्युक्तं कीदृक्कतिविधं च तत् ॥१७॥
 प्रमाणार्थश्च को नाम कीदृक्कतिविधश्च सः ।
 के तेऽधिकारिणो नाम कीदृशाः किंविधाश्च ते ॥१८॥
 सर्वस्यास्य च का रक्षा तद्विधिः कश्च किंविधिः ।
 कश्च तत्राधिकार्यार्थः स च किंगुण इष्यते ॥१९॥

1. इत्याप्सस्वेन तत्स्वकम् इति सर्वत्र पाठः

2. किंप्रकारश्च A B C.

3. देवातिगोचरा A B C D.

एतन्मे भगवन् ब्रूहि प्रश्नजातमशेषतः ।
 उपसंगृहा चरणावुपसन्नोऽस्म्यधीहि भोः ॥२०॥
 दुर्वासाः ।
 ततो दर्शनपूताय प्रणिपत्याभियाचते ।
 उपसन्नाय मुनये सर्वं व्याचष्ट शंकरः ॥२१॥

(विस्तरेण परब्रह्मस्वरूपनिरूपणम्)

अहिर्बुद्ध्यः ।
 एकं निर्दुःखनिःसीमसुखानुभवलक्षणम् ।
 अनाद्यन्तं परं ब्रह्म नारायणमनामयम् ॥२२॥
 सर्वभूतकृतावासं सर्वं व्याप्य व्यवस्थितम् ।
 निरवद्यमविक्षितमतरङ्गार्णवोपमम् ॥२३॥

(ब्रह्मणः हेयप्रतिभट्टवं कल्याणगुणाकारत्वं च)

अप्राकृतगुणस्पर्शमप्राकृतगुणास्पदम् ।
 भवोदधेः परं पारं निष्कलङ्घं निरञ्जनम् ॥२४॥
 आकारादेशतः कालादनवच्छेदयोगतः ।
 पूर्णं नित्योदितं व्यापि हेयोपादेयतोज्ज्ञितम् ॥२५॥
 इदमीदगियत्ताभिरपरिच्छेद्यमञ्जसा ।

(परब्रह्मणः परमात्मादिसकलशब्दवाच्यत्वम्)

उपर्युपरि तत्त्वानां पूर्वपूर्वात्मभाविनाम् ॥२६॥
 पारम्येणात्मभावित्वात्परमात्मा प्रकीर्तिः ।
 ओमित्यापन्नयोगेन सर्वतत्त्वप्रवेशतः ॥२७॥

षाढ्गुण्यगुणयोगेन भगवान् परिकीर्तिः ।
 समस्तभूतवासित्वाद्वासुदेवः प्रकीर्तिः ॥ २८ ॥
 आप्नोति जंगदित्येवमात्मत्वेन निरूपितः ।
 रूपात्यकारतोऽव्यक्तेरव्यक्तः परिगीयते ॥ २९ ॥
 सर्वप्रकृतिशक्तित्वात्सर्वप्रकृतिरीरितः ।
 प्रधीयमानकार्यत्वात्प्रधानः परिगीयते ॥ ३० ॥
 नेतृत्वादनितृत्वाच्च नित्य इत्यपि पव्यते ।
 अननाददनाच्चापि ह्यनन्तः परिपव्यते ॥ ३१ ॥
 परितो मित्यभावाच्च प्रोक्तोऽपरिमितो बुधैः ।
 अक्षयादक्षरः प्रोक्तो ह्यरिष्टोऽरिष्टवर्जनात् ॥ ३२ ॥
 अविकार्यस्वभावत्वादव्याप्यत्वात्थाऽच्युतः ।
 रागादिदोषनिर्मुक्तेः समधीगोचरत्वतः ॥ ३३ ॥
 सर्वोपादानतासाम्यात्समः संपरिकीर्तिः ।
 ध्यानवर्त्मवहिर्भावात्खभावाननुयोगतः ॥ ३४ ॥
 इयत्याप्यचिन्त्यत्वादचिन्त्यः परिकीर्तिः ।
 जगन्ति प्रभवन्त्यस्मात्सर्वत्र प्रभवत्यपि ॥ ३५ ॥
 प्रकृष्टश्च भवो यस्मात्प्रभवः परिकीर्तिः ।
 सर्वप्रलयभूमित्वादव्ययो व्ययनाशनात् ॥ ३६ ॥
 बृहत्त्वाद् बृह्मणत्वाच्च ब्रह्मेति श्रुतिगह्वरे ।
 कपिलः श्रेष्ठविद्यत्वात्तेजिष्ठत्वाच्च कापिलः ॥ ३७ ॥

1. मित्यमित्येवम् E.

2. कारित्वात्प्रधानं D.

हितश्च रमणीयश्च गर्भो हृदयनामवान् ।
 हिरण्यगर्भ इत्येवं योगिभिः समुदाहृतः ॥३८॥
 अपनाशतपोयोगादपान्तरतपाः श्रुतः ।
 शिवंकरतया ग्रोक्तः शिवः पाशुपते स्थितैः ॥३९॥
 अदूरविप्रकर्षस्थैर्वस्तुतोऽनवगाहिभिः ।
 इत्येवमादिभिः शब्दैः तत्वं तदुपलक्ष्यते ॥४०॥
 (प्रतिबन्धविगमे ब्रह्मानुभवसंभवः)

अनेकजन्मसंसिद्धं पुण्यपापपरिक्षये ।
 निकृत्ते वासनाजाले सम्यग्विज्ञानशास्त्रतः ॥४१॥
 त्रैगुण्योपरमे तत्तु स्वेनानुभवितुं क्षमम् ।
 साक्षादिर्दमिति व्यक्तं वाचा वकुं न शक्वनुमः ॥४२॥
 (ब्रह्मणः स्वप्रयत्नलभ्यत्वविरहः)

संवत्सरसहस्राणि पक्षिरादिव संपतन् ।
 नैवान्तं कारणस्यैति यद्यपि स्यान्मनोजवः ॥४३॥
 उपर्युपरि गच्छन्तो विशिक्षन्तस्तथा तथा ।
 ज्ञानोद्यमदशायास्ते न व्यक्तिमधिकां गताः ॥४४॥
 तत्र सर्वाणि तत्वानि निषीदन्ति परात्मनि ।
 भावाभावावुभौ प्रोतौ ज्ञानसूत्रमयात्मना ॥४५॥

1. शिवशिवद्वारतया प्राप्तः पाशुपतस्थितैः D.
2. संसिद्धैः इति सर्वत्र.
3. त्रैगुण्योपरमो यत्तत् B C.
4. इदमित्यक्तम् A B C E F.
5. विशिष्टन्तः A B C E F; विशिक्षन्त इति पाठे परस्मैपदं चिन्त्यम्.

(ब्रह्मणः त्रिविघपरिच्छेदशून्यत्वम्)

सर्वप्रत्यक्षदर्शित्वात्सर्वात्मा तत्परं पदम् ।
 अतीतानागते काले मध्यतः ग्रतिसंहृते^१ ॥४६॥
 वर्तमानं न तद्ब्रह्म नातीतं नैव भावि तत् ।
 अग्रतः पृष्ठतो नैव नोर्ध्वतः पार्श्वयोर्द्वयोः ॥४७॥
 न कल्माषणं न विकलं न कृष्णं न च पिङ्गलम् ।
 न सारङ्गपिशङ्गं न कपिलं नारुणं न च ॥४८॥
 [न बश्रु नकुलं नैव न श्यामं न च रोहितम् ।
 न दीर्घं नैव च हस्तं न स्थूलं नैव चाप्यणु ॥४९॥
 न वृत्तं नाप्यपावृत्तं नाश्रितं तदनाश्रितम् ।
 नैव भावो न चाभावस्तज्जावार्चितये न च^२] ॥५०॥
 न शीतं नापि चैवोष्णं नानुष्णाशीतमप्युत ।
 न दुःखं न सुखं नैव निर्दुःखं सुखमवणम् ॥५१॥
 न मूलं नापि तन्मध्यं नैवान्तं कस्यचिन्मुने ।
 न शेते तन्न चैवास्ते न तिष्ठति न गच्छति ॥५२॥
 सर्वद्वन्द्वविनिर्मुक्तं सर्वोपाधिविवर्जितम् ।
 षाङ्गुण्यं तत्परं ब्रह्म सर्वकारणकारणम् ॥५३॥

1. सर्वप्रत्यक्षयमर्शित्वात् E F.

2. संहृतम् A B C.

3. नोर्ध्वाधः B.

4. न सारङ्गम् D E.

5. अयमेव पाठः 6. इदं श्लोकद्वयं D पुस्तक एव दृश्यते.

श्रीनारदः ।

किं तत्पाङ्गुण्यमित्युक्तं देवदेव जगत्पते ।
कथं च गुणहीनं तत्पाङ्गुण्यं परिगीयते ॥५४॥
(ब्रह्मणः षाङ्गुण्यप्रपञ्चनम्)

अहिर्बुद्ध्यः ।

अप्राकृतगुणस्पर्शं निर्गुणं परिगीयते ।
शृणु नारद षाङ्गुण्यं कथ्यमानं मयाऽनघ ॥५५॥
(तत्र ज्ञानस्वरूपनिरूपणम्)

अजडं स्वात्मसंबोधि नित्यं सर्वावगाहनम् ।
ज्ञानं नाम गुणं प्राहुः प्रथमं गुणचिन्तकाः ॥५६॥
(ब्रह्मणो ज्ञानस्वरूपत्वं ज्ञानगुणकत्वं च)

स्वरूपं ब्रह्मणस्तत्र गुणश्च परिगीयते ।
(शक्तिस्वरूपनिरूपणम्)

जगत्प्रकृतिभावो यः सा शक्तिः परिकीर्तिता ॥५७॥
(ऐश्वर्यस्वरूपनिरूपणम्)

कर्तृत्वं नाम यत्स्य स्वातन्त्र्यपरिबृंहितम् ।
ऐश्वर्यं नाम तत्प्रोक्तं गुणतत्वार्थचिन्तकैः ॥ ५८ ॥
(बलस्वरूपनिरूपणम्)

श्रमहानिस्तु या तस्य सततं कुर्वतो जगत् ।
बलं नाम गुणस्तस्य कथितो गुणचिन्तकैः ॥ ५९ ॥

1. गुणं च इति सर्वेषु कोशेषु.

2. गुणसत्तमैः A B C E.F.

(वीर्यस्वरूपनिरूपणम्)

तस्योपादानभावेऽपि विकारविरहो हि यः ।

वीर्यं नाम गुणः सोऽयमच्युतत्वापराह्यम् ॥६०॥

(तेजःस्वरूपनिरूपणम्)

सहकार्यनपेक्षा या तत्तेजः समुदाहृतम् ।

(शक्त्यादिगुणपञ्चकस्य ज्ञानगुणप्रकारत्वम्)

एते शक्त्यादयः पञ्च गुणा ज्ञानस्य कीर्तिताः ॥६१॥

ज्ञानमेव परं रूपं ब्रह्मणः परमात्मनः ।

षाङ्कुण्यं तत्परं ब्रह्म स्वशक्तिपरिवृंहितम् ।

बहु स्यामिति सङ्कल्पं भजते तत्सुदर्शनम् ॥६२॥

इति श्रीपाञ्चरात्रे तन्त्ररहस्ये अहिर्वृद्ध्यसंहितायां

षाङ्कुण्यब्रह्मविवेको नाम द्वितीयोऽध्यायः ।

ओम् ।

(आदितः श्लोकाः १३६)

ओम् ।

अथ वैश्वरूप्यसंक्षेपो नाम तृतीयोऽध्यायः ।

श्रीनारदः ।

पाङ्गुण्यं तत्कथं ब्रह्म स्वशक्तिपरिबृंहितम् ।
तस्य शक्तिश्च का नाम यया बृंहितमुच्यते ॥ १ ॥
(सर्ववस्तूनां शक्तिरपृथक्सिद्धविशेषणम्)

अहिर्बुध्न्यः ।

शक्तयः सर्वभावानामचिन्त्या अपृथक्सिस्थताः ।
स्वरूपे नैव दृश्यन्ते दृश्यन्ते कार्यतस्तु ताः ॥ २ ॥
सूक्ष्मावस्था हि सा तेषां सर्वभावानुगामिनी ।
इदन्तया विधातुं सा न निषेढुं च शक्यते ॥ ३ ॥
(शक्तीनामपर्यनुयोज्यत्वम्)

सर्वैरननुयोज्या हि शक्तयो भावगोचराः ।

(परब्रह्मणोऽपि शक्तिरपृथक्सिद्धविशेषणम्)

एवं भगवतस्तस्य परस्य ब्रह्मणो मुने ॥ ४ ॥
सर्वभावानुगा शक्तिज्योत्तेव हिमदीधितेः ।

-
1. सन्ति भावानाम् B D E F.
 2. इयत्तया A B C.

भावाभावानुगा तस्य सर्वकार्यकरी विभोः ॥ ५ ॥
 स्वातन्त्र्यरूपा सा विष्णोः प्रेस्फुरत्ता जगन्मयी ।
 उदितानुदिताकारा निमेषोन्मेषरूपिणी ॥ ६ ॥

(भगवच्छक्तेरानन्दादिशब्दाभिधेयत्वम्)

निरपेक्षतयाऽनन्दा स्वतन्त्रा नित्यपूरणात् ।
 स्वात्मभित्तिसमुन्मीलत्परावरजगत्स्थितिः ॥७॥
 नित्या कालापरिच्छेदात्पूर्णाऽकारवियोगतः ।
 व्यापिनी देशविभ्रंशाद्रिका पूर्णा च सर्वदा ॥८॥
 जगत्तया लक्ष्यमाणा सा लक्ष्मीरिति गीयते^१ ।
 श्रयन्ती वैष्णवं भावं सा श्रीरिति निगद्यते ॥९॥
 अव्यक्तकालपुंभावात्सा पद्मा पद्ममालिनी ।
 कामदानाच्च कमला पर्यातसुखयोगतः ॥१०॥
 विष्णोः सामर्थ्यरूपत्वाद्विष्णुशक्तिः प्रगीयते ।
 पालयन्ती हरेभावं विष्णुपद्मी प्रकीर्तिता ॥११॥
 जगदाकारसंकोचात् स्मृता कुण्डलिनी बुधैः ।
 अनाहता बुधैः प्रोक्ता मनोवागाद्यनाहतेः ॥१२॥

1. सर्वेष्वपि कोशेष्वयमेव पाठः.
2. परात्पर A B C E F.
3. जगत्ता वक्ष्यमाणा सा लक्ष्मीरिति निर्गीर्यते A; जगत्तया वक्ष्यमाणा सा लक्ष्मीरिति गीयते B C E F.
4. पुंभावा सा C.
5. कुण्डलिनी इत्यपि B पुस्तके पाठः.

परमानन्दसंबोधां मन्त्रसूक्ष्मतयाऽपि च ।
 शुद्धसत्त्वाश्रेयाद्गौरी ह्यदितिश्चाविशेषणात् ॥१३॥
 सर्वपुण्यकरी भावान्महीयस्यपि सा मही ।
 तथाऽनाहतशीष्णीं च नाहतोऽभ्युदयो यतः ॥१४॥
 प्राणयन्ती स्वसंवित्या जगत्प्राणा इतीर्यते ।
 पराहतोद्यरूपत्वान्मन्त्रमाता प्रकीर्तिता ॥१५॥
 त्रायन्ती गायतः सर्वान् गायत्रीलभिधीयते ।
 प्रकुर्वन्ती जगत्स्वेन प्रकृतिः परिगीयते ॥१६॥
 मिमीते च तता चेति सा माता परिकीर्तिता ।
 सर्वेषामविपर्यासाच्छिवंकरतया शिवा ॥१७॥
 तरुणी काम्यमानत्वात्तारा संसारतारणात् ।
 अविपर्यासरूपत्वात्सत्या सत्यद्वयान्वयात् ॥१८॥
 शान्ताशेषविकारत्वाच्छान्ता सा चिन्त्यते बुधैः ।
 मोहनपनयन्ती सा मोहिनी मोहनादपि ॥१९॥
 इडा हविराधिष्ठानादिष्यमाणतयाऽपि च ।
 रमयन्तीति सा रन्ती रतिश्च परिकीर्तिता ॥२०॥

1. संबोधात् E F.
2. श्रेया गौरी A B C E F.
3. प्राणयन्त्या E F.
4. पराहतोस्व D ; पराहतोष A B C E F.
5. साधारतारणात् D.

विश्रुतेर्विश्रुता सद्ग्निः स्मारयन्ती सरस्तती ।
 अनवच्छिन्नभासत्वान्महाभासाऽभिधीयते ॥ २१ ॥
 नामधेयैरियं तैस्तैर्नानाशास्त्रसमाश्रयैः ।
 अन्वर्थैर्दर्शिताशेषविभवा वैष्णवी परा ॥ २२ ॥
 उदधेरिव च स्थैर्यं महत्तेव विहायसः ।
 प्रभेव दिवसेशस्य ज्योत्स्नेव हिमदीधितेः ॥ २३ ॥
 विष्णोः सर्वज्ञसंपूर्णा भावाभावानुगामिनी ।
 शक्तिर्नारायणी दिव्या सर्वसिद्धान्तसंमता ॥ २४ ॥

(शक्तिमतः शक्तिर्भिन्ना)

देवाच्छक्तिमतो भिन्ना ब्रह्मणः परमेष्ठिनः ।
 एष चैषा च शाश्वेषु धर्मधर्मिस्वभावतः ॥ २५ ॥
 भवज्ञावस्वरूपेण तत्त्वमेकमिवोदितौ ।
 स्वातन्त्र्येण स्वरूपेण विष्णुपत्तीयमन्तुता ॥ २६ ॥
 यतो जगज्ञविष्णवन्ती क्वचिदुन्मेषमृच्छति ।
 सहस्रायुतकोट्योघकोटिकोट्यबुद्धाशकः ॥ २७ ॥

1. विश्रुतेर्विश्रुता E F.
2. सारयन्ती E ; साधयन्ती F.
3. अनल्पैः D.
4. विभावा D E.
5. संभूता D.
6. ब्रह्मणा परमेष्ठिना E.

(सामान्यतो भगवच्छक्तेद्वैविध्यम्)

**लक्ष्मीमयः समुन्मेषः स द्विधा व्यवतिष्ठते ।
क्रियाभूतिविभेदेन**

(भूतिशक्तेद्वैविध्यम्)

भूतिः सा च त्रिधा मता ॥२८॥**अव्यक्तकालपुंभावात्तेषां रूपं प्रवक्ष्यते ।**

(क्रियाशक्तेः भूतिशक्तिप्रवर्तकत्वम्)

क्रियाख्यो योऽन्यमुन्मेषः स भूतिपरिवर्तकः ॥२९॥**लक्ष्मीमयः प्राणरूपो विष्णोः संकल्प उच्यते ।****स्वातन्त्र्यमूल इच्छात्मा प्रेक्षारूपः क्रियाफलः ॥३०॥****उन्मेषो यः सुसंकल्पः सर्वत्राव्याहतः कृतौ ।****अव्यक्तकालपुंरूपां चेतनाचेतनात्मिकाम् ॥३१॥****भूतिं लक्ष्मीमयीं विष्णोः शक्तिं संभावयत्यसौ ।****अव्यक्तं परिणामेन कालं कलनकर्मणा ॥३२॥****पुरुषं भोजनोद्योगैः सर्गे संयोजयत्ययम् ।****सामर्थ्यत्रितयादानाद्वियोजयति संचरे ॥३३॥****विषमे परिणामे यत्सामर्थ्यं त्रिगुणात्मनः ।****सृष्टौ दधाति तत्त्वस्मिन् विपर्यासं च संहृतौ ॥३४॥**

1. भावम् D.

2. योऽन्य उन्मेष D.

3. भोजनोद्योगैस्सर्गस्सं D.

अव्यक्तपुरुषोद्योगसंयोजनविधिक्रमम् ।

काले दधाति सर्गदौ विपर्यासं च संहृतौ ॥३५॥

पुंसश्च बुद्धिसामर्थ्यमसामर्थ्यं च भोजने ।

संकल्पः कुरुते विष्णोः सर्गप्रतिविसर्गयोः ॥ ३६ ॥

त्रीनेतान् संहतान् सृष्टौ विहतान् प्रतिसंचरे ।

दधाति स्वेन रूपेण गुणो मणिगणानिव ॥ ३७ ॥

स्थितौ च कुरुते रक्षां तेषां कार्यसमीक्षणात् ।

सर्वत्राव्याहतत्वं यत्तसुदर्शनलक्षणम् ॥ ३८ ॥

(क्रियाशक्तेवैविधेन सर्वभावानुयायित्वम्)

सोऽयं सुदर्शनं नाम संकल्पः स्पन्दनात्मकः ।

विभज्य बहुधा रूपं भावे भावेऽवतिष्ठते ॥ ३९ ॥

(वैविध्यप्रपञ्चनम्)

व्यासिं सुदर्शनस्येमां प्रोच्यमानां मया शृणु ।

यज्ञात्वा पुरुषो लोके कृतकृत्यत्वमश्नुते ॥ ४० ॥

षाङ्कुण्यं यत्परं ब्रह्म या गतियोगिनां परा ।

नारायणः स विश्वात्मा भावभावमिदं जगत् ॥ ४१ ॥

1. भुक्ति B D E.

2. गुणे E F.

3. संकल्पास्प० A B C.

4. अल्पः E F.

5. ग्रासिं A B C.

निष्कलेन स्वरूपेण यदा प्राप्य नियच्छति ।
 संदा सत्ता हि या तस्य जगन्निर्माणशक्तिका ॥ ४२ ॥
 सर्वभावात्मिका लक्ष्मीरहंता पारमात्मिका ।
 तद्धर्मधर्मिणी देवी भूत्वा सर्वमिदं जगत् ॥ ४३ ॥
 निष्कलेन स्वरूपेण साऽपि तंद्वन्नियच्छति ।
 तदीयैका कैला भूतिर्जगद्वनसंज्ञिता ॥ ४४ ॥
 व्यापारो वास्तवस्तत्र जगन्नियमनात्मकः ।
 निष्कला या क्रियाशक्तिर्लक्ष्म्याः सौदर्शनी कला ॥
 भजेते तौ यदा रूपं मनोनयननन्दनम् ।
 रक्षायै जगतामीशौ चक्रपद्मे तदा क्रिया ॥ ४६ ॥
 रक्षोपकरणं देवौ तौ यावद्यावदिच्छतः ।
 शङ्खशङ्खादिरूपेण तावत्तावत्सुदर्शनम् ॥ ४७ ॥
 ग्रीकाशाह्लादपाकैर्यद्विश्वस्योपचिकीर्षतः ।
 सूर्येन्दुवहिरूपेण तदा चक्रं सुदर्शनम् ॥ ४८ ॥
 देवदैत्यादिकान् भावान् यदा तौ भजतः स्वयम् ।
 तत्तदख्यमयी देवी तदा सौदर्शनी क्रिया ॥ ४९ ॥
 यदा विश्वोपकाराय शास्त्रं नानाफलाश्रयम् ।
कुरुतः सा क्रिया तत्र शासनं हृदयस्थितम् ॥ ५० ॥

1. यदाज्ञाप्य D.

2. सदसत्ता हि A B C.

3. तत्त्वं ति A B C E F.

4. काल A B C E F.

5. संज्ञिका A B C E F.

6. प्रतापां D.

यदा तौ भवतः शास्त्रं विश्वोपकृतये विभू ।
 तदा सां शास्त्रतात्पर्यक्रिया सौदर्शनी कला ॥ ५१ ॥
 शास्त्राधिकारिणो^३ नाम यदा तौ पितरौ ध्रुवौ ।
 अधिकारस्तदा तेषां क्रियाशक्तिः सुदर्शनम् ॥ ५२ ॥
 यदा शास्त्रार्थभूतौ तौ फलसाधनसंश्रयात् ।
 फलप्रसवसामर्थ्यं क्रिया तत्र सुदर्शनम् ॥ ५३ ॥
 पुरुषार्थस्तु चत्वारो यदा तौ भवतः स्वयम् ।
 आत्मतर्पणसामर्थ्यं तदा चक्रं सुदर्शनम् ॥ ५४ ॥
 यदा मन्त्रमर्थं रक्षां भजतो जगतां हिते ।
 मन्त्रयन्त्रमयी देवी क्रियाशक्तिस्तदा त्वियम् ॥ ५५ ॥
 वैश्वरूप्यस्य संक्षेपः क्रियाशक्तेः प्रदर्शितः ।
 सुदर्शनात्मिकायास्ते किं भूयः श्रोतुमिच्छासि ॥ ५६ ॥
 इति श्रीपाञ्चरात्रे तन्त्रहस्ये अहिर्बुद्ध्यसंहितायां क्रियाशक्तेवैश्वरूप्य-
 प्रदर्शनं नाम तृतीयोऽध्यायः ।
 ओम् ।

(आदितः श्लोकाः १९२)

1. विभो A; विभोः B; विभूः D.
2. तु B.
3. ज्ञारिणौ A B C E F.
4. तवितरौ A B C.
5. संश्रयान् D.
6. सामर्थ्या A B C.
7. भजतः D.

ओम् ।

अथ प्रतिसंचरवर्णनं नाम चतुर्थोऽध्यायः ।

श्रीनारदः ।

भगवन् देवदेवेश सर्वज्ञ वृषकेतन ।
किं तत्कारणमित्युक्तं सृष्टये यत्प्रवर्तते ॥१॥
सुदर्शनेन यद्व्यासं रूपतः कार्यतोऽर्थतः ।
विस्तरेण ममाचक्षव जगतः कारणं परम् ॥२॥
(प्राकृतप्रलयवर्णनम्)

अहिर्बुद्ध्यः ।

प्रोच्यमानं मया तत्त्वं कारणस्यावधारय ।
तत्र तावन्निबोधेमं प्राकृतं प्रतिसंचरम् ॥३॥
येनं कालेन सा विद्या प्रकृतिमूलसंज्ञिता ।
सस्यादिसृष्टये धेनुरभवन्मेघरूपिणी ॥४॥
कालेन तावता सा तु चिकीष्ये प्रतिसंचरे ।
अधेनुर्नीरसा शुष्का भवत्यव्यक्तसंज्ञिता ॥५॥

1. तत्प्रवर्तते D.

2. स्थूल A B C E F.

श्रीनारदः ।

कालेन कियता सर्गः सा धेनुः कामरूपिणी ।
अधेनुः सा भवेदेवी यावता प्रतिसंचरे ॥६॥^२

(प्रतिसंचरकालपरिमाणम्)

अहिर्बुद्ध्यः ।

अष्टादश निमेषास्तु काष्ठा त्रिंशत्तु ताः कला ।
तास्तु त्रिंशत् क्षणस्ते तु मुहूर्तो द्वादश स्मृतः ॥७॥
ते तु पञ्चदशाहः स्यात्तावती रात्रिरिष्यते ।
ते^३ पञ्चदश पक्षः स्यात्पक्षो द्वौ मास ईष्यते ॥८॥
संवत्सरो मानुषस्तु तैर्द्वादशभिरिष्यते ।
काम्यः षोडशभिस्तैस्तु काम्याब्दानां तथा मुने ॥

+++ + + + + + + +^४

विद्या धेनुरधेनुश्च भवेत् कालेन तावता ।
अधेन्वां तु ततस्तस्यां चिकीष्ये प्रतिसंचरे ॥९॥

(सर्वस्य पृथिव्यां लयः)

नीरसं शुष्कमेवासीजगदेतच्चराचरम् ।
महावातेन संशुष्कं संदर्घं च महामिना ॥११॥

1. कियते इति सर्वत्र.
2. अयं श्लोकः D पुस्तके न दृश्यते.
3. सर्वैषु पुस्तकेक्षयमेव पाठः.
4. उच्यते E F. 5. तु यन्मुने D.
6. अत्र किथानपि ब्रन्थः पतितो भवेत्.
7. तन्महामिना E; तन्महात्मना F.

आशैलादातृणाच्चैव यदा भूमौ समुन्नतम् ।
 मानवेषु लयं यान्ति तदा मानवमानवाः ॥१२॥
 मनुष्वेव लयं यान्ति मानवास्ते चतुःशतम् ।
 एवं चेतनवर्गे तु मनुष्वेव लयं गते ॥१३॥
 मिथुनान्येव चत्वारि मनूनां केवलानि तु ।
 कूर्मपृष्ठसमानायां भुवि तिष्ठन्ति वै मुने ॥१४॥

(पृथिव्या अप्सु लयः)

नारायणस्य संकल्पादव्याहतसुदर्शनात् ।
 भूमेर्गन्धात्मकं सारं ग्रसन्त्यापस्तदा मुने ॥१५॥
 आत्तगन्धा यदा भूमिरम्भसा कारणात्मना ।
 अतिभूय तदा पृथ्वीं मनवोऽप्सु व्यवस्थिताः ॥१६॥
 भूमिस्त्वात्तरसा शश्वजहाति व्यक्तिनामनी ।
 ऋभवन्त्याप एतर्हि जगदेतच्चराचरम् ॥१७॥

(अपां तेजसि लयः)

संकल्पादेव पूर्वस्मात्सुदर्शनमयाद्धरेः ।
 अपामपि रसं सारं ज्योतिर्ग्रसति कारणम् ॥१८॥
 अतिभूय तदाऽपस्तु मनवो ज्योतिषि स्थिताः ।
 आपश्चात्तरसाः शश्वजहाति व्यक्तिनामनी ॥१९॥

1. तदेत्यादि पादद्वयं B C पुस्तकयोर्न दद्यते.

2. कारणात्मना A.

3. आत्तगन्धा च सा भूमिः जहाति व्यक्तिनामनी D.

4. संभवन्त्याप एतर्हि A B C; संभवन्त्याप एतर्हि E F.

देदीप्यमानमेतर्हि ज्योतिरेव जगन्मुने ।

(तेजसो वायौ लयः)

संकल्पचोदितो विष्णोर्वायुः कारणसंज्ञितः ॥२०॥

ज्योतिषोऽप्यान्तरं रूपं सारं ग्रसति तच्छ्रवम् ।

संकल्पचोदितां विष्णोर्मनवोऽपि तदा मुने ॥२१॥

अतिभूयाखिलं ज्योतिर्वायुमेव श्रयन्ति ते ।

आत्तरूपं तदा ज्योतिर्जहाति व्यक्तिनामनी ॥२२॥

वायुदोधूयमानस्तु जगदेतच्चराचरम् ।

(वायोराकाशे लयः)

ततः कारणमाकाशं विष्णोः संकल्पचोदितम् ॥२३॥

सारं ग्रसति संस्पर्शं कारणं वै नभस्वतः ।

सुदर्शनेरिता विष्णोर्मनवोऽपि महामुने ॥२४॥

नभस्येवावतिष्ठन्ते व्यतिभूय समीरणम् ।

आत्तस्पर्शस्तदा वायुर्जहाति व्यक्तिनामनी ॥२५॥

भृशं शब्दायमानं तद्विद्विश्वं चराचरम् ।

(आकाशस्थाहंकारे लयः)

क्रियाशक्तीरितो विष्णोरहंकारोऽभिमानवान् ॥२६॥

सारं ग्रसति शब्दारूपं कारणं नभसो मुने ।

तथैव प्रेरिता विष्णोरतिभूय वियत्पदम् ॥२७॥

अहंकारेऽवतिष्ठन्ते मनवो भगवन्मयाः ।

आत्तशब्दं वियत्तच्च जहाति व्यक्तिनामनी ॥२८॥

1. चोदितो A B C.

अहमित्येव तद्विश्वमहंकारात्मकं मुने ।

(अहंकारस्य बुद्धौ लयः)

अभिमानात्मकं सारमहंकारस्य कारणम् ॥२९॥

सुदर्शनेरिता विष्णोर्बुद्धिर्ग्रसति वै मुने ।

सुदर्शनेरिता विष्णोरतिभूय त्वहंकृतिम् ॥३०॥

बुद्धावेवावतिष्ठन्ते मनवोऽष्टौ महामुने ।

आत्ताभिमानोऽहंकारो जहाति व्यक्तिनामनी ॥३१॥

बुद्धिरेवेदमखिलं व्यवसायवती मुने ।

(बुद्धेस्तमसि लयः)

सारमध्यवसायारूपं बुद्धेः कारणमव्ययम् ॥३२॥

सुदर्शनेरितं विष्णोस्तमो ग्रसति कारणम् ।

सुदर्शनेरिता विष्णोर्मनवोऽपि महामुने ॥३३॥

अतिभूय तदा बुद्धिं तमस्येव श्रिताः स्थितिम् ।

आसीदिदं तमोभूतमप्रज्ञातमलक्षणम् ॥३४॥

अप्रतकर्यमविज्ञेयं संस्तब्धं गुरु मोहनम् ।

(इन्द्रियाणां भूतैः सह तत्त्वकारणेषु लयः)

घ्राणं जिह्वा च चक्षुश्च त्वक्च श्रोत्रं च पञ्चमम् ॥३५॥

पायूपस्थं तथा पादौ हस्तौ वाक्चैव पञ्चमी ।

द्वयोः पञ्चकर्योर्द्वन्द्वं घ्राणपाय्वादिकं क्रमात् ॥३६॥

1. सारमभिमानस्य A B C D.

2. पञ्चमम् A B C E F.

महीजलादिभिर्हेतौ लीयमानैः स्वके स्वके ।
 समं विलयमायाति सह ध्र्माणादिवृत्तिभिः ॥३७॥
 मनोऽहंकार इत्येतत्सवृत्ति करणद्वयम् ।
 अहंकारे लयं याति बुद्धौ वोधनमिन्द्रियम् ॥३८॥
 तम एवेदमखिलभिदानीमवतिष्ठते ।

(तमसो रजसि लयः)

स्थितिशक्तिर्हि या चास्य तमसो गुरुतामयी ॥३९॥
 रजो ग्रसति तां शश्वदीश्वरेच्छाप्रचोदितम् ।
 इच्छया प्रेरिता विष्णोर्मनवोऽपि महामुने ॥४०॥
 रजस्येवावतिष्ठन्ते व्यतिभूय तमोगतिम् ।
 आत्तसारं तमस्ततु जहाति व्यक्तिनामनी ॥४१॥
 चलक्रियात्मकं दुःखं रज एव जगत्तदा ।

(रजसः सत्त्वे लयः)

या सा स्पन्दमयी शक्तिश्वर्लंतात्मा रजोमयी ॥४२॥
 तां वै सुदर्शनादिष्टं सत्त्वं ग्रसति कारणम् ।
 रजःस्था मनवश्चैव विष्णुसंकल्पचोदिताः ॥४३॥
 अतिभूय रजः सत्त्वं विशन्ति विमलं मुने ।
 आत्तसारं रजस्ततु जहाति व्यक्तिनामनी ॥४४॥

1. लीयमाने E F.
2. प्राणादि A B C D.
3. तत्त्व D.
4. चलतात्मा A B C D F G; चलितात्मा E.

लघु प्रकाशकं सत्त्वमिदमासीच्चराचरम् ।

(सत्त्वस्य काले लयः)

कालो नाम गुणो विष्णोः सुदर्शनसमीरितः ॥४५॥

सारं प्रज्ञामयं सत्त्वादादत्ते ज्ञानकारणम् ।

अतिभूय तदा सत्त्वं मनवः कालसंश्रिताः ॥४६॥

काल एव जगत्कृत्त्वमिदमासीत्तदा मुने ।

आत्तसारं च तत्सत्त्वं जहाति व्यक्तिनामनी॥ ४७॥

(कालस्य नियतौ लयः)

काली कालगता शक्तिः या साऽशेषप्रकालिनी ।

नियतिर्नाम तां तत्वं यस्तीश्वरचोदिता ॥४८॥

सुदर्शनेरितास्ते च मनवोऽष्टौ महामुने ।

अतीत्य कालतत्वं तां नियतिं प्रतिपेदिरे ॥४९॥

आत्तसारस्तदा कालो जहाति व्यक्तिनामनी ।

नियतिर्नाम सा विश्वमिदमासीच्चराचरम् ॥५०॥

(नियतेः शक्तौ लयः)

महाविद्यामयी शक्तिर्नियतोर्ध्वं महामुने ।

शक्तिर्नाम तदा तां तु यस्तीश्वरचोदिता ॥५१॥

मनवोऽपीश्वरादिष्ठा नियतिं तामतीत्य वै ।

शक्तिं मायामयीं विष्णोर्विशन्ति विपुलात्मिकाम् ॥

1. ग्रस्यामयमिति सर्वत्र.

2. इत आरभ्य श्लोकत्रयं D पुस्तकव्यतिरिक्तेषु आन्त्या लक्ष्मिति विभाति.

नियतिश्चाऽत्तसारा सा जहाति व्यक्तिनामनी ।
अथ शक्तिरिदं विश्रं जगदासीच्चराचरम् ॥५३॥

(शक्तेः कूटस्थपुरुषे लयः)

आचैतन्योन्मिषत्तायाः शक्तेः शक्तिः सनातनी ।
सुदर्शनेरितस्तां तु पुरुषो ग्रसति स्वयम् ॥५४॥
अतीत्य मनवः शक्तिं तं विशन्तीश्वरेरिताः ।
आत्तसारा तदा शक्तिर्जहाति व्यक्तिनामनी ॥
सर्वात्मा सर्वतःशक्तिः पुरुषः सर्वतोमुखः ।
सर्वज्ञः सर्वगः सर्वः सर्वमावृत्य तिष्ठति ॥५६॥
मनूनामेष कूटस्थः पुरुषो द्विचतुर्मयः ।
कृत्त्वकर्माधिकारो वै देवदेवस्य वै हरेः ॥५७॥
त्रयोदशानां भूम्यादिशक्त्यन्तानां महामुने ।
विलीनस्वस्वकार्याणां काम्यवर्षशतस्थितिः ॥५८॥

(कूटस्थपुरुषस्यानिरुद्धे लयः)

पुंसस्त्रीणि शतानि स्युस्ततो मनुमयः पुमान् ।
चतुर्धा स्वं विभज्याथ ब्रह्मक्षत्रादिभावतः ॥५९॥
स्वे स्वे स्थानेऽनिरुद्धस्य मुखबाह्यादिके मुने ।
प्रलीयते क्षणेनैव तसायःपिण्डवारिवित् ॥६०॥

1. मरुतामेष A B.

2. काम्यं वर्षशतं स्थितिम् D ; काम्यं वर्षशतस्थिति A B C E F G.

3. सं A B C E F.

4. प्रलीयन्ते A B C.

ततोऽसौ भगवानेकः प्रलीनचिदचिन्मयः ।
शतानि दश षट्चार्थं वर्षाणामवतिष्ठते ॥६१॥

(अनिरुद्धस्य प्रद्युम्नेऽप्ययः)

अवस्थाय ततोऽप्येति प्रद्युम्नमजरं विभुम् ।
निरुद्ध्य सर्वचेष्टाः स्वास्तावत्कालं स तिष्ठति ॥६२॥

(प्रद्युम्नस्य संकर्षणेऽप्ययः)

ततः प्रद्युम्नसंज्ञोऽसौ भगवान्पुष्करेक्षणः ।
अप्येति भगवन्तं तं संकर्षणमनामयम् ॥६३॥
कालं तिष्ठति तावन्तं सर्वदेवमयोऽच्युतः ।
चिदचित्तवचितं विश्रं शुद्धाशुद्धमशोषतः ॥६४॥
तिलकालकवत्स्वस्य देहे ज्ञानमये दधत् ।
उदयास्ताचलावेष देवः संकर्षणो बलः ॥६५॥
चिदिन्दोरचिदङ्गस्य कलास्ता अनुधावतः ।
अहीनमहरेतद्धि संकर्षणमयं परम् ॥६६॥
यत्र नानाविधा भावा व्यज्यन्ते स्वस्याऽरुद्यया ।

(संकर्षणस्य वासुदेवेऽप्ययः)

शतानि षोडश स्थित्वा वर्षाणामयमच्युतः ॥६७॥
अप्येति भगवन्तं तं वासुदेवं सनातनम् ।
नासदासीत्तदानीं हि नो सदासीत्तदा मुने ॥६८॥

1. षट्चार्थं B C D.

2. स्वस्तिम् D.

3. ते स्वयाख्यया D.

भावाभावौ विलोप्यान्तर्विचित्रविभवोदयौ ।
 अनिर्देश्यं परं ब्रह्म वासुदेवोऽवतिष्ठते ॥६९॥
 सा रात्रिस्तत्परं ब्रह्म तदव्यक्तमुदाहृतम् ।
 षष्ठां युगानि विज्ञानवलादीनामशेषतः ॥७०॥
 त्रीणि यस्मिन्प्रलीयन्ते यन्तत्सा रात्रिरुच्यते ।
 संकर्षणादिभूम्यन्तमञ्जनं विगतं यतः ॥७१॥
 तदव्यक्तमिति ज्ञेयं समत्वात्सम उच्यते ।
 या सा भगवतः शक्तिरहंता सर्वभावगा ॥७२॥
 अपृथक्चारिणी सत्ता महानन्दमयी परा ।
 संकर्षणादिभूम्यन्तस्तस्याः कोट्यंश ईरितः ॥७३॥
 सदसच्चिदचिद्भौपैर्यत्र विश्रं प्रकाशते ।
 तस्मिन्नुपरते शश्वद्विश्वकोलाहलोद्भमे ॥७४॥
 अलक्ष्या कार्यतः शक्तिर्देवाद्विजहती भिदाम् ।
 प्रतिसंचरिकां शक्तिं कियां सौदर्शनीं स्वकाम् ॥
 संहृत्य विश्रती तां तु स्थितिं संकल्परूपिणीम् ।
 इन्धनाभावतो ज्वाला विहिभावं यथा गता ॥७५॥

1. विलाप्यातः D.
2. यतस्ता A B C E F.
3. ऋपे यत्र E.
4. अलक्ष्यकार्यतः D व्यतिरिक्तेषु.
5. स्वकाम् D.
6. स्थितिसंकल्परूपिणी D.
7. स्वस्य भावम् B C E F.

ब्रह्मभावं ब्रजलेवं सा शक्तिवैष्णवी परा ।
 नारायणः परं ब्रह्म शक्तिर्नारायणी च सा ॥७७॥
 व्यापकावतिसंश्लेषादेकं तत्त्वमिव स्थितौ ।
 संकर्षणोदयो यावद्दहः पौरुषमिष्यते ।
 तावती पौरुषी रात्रिः संहृताखिलवस्तुका ॥७८॥

इति श्रीपाञ्चरात्रे तन्त्ररहस्ये अहिर्बुद्ध्यसंहितायां प्रतिसंचरवर्णनं नाम
 चतुर्थोऽध्यायः ।

ओम् ।

(आदितः श्लोकाः २७०)

1. स्त्र D.
2. व्यापिका पंतिसंश्लेषादेकम् D.
3. संकर्षणादयो A B C F.
4. यावद्दहम् इति सर्वत्र.

ओम् ।

अथ शुद्धस्तृष्टिवर्णनं नाम पञ्चमोऽध्यायः ।

(सृष्टिवर्णनप्रतिज्ञा)

अहिर्बुध्न्यः ।

कार्यकारणवर्गस्य प्रलयोऽयं प्रदर्शितः ।
सुदर्शनमर्यां स्वर्णिं तस्य वक्ष्यामि ते मुने ॥१॥
(प्रलयावस्थब्रह्मस्वरूपानुवादः)

प्रसुताखिलकार्यं यत्सर्वतः समतां गतम् ।
नारायणः परं ब्रह्म सर्वावासमनाहृतम् ॥२॥
पूर्णस्तिमितषाङ्गुण्यमसमीराम्बरोपमम् ।

(शक्तिरूपाया लक्ष्याः क्वचिदुन्मेषः)

तस्य स्तैमित्यरूपा या शक्तिः शून्यत्वरूपिणी ॥३॥
स्वातन्त्र्यादेव कस्माच्चित्कचित्सोन्मेषमृच्छति ।
आत्मभूता हि या शक्तिः परस्य ब्रह्मणो हरेः ॥४॥

-
1. वक्ष्याम्यहं मुने B C E F.
 2. नारायणमर्यं ब्रह्म D.
 3. अनागतम् D.

देवी विद्युदिव व्योम्नि कचिदुद्योतते तु सा ।
शक्तिर्विद्योतमाना सा शक्तिरित्युच्यतेऽम्बरे ॥५॥

(शक्तेर्विविधभावव्यञ्जकत्वम्)

व्यनक्ति विविधान्भावान् शुद्धाशुद्धान् स्वमूर्तिकान् ।
तस्या उन्मेषमृच्छन्त्याः स्वातन्त्र्यं यत्स्वनिर्मितम् ॥६॥

प्रेक्षणात्मा सुसंकल्पस्तसुदर्शनमुच्यते ।
सा क्रिया तद्वरेवीर्यं तत्त्वेजश्च बलं च तत् ॥७॥

व्यञ्ज्यते ये च ते भावाः स्वभित्तिपरिवर्तिताः ।
सा भूतिर्विष्णुशक्तिः सा शक्तेः कोट्यंशकलिप्ता ॥८॥

बहुभिर्द्वन्द्वभावैः सा शक्तिर्भूतमयी स्थिता ।
शुद्धाशुद्धविभागेन चेत्यचेतनरूपतः ॥९॥

काल्यकालविभेदेन व्यक्ताव्यक्तविभागतः ।
व्यञ्ज्यव्यञ्जनरूपेण वाच्यवाचकभेदतः ॥१०॥

भोग्यभोक्तृविभेदेन देहदेहिविभेदतः ।
अन्यैश्चैवं प्रकारैः सा द्वन्द्वभेदैर्विभज्यते ॥११॥

एवं प्रकारभेदेन या शक्तिर्हेतुतां गता ।
तां विजानीहि देवर्षे दिव्यां सौदर्शनीं कलाम् ॥१२॥

1. स्वभक्तिगान् D ; स्वमूर्तिकान् E ; स्वमूर्तिगान् F.

2. व्यञ्जते D.

3. भूतमयैः A B C E F.

4. कालाकाल्य A B C.

5. व्यञ्जयव्यञ्जनभावेन A B C E F.

6. भेदस्य A B C E F.

समीर्यते यथा वहिर्मेघो वापि समीरणात् ।
 तथा सुदर्शनैव विभूतिः प्रेर्यते कला ॥१३॥
 आनुलोम्येन सर्गे तु प्रातिलोम्येन संहृतौ ।
 यथा संप्रेर्यमाणा सा सुदर्शननभस्वता ॥१४॥
 दधाति विविधान्भावांस्तथा मे गैदतः शृणु ।

(शुद्धसृष्टिप्रपञ्चनम्)

तत्र शुद्धमयं सर्गं विभूतेः प्रथमं शृणु ॥१५॥
 यत्तत्पाङ्गुण्यमित्युक्तं ज्ञानैश्वर्यबलादिकम् ।
 युगैस्तस्य त्रिभिः शुद्धा स्वष्टिभूतेः प्रवर्तते ॥१६॥

(गुणयुग्मत्रयाङ्गूहत्रयाऽविर्भावः)

तत्र ज्ञानबलद्वन्द्वाद्बूपं सांकर्षणं हरेः ।
 ऐश्वर्यवीर्यसंभेदाद्बूपं प्रायुम्नमुच्यते ॥१७॥
 शक्तितेजःसमुत्कर्षादानिरुद्धी तनुहरेः ।
 एते शक्तिमया व्यूहा गुणोन्मेषस्वैलक्षणाः ॥१८॥

(व्यूहत्रयेऽपि जाङ्गुण्यानुवृत्तिः)

षाङ्गुण्यविग्रहा देवाः पुरुषाः पुष्करेक्षणाः ।
 तत्र तत्रावशिष्टं यद्गुणानां द्वियुगं सुने ॥१९॥
 अनुवृत्तिं भजत्येव तत्र तत्र यथायथम् ।

1. तदा E F. 2. वदतः A B C E F.

3. सृष्टिभूते A B C F; सृष्टिभूतैः E.

4. सलक्षणः A B C E F.

5. यथातथम् E; यथातथा F.

(त्रिधा चातुरात्म्यस्थितिः)

व्यासिमात्रं गुणोन्मेषो मूर्तीकार^१ इति त्रिधा^२ ॥
चातुरात्म्यस्थितिर्विष्णोर्गुणव्यतिकरोद्भवा ।

(संकर्षणस्य कृत्यम्)

तत्र ज्ञानमयत्वेन देवः संकर्षणो बौली ॥२१॥
व्यनक्त्यैकान्तिकं मार्गं भगवत्प्राप्तिसाधनम् ।

(प्रद्युम्नस्य कृत्यम्)

वीर्यैश्वर्यमयो देवः प्रद्युम्नः पुरुषोत्तमः ॥२२॥
स्थितः शास्त्रार्थभावेन भगवत्प्राप्तिवर्त्मना ।

(अनिरुद्धस्य कृत्यम्)

शास्त्रार्थस्य फलं यत्तद्गवत्प्राप्तिलक्षणम् ॥२३॥

प्रापयत्यनिरुद्धः सन् साधकान्पुरुषोत्तमः ।

शास्त्रशास्त्रार्थतत्साध्यफलनिर्वाहका इमे ॥२४॥

पुरुषाः पुण्डरीकाक्षा व्यूहाः शक्तिमया हरेः ।

(परवासुदेवेन सह व्यूहस्य चातुरात्म्यम्)

भगवान्वासुदेवश्च व्यूहाश्चैते त्रयो मुने ॥२५॥
चातुरात्म्यमिदं विद्धि व्यक्ताव्यक्तस्वलक्षणम् ।

1. मूर्तीकार इति सर्वत्र पाठः.
2. त्रिधा E F; किया A B C D.
3. बलः D.
4. पुष्करेक्षणः D.
5. षट्स्त्रत् A B C E F.

(गुणोन्मेषस्वरूपप्रदर्शनम्)

गुणाः शक्तिमया ये^१ ते ज्ञानैश्वर्यबलादयः ॥२६॥
 तेषां युगपदुन्मेषः स्तैभित्यविरहात्मकः ।
 संकल्पकल्पितो विष्णोर्यः स तद्वक्तिलक्षणः ॥
 भगवान्वासुदेवः स परमा प्रकृतिश्च सा ।
 शक्तिर्या ध्यापिनो विष्णोः सा जगत्प्रकृतिः परा ॥
 शक्तेः शक्तिमतो भेदाद्वासुदेव इतीर्यते ।

(सिसृक्षोर्वासुदेवात्संकर्षणाऽविर्भावः)

सर्वशक्तिमयो देवो वासुदेवः सिसृक्षया ॥२७॥
 विभजत्यात्मनाऽत्मानं यः स संकर्षणः स्मृतः ।

, (तत्र दृष्टान्तः)

भानाद्यशैलस्थे प्रभा यद्वद्विजृम्भते ॥३०॥
 उदयस्थे तथा देवे प्रभा संकर्षणात्मिका ।

(तस्य षोडशशतर्वप्रतीक्षणम्)

अव्यापृता शतान्येषा शक्तिस्तिष्ठति षोडश ॥३१॥
 संकर्षणात्मिका साक्षाद्विज्ञानबलवारिधिः ।
 अनन्तो भगवान्विष्णुः शक्तिमान्पुरुषोत्तमः ॥३२॥

1. एते B C.
2. या स्थितिर्वक्तिलक्षणा A B C E F.
3. व्यापिनी A B C E F.
4. देवाद् A B C E F.
5. तदा A B C E F.
6. अव्यापृता D.
7. वारिधे: B C.

पूर्णस्तिमितषाङ्गुण्यो निस्तरङ्गार्णवोपमः ।
 षण्णां युगपदुन्मेषाङ्गुणानां स्वप्रचोदितात् ॥३३॥
 अनन्त एव भगवान्वासुदेवः सनातनः ।
 तत्र ज्ञानबलोन्मेषात्स्वसंकल्पप्रचोदितात् ॥३४॥
 अनन्त एव भगवान्देवः संकर्षणोऽच्युतः ।

(प्रद्युम्नाऽविर्भावः)

स्थित्वा षोडश वर्षाणि देवः शक्तिमयोऽच्युतः ॥३५॥
 अनन्त एव भगवान्प्रद्युम्नः पुरुषोत्तमः ।
 अंशांशेनोदिता शक्तिः प्रायुम्नी भगवत्प्रभा ॥३६॥
 अव्यापृता शतान्येषा तूष्णीं तिष्ठति षोडश ।

(अनिरुद्धाऽविर्भावः)

ततः शक्तिमयो देवः प्रद्युम्नः पुरुषोत्तमः ॥३७॥
 शतानि षोडश स्थित्वा स्वसंकल्पप्रचोदितः ।
 अनन्त एव भगवाननिरुद्धो भवत्युत ॥३८॥
 अंशांशेनोदिता शक्तिरानिरुद्धी हरेः प्रभा ।
 अव्यापृता शतान्येषा तूष्णीं तिष्ठति षोडश ॥३९॥

(व्यूहस्य षोडशशतवर्षानन्तरं सृष्टौ व्यापृतिः)

शतानि षोडश स्थित्वाऽनिरुद्धः शक्तिमानसौ ।
 तदा व्याप्रियते सृष्टौ पूर्वाभ्यां सह नारद ॥४०॥

1. इदमर्थं A पुस्तके न दृश्यते.
2. शक्तिः A B C E F.
3. व्यूहाभ्यां A B C E F.

व्यूहा एते विशालाक्षाश्चत्वारः पुरुषोत्तमाः ।

(व्यूहानां हेयप्रतिभट्टवभनादित्वं च)

निर्दोषा निरनिष्टाश्च निरवद्याः सनातनाः ॥४१॥

अनन्तमक्षरं चैतच्चातुरात्म्यं महासुने ।

निस्तरङ्गदशायां ते निः सक्ताः सक्तचिन्मयाः ॥४२॥

शक्त्यात्मका गुणोन्मेषदशायां ते व्यवस्थिताः ।

तत्र स्थूलदशायां ते व्यक्तिभावसुपागताः ॥४३॥

जगतासुपकाराय सच्चिदानन्दलक्षणाः ।

(चातुरात्म्यस्य मनआलम्बनार्थत्वम्)

मनआलम्बनायैषा चातुरात्म्यव्यवस्थितिः ॥४४॥

(व्यूहाङ्गान्तराऽविभावः)

आग्नासिषुरमुष्याश्च रहस्याऽग्नायवेदिनः ।

व्यूहान्तरविभावादीन्मेदान् संकल्पकल्पितान् ॥

(द्वादश व्यूहान्तराणि)

व्यूहान्तरं दश द्वे च केशवाद्याः प्रकीर्तिताः ।

(वासुदेवाकेशवादित्रयम्)

केशवादित्रयं तत्र वासुदेवाद्विभाव्यते ॥४६॥

1. व्यूहानां ते A B C.

2. चैव A B C E F.

3. ततः स्थूलदशायां ते मूर्तिभावसुपागताः D.

4. आलम्बना एषा B C E F.

(संकर्षणाद्वोविन्दादित्रयम्)

संकर्षणाच्च गोविन्दपूर्वं त्रितयमङ्गुतम् ।

(प्रद्युम्नात् त्रिविक्रमादित्रयम्)

त्रिविक्रमाद्यं त्रितयं प्रद्युम्नादुदितं मुने ॥४७॥

(अनिरुद्धात् हृषीकेशादित्रयम्)

हृषीकेशादिकं तद्वदनिरुद्धान्महामुने ।

(व्यूहान्तरस्य त्रैविध्यम्)

पराः स्वकारणान्तस्थाः सूक्ष्मास्ते द्विभुजाः स्मृताः ॥

चतुर्भुजाः ते विजेयाः स्थूलाख्यिभुवने श्वराः ।

चक्राद्यायुधविन्यासो यत्रतत्रेऽभिधास्यते ॥४९॥

(विभवा एकोनचत्वारिंशत्)

विभवाः पद्मनाभाद्याख्यिश्च नवं चैव हि ।

पद्मनाभो ध्रुवोऽनन्तः शक्त्यात्मा मधुसूदनः ॥५०॥

विद्याधिदेवः कपिलो विश्वरूपो विहङ्गमः ।

क्रोडात्मा बडबावक्रो धर्मो वार्गीश्वरस्तथा ॥५१॥

एकाम्भोनिधिशायी च भगवान्कमठेश्वरः ।

वराहो नारसिंहश्च पीयूषं हरणस्तथा ॥५२॥

श्रीपतिर्भगवान्देवः कान्तात्माऽमृतधारकः ।

1. कोधात्मा D.

2. पीयूषः E F.

राहुजित्कालनेमिन्नः पारिजातहस्तथा ॥५३॥
 लोकनाथस्तु शान्तात्मा दत्तात्रेयो महाप्रभुः ।
 न्यग्रोधशायी भगवानेकशृङ्गतनुस्तथा ॥५४॥
 देवो वामनदेहस्तु सर्वव्यापी त्रिविक्रमः ।
 नरो नारायणश्चैव हरिः कृष्णस्तथैव च ॥५५॥
 ज्वलत्परशुधृप्रामो रामश्चान्यो धनुर्धरः ।
 वेदविद्वगवान्कल्की पातालशयनः स्मृतः ॥५६॥
 त्रिंशच्च नवं चैवैते पद्मनाभादयो मताः ।

(तेषामुत्पत्त्यादिकं सात्वतादौ इत्यम्)

यतश्चैषां समुत्पत्तिर्यो व्यापारो यदायुधम् ॥५७॥
 या मूर्तिर्यादृशी चैव यत्र चैते व्यवस्थिताः ।
 भूषणानि विचित्राणि वासांसि विविधानि च ॥
 बाह्यान्तःकरणानां च त्रयो वर्गाः सवृत्तयः ।
 संकल्पनिर्मिता शक्तिर्या तत्त्वार्थगोचराँ ।
 सात्वते शासने सर्वं तत्तदुक्तं महामुने ॥५९॥

1. रामश्चान्यश्चतुर्गतिः D E F G.
2. प्रभुः D E F.
3. या सा तत्कार्यगोचरा A B C D E F.
4. महामते E F.

(अध्यायार्थोपसंहारः)

इतीयं शुद्धसृष्टिस्ते विष्णोः संकल्पकल्पिता ।
भूत्यंशो लेशतः प्रोक्तः शृणु सृष्टिमथेतराम् ॥६०॥

इति श्रीपाञ्चरात्रे तन्त्ररहस्ये अहिरुद्ध्यसंहितायां

शुद्धसृष्टिवर्णनं नाम पञ्चमोऽध्यायः ।

आम् ।

(आदितः श्लोकाः ३३०)

ओम् ।

अथ शुद्धेतरस्तृष्टिवर्णनं नाम षष्ठोऽध्यायः ।

(तत्र शक्तिद्वातोर्भेदवदभेदस्याप्युपपत्तिः)

अहिर्बुध्न्यः ।

योऽसौ नारायणो देवः परमात्मा सनातनः ।
अहंभावात्मिका शक्तिस्तस्य तद्धर्मधर्मिणी ॥ १ ॥
ताविमावेकधैवोक्तौ भेद्यभेदकभावतः ।
पृथक्लोन च शास्त्रेषु जगद्गेतुतयोदितौ ॥ २ ॥

(शक्तिद्वातोरपृथक्स्थितिः)

नैव शक्त्या विना कश्चिच्छक्तिमानस्ति कारणम् ।
न च शक्तिमता शक्तिर्विनैकाऽप्यवतिष्ठते ॥ ३ ॥

(भगवतो लक्ष्याश्च प्रस्तेकं जगत्कारणत्वव्यवहारबीजकथनम्)

तत्तद्वैरवमाश्रित्य तत्रवेदान्तपारगैः ।
जगद्गेतुतया देवावेकाकाविव दर्शितौ ॥ ४ ॥

(शुद्धेतरस्तृष्टिकथनप्रतिज्ञा)

इति व्यवस्थिते स्तृष्टिमुक्तशिष्टामिमां शृणु ।

(भूतिशक्तेः स्वसंकल्परूपक्रियाशक्तिप्रवर्त्तत्वम्)

येयं भूतिमयी स्फूर्तिर्विष्णुशक्तेः पुरोदिता ॥५॥
तस्याः संकल्पमयैव स्फूर्त्या सा बहु नर्त्यते ।

(योगालम्बनभूतव्यूहविभवादेः शुद्धिमयस्फूर्तिरूपत्वम्)

भूतेः शुद्धिमयी स्फूर्तिः सा व्यूहविभवात्मिका ॥६॥
यामालम्ब्य तरन्तीमं योगिनो भवसागरम् ।

(शुद्धेतरसष्टे: व्यूहविभवमूलकत्वम्)

अथ शुद्धेतरा स्त्रष्टिस्तन्मूलैव प्रवर्तते ॥७॥
(तस्याखैविध्यम्)

पुरुषश्चैव कालश्च गुणश्चेति त्रिधोच्यते ।

भूतिः शुद्धेतरा विष्णोः पुरुषो द्विचतुर्मयः ॥८॥
सं मनूनां समाहारो ब्रह्मक्षत्रादिभेदिनाम् ।

(प्रद्युम्नानिथुनचतुष्योत्पत्तिः)

ब्राह्मणो ब्राह्मणी चैव मिथुनं तन्मनुद्ययम् ॥९॥

प्रद्युम्नस्य मुखाज्ञातं स्वसंकल्पेन चोदितम् ।

उरसः क्षत्रियद्वन्द्वमूरुतश्च विशो द्ययम् ॥१०॥

पञ्चयां शूद्रदद्ययं चैव प्रद्युम्नस्य समुद्धतम् ।

समष्टिर्या मनूनां सा पुरुषो द्विचतुर्मयः ॥११॥

1. भूतमयी A B C.

2. मन्यते A B C E F.

3. विभवादिका D.

4. द्विचतुर्युगः A B C.

5. स मनूनां A B C D E.

6. द्विचतुर्युगः A B C.

(कालप्रकृतिसृष्टिः)

सूक्ष्मकालगुणावस्था सुदर्शनसमीरिता ।
प्रद्युम्नस्य ललाटाच्च भ्रुवोः कर्णादुदीरिता ॥ १२ ॥

(अनिरुद्धाय पालनाज्ञादानम्)

पुरुषः शक्तिरित्येतच्चेतनाचेतनात्मकम् ।
वर्धयेत्यनिरुद्धाय प्रद्युम्नेनोपपाद्यते ॥ १३ ॥

(तेन तद्वर्धनम्)

अन्तःस्थपुरुषां शक्तिं तामादाय स्वमूर्तिगामैः ।
संवर्धयति योगेन ह्यनिरुद्धः स्वतेजसा ॥ १४ ॥

(नियतिकालयोरुदयः)

नियतिः काल इत्येवं शक्तिः संकल्पचोदिता ।
द्विधोदेत्यनिरुद्धात्सा यत्तत्कालमयं वसुः ॥ १५ ॥

(गुणमय्याः प्रकृतेस्त्रैविष्यम्)

यत्तद्वृणमयं रूपं शक्तेस्तस्याः प्रकीर्तितम् ।
सत्वं रजस्तम इति त्रिधोदेति क्रमेण तत् ॥ १६ ॥

1. सूक्ष्मा A D E F.
2. वर्धयत्यनिं A B C.
3. पुरुषः शक्ति D.
4. स्वमूर्तिकाम् B C ; समूर्तिकाम् D.

(सत्त्वादिभ्यो रजआद्युत्पत्तिः)

सत्त्वाद्रजस्तमस्तमात्तमसो बुद्धिरुद्धता ।
 बुद्धेरहंकृतिस्तस्या भूततन्मात्रपञ्चकम् ॥१७॥
 एकादशकमक्षाणां मात्रेभ्यो भूतपञ्चकम् ।
 भूतेभ्यो भौतिकं सर्वमित्ययं सृष्टिसंग्रहः ॥१८॥

(पुनर्विस्तरेण सृष्टिप्रपञ्चनप्रश्नः)

श्रीनारदः ।

भगवन्भगनेत्रम् तत्त्वविज्ञानवारिधे ।
 आख्याहि विस्तरेणाद्य भूतेरुन्मेषमङ्गुतम् ॥१९॥

(तत्प्रपञ्चनम्)

अहिर्बुद्ध्यः ।

शृणु नारद तत्त्वेन विष्णोः संकल्पकारिताम् ।
 भूतेः परिणिं चित्रां चिदचिद्वर्गसंकुलाम् ॥२०॥

(तत्र परवासुदेवस्य निलविभूतिमत्ताप्रतिपादनम्.)

शुद्धा पूर्वोदिता सृष्टिर्या सा व्यूहादिभेदिनी ।
 सुदर्शनाख्यात्संकल्पात्तस्या एव प्रभोज्ज्वला ॥२१॥
 ज्ञानानन्दमयी स्त्याना देशभावं ब्रजत्युत ।
 स देशः परमं व्योम निर्मलं पुरुषात्परम् ॥२२॥

1. तस्येति सर्वत्र पाठः.
2. विस्तरेणेम् D.
3. व्यूहाविभेदिनी A B C.
4. ‘सत्या’ इत्यपि पाठान्तरं सर्वत्र.

निःसीमसुखसन्तानमनवद्यमनाकुलम् ।
तत्रानन्दमया भोगा लोकाश्चानन्दलक्षणाः ॥२३॥
ज्ञानानन्दमया देहा मुक्तानां भावितात्मनाम् ।

(श्रियःपतेर्भगवतो नियमुक्तानुभाव्यत्वम्)

सदा पद्यन्ति ते^१ देवाः पुरुषं पुष्करेक्षणम् ॥२४॥
षाङ्गुण्यविग्रहं देवं तादृश्या च श्रिया युतम् ।
संकल्पसाधिताशेषदेहदैहिकविस्तरम् ॥२५॥
ईशानमस्य सर्वस्य जगतस्तस्थुषस्पतिम् ।
सर्वावासमनावासं नारायणमनामयम् ॥२६॥

(मुक्तानां स्वरूपम्)

तत्पदं प्राप्य तत्त्वज्ञा मुच्यन्ते वीतकल्मषाः ।
त्रसरेणुप्रमाणास्ते रक्षिमकोटिविभूषिताः ॥२७॥
आविर्भावतिरोभावधर्मभेदविवर्जिताः ।

(तेषामपुनरावृत्तिः)

परमं तेऽध्वनः पारं वैष्णवं पदमाश्रिताः ॥२८॥
विशन्ति नेममध्वानं कालकल्लोलसंकुलम् ।

(तेषां यथोपासनं फलप्राप्तिः)

भक्तास्ते यादृशे रूपे संसारपदमाश्रिताः ॥२९॥

1. लोका आनंद A B C E F.
2. तं A B C.
3. देवस्य D; जगतः A B C.
4. सर्वज्ञाः A B C E F.

तादृशं ते समीक्षन्ते परमव्योमवासिनः ।
 विहृत्य सुचिरं कालं कोऽयोधप्रतिसंचरम् ॥३०॥
 ततो विशन्ति ते दिव्यं षाङ्गुण्यं वैष्णवं यशः ।

(परमव्योमोऽशक्यवर्णनत्वम्)

तदेतत्परमव्योम लेशतस्ते प्रदर्शितम् ॥३१॥
 नैव वर्षायुतेनापि वकुं शक्योऽस्य विस्तरः ।

(जीवसमष्टिपुरुषस्यार्वाचीनस्थानवर्तित्वम्)

उक्तः कर्माधिकारो यः पुरुषस्ते चतुर्युगः ॥३२॥
 अस्मात्स परमव्योमस्तिष्ठत्यर्वाचि वै पदे ।
 सर्वात्मनां समष्टिर्या कोशो मधुकृताभिव ॥३३॥
 शुद्धयशुद्धिमयो भावो भूतेः स पुरुषः स्मृतः ।
 अनादिवासनारेणुकुण्ठितैरात्मभिश्रितः ॥३४॥

(स्वतः शुद्धानामप्यात्मनां भगवच्छत्त्वा स्वरूपतिरोधानम्)

आत्मनो भूतिभेदास्ते सर्वज्ञाः सर्वतोमुखाः ।
 भगवच्छक्तिमय्यैवं मन्दतीवादिभावया ॥३५॥
 तत्सुदर्शनोन्मेषनिमेषानुकृतात्मना ।
 सर्वतोऽविद्यया विद्धाः क्लेशमय्या वशीकृताः ॥३६॥

1. कोशा संप्रतिसंचरम् A B C E F.
2. दैव्यम् D.
3. अर्वाचिके A B C E F.
4. आत्मानो D E F.
5. सर्वतोऽविद्यया सिद्धाः क्लेशाशयवशीकृताः D.

(तिरोहितस्वरूपाणां चातूरूप्यम्)

ब्रह्मक्षत्रादिभावेन चातूरूप्यं ब्रजन्ति ते ।
ब्राह्मणाः क्षत्रिया वैश्याः शूद्रा इति विभेदतः ॥
आत्मानो जीवसंज्ञास्ते बन्धमोक्षौ ब्रजन्ति ते ।

(तेषां कर्मपारवश्यात्पृथिव्यामवतरणम्)

मनवो नाम कूटस्थास्तेषामुक्ताः समष्टयः ॥३८॥
क्लेशाशयापरामृष्टाः संर्वज्ञाः सर्वतोमुखाः ।
नित्यसिङ्गा हि^१ भूत्यंशास्ते प्रोक्ता भगवन्मयाः ॥
आविर्भावतिरोभावैः स्वसिन्नात्मनि नारद ।
आत्मनो वर्तयन्तस्ते वैष्णवा आधिकारिकाः ॥४०॥
विष्णोः संकल्परूपेण स्थित्वाऽस्मिन् पौरुषे पदे ।
योगेनावतरन्त्यंशौः स्थानात्स्थानं धरावधि ॥४१॥

(अवतीर्णानां प्रजासाधृत्वम्)

सृष्टायां कर्मभूमौ ते मिथुनीभूय मानवान् ।
चतुःशतं सृजन्त्येते भूयो मानवमानवान् ॥४२॥
ते चापरिमिताः सर्वे विस्तारस्तंत्र वक्ष्यते ।

1. भजन्ति D.
2. मान इति सर्वत्र.
3. मुसंज्ञाः A B C E F.
4. विभूत्यंशास्ते D.
5. तस्य A B C E F.

(अनिरुद्धान्छत्तयुत्पत्तिः)

अर्वाचीने पदे तस्मात्पुरुषाद्धि चतुर्युगात् ॥४३॥
 सृष्टाऽनिरुद्धतः शक्तिस्तत्सुदर्शनचोदितात् ।

(शक्तौ कूटस्थमनूजामवतरणम्)

सृष्टायामथ शक्तौ तु मनवोऽष्टौ महामुने ॥४४॥
 अवतीर्य स्वकातस्थानाद्विष्णुसंकल्पचोदिताः ।
 तिष्ठन्ति कंललीभूतास्तस्मिन्जशक्तिमये पदे ॥४५॥
 कालो नाम गुणो नाम तस्या गर्भस्थितं द्वयम् ।

(शक्तिः नियतेरुत्पत्तिः)

कालस्य नियतिर्नाम सूक्ष्मः सर्वनियामकः ॥४६॥
 उदेति प्रथमं शक्तेर्विष्णुसंकल्पचोदितः ।

(तत्र मनूजां स्थितिः)

मनवोऽवतरन्त्यत्र ते सुदर्शनचोदिताः ॥४७॥
 यस्य स्याद्यादृशं रूपं यत्करं यत्स्वभावकम् ।
 सुदर्शनप्रभावस्थं तत्तन्नियमभावितम् ॥४८॥

(नियतिः कालस्योत्पत्तिः)

कालस्य पावनं रूपं यत्तु तत्कलनात्मकम् ।

1. पुरुषोऽधि चतुर्युगः A B C.
2. सृष्टोऽनिरुद्धतो देवास्तसुः A B C.
3. सकलीभूताः D.
4. तत्तन्नियति D.
5. वाचनं D ; पाचनं E F.

उदेति नियतेः सोऽथ कालः संकल्पचोदितः ॥४९॥

(तत्र मनूनां स्थितिः)

नियतेर्मनवोऽप्यत्र काले ह्यवतरन्ति ते ।

कालः स कैलयत्येको विष्णुसंकल्पचोदितः ॥५०॥

कैलयत्यखिलं काल्यं नदीकूलं यथा रथः ।

(कालात्कमेण गुणमयरूपोत्पत्तिः)

यत्तदुणमयं रूपं शक्तेः पूर्वं समीरितम् ॥५१॥

सोपानक्रमतः कालात्तद्वौणं व्यज्यते वपुः ।

(तत्र प्रथमं सत्त्वोत्पत्तिः)

सत्त्वं तत्र लघु सच्छं गुणरूपमनामयम् ॥५२॥

प्रथमं व्यज्यते कालान्मनवोऽवतरन्त्यतः ।

(आनिरुद्ध्या वैष्णवमूर्त्या तस्याधिष्ठानम्)

आनिरुद्धी ततो मूर्तिः स्वसंकल्पप्रचोदिता ॥५३॥

अधितिष्ठति तत्सत्त्वं विष्णुनाम्नैव नामभाक् ।

(तत एव तस्य सुखखपत्वं सच्छत्वं च)

तदेतत्सकलं सच्छं सुखमासीदनाकुलम् ॥५४॥

1. कालेष्ववः D.
2. कालः E F.
3. कालः E F.
4. कार्यम् A B C.
5. विद्यते A B C.

अन्तःस्थमनुकं सत्त्वमन्तःस्थाचिहुणं मुने ।
विष्णुनाऽधिष्ठितं

(सत्त्वाद्रजउत्पत्तिः)

तस्माद्विष्णुसंकल्पचोदितात् ॥५५॥
रजो नाम गुणः सत्त्वात्तस्मादाविर्भवत्यलम् ।

(तत्र मनूनां स्थितिः)

मनवोऽवतरन्त्यत्र सत्त्वात्संकल्पचोदिताः ॥५६॥
(तस्यानिरुद्धाधिष्ठितशब्दपत्वम्)

ब्रह्मी मूर्तिर्गुणं तं चाप्यानिरुद्धयधितिष्ठति ।
(अतस्तस्य दुःखरूपत्वम्)

तदेतत्प्रचलं दुःखं रजः शश्वत्प्रवृत्तिमत् ॥५७॥
लोलीभूतमिदं तच विश्वमन्तःस्थितं तदा ।
(रजस्तस्मउत्पत्तिः)

ब्रह्मणाऽधिष्ठितात्तस्मादन्तःस्थमनुकान्मुने ॥५८॥
संकल्पचोदितं विष्णोस्तमो नाम गुणोऽभवत् ।
(तत्र मनूनां स्थितिः)

मनवोऽवतरन्त्यत्र ते सुदर्शनचोदिताः ॥५९॥
(तस्यानिरुद्धाधिष्ठितशब्दस्वरूपत्वम्)

रुद्रो नाम गुणस्तं चाप्यानिरुद्धयधितिष्ठति ।

1. सत्त्वं तस्मिन्नाविर्भवत्यलम् A B C.

2. विमलं तस्थितं तदा (?) A B C.

(अतस्तस्य मोहनादिरूपत्वम्)

युरु विष्टम्भनं शश्वन्मोहनं चाप्रवृत्तिमत् ॥ ६० ॥
तत्त्वमो नाम भैणितं गुणसागरपारगैः ।

(अंशतो गुणत्रयसाम्यापत्तिः)

सुदर्शनमयैनैव संकल्पेनात्र वै हरे: ॥ ६१ ॥
चोद्यमानैऽपि सृष्ट्यर्थं पूर्णं गुणयुगं तदा ।
अंशतः साम्यमायाति विष्णुसंकल्पचोदितम् ॥

(तस्यैव प्रकृतित्वम्)

त्रैगुण्यं नाम तत्त्वज्ञैस्तत्त्वमः परिगीयते ।

(प्रकृतिपर्यायशब्दाः)

गुणसाम्यमविद्या च स्वभावो योनिरक्षरम् ।
अयोनिर्गुणयोनिश्चेत्याद्याद्यैगुण्यवाचकाः ॥ ६२ ॥

इति श्रीपाञ्चरात्रे तन्त्ररहस्ये अहिर्बुद्ध्यसंहितायां

शुद्धेतरसृष्टिवर्णनं नाम षष्ठोऽध्यायः ।

ओम् ।

(आदितः श्लोकाः ३९३)

1. गुणितम् A B C.
2. चोद्यमानैऽपि B C.

ओम् ।

अथ शुद्धेतरस्त्रृष्टिवर्णनं नाम सप्तमोऽध्यायः ।

(तत्र प्रकृतिपुरुषकालानां समष्टिः)

अहिर्बुद्ध्यः ।

अन्यूनानतिरिक्तं यद्गुणसाम्यं तमोमयम् ।
तत्सांख्यैर्जगतो मूलं प्रकृतिश्चेति कथ्यते ॥ १ ॥
क्रमावतीर्णो यस्तत्र चतुर्मनुयुगः पुमान् ।
समष्टिः पुरुषो योनिः स कूटस्थ इतीर्णते ॥ २ ॥
यत्तत्कालमयं तत्वं जगतः संप्रकालनम् ।
स तयोः कार्यमास्थाय संयोजकविभाजकः ॥ ३ ॥

(भगवत्संकल्पचोदितात् त्रितयादस्मान्महदाद्युत्पत्तिः)

मृत्पिण्डीभूतमेतत्तु कालादित्रितयं मुने ।
विष्णोः सुदर्शनैनैव स्वस्वकार्यप्रचोदितम् ॥ ४ ॥
महदादिपृथिव्यन्ततत्त्ववर्गोपपादकम् ।

(प्रकृतिः स्वरूपतः स्वभावतश्च परिणामिनी)

पयोमृदादिवत्तत्र प्रकृतिः परिणामिनी ॥ ५ ॥

1. अथ न्यूनातिरिक्तम् A B C E F.

(पुरुषः स्वरूपतोऽपरिणामी)

पुमानपरिणामी सन् संनिधानेन कारणम् ।

(कालस्य प्रकृतिपुरुषपाचकत्वम्)

कालः पचति तत्वे द्वे प्रकृतिं पुरुषं च ह ॥६॥

(प्रकृतर्महत्तत्वोत्पत्तिः)

पुरुषाधिष्ठितात्तस्माद्विष्णुसंकल्पचोदितात् ।

कालेन कलिताच्चैव गुणसाम्यान्महासुने ॥७॥

महान्नाम महत्तत्वमव्यक्तादुदितं सुने ।

(महत्तत्वपर्यायशब्दाः)

विद्या गौर्यवनी ब्राह्मी वृद्धिक्रिर्मतिर्मधुः ॥८॥

अख्यातिरीश्वरः प्राज्ञेत्येते तदाचका सुने ।^१

(महत्तत्वविध्यम्)

कालो बुद्धिस्तथा प्राण इति त्रेधा स गीयते ॥९॥

तमःसत्त्वरजोभेदात्तत्तदुन्मेषसंज्ञया ।

कालस्त्रुटिलवाद्यात्मा बुद्धिरध्यवसायिनी ॥१०॥

प्राणः प्रयतनाकार इत्येता महतो भिदाः ।

(तत्र सात्त्विकस्य चातुर्विध्यम्)

धर्मो ज्ञानं विरागश्चाप्यैश्वर्यमिति संज्ञया ॥११॥

महतः सात्त्विकं रूपं चतुर्धा प्रविभज्यते ।

1. गौर्यवती ब्रह्मा D.
2. इदमर्थं सर्वत्रैकेव च्यते

(तामसस्यापि चातुर्विध्यम्)

अधर्मज्ञानावैराग्यमनैश्वर्यं च तामसम् ॥१२॥

(महत्त्वे मनूनामवस्थितिः)

विद्याया उदरेऽष्टौ ते सुदर्शनसमीरिताः ।
मनवो गर्भतां यान्ति सर्वज्ञाः सर्वदर्शिनः ॥१३॥

(तत्र बुद्ध्युत्पत्तिः)

बोधनं नाम वैवं तदिन्द्रियं तेषु जायते ।
येनार्थानध्यवस्थेयुः सदसत्प्रविभागिनः ॥१४॥

(महतोऽहंकारोत्पत्तिः)

विद्याया उदरे तत्राहंकृतिर्नाम जायते ।
संकल्पाच्चोदिता विष्णोः चोदितायाः सुदर्शनात् ॥

(अहंकारपर्यायाः)

अहंकारोऽभिमानश्च प्रजापतिरहंकृतिः ।
अभिमन्ता च बोच्छा चेत्यस्याः पर्यायवाचकाः ॥

(अहंकारस्य त्रैविध्यम्)

तस्य वैकारिकं नाम रूपं सात्त्विकमुच्यते ।
तैजसं राजसं रूपं भूतादिर्नाम तामसम् ॥१७॥

(अहंकारस्य रूपभेदाः)

कामः क्रोधश्च लोभश्च मनश्चावमतिस्तुषा ।

1. ज्ञानसामान्यमनै० D.

2. प्रविभागतः D.

इत्यहंकृतिरूपाणि दर्शितानि मुने तव ॥१८॥

(अहंकारे मनूनामवस्थितिः)

नानाविभवयुक्तायामुत्पन्नायामहंकृतौ ।
तदन्तर्गर्भमायाति मनूनां तच्चतुर्युगम् ॥१९॥

(अहंकारान्मनउत्पत्तिः)

सुदर्शनेरितं विष्णोराहंकारिकमिन्द्रियम् ।
मनो नाम मनूनां तज्जायते चिन्तनात्मकम् ॥२०॥
मनस्वी बुद्धिमांश्चापि गर्भो मनुमयस्तथा ।

(शब्दतन्मात्रोत्पत्तिः)

भूतादेः शब्दतन्मात्रं तामसादथ जायते ॥२१॥
(तस्मादाकाशोत्पत्तिः)

वियच्च शब्दतन्मात्राज्जायते शब्दलक्षणम् ।

(आकाशस्य गुणकर्मणी)

शब्दैकगुणमाकाशमवकाशप्रदायि च ॥२२॥
(आकाशे मनूनां स्थितिः)

तदन्तर्गर्भतां यान्ति विष्णुसंकल्पचोदिताः ।

मनवोऽष्टौ महाबुद्धे

(श्रोत्रवाचोरुत्पत्तिः)

तदा वैकारिकात्पुनः ॥२३॥

श्रोत्रं वागिति विज्ञानकर्मेन्द्रिययुगं मुने ।
समीक्षयैव देवस्य मनुषु प्रतिजायते ॥२४॥

(मनूनां तद्वैशिष्ठ्यम्)

श्रोत्रवानथ वाग्मी च गर्भो मनुमयस्तथा ।

(अथ स्पर्शतन्मात्रोत्पत्तिः)

सुदर्शनेरिताद्विष्णोर्भूतादेः स्पर्शमात्रकम् ॥२५॥
जायते

(तस्माद्वायूत्पत्तिः)

स्पर्शवान्वायुस्तस्मादपि च जायते ।

(वायोः क्रियाभेदाः)

शोषणं प्रेरणं चेष्टा व्यूहनं च समूहनम् ॥२६॥
क्रियाभेदा इमे तस्माज्जायन्ते वायुतो मुने ।

(त्वक्पाण्योरुत्पत्तिः)

वैकारिकादहंकारात्वक्पाणिद्वितयं मुने ॥२७॥
ज्ञानकर्मेन्द्रियद्वन्द्वं संकल्पात्तस्य जायते ।

(वायौ मनूनां स्थितिः)

तदन्तर्गर्भतां याति तदा मनुमयः पुमान् ॥२८॥
(तेषां त्वक्पाणिवैशिष्ठ्यम्)

चेष्टमानस्तदा गर्भो विष्णुसंकल्पचोदितः ।

त्वक्पाणिद्वयवानासीत्स्पर्शादानादिसिद्धये ॥२९॥

1. पोषणम् A B C E F.

2. स्पर्शदानादि A B C D.

(अथ रूपतन्मात्रोत्पत्तिः)

तामसादथ भूतादेः सुदर्शनसमीरितात् ।
जायते रूपमात्रं तु

(तस्मात्तेजस उत्पत्तिः)

ज्योतिस्तस्माच्च रूपवत् ॥३०॥

(तेजसः क्रियाभेदाः)

रूपं व्यक्तिस्तथा पाकः कान्तिर्दीर्तिरितीदशाः ।
जायन्ते तैजसा भेदाः

(चक्षुःपादयोरुत्पत्तिः)

भेदाद्वैकारिकात्तथा ॥३१॥

सुदर्शनेरिताज्ञातं चक्षुःपादयुगं मुने ।

(तेजसि मनूनां स्थितिः)

तदन्तर्गर्भतां यान्ति ते सुदर्शनचोदिताः ॥३२॥
मनवः

(तेषां चक्षुःपादवैशिष्ट्यम्)

रूपवन्तस्ते कान्तिदीप्त्यादिशालिनः ।
चक्षुष्मन्तः पादवन्तो वीक्षणाटनयोगिनः ॥३३॥

(अथ रसतन्मात्रोत्पत्तिः)

तामसादथ भूतादेर्विष्णोरीक्षानियोजितात् ।

जायते रसमात्रं तु

(तस्मादपासुत्पत्तिः)

जायन्तेऽस्मभांसि वै ततः ॥३४॥

(तत्क्रियाभेदाः)

जायन्तेऽथ गुणास्तेषां रसखेहद्रवादयः ।

(रसनोपस्थेन्द्रियोत्पत्तिः)

अथ वैकारिकात्तस्माद्विष्णुसंकल्पचोदितात् ॥३५॥
रसनोपस्थमित्यैतज्जायते दक्षिक्रियात्मकम् ।

(अप्सु मनूनां श्लिष्टिः)

तदन्तर्गर्भतां यान्ति विष्णुसंकल्पचोदिताः ॥
मनवस्ते महाबुद्धे विष्णुकर्माधिकारिणः ।

(तेषां रसनोपस्थवैशिष्ट्यम्)

सरसाः स्नेहवन्तश्च रुधिरादिद्रवान्विताः ॥३७॥
जायन्ते रसनावन्तः पुंस्त्रीव्यञ्जनंभेदिताः ।

(अथ गन्धतन्मात्रोत्पत्तिः)

सुदर्शनेरितात्तस्माद्भूतादेस्तदनन्तरम् ॥३८॥

जायते गन्धतन्मात्रं

(तस्मापृथिव्युत्पत्तिः)

तस्माद्गन्धवती मही ।

1. इत्येतद्दन्तं ज्ञानक्रियात्मकम् A B C E F.

2. भेदतः A B C E F.

(पार्थिवगुणभेदाः)

काठिन्यं गौरवं स्थैर्यमित्याद्याः पार्थिवा गुणाः ॥

(ब्राणपाय्योरुत्पत्तिः)

**वैकारिकादहंकारात्सुदर्शनसमीरितात् ।
ब्राणं पायुरिति इन्द्रं जायते द्विक्रियात्मकम् ॥**

(पृथिव्यां मनूनां स्थितिः)

भुवस्ते गर्भतां यान्ति विष्णुसंकल्पचोदिताः ।

(तेषां ब्राणपायुवैशिष्ट्यम्)

**गुरवः स्थिरसंघाता अस्थिदन्तादिसंयुताः ॥४१॥
ब्राणवन्तः पायुमन्तः संपूर्णावियवा मुने ।**

(संकल्पाद्युत्पत्तिः)

**संकल्पश्चैव संरम्भः प्राणाः पञ्चविधास्तथा ॥४२॥
मनसोऽहंकृतेर्बुद्धेजर्जायन्ते पूर्वमेव तु ।**

(एवं मनूनां सर्वावयवपूर्णता)

**एवं संपूर्णसर्वाङ्गाः प्राणापानादिसंयुताः ॥४३॥
सर्वेन्द्रिययुतास्तत्र देहिनो मनवो मुने ।**

(द्यृष्टिप्रलयकाल्योऽस्तुल्यपरिमाणत्वम्)

यो याद्वग्वर्णितः पूर्वं कालस्तत्प्रतिसंचरे ॥४४॥

1. इन्द्रं ह्यानकर्मात्मकं मुने, इति सर्वत्र.

2. मनवः A B C E F.

सर्गे स एव विज्ञेयो वैष्णवैस्तत्त्वचिन्तकैः ।
विद्याविपरिणामोऽयं सप्तधा वीक्षया हरेः' ॥४५॥
महाभूतानि तान्याहुर्विभागाः संस ये मुने ।

(मनुविभागः)

मनवोऽपि विभज्यन्ते सुदर्शनसमीरिताः ॥४६॥
युगशो युगशः पूर्वं पश्चात्पुंखीविभेदतः ।
स्वयमागतविज्ञानाः सर्वज्ञाः सर्वदर्शिनः ॥४७॥
आत्मन्यध्यक्षमीशानमनिरुद्धं दधत्यथ ।

(मनुभिर्गर्भोत्पादनम्)

ततो ह्यध्यक्षवन्तस्ते तत्संकल्पेन चोदिताः ॥४८॥
गर्भानादधते स्त्रीषु मनवस्ते शतं शतम् ।

(तेषां ब्राह्मणादिसंज्ञाः)

ब्राह्मणाः क्षत्रिया वैश्याः शूद्राश्वेति चतुर्विधाः ॥
मानवा मनुयोषिद्धयो जायन्ते द्वन्द्वलक्षणाः ।

(तदुत्पन्नानां मानवादिसंज्ञा)

मनुभिः संस्कृतास्ते तु स्वासु पत्नीषु मानवाः ॥
जनयन्ति बहून्पुत्रांस्ते स्युर्मानवमानवाः ।

(तेषां भगवत्कैङ्गर्यकारित्वम्)

तेषां गोत्राण्यनेकानि यैरिदं सकलं ततम् ॥५१॥

1. विद्या परिणता सेयं सप्तधा विष्णुवीक्षया D.

2. सप्तधा E.

3. चतुर्दशतम् D.

चातुर्वर्ण्यमया एते भगवत्कर्मकारिणः ।

(भागवतकैङ्कर्यकारिणां मोक्षसंपत्तिः)

तेषां ये कर्म कृत्वन्ति साधवः शतवार्षिकम् ॥५२॥
विवेकज्ञानमासाद्य ते विशन्ति हरिं परम् ।

(अन्येषां संसारप्राप्तिः)

युगादियुगनिर्हासाद्ये कर्मान्तरकारिणः ॥५३॥
फलाभिध्यायिनो यान्ति तत्प्रसूतां गतिं तु ते ।

(कर्महेतुकदेवादिनृष्टिः)

या सा विद्या पुरा ग्रोक्ता मनुगर्भवती मुने ॥
गर्भवत्येव सा देवान्नानागुणविभेदितान् ।
दैत्यदानवरक्षांसि गन्धवोरगकिन्नरान् ॥५४॥
इति नानाविधा योनीर्विष्णोः संकल्पचोदिता ।
स्वसंकल्पेन सृजति ते चान्यांस्तेऽपि चापरान् ॥
मनुगर्भदशायां तु पितृदेवर्षिमानवाः ।
इति सृष्टास्तया शश्वद्विद्यया ब्रह्मणा स्वयम् ॥

(मनूनां देवादीनां च कूटस्थपुरुषव्यष्टिरूपत्वम्)

कूटस्थो यः पुरा ग्रोक्तः पुमान्व्योम्नः पंरादधः ।
मनवो देवताद्याश्च तद्व्यष्ट्य इतीरिताः ॥५५॥

1. दानवाः E F.

2. परादधः A B.

(जीवानां भगवद्विभूतित्वम्)

जीवभेदा मुने सर्वे विष्णुभूत्यंशकलिपताः ।

(महतो मेघात्मना परिणामः)

अथ व्यक्तेषु मनुषु प्रजातेषु पुनः पुनः ॥ ५९ ॥

‘विद्यैवांशेन केनापि धेनुर्भवति शाश्वती ।

धेनुरित्युच्यते विद्या मेघभावमुपागता ॥ ६० ॥

पयः क्षरति वर्षाख्यमन्नादिपरिणामवत् ।

(जीवानां ज्ञानभ्रंशहेतुकथनम्)

तत्तु वैद्यं पयः प्राद्य सर्वे मानवमानवाः ॥ ६१ ॥

ज्ञानभ्रंशं प्रपद्यन्ते सर्वज्ञाः खत एव ते ।

(ततः शास्त्रप्रवृत्तिः)

ततः प्रवर्त्यते शास्त्रं मनुभिः पूर्वजैस्तदा ॥ ६२ ॥

तदादिष्टेन मार्गेण ते यान्ति परमां गतिम् ।

लेशतः स्तृष्टिरूपेयं भूतेः शुद्धेतरा मुने ॥ ६३ ॥

सुदर्शनेन या विष्णोरेवंभावेन भाव्यते ।

(अध्यायद्वयार्थसंक्षेपः)

भूयश्च शृणु संक्षेपमिमं नारद तत्वतः ॥ ६४ ॥

1. अनु D.

2. विद्यैवादेन D.

3. ज्ञानं भृशम् B.

एका शक्तिर्हेर्विष्णोः सर्वभावानुगामिनी ।
 देवी षाङ्गुण्यपूर्णा सा ज्ञानानन्दक्रियामयी॥६५॥
 भाव्यभावकभेदेन सा द्विधाभावमृच्छति ।
 भावकस्तत्र संकल्पः सुदर्शनमयो हरेः ॥६६॥
 अव्याघातस्तु यस्तस्य सा सुदर्शनता मुने ।
 ज्ञानमूलक्रियात्माऽसौ स्वच्छः स्वच्छन्दचिन्मयः ॥
 भाव्यो नाम परांशो यः सा भूतिरिति गीयते ।
 संकर्षणादिभूम्यन्ता शुद्धेतरविभागिनी ॥६८॥
 संकर्षणादिव्यूहान्ता शुद्धसर्गमयी स्थिता ।
 शक्त्यादिर्भूमिपर्यन्ता शुद्धेतरमयी मुने ॥६९॥
 अंशयोः पुरुषो मध्ये यः स्थितः स चतुर्युगः ।
 शुद्धेतरमयं विद्धि कूटस्थं तं महामुने ॥७०॥
 इतीयं विविधा भूतिर्नानातत्त्वमयी मुने ।
 सुदर्शनेन मरुता ज्वालेव वहुधेर्यते ॥७१॥
 आनुलोम्येन सर्गे तु प्रातिलोम्येन चाप्यये ।
 मध्ये च स्थाप्यते तेन कार्यते च तथा तथा ॥

1. नामा वरांशो D.

2. अंशयोरित्यादिः सार्वाश्लोकः D पुस्तके दृश्यते.

(सुदर्शनानधीनस्य वस्तुनस्तुच्छता)

भूतेरंशः स नैवास्ति स्वल्पाल्पोऽपि महासुने ।
यो न याति स्वजन्मादौ सुदर्शनविधेयताम् ॥

इति श्रीपाञ्चरात्रे तन्त्ररहस्ये अहिर्वुद्ध्यसंहितायां

शुद्धेतरस्याष्टिवर्णनं नाम सप्तमोऽध्यायः

ओम् ।

(आदितः श्लोकाः ४६६)

ओम् ।

अथ जगदाधारनिरूपणं नामाष्टमोऽध्यायः ।

(सृष्टौ वादिनां वहुधा विप्रतिपत्तिः)

श्रीनारदः ।

भगवन्देवदेवेश भगनेत्रविनाशन ।
श्रुतं मयैतदखिलं तव वक्त्राम्बुजस्तुतम् ॥१॥
व्याकुलस्त्वन्तरात्मा मे नानाज्ञानविमोहितः ।
केचिच्छैभूतिकीं स्थिं ब्रुवते तत्त्ववादिनः ॥२॥
चतुर्भूतमयीमन्ये केऽप्यन्ये पाञ्चभौतिकीम् ।
तां षड्धातुमयीमेके सप्तधातुमयीं परे ॥३॥
अष्टप्रकृतिकां केचिन्नवप्रकृतिकां परे ।
दशतत्त्वमयीमेके केचिदेकादशात्मिकाम् ॥४॥
एवमुच्चावचां संख्यां तत्त्वप्रकृतिगोचराम् ।
वदन्ति मुनयः सिद्धा देवा वेदास्तथैव च ॥५॥

-
1. मयैदमखिलम् A B C E F.
 2. मयीमन्ये A B C E F.
 3. अष्टप्रकृतिजां D.
 4. नवप्रकृतिजां D.

अण्डजामपरे सृष्टिं पद्मजामपि चापरे ।
 पावकीमपरे सृष्टिं केचित्कायान्तरोद्भवाम् ॥६॥
 विद्यागर्भमयीमेके शून्यरूपामथापरे ।

(तत्र तत्त्वजिज्ञासया प्रश्नः)

इत्थमुच्चावचार्थास्ते नानाशास्त्रमहोदधौ ॥७॥
 नानादर्शनकल्पोलजातकोलाहलोद्धटे ।
 विमुह्यत्यवमन्नेयमप्लवा बुद्धिरद्य मे ॥८॥
 निर्णयप्लवदानेन तांमुक्तारय शंकर ।

(तदुत्तरकथनारम्भः)

अहिर्बुद्ध्यः ।

उचितं तव देवर्षे यदयं प्रश्न ईरितः ॥९॥
 मुह्यन्त्यत्र महान्तोऽपि श्रृणु मे तत्त्वनिर्णयम् ।
 परमात्मा परो देव एकः षाङ्गुण्यमुज्ज्वलम् ॥१०॥

(वेदवाचोऽपि काल्पन्येन तत्त्वावगाहनासामर्थ्यम्)

वाग्नादिरनन्तापि तत्त्वं तत्त्वावगाहते ।
 गुणैस्तटस्थितैस्तैरांजानानेव सा स्थिता ॥११॥

1. पाविकीम् D.
2. मामुक्तां A B C E F.
3. उचितस्तव D.
4. शृणु तत्त्वविनिर्णयम् A B.
5. तत्त्वतस्त्र गाहते D.
6. एतदादि पादचतुष्यं A B C E F पुस्तकेषु भ्रान्त्या लक्ष्यम्.

(विप्रतिपत्तौ हेतुकथनम्)

यद्गुणे नाम्नि ये श्रान्तास्तत्र तत्त्वविदो मुने ।
 मनुभिस्तद्गुणैस्तैस्तैस्ते ते तत्त्वविदां वराः ॥१२॥
 निर्दिशन्ति जगद्भेदतुं स्वनिरूपैर्भैर्महामुने ।
 नानागुणनिमित्तैस्तैर्नानावक्तृसमीरितैः ॥१३॥
 भेदं व्यवस्थिताः शब्दैरपर्यायविदो जनाः ।

(एकस्या अपि लक्ष्म्या नानाशब्दगोचरत्वम्)

एवं विष्णोः प्रिया भाः सा शक्तिः षाङ्कुण्यविग्रहा ॥
 नानानामभिरेकाऽपि तत्त्वविद्विरुपास्यते ।

(तत्त्वविदां स्वखद्वष्टार्थवादित्वम्)

तस्यां प्रवर्तमानायां स्वसंकल्पेन सर्जने ॥१५॥
 तथा निवर्तमानायां स्वसंकल्पेन संहृतौ ।
 विज्ञानवल्वैपम्याद्ये ये तत्त्वविदो मुने ॥१६॥
 न्यूनाधिकविभेदेन यावतीर्दद्वशुभिदाः ।
 तावतीस्तावतीस्ते ते प्रोच्चुः शिष्याभिचोदिताः ॥
 औतश्चासर्वदग्बुद्धिः संख्यासु प्रविमुद्यति ।
 पितामहादयो ये च जगत्कार्याधिकारिणः ॥१८॥

1. वर A B C E F.
2. स्वनिरूपे E.
3. प्रभा या सा B.
4. अक्षरासर्वं D.

तेषां न्यूनाधिभावोऽपि वक्तुभेदात्प्रकल्पितः ।
 स्वातन्त्र्यमनियोज्यं तु विष्णोः षाङ्गुण्यरूपिणः ॥
 तदुद्धिस्त्रिवैचित्र्यादप्पदपद्मादिसंभवः ।
 नानुयोजनमर्हन्ति परमात्मप्रवृत्तयः ॥२०॥

(भगवत्प्रकारानन्त्यम्)

स यथा चेष्टते सृष्टौ स्थितौ संहरणेऽपि वा ।
 तथा तथा प्रकारास्ते ह्यनन्ताः कालवैभवात् ॥

(वादिनामैकप्रकारवादित्वम्)

एवं प्रकारनानात्वे देवस्य हरिमेधसः ।
 कश्चिदेकं परोऽन्यं तु प्रकारमपरोऽपरम् ॥२२॥
 धिया विदित्वा प्रोवाच शिष्याय हितकाम्यया ।

(अतः शास्त्रवैविद्यम्)

चित्रा सृष्ट्यादिशास्त्राणां प्रवृत्तिरत ईदृशी ॥२३॥
 यथाऽव्यत्वे मनुष्याणां कर्मवैषम्यसंभवः ।
 अहोरात्रादिभेदेषु सुखदुःखव्यवस्थितिः ॥२४॥
 तथा ब्राह्मेष्वहःस्विष्टा सुखदुःखव्यवस्थितिः ।

(ब्राह्मकल्पानां नानारूपत्वम्)

केचिद्वाताकुला घस्ता ब्रह्मणो मुनिसत्तम ॥२५॥

1. देवान्यूना A C E F.
2. ननु D.
3. यथा A B C E F.
4. इदमर्थं A B C पुस्तकेषु भास्त्या खरकम्.

तथा वर्षाकुलाः केचित्केचिदातपसंकुलाः ।
 प्रभूतशत्रवः केचित्केचित्सुखमनोहराः ॥२६॥
 अनेन निश्चयेनैव धियमास्थाय शाश्वतीम् ।
 संस्तम्भयान्तरात्मानं व्यामोहस्ते विनश्यतु ॥२७॥
 इति नानाविधाकारं क्रियाभूतिविभेदितम् ।
 निमित्तोत्पादकाकारं कारणं कथितं मुने ॥२८॥

(श्रुतार्थानुवादः)

श्रीनारदः ।

कारणं कथितं देव सर्वज्ञ वृषकेतन ।
 या सा शक्तिर्जगद्वातुः कथिता समवायिनी ॥
 लक्ष्मीर्नाम द्विधा सा तु क्रियाभूतिविभेदिनी ।
 या क्रिया नाम संकल्पः स सुदर्शननामवान् ॥
 भूतिर्नाम जगद्गूपा कालाव्यक्तपुमात्मिका ।
 अशुद्धा शुद्धरूपा तु सा व्यूहविभवात्मिका ॥
 क्रिया प्रवर्तिका भूतेः सा सुदर्शनरूपिणी ।
 इत्येतद्विर्णितं तत्त्वं देवदेवेन मे श्रुतम् ॥३२॥

(द्वितीयप्रश्नसारणम्)

अधुना श्रोतुमिच्छामि द्वितीयं प्रश्नमीश्वर ।
 आधारो नाम यः प्रोक्तो जगतां वृषभध्वज ॥३३॥

1. विनश्यति A B C.

2. विभूतिदम् A B C E F.

(मुदर्शनस्य जगदाधारत्वम्)

अहिर्बुद्ध्यः ।

शृणु नारद तत्वेन य आधार उदीर्यते ।
 येनेदं ग्रियते विश्वं तन्तुना मणयो यथा ॥३४॥
 या सा शक्तिर्हरेराद्या लक्ष्मीर्नाम महामुने ।
 या सा सर्वात्मनो विष्णोर्भावाभावानुयायिनी ॥
 तस्या अल्पायुतांशांशः स्वस्वातन्त्र्यविजृम्भितः ।
 क्रियाभूतिविभेदेन समुदेतीति वर्णितम् ॥३५॥
 सुदर्शनेन क्रियया शंकुनेव छदो मुने ।
 भूतिः सा ग्रियते शश्वद्विस्तरं तत्र मे शृणु॥३६॥

(तत्र महारात्रिधरचक्रं प्रथमम्)

संहृताखिलभूतस्य स्तैमित्यं ब्रह्मणो हि यत् ।
 अप्ययः सा महारात्रिस्तत्संकल्पेन धार्यते ॥३८॥
 महारात्रिधरो नाम तदरं वै सुदर्शनम् ।
 तदेकारं महचक्रमद्यत्वे चिन्त्यते सुरैः ॥३९॥

1. शश्वद्विस्तरेणात्र A B C E F.
2. महारात्रिस्ता सङ्कल्पेन A B C; महारात्रिः सङ्कल्पेनैव E.
3. परो D.
4. तदोङ्कारं महचक्रमद्यत्वे A B C.

(उषथकं द्वितीयम्)

यत्सिसृक्षामयं रूपं ब्रह्मणः शक्तिसंभवम् ।
ज्वालेव वायुना वह्नेः संकल्पेन तदीर्यते ॥४०॥
उषथकं तदुद्दिष्टमरद्वितयभूषितम् ।
भूतिकामैरजसं तद्ब्रह्मणा चैव धार्यते ॥४१॥

(उदयचकं तृतीयम्)

यः स संकर्षणोन्मेषो यो धारयति तं सदा ।
साक्षादुदयचकं तद्विज्ञानत्रितयात्मकम् ॥४२॥
स संकर्षणसंकल्पो ज्ञानकामैर्निषेद्यते ।

(ऐश्वर्यचकं चतुर्थम्)

यः स प्रायुम्न उन्मेष ऐश्वर्यमय ऊर्जितः ॥४३॥
वैष्णवेनैव लाक्ष्मेण स संकल्पेन धार्यते ।
तद्वै प्रद्युम्नसंकल्पमैश्वर्यमयमूर्जितम् ॥४४॥
सम्यक्चतुररं चक्रमैश्वर्यस्था उपासते ।

(शक्तिमहाचकं पञ्चमम्)

आनिरुद्धो य उन्मेषः शक्तितेजोविदीपितः ॥४५॥
संकल्पो ब्रह्मशक्त्युत्थस्तं धारयति सर्वदा ।
तद्वै शक्तिमहाचकं पञ्चारं परिकल्पितम् ॥४६॥

1. उषथकम् B C D.

2. तद्विज्ञानत्रितकधारकम् A B C E F.

3. लाक्ष्मेण सङ्कल्पेनैव E.

शक्तितेजः समृद्धयर्थं विश्रेदेवा उपासते ।

(पठरचक्रं षष्ठम्)

व्यूहान्तरसमाख्यातं केशवादिद्विषट्कक्षम् ॥४७॥
 सुदर्शनेन ध्रियते येन संकल्परूपिणा ।
 षडरं तन्महाचक्रं व्यूहान्तरविभावकम् ॥४८॥
 ऋत्वरं तत्समाख्यातं ब्रतकामा उपासते ।

(महासुदर्शनचक्रं सप्तमम्)

विभवो यः पुरा प्रोक्तः पद्मनाभादिरूर्जितः ॥४९॥
 स येन ध्रियते विष्णोः संकल्पेन महासुने ।
 महासुदर्शनं नाम द्वादशारं तदुच्यते ॥५०॥
 विभवान्तरसंज्ञं तद्यच्छक्त्यावेशसंभवम् ।
 धूतं तद्वादशारेण तत्संकल्पेन चक्रिणा ॥५१॥

(सहस्रारचक्रमष्टमम्)

यत्तु तत्परमं व्योम यद्विष्णोः पदमूर्जितम् ।
 सहस्रारेण चक्रेण तत्संकल्पेन धार्यते ॥५२॥
 ईते सौदर्शना व्यूहाः समासेन प्रकीर्तिताः ।
 आधाराधेयभावेन वर्तन्ते ते स्वयं मुने ॥५३॥

1. ब्रतकामैरुपास्यते B C.
2. यच्छक्त्यावेशादिसंभवम् D.
3. युतम् E.
4. एतद् A B C E F.

संकल्पः कोटिकोट्यंशः शक्तेर्भूतिस्तथा द्विधा ।
शक्तिः सा वैष्णवी सत्ता वद्वधैवं प्रभासते ॥५४॥

इति श्रीपाञ्चरात्रे तन्त्ररहस्ये अद्विरुच्यसंहितायां

जगदाधारवर्णनं नामाष्टमोऽध्यायः ।

ओम् ।

(आदितः श्लोकाः ५२०)

1. शक्ता A B C F; सक्ता E.
2. प्रकाशते D.

ओम् ।

अथ अशुद्धजगदाधारनिरूपणं नाम नवमोऽध्यायः ।

(तत्र प्रथमं पौरुषचक्रम्)

अहिर्बुद्ध्यः ।

आधारः कथितः शुद्धः शुद्धा सा येन धार्यते ।
भूतिव्यूहादिरूपेण या सा देवी प्रवर्तते ॥१॥
पुमाद्यवनिपर्यन्ता यथा शुद्धेतरात्मिका ।
सा येन धार्यते चक्रं तत्संकल्पमयं शृणु ॥२॥
त्र्यरं तत्पौरुषं चक्रं पुरुषो येन धार्यते ।

(अथ शत्यादिचक्राणि)

चक्रं त्रिंशदरं प्रोक्तं शक्तिः सा येन धार्यते ॥३॥
तादृशं नैयतं चक्रं नियतिर्येन धार्यते ।
षडरं कालचक्रं तत्स कालो येन धार्यते ॥४॥
सत्वं रजस्तमश्चैव धार्यन्ते यैर्महामुने ।
तानि त्वाधारचक्राणि त्र्यराणीति विदुर्बुधाः ॥५॥
चक्रमेकादशारं तु बुद्धिः सा येन धार्यते ।

अष्टारं तन्महाचक्रमहंकारस्य धारकम् ॥ ६ ॥
 एकारं वैयतं चक्रं द्वरं तद्वायुधारकम् ।
 त्यरं तैजसमाख्यातमाप्यं चतुरं मुने ॥ ७ ॥
 पञ्चारं पार्थिवं चक्रं पृथिवी येन धार्यते ।
 गुणचक्राण्यरैः सर्वाण्यङ्कितानि त्रिभिस्त्रिभिः ॥
 एकादशविधं चक्रमैन्द्रियं द्वियुगारकम् ।
 इयमाधारशक्तिस्ते प्रोक्ता प्रातिस्थिकी मुने ॥ ९ ॥

(अथ महाविभूतिचक्रम्)

एकधारं महचक्रं महाभूतिकरं शृणु ।
 महाकेतुपटी यद्वद्वितता व्योम्नि धार्यते ॥ १० ॥
 अनिशं पावमानेन पवमानेन वै मुने ।
 संकर्षणादिभूम्यन्ता विष्णुशक्तिमयी तथा ॥ ११ ॥
 निरालम्बे पैटे भूतिः संकल्पेनैव धार्यते ।
 तत्संकल्पमयं चक्रमनन्तारं महामुने ॥ १२ ॥
 दिव्यं महाविभूत्याख्यमवाङ्मनसलङ्घितम् ।
 अप्रमेयमनाद्यन्तं भावाभावस्वलक्षणम् ॥ १३ ॥
 अनन्तारमपर्यन्तं पर्यन्तकुलसंकुलम् ।
 ब्रह्माण्डकोटिकोट्योगकोट्यबुद्धिभावितम् ॥ १४ ॥

1. धरम् D.

2. पञ्चमानेन A B C; पवमानेन E.

3. पदे सर्वैः A B C.

महाभूतसहस्रौघसहस्रौघविभावनम् ।
 ज्योतिरिङ्गणसच्छायैरिन्द्रियैः कोटिकोटिशः ॥
 अङ्गितं भुद्रमेघाभैर्बह्वाण्डैरनुचित्रितम् ।
 महाभूतमयीभिस्तु कचिदङ्गिरिवाततम् ॥ १६ ॥
 विशुद्धिभरिव वर्षाणां विततं वैष्णवं पदम् ।
 महाभूतैः कचिद्वीतं ज्योतिर्भिरयुतायुतैः ॥ १७ ॥
 वीजितं भूतपवनैर्व्यजनोत्थैरिव कचित् ।
 भुद्रावकाशसंकाशैराकाशैः कोटिकोटिशः ॥ १८ ॥
 छिद्रितं विविधाकारैरहंकारैरहंकृतम् ।
 अमहस्तिर्महस्तिश्च कोटिकोटिविभागिभिः ॥ १९ ॥
 अङ्गितं विविधाकारैस्तमोभिर्बहुलं कृतम् ।
 कचिद्विविधसंतापचलनैरयुतायुतैः ॥ २० ॥
 रजोभी रजितं भुद्रैर्विशदैर्लघुभिः कचित् ।
 अङ्गितं बहुभिः सत्त्वैर्विमलैः कोटिकोटिशः ॥ २१ ॥
 त्रिविधैः षट्प्रकारैश्च द्विषट्कप्रत्यविभागिभिः ।
 चतुर्विशतिसंभेदैर्लिंशदर्धद्वयोज्ज्वलैः ॥ २२ ॥
 षष्ठिषट्कसमाकीर्णैः कोटिकोटिविभागिभिः ।
 कालैरनेकसाहस्रैरयुतायुतसंकुलैः ॥ २३ ॥

1. महासहस्रकोव्योग B.
2. ज्योत्स्नाभिः A C.
3. प्रति E.
4. विभागशः A B C E F.

कीर्ण नियतिरूपेण नानानियमनात्मना ।
 कोटिकोटिसहस्रौघकोटिकोटिगुणेन च ॥ २४ ॥
 शक्त्या नानाविधाकारमधुकोशनिभात्मना ।
 निष्यन्दमानतत्वौघस्वरूपमधुविशुषा ॥ २५ ॥
 कोटिकोटिसहस्रौघनियुतायुतरूपया ।
 स्त्रिगं कचिदिवात्यर्थं पुंसा कचिदिवास्थितम् ॥
 शुक्लरक्तसिताकारकर्मकल्पितरूपिणा ।
 अनेकमशकाकीर्णोदुम्ब्रप्रतिमात्मना ॥ २७ ॥
 नानाजीवविभेदेन नानाफलविधाजुषा ।
 शुभाशुभोभयाकारवासनाजटिलात्मना ॥ २८ ॥
 अनेकक्ळेशकोशेन पुरुषेणास्थितं कचित् ।
 निर्मलानन्दसंबोधमहासत्तामयेन च ॥ २९ ॥
 नित्यैर्मुक्तैर्निराबाधैर्निर्मलानन्दलक्षणैः ।
 साक्षात्पश्यद्विरीशानं नारायणमनामयम् ॥ ३० ॥
 देव्या लक्ष्म्या समासीनं पूर्णषाङ्कुण्डदेहया ।
 नित्योदितैर्नित्यतृतैरतिक्रान्तैस्तमो महत् ॥ ३१ ॥
 आत्मभिः शोभितेनैवं वैरेण नियताङ्गितम् ।
 षाङ्कुण्डविग्रहैर्वृद्धैः पुरुषैः पुष्करेक्षणैः ॥ ३२ ॥

1. सत्त्वोघ F.
2. विशुषः A C E F.
3. पुंसा च कचिदास्थितम् D.
4. परेण E F.

आस्थितं जगदुत्पत्तिस्थितिसंहृतिकारिभिः ।
 इति व्यासवतीमेतां विभूतिं वैष्णवीं पराम् ॥ ३३ ॥
 चित्राम्बरधरं सम्यग्दधदात्मानमात्मना ।
 संकल्पो वैष्णवो योऽयं मणीन्सूत्रमिवास्थितः ॥
 तदनन्तारमव्यक्तं महच्चक्रं सुदर्शनम् ।
 भावितं स्मृतिमात्रेण भावयत्यखिला गतीः ॥ ३५ ॥

(अथ संहृतिचक्रम्)

यो^४ जिहीर्षामयो नित्यः संकल्पो वैष्णवः परः ।
 अनन्तारमपर्यन्तं तत्संहृतिसुदर्शनम् ॥ ३६ ॥
 एक एव तु संकल्पो रूपैर्नानोपगीयते ।
 अनन्तमपरिच्छेद्यमप्रमेयमनूपमम् ॥ ३७ ॥
 अतरह्वार्णवाकारमनभ्राम्बरसंनिभम् ।
 एकं तत्परमं ब्रह्म षाङ्गुण्यस्तिमितं महत् ॥ ३८ ॥
 भावाभावमयी तस्य शक्तिरेकानपायिनी ।
 तद्वर्मधर्मिणी दिव्या ज्योत्स्नेव हिमदीधितेः ॥ ३९ ॥
 तस्य संकल्पसंकल्पो रूपव्याप्रियमाणता ।
 स्तैमित्यस्थितिसंकल्पस्तिमितं तत्सुदर्शनम् ॥ ४० ॥

1. निभां B C E.
2. स्थितान् A B C.
3. भवितम् B C.
4. तत्संहृतिमयो D.
5. एकान्तं परमं ब्रह्म षाङ्गुण्यं निर्मलं महः A B C E F.
6. संकल्पौ रूपां वा D.

(अथ चलनचक्रम्)

प्रभवे चाप्यये वापि स्थितौ वापि महामुने ।
 चलत्तापूर्वरूपं यः संकल्पस्तत्र वर्तते ॥ ४१ ॥
 चलनं नाम तच्चक्रं सुदर्शनमयं महत् ।

(तस्य त्रैविध्यम्)

भेदास्त्रयोऽस्य विज्ञेयास्तन्त्रविज्ञानपारगैः ॥ ४२ ॥
 महास्त्रष्टुमयं तत्र समासव्यासलक्षणम् ।
 नानाशक्तिसमाकीर्णं तच्च ते कथितं पुरा ॥ ४३ ॥
 महासंहारचक्रं च समासव्यासलक्षणम् ।
 ताद्वगेवात्र विज्ञेयं तच्च ते दर्शितं पुरा ॥ ४४ ॥
 स्थितिचक्रं तु यन्मध्ये समासव्यासलक्षणम् ।
 तस्य वक्ष्यामि विस्तारं यत्प्रमाणतया स्थितम् ॥
 यथा ह्येको नटो भावैर्नानारूपैर्विभज्यते ।
 तथा संकल्प एवैकस्तैस्तैर्भेदौर्विभज्यते ॥ ४६ ॥

इति श्रीपाञ्चरात्रे तन्त्ररहस्ये अहिर्बुद्ध्यसंहितायां
 अशुद्धजगदाधारनिरूपणं नाम नवमोऽध्यायः ।

ओम् ।

(आदितः श्लोकाः ५६६)

1. चलचित्तापूर्वरूपसंकल्पस्तत्र वर्तते A B C E F.
2. सर्वत्रायमेव पाठः
3. ह्येकं नभो A C.

ओम् ।

अथ अर्थात्मकप्रमाणनिरूपणं नाम दशमोऽध्यायः ।

श्रीनारदः ।

भगवन्देवदेवेश भवानीजीवितेश्वर ।
लोकनाथ जगन्नाथ देवानामभयप्रद ॥१॥
नमस्ते त्रिपुरम्भाय तत्त्वविज्ञानसिन्धवे ।
दशाव्ययाय ते नित्यं षड्ङ्गाय नमो नमः ॥२॥
यदेतदुदितं नित्यं जगत्कारणमव्ययम् ।
यच्चाधारतया प्रोक्तं संकल्पाख्यं सुदर्शनम् ॥३॥
तदेतदखिलं देव विष्णुसंकल्पजृम्भितम् ।
समासव्यासरूपेण तत्त्वतो मेऽवधारितम् ॥४॥
इदानीं श्रोतुमिच्छामि विस्तरेणान्तकान्तक ।
किं तत्प्रमाणमित्युक्तं कीर्दशं किंविधं च तत् ॥५॥

-
1. भेदेन A B C E F.
 2. तत्त्वमेवोपधारितम् A B C E F.
 3. कीरकतिविधं A B C E F.

किमर्थं किंमयं देव तन्मे विस्तरशो^१ वद ।
वक्ता सर्वस्य गुह्यस्य त्वदन्यो नैव विद्यते ॥६॥

(प्रमाणनिरूपणप्रतिज्ञा)

अहिर्बुद्ध्यः ।

शृणु नारद तत्वेन प्रमाणस्थितिमव्ययम् ।
विश्वं यत्रैव विश्वान्तं सदेवासुरमानुपम् ॥७॥

(प्रमाणस्वरूपनिरूपणम्)

मध्यमो यः स संकल्पो विष्णोः सूष्टुवतो जगत् ।
शाश्वते तिष्ठति व्यक्तं जगन्मार्ग इतीदृशंम् ॥८॥
तंत्रप्रमाणमित्युक्तं स्थितिचक्रं महासुने ।

(तद्विभागः)

समष्टिव्यष्टिभावेन तद्विरूपं विभाव्यते ॥९॥

(समष्टिप्रमाणस्वरूपम्)

एकरूप्येण संकल्पो यः सर्वविषये^२ स्थितः ।
महास्थितिमयं चक्रं तदेतत्कीर्तिं मुने ॥१०॥

1. विस्तरतो E F.
2. विश्वस्तम् D.
3. मानवम् D.
4. तिष्ठु D.
5. इतीदृशः A C E F.
6. तत्रप्रमाणमिति प्रोक्तम् D.
7. विषयस्थितिः E.

(व्यष्टिप्रमाणस्वरूपम्)

तत्त्वेयत्ता समस्तात्मन्यस्मिन्नायततेऽखिलाँ ।
 प्रातिस्थिकी व्यवस्था या यस्य सत्त्वस्य यादृशी ॥
 परिणामक्रियासाध्यस्थानरूपादिगोचरा ।
 तद्वज्ञाप्तिमये चक्रे प्रमाणे सा व्यवस्थिता ॥ १२ ॥
 एकचेष्टादिको योऽर्थो यथा सृष्ट्यादिलक्षणः ।
 शास्त्रशास्त्रार्थतत्साध्यव्यवस्थात्मा च यो मुने ॥
 वासुदेवादिके व्यूहे स्वस्वसंकल्पसंभवः ।
 तदाद्यं भगवद्गूणं चक्रं स्थितिमयं महत् ॥ १४ ॥
 प्रमाणं येन तत्सर्वमियत्तां प्रतिपद्यते ।

(तस्यैव विस्तरेण प्रतिपादनम्)

यच्च तत्परमं व्योम दिव्यसंभोगलक्षणम् ॥ १५ ॥
 स्थितिप्रमाणरूपेण तत्संकल्पेन वै हरेः ।
 अनियत्तमसंकोचमनन्तं व्यवतिष्ठते ॥ १६ ॥
 अचेतनानां तत्वानां या सा योनिः परा मुने ।
 कालकाल्यमयी शक्तिरियत्ता तत्त्विधा परा ॥ १७ ॥

1. तत्त्वेयत्ता A B C E F.

2. न्यूम् D.

3. परिणामक्रियाङ्कस्य A B C.

4. अचेतनानामियाङ्कादिकं शोकद्वयं D पुस्तके “प्रमाणे व्यवतिष्ठते”
इत्येतदनन्तरं दृश्यते.

स्वरूपकार्यभावादौ सा प्रमाणनिवन्धना ।
 नियतिः काल इत्येते कार्यस्यापि हि ते मते ॥१॥
 शुद्धाशुद्धमये मध्ये यः पुमान्कूटवस्थितः ।
 नानाजीवमहायोनिस्तस्य या स्थितिरव्यया ॥११॥
 इयत्ता या च सा चक्रे प्रमाणे व्यवतिष्ठते ।
 इयत्ताया भिदा या च कलाकाष्ठादिगोचरा ॥२०॥
 सा प्रमाणमये चक्रे संवर्ष्यायतते मुने ।
 सत्त्वादीनां स्वरूपं यद्या प्रवृत्तिः फलं च यत् ॥२१॥
 इयत्ता तत्र सर्वत्र सा प्रमाणसुदर्शनात् ।
 यद्गूपत्रितयं बुद्धेर्धर्माद्या या च विक्रिया ॥२२॥
 व्यापारस्पन्दनिर्णीतिर्णिमेषात्मा च योऽखिलः ।
 योऽत्रेयत्तामयो भावः स प्रमाणसुदर्शनात् ॥२३॥
 अभिमानो द्विधा योऽपि संरम्भो योऽप्यहंकृतेः ।
 यश्च कामादिको भावस्तत्रेयत्तास्थितिश्च या ॥२४॥
 सा प्रमाणमये चक्रे संकल्पेऽस्मिन्सुदर्शने ।
 पञ्चानां पञ्चकं यद्य संकल्पानामवस्थितम् ॥२५॥
 तादृशं⁴ च विकल्पानां तदेतद्वितयं मुने ।
 इयत्ता या स्थिता व्याप्य सा प्रमाणसुदर्शनात् ॥

1. द्वे कालस्य भिदे मते D; कालस्यापि हि ते मते A.
2. सर्वाप्यायता A E F; सर्वाप्यायता B C.
3. ज्ञम् A B C; ज्ञः E F.
4. तादृशम् E.

तानवं पाटवं यच्च यज्ञालोचनपञ्चकम् ।
 शान्तघोरादिकं रूपं यच्च धीन्द्रियपञ्चके ॥ २७ ॥
 वचनादानविक्रान्तिमोदोत्सर्गमयं च यत् ।
 शान्तघोरादिकं रूपं यत्कर्मेन्द्रियपञ्चके ॥ २८ ॥
 तत्रेयत्तामयं रूपं यच्च स्थितिमयं वपुः ।
 प्रमाणे वैष्णवे सर्वं तत्संकल्पसुदर्शने ॥ २९ ॥
 व्यूहावकाशलघुताचेष्टाप्रेरणशोषणम् ।
 व्यूहावकाशव्यक्तार्द्दर्शेहक्षुद्रत्वमप्युत ॥ ३० ॥
 स्थैर्यपार्थिवकाठिन्यमित्येतद्भौतिकं वपुः ।
 एकद्वित्रिचतुःपञ्चगुणव्यूहमयी स्थितिः ॥ ३१ ॥
 यैस्तद्व्याप्य स्थितेयत्ता सा प्रमाणसुदर्शनात् ।
 तत्वे तत्वे च मर्यादा या या शश्वदवस्थिता ॥
 सा सा प्रमाणचक्रस्य संकल्पस्य हरेगतिः ।
 इतीयं स्थितिमर्यादेयत्ता चक्रे प्रतिष्ठिता ॥ ३३ ॥
 विष्णुसंकल्पसंभूतां स्थितिमन्यां मुने शृणु ।
 प्रतिवन्धनिरासेन या स्वभावगतिमुने ॥ ३४ ॥

1. घोरादिरूपं यत् यच्च B E F.
2. रूपं प्रकाशव्यक्तार्द्दर्शेहक्षुद्रस्त्वयं लक्ष्यता A C E.
3. यत्र व्याप्य A B C E F.
4. प्रकार्तिंता D.
५. कृतिः D.

तत्वानां तात्त्विकानां च सा स्थितिः कथ्यते मुने ।
 गुणान्तरानुग्रहेण यः सत्त्वोन्मेष ऊर्जितः ॥३५॥
 धर्मज्ञानादिरूपोऽसौ सुदर्शनसमीरितः ।
 परिमाणविशेषः स वौद्यस्त्रैलोक्यधारकः ॥३६॥
 शनैराचर्यमाणोऽसौ सत्त्वोज्वलितबुद्धिभिः ।
 विभूर्ति रोदसी शश्वदन्नवृष्ट्यादिदानतः ॥३७॥
 गुणान्तरानुग्रहेण तमसो यः स उद्यमः ।
 अधर्मादिस्वरूपोऽसौ विष्णुसंकल्पचोदितः ॥३८॥
 शनैराचर्यमाणोऽसौ तमोमालिनबुद्धिभिः ।
 अन्नवृष्ट्यादिनाशेन विनाशयति रोदसी ॥३९॥
 सत्त्वस्योपद्रवः शश्वदतोऽन्यस्माहुणद्यात् ।

(शखव्यूहप्रतिपादनन्)

धर्मसंस्थापनायाथ निरसिष्यन्नधार्मिकान् ॥४०॥
 जनार्दनत्वमीशानो यदा विष्णुः प्रपद्यते ।
 तदा देवस्य संकल्पः सुदर्शनसमाहृयः ॥४१॥
 आयुधादिस्वरूपेणाकारत्वं प्रतिपद्यते ।
 चक्रलाङ्गलसौनन्दशङ्कशार्ङ्गशरात्मना ॥४२॥
 खड्गखेटकरूपेण पाशाङ्कुशपरश्वधैः ।
 दण्डकुन्तस्वरूपेण दम्भोलिमुसलात्मना ॥४३॥

1. वद A; वौद्य E F.

2. विभूर्तीत्याश्मर्धचतुर्यष्टं D पुस्तके आन्त्या लक्ष्म.

शतवक्राग्निरूपेण कुन्तशक्तिमयात्मना ।
 तथा शूलस्वरूपेण खर्वाङ्गाद्यायुधात्मना ॥४४॥
 एवं नानाविधै रूपैस्तत्संकल्पविकल्पतैः ।
 उदेति जंगतो वृद्धयै नारायणकराश्रयी ॥४५॥
 इति शत्रुमयो व्यूहो लेशतस्ते निर्दर्शितः ।
 अपरोऽश्वमयो व्यूहः सौदर्शन उदीर्यते ॥४६॥

(अस्त्रव्यूहप्रतिपादनम्)

रूपमास्थाय दिव्यं तदङ्गप्रत्यङ्गभूषणम् ।
 ब्रह्माक्षत्रादिभावेन मुखबाहूरुपादतः ॥४७॥
 ब्रह्माद्वादिमयं व्यूहं प्रवर्तकनिवर्तकम् ।
 सृजल्यशेषरक्षार्थं षष्ठिद्वितयसंमतम् ॥४८॥
 प्रजापतिपितृब्रह्मदेवेभ्यश्च तथा तथा ।
 दिव्यो नानाविधाकारः समुदेत्यश्वरूपवान् ॥४९॥
 ब्रह्मदेवर्षिराजर्षिष्वपि मन्त्रमयात्मसु ।
 अनुव्याहारशापादिरूपेणैवावतिष्ठते ॥५०॥
 न तदस्ति पृथिव्यां वा दिवि वा मुनिसत्तम् ।
 निग्रहेऽनुग्रहे वापि यत्रायं नैव साधनम् ॥५१॥

1. तत्त्वकल्प D.
2. जगतामृष्टै D.

प्रमाणव्यूह एतावानर्थाकारो निदर्शितः ।
सुदर्शनस्य देवस्य शब्दाकारमथो शृणु ॥५२॥

इति श्रीपाञ्चरात्रे तन्नरहस्ये अहिर्बुद्ध्यनंहितायाम्

अर्थात्सकप्रमाणव्यूहनिरूपणं नाम दशमोऽध्यायः ।

ओम् ।

(आदितः श्लोकाः ६१८)

ओम् ।

अथ शब्दात्मकप्रमाणव्यूहनिरूपणं नाम

एकादशोऽध्यायः ।

श्रीनारदः ।

नमः समस्तगीर्वाणसुखसौभाग्यदायिने ।
शंकराय गिरीशाय गौरीदयित ते नमः ॥ १ ॥

(शब्दात्मकप्रमाणप्रश्नः)

श्रुतः प्रमाणरूपोऽयं व्यूहार्थो यन्मयाऽखिलः ।
शब्दाकारो य उद्दिष्टस्तं मे वद सुरेश्वर ॥ २ ॥

(तत्पतिविवक्षयोपोद्घातः)

अहिर्बुद्ध्यः ।

आदिसर्गे पुरावृत्ते नानाभावविभूषिते ।
आसीच्छक्तिमतो विष्णोरियं चिन्ता सुखोदया ॥

-
1. नमः सर्वज्ञगीर्वाणशुभम् A B C E F.
 2. महेश्वर D.

(आदिसर्गे भगवतश्चिन्ताप्रकारः)

विपुलेयं कृता स्वष्टिर्मया सत्त्वगुणोत्तरा ।
प्रत्यक्षसर्वधर्मार्था निरावाधा सुखोत्तरा ॥ ४ ॥
प्रजेयमभिनिर्वृत्ता देव्यर्थित्रहसंकुला ।

(सत्त्वविवृद्धया परमपुरुषप्रातिपूर्वकं स्वरूपाविर्भावः)

तत्त्वज्ञानसमायोगात्सद्धर्मकरणादपि ॥ ५ ॥
अचिरेणैव मां प्राप्य स्त्रीयं भावं भजिष्यते ।

(रजस्तमोविवृद्धया सत्त्वहासः)

रजस्तमोगुणोद्रेकः कालेनैव भविष्यति ॥ ६ ॥
तदुन्मेषवशेनैव सत्त्वमप्युपचोष्यते ।

(तदा दैत्याद्याविर्भावः)

तदा प्रादुर्भविष्यन्ति दैत्यदानवराक्षसाः ॥ ७ ॥
(तैवेदिकमर्यादाविलोपनम्)

तैरियं सात्त्विकी दिव्या मर्यादा चालयिष्यते ।
(ज्ञानप्रमोषाद्भूतिरेधानम्)

रजस्तमोगुणोन्मेषात्सम्यग्ज्ञाने विनाशिते ॥ ८ ॥
ज्ञानहेतुः स धर्मोऽपि तिरोधानं गमिष्यति ।

1. निरायासा D.
2. देवत्रार्थि D.
3. कालेन तु D.

(ततः प्रजाक्षोभः)

ततश्चेयमनाधारा प्रजाऽशुद्धा विनद्धयति ॥९॥

(तदा भगवदवताराणां लब्धावकाशात्)

**तत्र रूपैरनेकैर्मे कृत्यं शश्वद्विष्यति ।
तेषूपकरणपेक्षा नानाकारा भविष्यति ॥१०॥**

(धर्मस्थापननिश्चयः)

**आविश्याविश्य भूतानि स्वेन रूपेण मायथा ।
तैस्तैः साधनसंभेदैर्निरस्य सुकृतद्विषः ॥११॥
सुकरा धर्ममर्यादा तत्र तत्र भविष्यति ।**

(अधर्मनिराससाधनद्वैविष्यम्)

**साधनं च द्विधा कार्यं धर्मद्वेषिनिराकृतौ ॥१२॥
शास्त्रात्मव्यूहरूपेण शास्त्ररूपेण चैव हि ।**

(भगवत्संकल्पात्तदुभयोत्पत्तिः)

**इत्युक्तार्थस्वरूपं हि शास्त्रात्मौघसमाकुलम् ॥१३॥
व्यूहं ससर्ज संकल्प्य स्वेन संकल्पतेजसा ।
स च सौदर्शनो व्यूहो मर्यादाधारणक्षमः ॥१४॥
प्रमाणरूप उद्दिष्टो वक्ष्यते च तथा तथा ।
प्रमाणरूपशास्त्रार्थः संकल्पो वैष्णवो हि यः ॥**

1. इत्युक्तार्थस्वरूपं स शब्दशब्दौघसंकुलम् A B C; शास्त्रौषं E F.

2. प्रमाणरूपशास्त्रात्मा A B C F; प्रमाणरूपः शास्त्रार्थः E.

उदितो ब्रह्मणस्तस्माद्यथा तदवधारय ।

(अ.उदितः अस्य नन्दम्)

संकल्पमयमेवैकं संकलान्तस्तमोनुदम् ॥१६॥
 निर्धातशब्दवद्व्योम्नः शास्त्रमेकमभूत्तदा ।
 वर्णार्थैः संभृतैर्वर्णांश्चिदानन्दमहोर्मिभिः ॥१७॥
 विष्णुशक्तिसमुद्रोत्थैर्मणिभिर्मांकिकौरिव ।
 प्रोतं सौदर्शनं रूपं विष्णोः संकल्पकल्पितम् ॥
 तद्विज्ञानमयं शास्त्रं सद्धर्मप्रतिपादकम् ।
 नियुताध्यायि यत्प्रोक्तं कामपालेन शाश्वतम् ॥

(तस्य सर्वशास्त्रार्थगर्भितत्वम्)

पुरुषार्थैश्चतुर्भिस्तदन्वितं हेतुसंकुलम् ।
 ऋग्यजुःसामभिर्जुष्टमङ्गिरोभिरथर्वभिः ॥२०॥
 पदवाक्यप्रमाणार्थविकल्पैर्वद्वुभिश्चितम् ।
 अलंकृतं शुभैस्तैस्तैः समयैर्दिव्यमानुषैः ॥२१॥
 तैस्तैर्विकल्पितैः कल्पैश्छन्दोभिर्विधैर्वृतम् ।
 कालोपग्रहसंख्याभिः प्रकृतिप्रत्ययैः स्वरैः ॥२२॥
 विभक्तिकारकैर्लिङ्गैः स्वैरैः प्रकृतिसन्धिभिः ।
 संज्ञाभिः साधिकाराभिर्भूषितं परिभाषया ॥२३॥

1. संकल्पं तत्तमोनुदम् A B C E F.
2. स्वृतम् A B C E F.
3. रूपैः E F.

आदेशैरागमैलोपौर्विकारैश्चाप्युपाधिभिः ।
 वृत्तिभिर्विधाभिश्च वाक्यैरुपपदैरपि ॥२४॥
 अव्ययैरुपसर्गेश्च नामाख्यातनिपातकैः ।
 मात्रावृत्तिस्वरबलैरभिनिष्ठानसामभिः ॥२५॥
 यमरङ्गविभागैश्च भूषितं पदभङ्गभिः ।
 वर्णागमविकल्पैश्च तथा वर्णविपर्ययैः ॥२६॥
 कल्पनाभिश्च लङ्घीभिर्विकृतेः प्रकृतेरपि ।
 निरक्तकल्पैर्विधैर्नानानिगमनैरपि ॥२७॥
 ग्रहनक्षत्रराशिस्थैर्विकल्पैर्गणनोत्थितैः ।
 होरास्कन्धविकल्पैश्च विधानैः फलकलिप्तैः ॥२८॥
 विध्यर्थवादमत्रोत्थैर्विचारैः कर्मकल्पनैः ।
 अङ्गयुक्तिक्रमोहैश्च तत्रावापातिदेशनैः ॥२९॥
 अधिकारैरनेकैश्च विचारैर्वाक्यगोचरैः ।
 प्रमाणकलिप्तैन्यर्यायैर्निग्रहच्छलजातिभिः ॥३०॥
 द्रव्यकर्मविकल्पैश्च गुणसामान्यकल्पनैः ।
 चातुर्होत्वविकल्पैश्च चातुर्वैद्यविजूम्भतैः ॥३१॥

1. निपातनैः A.
2. वट्टीभिः A B C ; लघीभिः प्रकृतेर्विकृतेरपि D.
3. राशीभिः A B C E F.
4. मत्रकल्पनैः B C D.
5. कलिप्तैः D.
6. विकलिप्तैः A B C E F.

चातुराश्रम्यकल्पैश्च चातुर्वर्ण्यविकल्पितैः ।
 संस्कारकल्पैर्विविधैर्नित्यकाम्यक्रियाक्रमैः ॥३२॥
 इतिहासपुराणाभ्यां विविधाभ्यां समन्वितम् ।
 विविधैश्च प्रसंख्यानैः स्वप्रकृत्यादिकल्पितैः ॥
 पुमीश्वरविकल्पैश्च परिणामविकल्पितैः ।
 अवस्थालक्षणव्याख्याधर्मकृतिविचित्रितम् ॥
 प्रमाणानां ससर्गाणां नानाकल्पनयान्वितम् ।
 लेपालेपविचारैश्च पुरुषाव्यक्तगोचरैः ॥३५॥
 तत्त्वतात्त्विककल्पैश्च नानागतिविचिन्तनैः ।
 मुक्तिक्रमविचारैश्च ख्यातिकल्पैरनेकशः ॥३६॥
 ज्ञानाज्ञानसमाख्यानगुणदोषविचारणैः ।
 गुणत्रयविकल्पैश्च संर्गसंयोगचिन्तनैः ॥३७॥
 अन्वितं विविधैः सांख्यैः प्रसंख्यानकृतक्रमैः ।
 योगप्रकारकल्पैश्च द्वृतीनां कल्पनैरपि ॥३८॥
 अभ्यासकल्पैर्विविधैश्चातुर्वराग्यकल्पनैः ।
 अन्तरङ्गवहिर्भूतयोगाङ्गपरिचिन्तनैः ॥३९॥
 क्लेशकर्मविपाकानामाशयानां च वर्णनैः ।
 तापसंस्कारचिन्ताभिर्दुःखभेदविचिन्तनैः ॥४०॥

1. कर्मकल्पति A B C.
2. “परिणामविकल्पनैः” इत्यपि D मुस्तके पाठः.
3. आस्थितम् D.

तैसौश्रुरधिष्ठानकल्पनैः कल्पितं पृथक् ।
 उपांदयस्य हेयस्य हानोपादानयोरपि ॥४१॥
 स्वरूपचिन्तनैश्चित्रैर्भेदग्रामविकल्पनैः ।
 क्रियायोगैरनेकैश्च चित्तसंस्कारसाधनैः ॥४२॥
 सिद्धिभिश्च विचित्राभिश्चित्तस्थाभिरलंकृतम् ।
 पतिपाशपशुव्याख्याविकल्पैर्हेतुचित्रितैः ॥४३॥
 शुद्धाध्वकल्पनाभिश्च क्रियाज्ञानविभेदतः ।
 अर्थपञ्चकचिन्ताभिरनेकाभिरलंकृतम् ॥४४॥
 शक्तिपञ्चकचिन्ताभिर्मलत्रयविचारणैः ।
 भोगोपकरणाख्यानैः पुंसां रूपविकल्पनैः ॥४५॥
 दीक्षाप्रतिष्ठाकल्पैश्च धर्मैः पाशुपतैरपि ।
 इति नानाविधाकारबुद्धिकल्पविचित्रया ॥४६॥
 युक्तं कल्पनया शश्वत्कृतनानाधिकारया ।
 अधिकारेण सद्धर्मान्व्याचक्षाणमनेकधा ॥४७॥
 नियुताध्यायकं पूर्वमासीत्संकर्षणोदितम् ।
 संकल्पमयमाद्यस्य विष्णोः संकल्पजात्किल ॥४८॥

(तस्य शास्त्रस्य भगवत्सीतिहेतुवम्)

तेन शास्त्रेण ते दिव्या मनवो मानवाश्च ते ।
 ये प्रोक्ता आदिसर्गे ते तथा मानवमानवाः ॥

1. परिकल्पितम् B C.
2. वित्रैर्योग D.

सत्क्रियाभिरेतल्पाभिनर्वायणमतोपयन् ।

(तस्य शास्त्रस्य मन्दप्रचारता)

अथ कालविपर्यासाद्युगमेदसमुद्भवे ॥ ५० ॥

त्रेतादौ सत्त्वमंकोचाद्गजसि प्रविजृमिभते ।

कामं कामयमानेषु ब्राह्मणेषु महात्मसु ॥ ५१ ॥

मन्दप्रचारमासीत्तच्छासनं यत्सुदर्शनम् ।

(वाच्यायनादिभिस्तत्त्वाच्चविभजनम्)

ततो मोहाकुले लोके लोकतत्त्वविधायिनः ॥ ५२ ॥

संभूय लोककर्तारः कर्तव्यं समचिन्तयन् ।

अपान्तरतपा नाम मुनिर्वाक्संभवो हरेः ॥ ५३ ॥

कपिलश्च पुराणर्पिरादिदेवसमुद्भवः ।

हिरण्यगर्भो लोकादिरहं पशुपतिः शिवः ॥ ५४ ॥

एते तप्त्वा तपस्तीव्रं वर्षणामयुतं शतम् ।

आदिदेवमनुज्ञाप्य देवदेवेन चोदिताः ॥ ५५ ॥

सुदर्शनस्य लेशेन तत्संकल्पेन संयुताः ।

विज्ञानवलमासाद्य धर्मादेवप्रसादजात् ॥ ५६ ॥

आविर्भूतं तु तच्छास्त्रमंशतस्ते ततक्षिम ।

(तत्र वाच्यायनेन वेदविभजनम्)

ततक्ष भगवान्पूर्वमपान्तरतपा मुनिः ॥ ५७ ॥

1. अक्ल्याभिः D.

2. धर्म देवप्रसादजम् D.

हेर्वाच्योयनः पुक्तो यावदात्तं च वै ततः ।

उद्भूत्तत्र धीरूपमृग्यजुःसामसंकुलम् ॥५८॥
विष्णुसंकल्पसंभूतमेतद्वाच्यायनेरितम् ।

(कपिलेन सांख्यविभजनम्)

ततक्ष कपिलः शास्त्राचावदंशमुदारधीः ॥५९॥
तत्सांख्यमभवच्छास्त्रं प्रसंख्यानपरायणम् ।

(हिरण्यगर्भेण योगशास्त्रविभजनम्)

हिरण्यगर्भो लोकादिर्यत्ततक्षादिशासनात् ॥६०॥
यमाद्यज्ञमभूदेतद्विव्यं योगानुशासनम् ।

(शिवेन पाशुपतविभजनम्)

अहं ततक्ष यच्छास्त्रादंशासानान्वताकुलात् ॥६१॥
अभूत्पाशुपताख्यं तत्पशुपाशविमोचनम् ।

(भगवता पाञ्चरात्रविभजनम्)

सदागममयात्तसात्केवलादिव्यशासनात् ॥६२॥
निर्ममे सारमुद्धृत्य स्वयं विष्णुरसंकुलम् ।
तत्परव्यूहविभवस्वभावादिनिरूपणम् ॥६३॥
पाञ्चरात्राह्वयं तत्रं मोक्षैकफललक्षणम् ।
सुदर्शनाह्यो योऽसौ संकल्पो वैष्णवः परः ॥६४॥

1. वात्सायनः B C D.

स स्वयं विभिदे तेन पञ्चधा पञ्चवक्रगः ।

(अव्यायार्थनिगमनम्)

विष्णुसंकल्परूपोऽयं प्रमाणव्यूह ईरितः ।

शब्दशास्त्रविभेदेन किं भूयः श्रोतुमिच्छसि ॥६५॥

इति श्रीपाञ्चरात्रे तत्त्रहस्ये अहिर्विष्ण्यसंहितायां
शब्दात्मकप्रमाणव्यूहनिरूपगः नामैकदृशोऽव्यायः ।

ओम् ।

(आदितः श्लोकाः ६८३)

ओम् ।

अथ शब्दात्मकप्रभाणव्यूहविशेषस्वरूपनिरूपणं

नाम द्वादशोऽध्यायः ।

(तत्र प्रथमं वृत्तानुवादः)

श्रीनारदः ।

सुरासुरगणाराध्य नमस्ते पार्वतीप्रिय ।
त्वत्प्रसादाच्छ्रुतं देव दिव्यं तद्वैष्णवं यशः ॥१॥
यत्तदाद्यं महच्छास्त्रं सुदर्शनमयं हरेः ।
तस्मात्पृथक्पृथक्छास्त्रमाहुर्वच्चायनादयः ॥२॥

(त्रियादिस्वरूपप्रश्नः)

ऋगी सांख्यं तथा योगशास्त्रं पाशुपतं तथा ।
सात्त्वतं चेति तद्गुणं श्रोतुमिच्छाम्यहं प्रभो ॥३॥

(तत्प्रतिबचनप्रतिज्ञा)

अहिर्बुद्ध्यः ।

श्रृणु नारद तत्त्वेन तेषां रूपं पृथक्पृथक् ।
संकल्पो यावता विष्णोर्भेदैन व्यवतिष्ठते ॥४॥

-
1. महाध्यक्ष A B C E F.
 2. पृथक् D.

(त्रयीस्तरूपनिरूपणम्)

तत्र त्रयीमयं शास्त्रमाद्यं सर्वार्थदर्शनम् ।
ऋग्यजुःसामरूपत्वात्ययी सा परिकीर्तिता ॥५॥
कार्यभेदात्ययीत्वेऽपि चतुर्धा सा प्रकीर्तिता ।
ऋचो यजूषि सामानि ह्यथर्वाङ्ग्निरसस्तथा ॥६॥
चातुर्होत्रप्रधानत्वाद्गादित्रितयं त्रयी ।

(अर्थवर्णां पृथक्करणे हेतुः)

अथर्वाङ्ग्निरसां रूपं सर्वमृग्यजुषात्मकम् ॥७॥
तथापि शान्त्याभिचारप्राधान्यात्ते पृथक्कृताः ।

(ऋगादीनां शास्त्रासंख्या)

एकविंशतिशाखावानृग्वेदः परिगीयते ॥८॥
शतं चैका च शाखाः स्युर्यजुषामेकवर्त्मनाम् ।
साम्नां शाखाः सहस्रं स्युः पञ्च शाखा अथर्वणाम् ॥

(इयतामेव वेदानां प्रत्यक्षत्वम्)

इयन्त एव प्रत्यक्षा आम्नायन्ते महर्षिभिः ।
स्मर्यन्ते मुनिभिर्नित्यं लब्धानुज्ञैर्महेश्वरात् ॥९॥
एषां नैयमिका धर्माः स्वरूपाम्नायगोचराः ।

(कल्पादीनि षड्ज्ञानि)

कल्पो व्याकरणं शिक्षा निरुक्तं ज्योतिषां गतिः ॥
छन्दसां विचयश्चेति षड्ज्ञानि विदुर्बुधाः ।

(मीमांसा न्यायशोपाङ्गम्)

उपाङ्गद्वितयं चैतन्मीमांसा न्यायविस्तरः ॥१३॥
 धर्मज्ञसमयोऽर्थाश्च वेदवादोत्थितास्तथा ।
 निवद्धा चानिवद्धा च संस्काराचारसंततिः ॥
 धर्मशास्त्रं महर्षीणामन्तःकरणसंभृतम् ।

(उपवेदादिकम्)

इतिहासपुराणाख्य उपवेदः प्रकीर्तिः ॥१४॥
 वास्तुवेदो धनुर्वेदो गान्धर्वश्च तथा मुने ।
 आयुर्वेदश्च पञ्चैत उपवेदाः प्रकीर्तिताः ॥१५॥
 दण्डनीतिश्च वार्ता च विद्याद्वयमिदं परम् ।
 एकविंशतिभेदो यः सप्रकारः प्रकीर्तिः ॥१६॥
 वाच्यायनाद्वषेः पूर्वं विष्णोर्वाणीसमुद्भवात् ।
 त्रयीरूपेण संकल्प इयज्ञेदो विजृम्भितः ॥१७॥

(अथ सांख्यस्वरूपवर्णनम्)

सांख्यरूपेण संकल्पो वैष्णवः कपिलाद्वषेः ।
 उदितो यादृशः पूर्वं तादृशं शृणु मेऽखिलम् ॥
 षष्ठिभेदं स्मृतं तन्त्रं सांख्यं नाम महामुने ।
 प्राकृतं वैकृतं चेति मण्डले द्वे समासतः ॥१९॥

(तत्र प्राकृतमण्डलवर्णनम्)

प्राकृतं मण्डलं तत्र द्वात्रिंशज्ञेदमिष्यते ।
 तत्रायं ब्रह्मतन्त्रं तु द्वितीयं पुरुषाङ्गितम् ॥२०॥

1. उपाङ्गं तन्मयं चैव A B C E F.

त्रीणि तन्नाण्यथान्यानि शक्तेर्नियतिकालयोः ।
 गुणतन्नाण्यथ त्रीणि तन्नमक्षरपूर्वकम् ॥२१॥
 प्राणतन्नमथान्यत्तु कर्तुतन्नमयेतरत् ।
 सामितन्नमथान्यत्तु ज्ञानतन्नाणि पञ्च च ॥२२॥
 क्रियातन्नाणि पञ्चाथ मात्रातन्नाणि पञ्च च ।
 भूततन्नाणि पञ्चेति त्रिंशट्टे च भिदा इमाः ॥२३॥
 प्राकृतं मण्डलं प्रोक्तं वैकृतं मण्डलं शृणु ।

(अथ वैकृतमण्डलवर्णनम्)

अष्टाविंशतिभेदं तन्मण्डलं वैकृतं स्मृतम् ॥२४॥
 कृत्यकाण्डानि पञ्चादौ भोगकाण्डं तथाऽपरम् ।
 वृत्तकाण्डं तथैकं तु क्लेशकाण्डानि पञ्च च ॥२५॥
 त्रीणि प्रमाणकाण्डानि रुद्यातिक्राण्डमतः परम् ।
 धर्मकाण्डमयैकं च काण्डं वैराग्यपूर्वकम् ॥२६॥
 अथैश्वर्यस्य काण्डं च गुणकाण्डमतः परम् ।
 लिङ्गकाण्डमयैकं च दृष्टिकाण्डमतः परम् ॥२७॥
 आनुश्रविककाण्डं च दुःखकाण्डमतः परम् ।
 सिद्धिकाण्डमयैकं च काण्डं कापायवाच्चकम् ॥
 तथा समयकाण्डं च मोक्षकाण्डमतः परम् ।
 अष्टाविंशतिभेदं तदित्थं विकृतिमण्डलम् ॥२९॥

1. शक्ते: पुरुषकालयोः इति D व्यन्दिनेतु.

2. अयमेव पाठः. 3. वृत्तिकाण्डमयैकं तु D.

4. वाचनम् D.

षष्ठितन्त्राण्यथैकैकमेषां नानाविधं मुने ।
 षष्ठितन्त्रमिदं सांख्यं सुदर्शनमयं हरेः ॥३०॥
 आविर्बभूव सर्वज्ञात्परमर्थं महामुने ।
 (अथ योगशास्त्रस्वरूपवर्णनम्)

विष्णुसंकल्परूपं च महद्योगानुशासनम् ॥३१॥
 हिरण्यगर्भादुञ्जूतं तस्य भेदानिमाञ्छृणु ।
 (तत्र संहिताद्वयम्)

आदौ हिरण्यगर्भेण द्वे प्रोक्ते योगसंहिते ॥३२॥
 एका निरोधयोगाख्या कर्मयोगाह्वायाऽपरा ।
 (निरोधसंहिताया द्वादशविधत्वम्)

संहिता तु निरोधाख्या तत्र द्वादशधा स्मृता ॥
 अङ्गतन्त्रमथाद्यं तु दोषतन्त्रमतः परम् ।
 उपसर्गाभिधं तन्त्रं तथाऽधिष्ठानकं परम् ॥३४॥
 आधारतन्त्रं योगं च बहिस्तत्त्वाधिकारवत् ।
 रिक्तयोगाख्यतन्त्रं च पूर्णयोगाख्यमेव च ॥३५॥
 सिद्धियोगाख्यया त्रीणि मोक्षतन्त्रमतः परम् ।
 इति द्वादशभेदास्ते निरोधायाः प्रकीर्तिः ॥३६॥

(कर्मसंहितायाश्वातुर्विध्यम्)

ब्रह्मणा गदितास्तत्र चतस्रः कर्मसंहिताः ।
 नानाकर्ममयी त्वेका परा त्वेका क्रियामयी ॥३७॥

1. योगाभिधा B.

वाह्याभ्यन्तररूपेण द्वे अपि द्विविधे समृते ।
योगानुशासनं शास्त्रमिति घोडशविस्तरम् ॥३८॥
सुदर्शनमयं विष्णोरुद्दितं तत्प्रजापतेः ।

(अथ पाशुपतस्वरूपवर्णनम्)

तन्त्रं पाशुपतं नाम पशुपाशप्रभोचनम् ॥३९॥
मद्वक्रान्तिःसृतं विष्णोः संकल्पप्रविजृम्भितम् ।

(तन्त्राष्ट्रकाण्डत्वम्)

अष्टकाण्डमिदं प्रोक्तं मया तन्त्रमनुच्चमम् ॥४०॥
पतिकाण्डमथायं तु पशुकाण्डमतः परम् ।
पाशकाण्डं तृतीयं तु ग्रोक्तं पञ्चप्रभेदतः ॥४१॥
शुद्धचर्या च मिश्रा च काण्डे द्वे परिकीर्तिते ।
देवंकांडमथो षष्ठं दीक्षाकाण्डमतः परम् ॥४२॥
सायुज्यमष्टमं प्रोक्तं काण्डं पाशुपतं महत् ।
अष्टकाण्डमिदं शास्त्रं सुदर्शनमयं हरेः ॥४३॥
दिव्यं पाशुपतं शास्त्रं मैयैवोक्तं महामुने ।

(अथ पाश्चरात्रस्वरूपवर्णनम्)

यत्त्सौदर्शनं विष्णोः सात्वतं नाम जूम्भितम् ॥

1. विमोचनम् B C.
2. अष्टतत्र॑ D.
3. देव॑ D.
4. मत्तो व्यक्तं D.

भेदो दशविधस्तस्य संक्षेपेण प्रकीर्तिः ।
 भगवत्संहिता त्वाद्या तथाऽन्या कर्मसंहिता ॥
 विद्यामयी तृतीया च चतुर्थी कालसंहिता ।
 कर्तव्यसंहिता त्वन्या षष्ठी वैशेषिकी क्रिया ॥४६॥
 सप्तमी गदिता तत्र पूज्या संयमसंहिता ।
 अष्टम्यधिकृते चिन्ता नवमी मार्गसंहिता ॥४७॥
 सात्वंती गीयते शुद्धा दशमी मोक्षसंहिता ।
 एतावत्सात्वतं शास्त्रमाविरासीत्सनातनांत् ॥४८॥
 एतानि पञ्च शास्त्राणि मूलभूतानि वै मुने ।
 युगे युगे विभेद्यन्ते विष्णुसंकल्पचोदितैः ॥४९॥
 तत्त्वकर्तृसमाख्यातास्तास्तास्त्राख्यादिसंहिताः ।
 प्रादेशिक्यो निवर्तन्ते हासकालानुकालतः ॥५०॥

(शास्त्राभासप्रवृत्तौ कारणम्)

हिंस्त्राणां मोहनार्थाय संकल्पा एव वैष्णवाः ।
 शास्त्राभासाः प्रवर्तन्ते देवंब्रह्मार्षिवक्रतः ॥५१॥

1. संशयः A B C E F.
2. सात्त्वतैर्गीयते D.
3. सनातनम् D.
4. विविन्द्यन्ते A B C E F.
5. त्रासः D.
6. देवर्षिब्रह्मा A B C E F.

(उत्तर्थनिगमनम्.)

एष प्राणमयो व्यूहो दिव्यः सौदर्शनः परः ।
शब्दार्थप्रविभागेन गदितस्ते मया मुने ॥५२॥

(सुदर्शनपर्यायशब्दाः)

प्राणो माया क्रिया शक्तिर्भाव उन्मेष उद्यमः ।
सुदर्शनं च संकल्पः शब्दाः पर्यायवाच्काः ॥५३॥

(पञ्चानामपि शास्त्राणां भगवति निष्ठा)

निष्ठा त्वेकैव शास्त्राणामेतेषां पञ्चवर्त्मनाम् ।
शास्त्रं सुदर्शनं नाम तदर्थो विष्णुरव्ययः ॥५४॥
प्रमाणमय उद्दिष्टो लेशतोऽयं महामुने ।
व्यूहः सौदर्शनो विष्णोः किं भूयः श्रोतुमिच्छसि ॥

इति श्रीपाञ्चरात्रे तन्मग्हन्ये अहिर्वृच्यसंहितायां
शब्दात्मकप्रमाणव्यूहविद्यस्वरूपनिष्ठपणं नाम द्वादशोऽन्यायः ।

ओम् ।

(आदितः श्लोकाः ७३८)

1. प्रमाणयोर्व्यूहो A B C.

ओ॒८ ।

अथ प्रमाणार्थनिरूपणं नाम त्रयोदशोऽध्यायः ।

(प्रमाणार्थविषयकः प्रश्नः)

श्रीनारदः ।

नमस्ते देवदेवेश नमस्ते मरुतां पते ।
भवानीपतये तुभ्यं नमस्ते वृषकेतन ॥ १ ॥
त्वद्वक्कमलोद्भूता अर्था अवधृता मया ।
यत्कारणं च जगतामाधारो जगतां च यः ॥ २ ॥
जगतां यत्प्रमाणं च त्रयं तदवधारितम् ।
प्रमाणार्थमिदानीं मे वकुर्महसि शंकर ॥ ३ ॥
यश्च याद्वक्च यावांश्च प्रमाणस्यार्थं इष्यते ।

(तत्प्रतिवचनप्रतिज्ञा)

अहिबुद्ध्यः ।

शृणु नारद तत्त्वेन प्रमाणस्यार्थसुन्तमम् ॥ ४ ॥

1. पितः D.

2. उत्थितम् E F; अर्थितम् A B C.

विष्णुसंकल्पमूलो यो वैहुधा प्रविजुम्भते ।

(प्र-गच्छनिर्वचन्)

मितिर्मा गदिता सज्जिः प्रकृष्टा मा प्रमा स्मृता ॥
प्रकर्षश्च मितेः सोऽयं यद्यथार्थावधारणम् ।
धीसाधकतमं यत्तत्प्रमाणमिति शब्द्यते ॥६॥

(प्रमाणार्थस्वरूपम्)

प्रमाणेनार्थ्यते यद्धि स प्रमाणार्थं उच्यते ।
यत्पुंसो हितस्त्वन्तं सर्वदेशेषु सर्वदा ॥७॥
स प्रमाणार्थं इष्टोऽत्र

(तस्य द्वैविद्यम्)

स द्वेधा व्यवतिष्ठते ।

हितं च साधनं चेति तयोस्तत्त्वमिदं शृणु ॥८॥

(तत्र हितस्त्वरूपम्)

आत्मनितिकी निवृत्तिस्तु पुंसो या दुःखसंततेः ।
तयोपलक्षितं नित्यं सुखं यत्तद्धितं स्मृतम् ॥९॥

(साधनस्त्वरूपम्)

तस्य योऽव्यभिचारेण साधनत्वं प्रपद्यते ।

हितसाधनमित्युक्तः सोऽर्थो वेदान्तपारगैः ॥१०॥

(हितस्त्वरूपयाथात्म्यम्)

स्वरूपभूतं यत्पुंसो हितं सुखमुदीरितम् ।

1. वहुप्रेषिण विजुम्भते A B C.

2. यद्दितार्थावधारणमिति सर्वत्र.

भगवन्मयता साऽस्य भगवत्तापराह्या ॥१३॥

(साधनद्वैविद्यम्)

अत्यन्तसाधनं तस्य यत्तद्वेधा व्यवस्थितम् ।
विधा ज्ञानमिति त्वेका धर्म इत्यपरा विधा ॥१२॥

(तयोर्हेतुहेतुमद्वावः)

हेतुमद्वेतुभावस्तु विधयोरनयोः स्मृतः ।

(ज्ञानद्वैविद्यम्)

ज्ञानं तु हेतुमत्तत्र तत्त्वं द्वेधा व्यवस्थितम् ॥१३॥
साक्षात्कारमयं चैकं परोक्षं परमीर्यते ।

(तयोरपि हेतुहेतुमद्वावः)

हेतुमद्वेतुभावोऽयं द्वयोरपि निरूप्यते ॥१४॥
हेतुमत्त्वपरोक्षं यत्परोक्षं हेतुरुच्यते ।

(कर्मणां ज्ञानहेतुत्वम्)

अनयोज्ञानयोर्धर्मः स हेतुरिति गीयते ॥१५॥
साक्षात्परोक्षे तत्साध्ये हेतुस्तन्मुखतो ह्यसौ ।

(कर्मणां द्वैराश्यम्)

अस्यापि द्वे विधे द्वृष्टे तत्त्वशास्त्राब्धिपारगैः ॥१६॥
साक्षादाराधनात्मैकः परस्तु व्यवधानतः ।

1. अपरा धर्म इत्यापि A B C E F.

2. त्वेकम् D F.

3. शिष्टे D.

(तत्र व्यवहितकर्मस्वरूपम् ।)

अपारं तत्परं ब्रह्म शक्तिमत्परमे श्वरम् ॥१७॥
 नारायणसमाख्यातं नित्यं पाङ्गुण्यमव्ययम् ।
 विभूतयस्तु तस्येमे ब्रह्माद्याः स्यावरान्तिमाः ॥१८॥
 भावनात्रयसंमिश्रास्तत्पुदर्शनजृमिताः ।
 या सा भूतिः पुरा शक्तेः कोऽव्यंशेनोदिता मया ॥
 तदंशलेशाद्ब्रह्माद्या विष्णुसंकल्पजृमिताः ।
 एतद्विभूतिमुखतो यो ह्यकामहतैर्नरैः ॥२०॥
 ब्रह्मार्पणेन क्रियते स धर्मो व्यवधानवान् ।

(अव्यवहितधर्मस्वरूपम् ।)

विभूतिमत्परं ब्रह्म तदेवाव्यवधानतः ॥२१॥
 येन श्रीणयते योगी स साक्षात्कर्म इष्यते ।

(पाञ्चरात्रस्याव्यवहितर्मपगच्छन् ।)

सात्वतं शासनं सर्वं तस्यैतस्यावबोधकम् ॥२२॥
 (सशिरस्कस्य वेदस्य व्यवहितधर्मपरत्वम् ।)
 यस्तु पूर्वस्थिरीभागः परभागार्थतां गतः ।
 अपरस्य स धर्मस्य निष्कामानां निरूपकः ॥२३॥

(पाशुपतस्यैकविभूतिविषयकर्धनपरत्वम् ।)

धर्म एकविभूतिस्थो मया पाशुपते स्मृतः ।
 उग्रवतैर्नरैः शश्वद्ब्रह्मप्रीत्यै स साध्यते ॥२४॥

1. अन्तरङ्गं परं ब्रह्म D.

2. भावनात्रयमिश्रास्तत्पुदर्शनविजृमिताः A B C E F.

(सांख्यस्य परोक्षज्ञानफलकल्पम्)

साक्षात्त्वा व्यवधानात्त्वा यत्तन्मोक्षस्य साधनम् ।
परोक्षं तत्प्रसंख्यानं ज्ञानं सांख्येन चिन्त्यते ॥

(वेदान्तानामपरोक्षज्ञानफलकल्पम्)

अन्तरङ्गशास्त्रमाद्यङ्गभक्तिश्रद्धापुरःसरम् ।
त्रय्यन्तैर्ब्रह्मविज्ञानमपरोक्षं विभाव्यते^२ ॥२६॥

(योगस्यापरोक्षज्ञानाङ्ग्यमादिपरत्वम्)

बहिरङ्गान्तरङ्गाख्ययमाद्यङ्गकलापवान् ।
चित्तवृत्तिनिरोधात्मा योगो योगानुशासने ॥२७॥
शश्वदभ्यासवैराग्यपरेशप्रणिधानतः ।
साक्षात्कारावभासाख्यसिद्धशुद्धापवर्गदः ॥२८॥

(गुणप्रधानभावेन सर्वत्र सर्वोपदेशः)

यथोक्ततत्वविज्ञानं नानाहेतुविधान्वितम् ।
धर्मो बहुविधश्चेति सर्वं सर्वैर्निरूप्यते ॥२९॥

(शास्त्रेषु विविधफलान्तरसाधनान्तरोपदेशस्याभियायकथनम्)

हितप्रवृत्तेलोकानां तनूकाराय पाप्मनाम् ।
रागद्वेषप्रयुक्तानामायुर्वेदोपदेशवत् ॥३०॥

1. शमाद्यं वै A B C E F.
2. परोक्षं तद्विभाव्यते A B C.
3. सर्वैरत्र निरूप्यते A B C E F.
4. प्रवृत्ताम् D.

नानारूपफलावाप्त्यै नानानियमभेदिताः ।
शास्त्रैर्धर्मा विधीयन्ते नानारूपा धियस्तथा ॥३१॥

(अथ लौकिकतुल्यद्वयेन्द्रेष्यः)

तदित्थं संविशेषं ते पुमर्थद्वयमीरितम् ।
अथान्यल्लौकिकैः शास्त्रैः पुमर्थद्वयमीरितम् ॥३२॥
अर्थकामौ

(अर्थकामस्वरूपवर्णनम्)

तयोः कामः स्मृतो वैषयिकेरितः ।
अर्थो गोभूहिरण्यादिप्रेक्षोत्थानफलात्मकः ॥३३॥

(त्रिवर्गस्य मिथः साध्यसाधनभावविवेकः)

अर्थो धर्मस्य कामस्य तथाऽर्थस्यापि साधनम् ।
धर्मो धर्मस्य कामस्य तथाऽर्थस्यापि साधनम् ॥
कामो धर्मस्य कामस्य तथाऽर्थस्यापि साधनम् ।
अर्थः कामश्च सर्वत्र व्यभिचारेण साधनम् ॥
धर्मः सर्वस्य साध्यस्य नियमेनैव साधनम् ।
तदेतत्तितयं प्रोक्तं त्रिवर्ग इति पण्डितैः ॥३४॥

(मोक्षस्य सर्वदा साध्यत्वमेव)

मोक्षश्च साध्य एवेति पुरुषार्थचतुष्टयम् ।

1. भव्यशेषम् A B C F; हव्यशेषम् E.
2. लौकिकं D.
3. इहमर्थद्वयं D व्यतिरिक्तपुस्तकेषु ग्रान्त्या लक्ष्यम्.

(अर्थकामयोः प्रमाणनिरूपणम्)

दण्डनीतिः सवार्ता सा सोपवेदचतुष्टया ॥३७॥
प्रमाणत्वेन निर्दिष्टा पण्डितैरर्थकामयोः ।

(इतिहासादेस्तत्त्वज्ञानसहकारित्वम्)

इतिहासपुराणाख्य उपवेदो हि यः स्मृतः ॥३८॥
सहायभावं शास्त्राणां तत्त्वज्ञाने ब्रजत्यसौ ।
इति ते लेशतः प्रोक्ता पुरुषार्थचतुष्टयी ॥३९॥

(धर्मादीनामन्तरङ्गसाधनानि)

अन्तरङ्गमुच्यास्तु साधनं शृणु नारद ।
निर्व्याजा निरुपस्कारा दया धर्मस्य साधनम् ॥
हेतुरुत्थानमर्थस्य देशकालोपपादितम् ।
हेतुः कामस्य संकल्पो निर्व्याजो निरुपस्कृतः ॥
हेतुस्तु सर्वसंन्यासो मोक्षे ज्ञानपुरस्कृतः ।

(तेषामेव वहिःसाधनानि)

न्यायं धर्मादि धर्मस्य वहिःसाधनमुच्यते ॥४२॥
वहिःसाधनमर्थस्य तत्रावापादिचिन्तनम् ।
कामे पाणिग्रहाद्युक्तं वहिरङ्गं विचक्षणैः ॥४३॥
निष्कामधर्मकृत्यादि वहिर्मोक्षस्य साधनम् ।
विजृम्भितमिदं भूतैः पुरुषार्थचतुष्टयम् ॥४४॥
संकल्पो वैष्णवस्तस्य विजृम्भाहेतुरुच्यते ।

(अध्यायार्थेषसंहारः)

इति ते सकला प्रोक्ता प्रमाणार्थगतिः परा ।
ससाधना सप्रकारा किं भूयः श्रोतुमिच्छसि ॥४५॥

इति श्रीपाद्मरात्रे तन्त्ररहस्ये अहितुच्छ्वसंहितायाम्
प्रमाणार्थनिरूपणं नाम त्रयोदशोऽव्यायः ।

ओम् ।

(आदितः श्लोकाः ७८३)

ओम् ।

अथ जीवस्य संसारहेतुतदुद्धरणप्रकारवर्णनं नाम चतुर्दशोऽध्यायः ।

(तत्रादौ मुक्तिविषयः पुनःप्रश्नः)

श्रीनारदः ।

अज्ञानतिभिरप्लोषिललाटनयनत्विषे ।
नमस्ते त्रिपुराराते नमस्तेऽन्तकविद्विषे ॥ १ ॥
पुरुषार्थाः श्रुताः सर्वे मुख्यगौणविकल्पिताः ।
पुरुषार्थाः श्रुतो मुख्यस्तत्र मुक्त्यभिसंज्ञितः ॥ २ ॥
भगवत्तामयी प्रोक्ता मुक्तिश्च त्रिपुरद्विषा ।
तस्याश्च साधनं साक्षात्तत्त्वज्ञानं द्विधा स्थितम् ॥
साधनं तस्य च प्रोक्तो धर्मो निरभिसंधिकः ।
भूयो विस्तरतः शंस मुक्तिं तां चन्द्रशेखर ॥ ४ ॥
थैतो यस्य च या मुक्तिस्तच्च मे द्वितयं वद ।
नद्यन्यं प्रष्टुमर्हामि त्वामृते सर्ववेदिनम् ॥ ५ ॥

1. विकल्पतः E F.

2. मुक्तिश्च त्रिपुरद्विषे D ; मुक्तिविपुरविद्विषा B C E F.

3. तयोर्यस्य च सा A B C E F.

(जीवस्वरूपसंक्षेपः)

अहिर्बुद्ध्यः ।

अनादिरपरिच्छेदश्चिदानन्दमयः पुमान् ।

भगवन्मय एवायं भगवद्भावितः सदा ॥६॥

(जीवस्य भगवच्छत्तथंश्चालशब्दम्)

या सा शक्तिर्महासत्त्वा विष्णोस्तद्धर्मधर्मिणी ।

तस्याः कोद्यर्दुर्दाशेन शक्ति द्वे कथिते तत्र ॥७॥

भूतिश्वेति क्रिया चेति भाव्यभावकसंज्ञिते ।

भूतिः सा क्रियया ज्वाला मरुतेव प्रेणर्त्यते ॥८॥

नानाभेदवती भूतेर्विभूतिः कथिता पुरा ।

शुद्धयशुद्धिवशाद्वा शुद्धा सा बहुधोदिता ॥९॥

पुंशक्तिः कालमच्यन्या पुमान्सोऽयमुदीरितः ।

(तस्य कालवश्यत्वात्संसाराप्राप्तिः)

कालशक्तिविकारस्थः सोऽयं संसरति ध्रुवम् ॥१०॥

(साधननिष्पत्त्या स्वरूपविर्भावः)

सोऽयं शास्त्रीयमासाद्य मार्गं खेनाभिजायते ।

(तत्र पुनःप्रश्नः)

श्रीनारदः ।

भगवन्देवदेवेश त्रिपुरान्तक शंकर

॥११॥

1. प्रवर्तते A B C E F.

2. इदमारभ्य सार्व-छोकः D पुस्तके आन्या लक्षः

कालशक्तिविकारस्थः कथं संसरति ध्रुवम् ।
कथं वोपायमासाद्य पुमान्खेनाभिजायते ॥१२॥
(भगवत्सातन्त्रस्यार्पणनुयोज्यत्वम्.)

अहिर्बुद्ध्यः ।

सर्वैरननुयोज्यं तत्सातन्त्रं दिव्यमीशितुः ।
अवासविश्वकामोऽपि क्रीडते राजवद्वशी ॥१३॥
(भगवत्संकल्पस्य पञ्चधा विभागः)

संकल्पो नाम यस्तस्य सुदर्शनसमाहृयः ।
सत्यप्यनन्तरूपत्वे पञ्चधा सं विजृम्भते ॥१४॥
स्वष्टिस्थित्यन्तकारेण नियहानुय्रहात्मना ।

(नियहशक्तया जीवस्याकारादितिरोधानम्)
तिरोधानकरी शक्तिः सा नियहसमाहृया ॥१५॥
पुमांसं जीवसंज्ञं सा तिरोभावयति स्वयम् ।
आकारैश्वर्यविज्ञानतिरोभावनकर्मणा ॥१६॥
(तिरोधायकपर्यायशब्दाः)

मायाऽविद्या महामोहो महातामिस्त्रमित्यपि ।
तमो बन्धोऽथ हृदौन्थिरिति पर्यायवाचकाः ॥१७॥
(जीवाणुत्वादि)

आकारस्य तिरीधानादणुत्वं पुंस इष्यते ।
ऐश्वर्यस्य तिरोभावादर्किंचिल्करता स्मृता ॥१८॥

1. खेनोपजायते D.
2. प्रविजृम्भते A B C E F.
3. तिरोभावादणुत्वं A B C E F.

पुंसो विज्ञानसंकोचादज्ञत्वं समुदाहृतम् ।
 तिरोहितः पुमाञ्छक्तया विष्णुसंकल्परूपया ॥१९॥
 अणुः किंचित्करथेति किंचिज्जश्चेति कथ्यते ।

(अणुत्वादेस्तत्वं वन्धत्वं च)

मलत्रयमिदं शोक्तं वन्धत्रयमिदं बुधैः ॥२०॥
 (अविद्यादिभिर्मलविवृद्धिः)

तिरोभावनशक्त्यैवं वैष्णव्या वन्धमेयुपः ।
 अविद्याऽस्मित्वरागाद्या मलं समुपचिन्वते ॥२१॥
 (इष्टात्मित्यप्राप्निग्रहरेच्छा)

क्लिश्यन्तिः क्लेशितः क्लेशैरविद्यादिभिरीदृशैः ।
 नुञ्चः प्रेष्टाजिहासाभ्यामागमाननुसंपतन् ॥२२॥
 इष्टार्थप्राप्तयेऽनिष्टविधाताय च लालसः ।
 कर्मतत्कुरुते कामी शुभाशुभफलोदयम् ॥२३॥
 (कर्मवशाज्ञात्याशुभोगप्राप्तिः)

ततः कर्मविपाकस्थः शुभाशुभविमिश्रितान् ।
 जात्याशुर्नुवन्धान्स प्राप्नोति विधिचोदितः ॥२४॥
 सुखादिवासनास्तास्ताः संचिनोति शनैः शनैः ।
 एषा निग्रहशक्तेस्तु तिरोधानपरंपरा ॥२५॥

1. तिरोभूतः A D E F.
2. क्लेशितक्लेशैः A B C.
3. कर्मतः D.
4. उपबन्धान् A B C.
5. तिरोभावः A B C E F.

(तिरोधाने सहकारिकारणम्)

अंशौ यौ कालशक्तयाख्यौ भूतेः समनुवर्तितौ ।
ताभ्यां पुंसस्तिरोभावं तनुते निग्रहात्मिका ॥२६॥

(सृष्ट्यादीनां संचितकर्ममूलकत्वम्)

बैन्धस्य त्वनया शक्तया तिस्तः स्वष्ट्यादिशक्तयः ।
संचितैः संप्रवर्तन्ते तैस्तैः कर्मभिरूर्जितैः ॥२७॥

(सहेतुकस्य बैन्धस्यानादित्वम्)

बन्धोऽनादिरयं ग्रोक्तो बन्धहेतुश्च नादिमान् ।

(बद्धजीवे भगवत्कृपाविर्मावः)

एवं संस्तुतिचक्रस्थे भ्रान्यमाणे स्वकर्मभिः ॥२८॥
जीवे दुःखाकुले विष्णोः कूँपा काऽप्युपजायते ।

(कृपाया अनुग्रहशक्तिपाकरूपत्वम्)

याह्युक्ता पञ्चमी शक्तिर्विष्णुसंकलपरूपिणी ॥२९॥
अनुग्रहात्मिका शक्तिः सा कृपा वैष्णवी परा ।
शक्तिपाकः स वै विष्णोरागमस्थैर्निंगद्यते ॥३०॥

(कृपाविषयस्य जीवस्य कर्मसाम्यप्राप्तिः)

अनुग्रहात्मना शक्तया सुदर्शनमयात्मना ।
स्त्रीकृतो हि यदा विष्णोः करुणावर्षरूपया ॥३१॥

1. पञ्चतौ A B C E.

2. अजस्य B C.

3. करुणा कापि जायते A B C E F.

4. इदमारम्य सार्वशोकद्वयं A B C E F; पुस्तकेषु न दृश्यते.

समीक्षितस्तदा सोऽयं कर्मणावर्धरूपया ।
 कर्मसाम्यं भजत्येव जीवो विष्णुसमीक्षितः ॥३२॥
 शक्तिपाकः स वै जीवमुच्चारयति संस्कृतेः ।
 कर्मणी च समे तत्र तूष्णीभावमुपागते ॥३३॥

(सदृष्टान्तं कर्मणासुदासितुत्वोपपादनम्)

यथा हि मोषकाः पान्थे परिवर्हमुपेयुषि ।
 निवृत्तमोषणोद्योगाः संमाः सन्त उदासते ॥३४॥
 अनुग्रहात्मिकायास्तु शक्तेः पानक्षणे तथा ।
 उदासाते समीभूय कर्मणी ते शुभाशुभे ॥३५॥

(उल्लङ्घेनोक्तेपायन्तरित्यकः)

तत्पातानन्तरं जन्तुर्युक्तो मोक्षसमीक्षया ।
 प्रवर्तमानवैराग्यो विवेकं भिन्नवेशवान् ॥३६॥
 आगमाननुसंचिन्त्य गुरुनप्युपसद्य च ।
 लङ्घसत्वप्रकारैस्तैः प्रबुद्धो वोधयालनः ॥३७॥
 अंक्षिणवन्नुरुसंवोधं क्षिणवन्क्षेशादिकानपि ।
 विचिन्वन्सर्वतः सारमुपचिन्वन्परां धियम् ॥३८॥

1. शक्तिभावः A B C E F.
2. सदा सन्त उपासते A B C E F.
3. विवेकाभिं A B C.
4. उपचर्यं च A B C E F.
5. लङ्घतत्त्वः D.
6. अंक्षिणवदुरुसंवोधः D.
7. धियं पराम् A B C E F.

तांख्ययोगसमावेशी सत्कर्मनिरतः स्वयम् ।
 उप्रव्रतधरो ज्ञानी वेदान्तज्ञाननिश्चलः ॥३९॥
 संहतैर्विगृहीतैश्च मार्गेरभिः सुनिश्चयैः ।
 क्लेशेन महता स्थानं वैष्णवं प्रतिपद्यते ॥४०॥

(लब्धज्ञानस्य मोक्षप्राप्तिः)

संग्राप्य ज्ञानभूयस्त्वं निर्मलीकृतचेतनः ।
 अनाविलमसंक्लेशं वैष्णवं तद्विशेत्पदम् ॥४१॥

इति श्रीपाद्मरात्रे तन्त्ररहस्ये अहिर्बुद्ध्यसंहितायां
 जीवस्य संसारहेतुतदुद्धरणप्रकारवर्णनं नाम चतुर्दशोऽध्यायः ।

ओम् ।

(आदितः श्लोकाः ८२४)

1. उप्रवृत्तः E.
2. निश्चयः D.

ओम् ।

अथाधिकाग्निरूपणं नाम पञ्चदशोऽव्यायः ।

श्रीः ।

ध्यातो धृतात्मभिश्चक्रमध्यस्थो मधुसूदनः ।
पायादपायात्संसाररूपकूपात्तु नः परः ॥

ओम् ।

(अधिकाग्निविषयः प्रश्नः)

श्रीनारदः ।

देवदेव नमस्तेऽस्तु वृषकेतन शंकर ।
त्वत्प्रसादाच्छुतं दिव्यं रहस्यं ज्ञानमुच्चमम् ॥१॥
प्रश्नशेषं मम त्रौहि यत्पृष्ठोऽसि मया पुरा ।
पुरुषार्था हि ये प्रोक्ताश्चत्वारः सकलाश्रयाः ॥२॥
के हि तानधिकुर्वन्ति तन्मे विस्तरतो वद ।

(तत्प्रतिबचने प्रथमं सात्त्विकरीतिप्रतिपादनम्)

अहिर्बुद्ध्यः ।

ये हि ते मनवो नाम विद्यागम्भीः पुरोदिताः ॥

1. श्लोकोऽव्यं D पुस्तके न इत्यते.

2. ज्ञानमङ्गुतम् E F.

ब्राह्मणाः क्षत्रिया वैश्याः शूद्रा इति विभेदिताः।
 मानवास्तत्प्रसूता ये तथा मानवमानवाः ॥४॥
 मुखबाहूरूपादेभ्यो ब्राह्मणाद्याः समुत्थिताः।
 ब्राह्मणाः क्षत्रिया वैश्याः शूद्रा इत्यपि ते स्मृताः॥
 द्वितये ते यथायोगमधिकुर्वन्ति तानिमान्।

(मनुसन्नतिजानां पाञ्चरात्राधिकारः)

ये पुरा कथिताः पञ्च सिद्धान्ताः सर्वसंमताः ॥
 मनुसन्नतिजास्तत्र सात्वतं त्वधिकुर्वते ।

(तेषां तत्त्विष्टया भगवत्प्राप्तिः)

त्रयोदशविधं कर्म गुणैः सांयमिकैर्युतम् ॥७॥
 कुर्वाणाः पञ्चकालस्थास्ते यान्ति पुरुषोन्तमम् ।

(तेषु त्रैवर्णिकानां चातुराश्रम्यम्)

विहितं चातुराश्रम्यं त्रियाणां तत्र नारद् ॥८॥
 ब्रह्मचारी गृहस्थो वा वनस्थो भिक्षुरित्यपि ।

(तेषां शुश्रूषया शूद्रस्य भगवत्प्राप्तिः)

शूद्रः शुश्रूषया तेषां भगवत्कर्मसाधनात् ॥९॥
 अरागरोषलोभः सज्जनैर्याति हरेः पदम् ।

1. चाविकुर्वते A B C.

2. गुणैः समधिकैर्युतम् B C.

3. त्रियाणां तदनन्तरम् C.

(अन्यतमाश्रमस्थानामीषि तेषां नेकं निद्विः)

सद्गृह्ययाजिनस्ते वै शुद्धाः स्वाध्यायतत्पराः ॥१०॥
 अनन्ययाजिनो विष्णा आस्त्रैगविकारिणः ।
 मातापितुभ्यां तरुणाः प्राग्बुद्धेः साधुपालिताः ॥
 आचार्यनयसंपन्नास्ते शुश्रूषणतत्पराः ।
 सम्यक्सप्तयदार्थज्ञा नियमस्थाः समाहिताः ॥१२॥
 प्रकृतिज्ञानसंपन्नाः प्रमादपरिवर्जिताः ।
 त्वक्कामाः सुधृतयः शुचयः संयतेन्द्रियाः ॥१३॥
 सिद्धा नाम महाभागाः समाप्तज्ञाननिश्चयाः ।
 धिया समाप्तकर्मणश्चरणैरन्विताः शुभैः ॥१४॥
 आसमाप्तेः समाप्तस्थाय चतुर्णामेकमाश्रमम् ।
 पाञ्चकालिकमच्छिद्रं कुर्वाणाः शतवार्षिकम् ॥१५॥
 विवेकजां परां प्राप्य कर्मणोऽन्ते शुभां धियम् ।
 प्रयोत्तमानविज्ञाना निर्धूतप्राङ्गतोद्यमाः ॥१६॥
 सहस्रार्चिपमीशानं लक्ष्मीपतिमनाविलम् ।
 क्षेत्रज्ञं सर्वभूतानां वासुदेवं विशन्ति ते ॥१७॥

1. इदमारभ्यार्थचतुष्टयं D पुस्तके न हृयते.
2. सर्वेषु कोशोऽव्ययमेव पाठः; ‘अथापि, आचार्यनयसंपन्नाः’ इति साधु भवेत्.
3. महाभाग D.
4. धियं शुभाम् B C.

(गार्हस्थ्यस्याश्रमान्तरोपजीव्यत्वम्)

अभिमान्बहुमात्रावानेकः कौटुम्ब आश्रमः ।
 ब्रतादिनिरताः शुद्धास्त्रयोऽन्येऽनश्चयः स्मृताः ॥
 कौटुम्बसुपजीवन्ति ते ब्रयो ह्यूर्ध्वरैतसः ।

(सात्त्विकरीतिनिगमनम्)

गदिता सात्त्विकी रीतिरिति ते लेशतो मुने ॥१९॥

(अथ त्रय्यादिरीतिकथनारम्भः)

एवं विस्तरतो मेऽद्य रीतिमन्यां निशामय ।

(मुखबाहूरूपज्ञानां त्रय्यादिकारः)

ये हि ब्रह्मसुखादिभ्यो वर्णाश्चत्वार उद्धताः ॥२०॥
 ते सम्यगधिकुर्वन्ति त्रय्यादीनां चतुष्टयम् ।

(त्रीयनिष्ठानां फलसिद्धिः ; सांख्यादिनिष्ठानां क्रमात्पञ्चरात्रारोहणञ्च)

त्रयीस्था एव सिध्यन्ति सांख्यादिष्वपि च त्रिषु ॥
 आरोहन्तीच्छया तेऽपि सात्त्वतं शासनं परम् ।

(पाशुपतनिष्ठानां त्रयीधर्माननुष्ठातृत्वम्)

प्राप्ताः पाशुपतं ये हि धर्म ब्राह्मणपूर्वकाः ॥२२॥
 न धर्ममनुतिष्ठन्ति त्रयीस्थं ते पुनर्मुने ।
 पञ्चरात्रं प्रविश्येव नान्यं धर्म वितन्वते ॥२३॥

(सांख्यानां नैकर्म्यम्)

निष्कर्मणः स्मृताः सांख्याः प्रसंख्यानैकतत्पराः।

1. रीतिरेशतस्ते महामुने A.

(योगनिष्ठानां वैदिककर्मनुष्ट्रातृत्वम्)

नित्यनैमित्तिकैर्युक्तो योगी योगाह्नवाञ्छया ॥२४॥
कुर्यादलब्धलाभाय लब्धवृद्धय एव च ।
ब्रह्मिष्ठो वैदिकं कर्म नित्यं नैमित्तिकं तथा ॥२५॥
त्रय्यादिमार्गगा रीतिर्नारदैषा प्रदर्शिता ।

(अथ वर्णश्रिमतद्वर्मणां निरूपणम्)

वर्णश्रिमविभागं मे धर्मैः सह निशामय ॥२६॥
(चत्वारो वर्णाः)

वर्णाश्चत्वार उदिष्टा ब्राह्मणादिक्रमेण ये^१ ।

(आद्यानां त्रयाणामध्ययनं द्विजातित्वं च)

अधीयीरंस्त्वयो वर्णाः पूर्वे भूत्वा द्विजातयः ॥२७॥
(शदस्य द्विजशुश्रूषैकजातित्वं च)

चतुर्थ एकजातिस्तांज्ञुश्रूषेतानहंकृतः ।
(याजनाध्यापनप्रतिग्रहा ब्राह्मणस्यैव)

ब्राह्मणो नाम यो वर्ण आद्यो ब्रह्ममुखोद्भृतः ॥
स त्रीनध्यापयेदेतान्ब्राह्मणादीननुक्रमात् ।
याजयेच्च यथाकामं वृत्यर्थमनसूयया ॥२९॥
त्रिभ्यश्च प्रतिगृहीयादेष वैशेषिको विधिः ।

(शस्त्रवारणादिकं क्षत्रियस्य)

शस्त्राणां धारणं नित्यं क्षत्रजातेर्विशेषणम् ॥३०॥

1. वै A B C E F.

2. त्रीन् E F.

क्षतत्राणं यथाशास्त्रं प्रजानां परिपालनम् ।

(कृष्णादिकं वैश्यस्य)

विशो वैशेषिकी वृत्तिः कृषिगोरक्षवाणिजम् ॥३१॥

(इज्याध्ययनदानं त्रयाणां तुल्यम्)

इज्याध्ययनदानं तु द्विजातीनामिदं समम् ।
नित्यं धर्मार्थमेवैतत्तत्र हिंसादिवर्जनम् ॥३२॥

(शुश्रूषा शूद्रस्य धर्मो वृत्यर्थमेव च)

शुश्रूषैव तु शूद्रस्य धर्मो वृत्यर्थमेव च ।

(ब्राह्मणतदितरशुश्रूषयोः श्रैष्ठकानिष्ठये)

श्रेष्ठा ब्राह्मणशूश्रूषा कनिष्ठे त्वपरे स्मृते ॥३३॥

(चतुर्णा सामान्यधर्माः)

अहिंसा सत्यमक्रोधः स्वदारनिरतिर्दया ।
चतुष्वैतेषु धर्मोऽयं सामान्येन विधीयते ॥३४॥

(ब्राह्मणोत्तमक्षत्रिययोश्चातुराश्रम्यम्)

ब्रह्मणश्चातुराश्रम्यं क्षत्रस्य तु कथंचन ।

(क्षत्रियवैश्ययोराध्यमाश्रमत्रयम्)

त्रयं चाद्यं क्षत्रविशोर्नियतं धर्मलक्षणम् ॥३५॥

1. धर्मार्थ एवैतत् A B C E F.

2. ब्राह्मणे चातुराश्रम्यम् B C E F.

3. त्रय्याश्रम्यम् D ; त्रयं त्वाद्यम् E F.

(त्रिवर्णिकानां प्रागुपनयनात्कामचारः)

आचार्यजन्मनः पूर्वमवतास्ते द्विजातयः ।

(उपनयने द्वितीयं जन्म)

आचार्याजन्म सावित्र्यां द्वितीयं दिव्यमिष्यते ॥

(यज्ञदीक्षायां तृतीयन्)

ते^२ त्रयो यज्ञदीक्षायां जन्म प्राप्य तृतीयकम् ।

(तेयां स्वाव्यायनिश्चानां उद्देश्यस्तद्वा)

ब्राह्मणाः सवनस्थार्याः सवनान्ते यथाक्रमम् ॥
स्वाध्याये वर्तमानास्ते देवाः सर्वेऽपि ते त्रयः ।

(अथश्च्रमद्वर्णः)

इति ते कथिता वर्णा आश्रमानपि मे शृणु ॥

(तत्र प्रथमसुपकुर्वण्ट्रहचारिवर्माः)

आचार्याजन्म संप्राप्य तदन्ते नियतं वैसन् ।
तत्त्वर्मकारी तन्निष्ठस्तद्वक्स्तत्परायणः ॥३९॥
तन्निवेदितसर्वार्थो भिक्षार्थीं तत्कुलाद्वहिः ।
कर्मशेषेण चाचार्यादिच्छन्स्वाध्यायमत्वरः ॥४०॥

1. पूर्वमप्रजाम्बते D.

2. त्रयोऽपि यज्ञदीक्षायम् D.

3. ब्राह्मणाः सवनस्थास्ते सवनान्ते यथायथा D.

4. वसेत् A B C E F.

5. तत्कुलर्मकारी D.

उपासीत वाहिः सन्ध्ये नित्यस्त्राय्यनसूयकः ।
 कुर्वन्निन्द्रियसंरोधं भूतानामनुकम्पकः ॥४१॥
 वहिं समिज्जिरन्धान उभे सन्ध्ये समाहितः ।
 धर्मज्ञसमयस्थं चाप्याचरन्नात्मनो व्रतम् ॥४२॥
 उपकुर्वाणको नाम स्वाध्याये सिध्यति द्विजः ।

(समासब्रह्माचर्यस्येच्छयाऽश्रमान्तरप्राप्तिः)

वेदस्त्रायी व्रतस्त्रायी गुरवे दक्षिणां ददत् ॥४३॥
 प्राप्यानुज्ञां गुरोरिच्छेत् चतुर्णामेकमाश्रमम् ।

(अथ नैषिकब्रह्मचारिधर्माः)

यदीच्छेद्वृह्मचर्यं स ब्रह्मचारी स्वमाश्रमम् ॥४४॥
 आचार्यमेव सेवेत युक्त आदेहपातनात् ।
 जिज्ञासुब्रह्मचारी स लभेत ज्ञानमुक्तमम् ॥४५॥
 अन्यथा पुण्यलोपः स्यादिति वेदानुशासनम् ।

(अथ गृहस्थधर्माः)

अथ चेद्रोचयेत्कर्तुं गार्हस्थ्यं धर्ममुक्तमम् ॥४६॥
 लब्धानुज्ञो गुरोः स्नात्वा संप्राप्य विधिवात्मियम्
 तथा सह चरेद्धर्मं नित्यं स्वाध्यायतत्परः ॥४७॥

1. नित्यं स्यादनसूयकः A B C E F.
2. संकोचम् A B C E F.

श्राव्यकृत्सत्यवादी च नित्यं चैवानिथिप्रियः ।
संकोचिनीं चरन्वृत्तिमनसूयुरलोलुपः ॥४८॥
स्नानकव्रनशाली च पञ्चयज्ञपरायणः ।

(गृहस्थस्यापि पञ्चरत्रद्वन्द्वकर्ता,

पञ्चकालरतो नित्यं दयाक्षानितिधृतिस्थितिः ॥४९॥
अक्रोधसत्यहीनिद्वाशौचास्तेयदमम्भिनः ।
अनायासो ह्यकृपणः शास्रीये मङ्गले रतः ॥५०॥
मनसा कर्मणा वापि यज्ञान्सर्वान्समाचरेत् ।

(निष्कामस्य गृहस्थस्यापि मोक्षप्राप्तिः)

अकामहतया बुद्ध्या त्यक्ताहंकारलोभया ॥५१॥
सत्तर्कव्यवसायाभ्यां लोचनाभ्येत्यसंभवम् ।
श्रौतस्मार्तक्रियानित्यो नित्यनैमित्तिके रतः ॥५२॥
ईदृग्गृहस्थो जिज्ञासुः प्राप्य ज्ञानमनुत्तमम् ।
प्रातवेदान्तविज्ञानो वैष्णवं श्रयते पदम् ॥५३॥

(सकामस्य गृहस्थस्य ब्रह्मलोकप्राप्तिः)

केवलो धर्मनित्योऽसौ ब्रह्मलोके महीयते ।

1. त्वरन्? A B C E F.
2. जपयज्ञरतो नित्यं D.
3. स्थितः B.
4. इत्यमेव सर्वेषु कोशेषु पाठः ; “लोकानामेत्य संपदम्” इति भवेत् .
5. ब्रह्मनित्यः A B C E F.

(अथ वानप्रस्थधर्मः)

गार्हस्थ्यादथवा पूर्वं वानप्रस्थं श्रयेत्पदम् ॥५४॥
 यृहस्थस्तु यदा पश्येद्वलीपलितमात्मनः ।
 अपत्यस्यैव चापत्यं वनं चाथ समाश्रयेत् ॥५५॥
 ग्राम्याहारं परित्यज्य वन्याहारोपयोगवान् ।
 वहिरात्मनि वाऽप्यग्निं जुहूद्यज्ञपरायणः ॥५६॥
 वत्सरे वत्सरे त्रीणि तपांसि विधिवच्चरेत् ।

(वानप्रस्थस्यापि निष्कामकर्मिणो मोक्षप्राप्तिः)

कुर्वन्वनस्थः शास्त्रार्थानकामहतया धिया ॥५७॥
 सेवमानो व्रतस्थश्च तास्ता दीक्षाः समाहितः ।
 वृत्तिसंकोचकृच्छुभ्रस्तत्वजिज्ञासया युतः ॥५८॥
 संग्राप्य तत्वविज्ञानं वैष्णवं श्रयते पदम् ।

(सकामस्य तस्य ब्रह्मलोकप्राप्तिः)

केवलो धर्मनित्यश्च महाप्रस्थानमाच्चरन् ॥५९॥
 वीतशोकभयो वन्यो ब्रह्मलोके महीयते ।

(अथ संन्यासिधर्मः)

काषायवसनं प्राप्य द्वाभ्यामादित एव वीं ॥६०॥

1. पूर्वद्वानप्रस्थम्? B C E F; पूर्णद्वानप्रस्थम् A.

2. चरन् D.

3. विद्यधर्मश्च A.

4. चरेत् A B C.

5. च B C.

द्वयोरेकस्य वा पश्चात्पारित्राज्यं समाचरेत् ।
 प्राजापत्यां निरुप्येष्टि नर्ववेदसदक्षिणाम् ॥६१॥
 लब्धानुज्ञो गुरोर्वार्थ कर्मशान्तो महाव्रती ।
 समारोप्याग्निमानग्नीश्चतुर्थाश्रममावसेत् ॥६२॥
 विमुक्तः सर्वदोपेभ्यो विरक्तो विषयेषु च ।
 उच्चावचां विचिन्वन्श्च गतिमस्यान्तरात्मनः ॥६३॥
 अन्वीक्षमाणः सूक्ष्मं च परमात्मानमात्मना ।
 प्रसंख्यानपरो निल्यं वेदान्तज्ञानतत्परः ॥६४॥
 समाधिस्थश्च सततमुप्रतपरोऽपि वा ।
 वास्यैकं तक्षतो वाहुं चन्दनैकमुक्ततः ॥६५॥
 विद्वेषमनुरागं वा द्वयोरप्यविचिन्तयन् ।
 वायुभूतः खवत्स्वस्थ उर्वीस्थिरमना मुनिः ॥६६॥
 वारिवच्चार्द्वचेतास्तु शुचिर्जलनवत्सदा ।
 गाङ्गो हृद इवाक्षोभ्यः शून्यागारसमाकृतिः ॥
 धियाऽलोचितसर्वार्थो धिया लक्षपरिग्रहः ।
 धिया स्वीकृतसच्छास्त्रो धिया तृतः सुशुद्धया ॥

1. चरन् D.

2. कर्मशान्तः A B C ; कर्मशान्तः E.

3. वसन् A B C E F.

दत्तसर्वाभयो योगी सर्वैर्दत्ताभयस्तथा ।
 स्वाध्यायायोगमासीनो योगात्स्वाध्यायमांमनेत् ॥
 अब्रुवन्केनचिल्किचित्प्राप्ते कालेऽप्यविन्द्रुवन् ।
 समः सर्वेषु भूतेषु मातृवत्पितृवत्सदा ॥७०॥
 आत्मज्योतिरात्मरतिः प्रसीदन्नात्मनि स्वयम् ।
 प्रज्ञप्राप्ताद्मारुढो विमुक्तः सर्वतो जनैः ॥७१॥
 भूमिष्ठानिव शौलस्थः पश्यन्सर्वानवस्थितान् ।
 कैश्चिज्जूक इति प्रोक्तः कैश्चिछीर इतीप्सितः ॥
 कैश्चित्कस्त्वदिति प्रोक्तः कैश्चिद्धोर इतीरितः ।
 उपेक्षाकरुणामैत्रीमुदितालिङ्गितः सदा ॥७३॥
 विवेकबोधसंतोषैर्नित्यं परिजनैर्वृतः ।
 भैक्षाशी तुष्टिसंपूर्णो धर्मरीढृग्गुणैर्युतः ॥७४॥
 (संन्यासिनः परमपुरुषोपासनान्मोक्षप्राप्तिः)
 प्रदीप इव शान्तार्चिः परिव्राङ्गुणास्थितः ।
 देहसंस्कारनाशेन वैष्णवं श्रयते पदम् ॥७५॥

1. सर्वैर्मुक्ताभयः D.
2. आत्मनः D.
3. कैश्चिन्मूढः D.
4. कैश्चिद्धोरः A B C E F.
5. यमैः A B C E F.
6. ध्यानसंमतः D.
7. नाशे सः B E F.

(अन्तर्वार्ता निरन्तर)

इति वर्णाश्रमा ये¹ ते तुल्यवैशेषिकैर्युताः ।
धर्मस्ते लेशतः प्रोक्ताः किंभूयः श्रोतुमिच्छसि ॥

इति श्रीपञ्चरात्रे तन्त्रग्रहस्ये अहिरुच्यनंहिनायाम्

अधिकारित्वं नाम पञ्चदशोऽव्यायः ।

ओम् ।

(आदितः श्लोकाः ९००)

- 1. एते तुल्याः सर्वाश्रमैर्युताः A B C E F.
- 2. धर्मस्ते लेशतः प्रोक्ताः A B C.

ओम् ।

अथ वर्णोत्पत्तिनिरूपणं नाम षोडशोऽध्यायः ।

(तत्रादौ रक्षातदधिकारविषयः प्रश्नः)

श्रीनारदः ।

भगवंस्त्रिदशारित्वं सर्वज्ञं वृषकेतनं ।
प्रमाणार्थः श्रुतोऽस्माभिः सहेतुः सविपर्ययः ॥ १ ॥
सर्वस्यास्य च का रक्षा कश्च रक्षाधिकारवान् ।
सप्रकाराभिदं द्वन्द्वं भगवन्वकुर्महसि ॥ २ ॥

(अथ तत्प्रतिवचनारंभः)

अहिर्बुद्ध्यः ।

सुदर्शनमयी रक्षा देवस्य हरिमेधसः ।
खमृते विष्णुसंकल्पं रक्षाऽन्यत्र विधीयते ॥ ३ ॥

(वस्तुनिष्ठसामर्थ्यस्य सुदर्शनात्मकत्वम्)

या सा दिव्या क्रियाशक्तिर्विष्णुशक्तिर्यंशसंभवा ।

1. तत्र ते B C ; समूते D.

2. यद्यपि सर्वत्रैवसेव पाठः ; अथापि “ न धीयते ” इति पाठः साधीयानिति प्रतीमः ।

सुदर्शनाह्या देवी सर्वकृत्यकरी विभोः ॥४॥
 तन्मयं विद्धि सामर्थ्यं सर्वं सर्वपदार्थजम् ।
 तत्त्वानां तात्त्विकानां च चेतनाचेतनात्मनाम् ॥
 प्रमाणानां विचित्राणां भावाभावयुगस्य च ।
 धर्मस्यार्थस्य कामस्य मुक्तेर्वन्धन्यस्य च ॥६॥
 यद्यत्स्वकार्यसामर्थ्यं तत्तत्सौदर्शनं वैपुः ।

(शब्दात्मव्यूहस्य रक्षासाधनलक्ष्म्)

उक्ता शब्दात्मरूपा ते विष्णुसंकल्पविक्रिया ॥७॥
 यथा देवो जगन्नाथः काले काले जनार्दनः ।
 अवतीर्याथवाऽविश्य भूतानि लघयेद्गुवम् ॥८॥

(मन्त्रग्रामस्यापि रक्षासाधनलक्ष्म्)

नानामन्त्रमयी चान्या यन्त्रकोशविचित्रिता ।
 वेदान्तन्त्रोभयोद्भूता नानाप्रसवदालिनी ॥९॥
 साक्षाद्विष्णोः क्रियाशक्तिः शुद्धसंविन्मयी परा ।

(मन्त्रनयरक्षादां व्राह्मणस्यैवाविकारः)

सर्वतत्त्वार्थपारजः सर्वविद्याविशारदः ॥१०॥

1. हरे: D.

2. परम् D.

3. उक्तशब्दात्मार्थरूपा ते A B C F ; उक्ता शब्दार्थरूपा ते E.

4. लघयेद्गुवम्? A B C E F.

5. तन्त्रमयोद्भूता A B C E F.

अस्कन्ननित्यनैमित्तः शुद्धाभिजनसंमतः ।
 त्रिशुक्लो नित्यिसंदेहः षट्कर्मविधिपारगः ॥११॥
 ब्राह्मणो ब्रह्मयोनिस्थः स्वदारनिरतः शुचिः ।
 अधिकुर्यात्क्रियाशक्तिं विष्णोर्मन्त्रमर्यां पराम् ॥

(ब्राह्मणस्यापि राजानवष्टुव्यस्य रक्षायामसामर्थ्यम्)

ब्राह्मणो नानवष्टुव्यस्तया कार्यमिहार्हति ।
 अवष्टुव्य तु राजानं जगतोऽर्थे तया चरेत् ॥१३॥

(राजप्रशंसा)

राजा हि परमं भूतं सर्वदेवमयो विभुः ।
 क्रियाशक्तेरधिष्ठानं वैष्णव्या भगवन्मयः ॥१४॥
 मूर्धतो हि पुरा देवो राजानमसूजत्प्रभुः ।
 मूर्धाभिषिक्तस्तेनासौ सर्वभूतोपरि स्थितः ॥१५॥
 द्विषुणो ब्राह्मणो राजा वेदशास्त्रेषु गीयते ।

(राजद्विषां दृष्टादृष्टयोः प्रत्यवायः)

यस्तु तं द्वेष्टि संमोहात्स हरिं द्वेष्टि दुर्मतिः ॥१६॥
 यो हरिं द्वेष्टि संमोहात्स लक्ष्मीं द्वेष्टि मानवः ।
 लक्ष्म्या द्वेष्टा तु दुर्मेधाः सर्वधर्मेषु हीयते ॥१७॥
 स ऋषः सर्वलोकेभ्यः संर्वदेवबहिष्कृतः ।
 अप्रतिष्ठे तमस्यन्धे समास्तिष्ठति शाश्वतीः ॥१८॥

1. ब्रह्मणो A B C.

2. धर्मेण D.

3. सर्ववेदं B C E.

(अनो राजाऽवश्यं बहुमन्तव्यः)

ऐहिकामुष्मिकीं लक्ष्मीमनः प्रेप्सुरुदारधीः ।
राजानं बहुमन्येत् सर्वलोकाधिदैवतम् ॥१९॥

(केवलयोत्राहिणराजोर्लक्ष्म्या अस्थिरतम्)

ब्रह्मणे केवले लक्ष्मीर्न वसत्यतिमार्दवात् ।
अत्यौद्यादिभ्यती क्षत्रे केवले नेच्छति स्थितिम् ॥

(संमृष्टयोर्लक्ष्म्योर्लक्ष्म्यः स्थैर्यम्)

ब्रह्मक्षत्रे तु संपृक्ते ह्यमीपोभमयात्मनि ।
निवसत्यतिसंप्रीता श्रीष्मे शीत इव हृदे ॥२१॥

(तत्र हेतुः)

द्वे हि ते विभ्रतो लोकस्थितिं संभूय तेजसी ।
तयोर्हि सकला शक्तिः स्थिता विष्णोः क्रियात्मिका ॥

(अन्यव्यतिरेकाभ्यां तत्र द्व्यानकथनम्)

महत्या हि यथा नद्याः कुसरो न धृतेः क्षमम् ।
एवं लघुर्नरो नैव क्रियाशक्तेधृतौ क्षमः ॥२३॥
पारावारो यथा धीरो महतीं तां प्रतीच्छति ।
ब्रह्मपृक्तं तथा क्षत्रं क्रियाशक्तिं प्रतीच्छति ॥२४॥

1. अनिन्दा D.
2. पूता B C.
3. प्रयच्छति B C E F.
4. ब्रह्मतम् D.

पूर्यमाणं महानदा कुतटाकं विदीर्यते ।

रक्ष्यमाणस्तथाऽप्येको नैव पर्याप्यते तथा ॥२५॥

(राजार्थं प्रयुक्ताया अपि क्रियाशक्तेः सदृष्टान्तं सर्वप्रजोपकारकत्वकथनम्)

यथा समुद्रगामिन्यां महत्यां सरिति ध्रुवम् ।

उपस्नेहेन पूर्यन्ते सरांस्यन्यानि भूयसा ॥२६॥

प्रयुक्तायां क्रियाशक्तौ चक्रे वै चक्रवर्तिनः ।

चक्रस्था हि प्रजाः सर्वाः समेधन्ते तथा श्रिया ॥

(चक्रवर्त्यादीनां क्रियाशक्तावधिकारतारतम्यम्)

चक्रवर्ती नृपः पूर्वा द्वितीयां मण्डलेश्वरः ।

आधिकुर्यात्क्रियाशक्तिं तृतीयां विषयेश्वरः ॥२८॥

महामात्रो द्विजातिर्वा यो बह्वी रक्षति प्रजाः ।

ईमां नैको नरः कुर्यादेकस्मै मानवाय तु ॥२९॥

(क्रियाशक्तिस्वरूपकथनारम्भः)

अधिकारः क्रियायाश्च शक्तेस्ते संप्रदर्शितः ।

रूपमस्या यथावन्मे गदतस्तन्निशामय ॥३०॥

(सामान्यतः शक्तेद्वैविद्यम्)

उन्मेषः परमः शक्तेर्विष्णोः कोट्यांशकोटिर्णः ।

1. समेघन्ते E F.

2. अधिकुर्यादिमां शक्ति D.

3. इमामेको B C E F.

4. रूपावस्थां A B C E F.

5. कोटितः E F.

भाव्यभावकभेदेन स द्विधा व्यवतिष्ठते ॥३१॥
भावको विष्णुसंकल्पः सुदर्शनपंराहृयः ।

(शक्तेः पर्यायशब्दाः)

सैषा देवी क्रियाशक्तिः सामर्थ्यं योग इत्यपि ॥
पारमेष्ठयं महातेजो मायायोग इतीहृष्टौः ।
शब्दौः प्रकारसामर्थ्यः संकल्पः सोऽभिधीयते ॥

(भावकस्य भूत्यशमवर्तकन्वन्)

भाव्यो नाम य उन्मेषः सा भूतिरिति गीयते ।
शुद्धथशुद्धिमर्यी सेति पूर्वमेव निर्दर्शितम् ॥३४॥
ज्वलनस्येव सा ज्वाला संकल्पेन प्रतन्यते ।
एको नारायणो देवस्तस्य भावानुगामिनी ॥३५॥
तस्या देव्याः क्रियाशक्तेः स्थितिं मन्त्रमर्यो शृणु ।

(उद्यन्त्याः क्रियाशक्तेनादात्मकत्वम्)

उद्यन्ती सा क्रियाशक्तिर्भजते नादरूपताम् ॥३६॥

(नादस्य दीर्घघण्टाध्वनिसाम्यम्)

तं नादं परमं विद्धि दीर्घधण्टानदोपमम् ।

(तस्य योगिमात्रप्रलक्षविषयत्वम्)

परमैर्योगिभिः स्वान्ते स साक्षात्क्रियते स्वयम् ॥

1. त्ववतिष्ठते D.
2. समाहृयः A B C.
3. ‘सैषा’ इत्यारम्भ्य ‘शृणु’ इत्यन्तं नास्ति D पुस्तके.
4. इत्थमेव सर्वत्र पाठः.

(कचिदुन्मेषात्तस्य विन्दुरूपत्वम्)

स बुहुदवदभोधौ कचिदुन्मेषमृच्छति ।

अनुद्रुतगतैः सोऽथ योगिभिर्बिन्दुरूच्यते ॥३८॥

(विन्दोर्नामनामिरूपेण द्वैविद्यम्)

नामनामिस्तर्लयेण स विन्दुर्भिद्यते द्विधा ।

(नामः शब्दब्रह्मत्वम्)

तत्र नामोदयं प्राप्य शब्दब्रह्म प्रवर्तते ॥३९॥

(नामिनो भूतिरूपत्वम्)

प्राप्य नाम्युदयं भूतिः पूर्वोद्दिष्टा प्रवर्तते ।

(नामपरिणामविशेषरूपमन्त्रमार्गपञ्चनाय वर्णोत्पत्तिकथनारम्भः)

नामोदयमिदानीं मे मैन्त्राध्वानं मुने शृणु ॥४०॥

सा हि विन्दुमयी शक्तिः स्वेच्छया नामतां गता ।

अवर्णोऽप्येकधा पूर्वमनुत्तरमयात्मना ॥४१॥

(विन्दोद्वैविद्यम्)

स्वरव्यञ्जनभेदेन स द्विधा व्यवतिष्ठते ।

विन्दुशक्तेरमुष्यास्तु भूयोऽपि शृणु विस्तरम् ॥

उदेत्येषा विस्तृष्टाख्या शब्दसर्गमयी परा ।

एकानेकविचित्रार्थी नानावर्णविकारिणी ॥४२॥

1. सोऽयम् B C.

2. मञ्चाध्यानम् D.

3. मलात्मना D ; मथात्मना E F.

4. विचित्रस्था A B C E F.

साक्षात्सोमस्वरूपा सा लक्ष्म्याः शब्दमयी तनुः ।
स्वरव्यञ्जनरूपेण सा विवर्तं प्रपद्यते ॥४४॥

(अकारात्मना तस्य समुन्मेषः)

अ इत्यादिसमुन्मेषः सोऽनुत्तर उद्दीर्यते ।

(अकारस्य सर्ववाम्बूपत्वम्)

सर्वा वाग्यमेवैकस्तत्तदाकारभेदवान् ॥४५॥

(विन्दोरिकारोकारात्मना समुन्मेषः)

स इच्छिरिति व्यक्त उन्मिषन्नुरिति स्मृतः ।

(यथोऽकर्वणत्रयस्य सर्वम्बगविभावकन्वन्)

एत एव त्रयो वर्णाः सर्वस्वरविभावनाः ॥४६॥

(तेषां दीर्घतापत्तिः)

अनुत्तरः स आनन्द आभावं प्रतिपद्यते ।

इरिच्छया सं ईशान ईभावं प्रतिपद्यते ॥४७॥

उन्मिषन्नुनरूप ऊभावं प्रतिपद्यते ।

(एचामुत्पत्तिः)

अनुत्तरेच्छासंधानादेकारो नाम जायते ॥४८॥

अनुत्तराञ्ज्वन्मूय ऐभावं प्रतिपद्यते ।

दिव्यादनुत्तरोन्मेषादोकारो नाम जायते ॥४९॥

1. अ इत्यसायमुन्मेषः A B C E F.

2. द्विरीशाना A B C E F.

3. उन्मिषन्नुनरूपेण D.

अनुत्तराङ्गवन्भूय औभावं प्रतिपद्यते ।

(तेषां संध्यक्षरत्वम्)

संध्यात्मान इमे कूटाश्वत्वारः समुदाहृताः ॥५०॥

(तेषामवयवार्थाविष्करणम्)

अनुत्तरेच्छायोगेन ह्येधमानः स ए स्मृतः ।

भूयोऽनुत्तरसंयोगादै चाप्यैश्वर्यवान्स्मृतः ॥५१॥

दिव्यादनुत्तरोन्मेषादोतः सर्वत्र औ स्मृतः ।

अनुत्तरात्स संभूय और्जित्यादौगतिं गतः ॥५२॥

(ऋलघ्वणोत्पत्तिः)

एकत्रिभागयो ऋद्धथा अरयो ऋ स्मृतो बुधैः ।

अलयोश्च तथा लूत्वमाकारः स्यादनुत्तरः ॥५३॥

भूयोऽप्यनुत्तरोद्योगात्मुवमानस्तथा स्मृतः ।

एवं चतुर्दशोद्योगान्नानाकारविभाविनी ॥५४॥

नन्दीव कुण्डलीशक्तिराद्यां विष्णोर्विजृम्भते ।

अस्य रूपद्वयं सूक्ष्मं स्वष्टिसंहारकारणम् ॥५५॥

1. अनुत्तरोन्मेषात् D.

2. चो D.

3. अनुमितोऽप्यं पाठः ; कोशेषु तु 'कल्पस' इत्येव दृश्यते.

4. चतुर्दशोद्योगा नानां E F.

5. नन्दी A B C F.

6. स्या A B C E.

अनास्थ्येया महासत्ता क्रियाशक्तिः क्रमेण सा ।
शब्दात्मना विवृत्स्वर्णन्ती सा पुरा याति सृष्टिताम् ॥
सृष्टिः सर्गे विसर्गश्च विसर्जनमितीदृशैः ।

(नाभौ कुण्डल्याः पश्यन्तीत्वन्)

मूलाधारात्समुद्घन्ती सा शान्ता सा निरञ्जना ॥
अङ्गक्षयन्ती साऽङ्गनैस्तैस्तैः संस्कारैः समनुक्तरम् ।
ईष्टिदृश्यात्मतां प्राप्य शब्दार्थत्वविवर्तनी ॥५८॥
पश्यन्ती नाम नाभौ सा योगदृश्योदयं गता ।
शक्तिः सा वैष्णवी सत्ता मन्त्रमाता समञ्जना ॥५९॥
अधिकारक्षयं यान्ति योगिनस्तां गता धिया ।

(तस्या हृदजे विस्तारः)

विजृम्भणोन्मुखी लक्ष्मीः पश्यन्ती सा क्रियामयी ॥
भीवं संस्कृत्य संस्कारैः समर्थस्यां विवर्तनाम् ।
भूङ्गीव निनदन्ती सा हृदजे याति विस्तृतिम् ॥
वाच्यवाचकभावेन लोलीभूता क्रियामयी ।
तदा संस्कृतयः सर्वाः स्मृतीः पुण्यान्ति वाच्यगाः ॥

1. अनास्थ्या या D.
2. विवर्खन्ती D ; विवृत्स्वर्णन्ती B E F.
3. इष्टू० B C D.
4. उन्मुखा D.
5. एवम् B C E F.
6. स्वर्मर्थस्यविवर्तनम् A B C E F.
7. हृदये A B C E F.

(तस्याः कण्ठदेशे विसर्गात्मना परिणामः)

एवंविधा क्रियाशक्तिस्तत्त्वाच्यविवक्षया ।
 शब्दरूपं समास्थाय कूटस्थं व्यक्तिवर्जितम् ॥
 स्ता यात्यनुत्तरं स्पृष्टा कण्ठं शक्तिर्विसर्गिणी ।
 पुनः साऽनुत्तरे स्थित्वा चतुर्दशविभाविनी ॥६४॥
 अनुत्तरोत्तरा याति कण्ठे हेति विजृम्भणम् ।
 ततः सादिमयी भूत्वा कान्ता व्यञ्जनशालिनी ॥
 अनुत्तरमयी भूयो बिन्दौ संप्रतितिष्ठति ।
 बिन्दुः संहार इत्युक्तो विसर्गः स्वष्टिरुच्यते ॥६६॥
 इमौ द्वौ स्वष्टिसंहारौ लेशतस्ते निर्दर्शितौ ।
 मत्तः शृणु मुने भूयः स्वराणां विविधां ततिम् ॥

(स्वराणामवान्तरभेदनिरूपणारम्भः)

यदादित्रितयं पूर्वं स्वरकूटस्थमीरितम् ।
 अष्टादशविधं तत्तु प्रत्येकं योगिनां मतम् ॥६८॥
 स्वरव्यञ्जनकूटौ यौ ऋलृ इत्युदितौ पुरा ।
 आयोऽष्टादशधाऽन्यस्तु तयोर्द्वादशभेदवान् ॥६९॥
 इति स्वराणां पञ्चानामशीतिश्चतुरुत्तरा ।
 स्वरकूटास्तु चत्वारो ये तेषामीदृशी भिदा ॥७०॥

1. शब्दं स्वरूपमास्थाय D.

2. सा यात्यनुत्तरस्पृष्टा ? B C E F.

3. ‘पुनः’ इत्यादि ‘संप्रतितिष्ठति’ इत्यन्तं D पुस्तके न दृश्यते ।

4. सर्वत्रायभेदपाठः ; अथापि ‘कान्तव्यञ्जनशालिनी’ इति युक्तः प्रतिभावति.

5. इदमर्घद्वयं A B C E F पुस्तकेषु न दृश्यते.

शतानि त्रीण्यथैकागा विंशतिश्चतुरुक्तरा ।
 एवं पञ्चसहस्राणि शतान्यष्टाव॑नुपृभाम् ॥७१॥
 ऐकारः कथितः सम्बद्ध शिक्षात्त्वविशारदैः ।
 ओकारश्च तथौकार इयज्ज्ञेदौ प्रकीर्तिनौ ॥७२॥
 रस्यौ गौरौ यमित्येव संख्या संभूय संधिगा ।
 योगिनस्तां प्रपञ्चन्ति मन्यन्ते मनसा नराः ॥
 संभूय स्वरसंख्या तु स्तवधौ गौरो यमित्यसौ ।
 द्विस्तावन्तः स्वरा ज्ञेयाः मृष्टिसंहारभेदिताः ॥
 सर्गयुक्ता विन्दुयुक्ताः केवला इति ये त्रिधा ।
 देहोऽर्थः सङ्ग इत्येव ते संभूय चतुर्दश ॥७४॥
 सृष्टिः सोमः समाख्याता विन्दुः सूर्य उदीर्यते ।

(स्वराणां सूर्यचन्द्रकिरणान्कतः)

पूर्वे सप्त स्वराः सूर्यकिरणाः परिकीर्तिताः ॥७५॥
 सोमस्य किरणा ज्ञेया आकाराद्य उत्तरे ।

(तयोरहोरात्रप्रवर्तकत्वम्)

अहर्नयति सूर्यस्तु स्वरैः पिङ्गलया चरन् ॥७६॥

1. अनुष्टुप्ः D ; अत्र ग्रन्थलोपः संभाव्यते.
2. ‘रस्यौ गौरौ यमित्येव संख्यो संभूय संधिगाः’ ? D.
3. मर्सत्वे मानसाः A B C.
4. स्वामसंख्या तु A B C D.
5. तत्त्वे गौरो E ; तत्त्वे B C F.

रात्रिं सृजति सोमस्तु स्वरैः स्वैरिडया चरन् ।

(परशक्ते: सुषुप्तासंचारित्वम्)

स्वराणां या परा विष्णोः कूटस्था शक्तिरुज्ज्वला ॥

सुषुप्तया संचरते शब्दब्रह्मा वितन्वती ।

इति ते लेशातः प्रोक्ता स्वराणां गतिरुत्तमा ॥७९॥

(व्यञ्जनसृष्टिकथनारम्भः)

अथ व्यञ्जनसृष्टिं ते कथयामि मुने शृणु ।

(विसर्गस्य वासुदेवमूर्तित्वम्)

अनुक्तरोक्तरा स्वष्टिर्या सा हेति पुरोदिता ॥८०॥

आदिव्यूहस्य देवस्य वासुदेवस्य सा तनुः ।

अच्युतो विन्दुयुक्तोऽसौ रुन्धन्नाधारमादिमम् ॥८१॥

साऽग्ने दीपयते नादं योगारम्भे तु योगिनाम् ।

अच्युतः स्वष्टियुक्तोऽसावूर्ध्वसृष्टिं करोति च ॥८२॥

अच्युतः सृष्टियुक्तस्तु वाहिःसृष्टिं करोत्ययम् ।

(तस्माद्गृष्मणामुत्पतिस्तेषां चातुराल्प्यं च)

हात् सात् षात् शात्ततः शश्वच्छक्त्यूष्माण उदीरिताः ॥

1. पुरोदिता B C E F.

2. सादिमम् D.

3. “हात् सात् षात् शात् ततस्तद्वच्छक्त्यूष्माण ईरिताः” इति सर्वत्र.

चातुरात्म्यमिदं प्रोक्तं चतुर्ब्रह्मोति शब्दितम् ।

(क्षकारसहितानां तेषां ब्रह्मशब्दवाच्यन्वम्)

क्षेण कूटेन संयोगात्यच्च ब्रह्मोति शब्दितम् ॥८४॥

क्षस्तु सत्यस्य वीजं तु प्रोक्तः सात्त्वतशासने ।

^१कष्कूटमुशन्त्यन्ये नित्यं नत्यनिरूपकम् ॥८५॥

(अन्तःस्थनः मुकुर्लिङ्गं मंजात्यं च)

शाद्रस्तस्मात्तु उद्दिष्टो लाद्रो राद्यः प्रजायने ।

धारणा नाम विज्ञेया याद्या विश्वस्य धारणात् ॥८६॥

अन्तस्था इति च प्रोक्ता अन्तस्थपुरुषेशयाः ।

अवस्था इति च प्रोक्ता ‘ईशावतरणक्रमे’ ॥८७॥

(मकारोत्पत्तिः)

यकारादीशदाकिस्थान्मकारो नाम जायते ।

अनुत्तरोत्तरो विन्दुर्म इति प्रतिशब्द्यते ॥८८॥

(तस्य सर्वचेतनसमिरूपत्वं जीववाचित्वं च)

चेतनानां तु सर्वेषां समष्टिः सा निगद्यते ।

1. कक्ष^० D ; तक्ष^० A ; तं क्ष इत्यन्येषु.

2. सारणा D.

3. साद्यविश्वास^० A B ; पाद्या विश्वस्य D ; साद्या विश्वस्य C.

4. ईशाय D.

5. युक्ति D.

अस्मद्थोऽयमुद्दिष्टः सोऽयमुत्तमपूरुषः ॥८९॥

(भक्तारोत्पत्तिस्तस्य च प्रकृतिवाचित्वम्)

सूक्ष्मेक्षयाऽनुवृद्धौ सा प्रकृत्या भोग्यरूपया ।
भ इत्येव मकारात्सा पुनः स्थूला विविच्यते ॥

(वादिटान्तवयोदशवणोत्पत्तिः)

भोगोपकरणाकारा बहिरन्तर्व्यवस्थया ।
त्रयोदशात्मना व्यक्ता वाँद्या टान्ता महामुने ॥

(वादित्रयस्य महदहंकारमनोवाचित्वम्)

बुद्धिश्चाहंकृतिश्चैव मनश्चेति मनीषिभिः ।
बादित्रितयमुद्दिष्ट

(तर्वागस्य ज्ञानेन्द्रियवाचित्वम्)

नादि तान्तं तु धीन्द्रियम् ॥९०॥

(टर्वागस्य कर्मेन्द्रियवाचकत्वम्)

णादि तान्तं तु कर्माख्यम्

1. अस्मदर्थ इत्यादिः सार्थकोः D पुस्तके न दृश्यते.
2. भोगः A B C D.
3. पाद्या D.
4. पादि D.

(अथ चतुर्भूतिन्द्रियस्तद्वाच्चित्तम्)

अथ भोग्योऽद्वा द्विधा ।

आदि चान्तं तु तन्मात्रपञ्चकं प्रविजृम्भते ॥९३॥

(कवर्णात्पतिस्तम्य महाभृतवाच्चित्तम् ,

आदिः पञ्चमहाभूता कान्ताऽन्या वर्णसंततिः ।

यस्माद्वस्योऽद्वा वर्णात्त्वसुपृथा तु तत्समरेत् ॥

(लक्षणगोत्पतिः)

लस्यैव कारणान्यत्वे लकारो नाम जायते ।

(व्यञ्जनानां वैविद्यम्)

चतुर्भिंशदिति प्रोक्ता वर्णस्ते व्यञ्जनात्मकाः ॥

एवमेकैकदो योगाङ्गेदाः स्थुर्वहवः स्वरैः ।

चतुःपञ्चाशादुद्दिष्टाः ककारास्तत्र वै मुने ॥९६॥

किकाराश्च कुकाराश्च कुकाराश्च तथाविधाः ।

कुकारास्तत्र पद्भिंशत्केकारा रसधीर्मुने ॥९७॥

तथाविधाश्च कोकारा योगिभिः संख्यया स्मृताः ।

स्तब्धस्वार्थो यमित्येवं कैकारो योगिभिः स्मृतः ॥

कौकाराश्च तथासंख्याः सप्त संहत्य ते पुनः ।

देहोऽर्थः सङ्ग इत्येवं संख्याताः परमर्पिभिः ॥९९॥

1. तत्त्वसृष्ट्यादि B C D E F.

2. कैकारा योगिभिः स्मृताः D.

वेगव्यञ्जनसंख्यैव देहोऽर्थः साङ्गभेदिताः ।
 नीतिमत्प्रतिभा हेति संख्यया जायते मुने ॥१००॥
 स्वरव्यञ्जनसंयोगादियं संख्या समीरिता ।
 एकद्वित्यादिसंयोगैर्व्यञ्जनानां क्रमात्क्रमात् ॥
 केवलानां सस्वराणां ततः संख्याविधिः स्मृतः ।

(वर्णमातृकाया भगवच्छक्तिप्रोतत्वम्)

पदवाक्यप्रैमाणादिनानाकोरकशालिनी ॥१०२॥
 वर्णस्तम्बा ज्ञानमूला शब्दशक्तिर्हि वैष्णवी ।
 विष्णुना देवदेवेन तेन शक्तिमता स्वयम् ।
 स्थूलसूक्ष्मपरत्वेन प्रोतेयं वर्णसंततिः ॥१०३॥

(भगवदाज्ञया रुद्रांशस्यापि वर्णमातृकाधिष्ठातृत्वम्).

तदाज्ञयाऽस्मदंशैश्च रुद्रैर्नानाविधौरियम् ।
 मन्त्रयोनिरियं देवी मातृकाऽधिष्ठिता सदा ॥१०४॥

इति श्रीपात्रात्रे तन्त्ररहस्ये अहिर्बुद्ध्यसंहितायां

वर्णोत्त्वतिनिरूपणं नाम षोडशोऽध्यायः ।

ओम् ।

(आदितः श्लोकाः १००४)

1. योग B C.
2. देहोत्त्वाः सङ्ग B C.
3. नीतिभागेति A B C E F.
4. प्रबन्धादि D E F.
5. ज्ञानमूलम् A B C E F.

ओम् ।

अथ वर्णसंज्ञानिरूपणं नाम भृदशोऽव्यायः ।

[ध्यायिनां सुखदं नित्यं ज्वालाजटिलकुन्नलम् ।
सुदर्शनारूपं तदिव्यं महः किमपि धीमहि ॥]¹

(तत्र वर्णमातृकाशिष्ठातृरूपग्रन्थः)

श्रीनारदः ।

नमस्ते शर्वं सर्वज्ञं सर्वासुरनिवर्हणं ।
स्थूलसूक्ष्मपरैर्भावैर्यथा वर्णा अधिष्ठिताः ॥ १ ॥
विष्णुना देवदेवेन रुद्रैश्च भवदंशजैः ।
तथा तं मे परं भावं वकुर्महसि शंकर ॥ २ ॥

(तत्प्रतिवचनप्रतिज्ञा)

अहिर्बुद्ध्यः ।

विष्णुशक्तिमया वर्णा विष्णुसंकल्पजूम्भिताः ।
अधिष्ठिता यथा भावैस्तथा तन्मे निशामय ॥ ३ ॥

1. श्लोकोऽयं D पुस्तके न हृते.

2. भावैस्तन्मे निशदतः शुणु A B C E F.

(वर्णाधिष्ठातृवैष्णवरूपाणि)

प्रथमश्चाप्रमेयश्च व्यापकोऽकार उच्यते ।
 आनन्द आदिदेवश्च गोपनश्चाः स्मृतो बुधैः ॥४॥
 इष्ट इच्छश्च रामश्च इकारः परिपृथ्यते ।
 विष्णुश्च पञ्चविन्दुश्च माया चेकार उच्यते ॥५॥
 उकार उदयश्चापि ह्युहामो भुवनाहृयः ।
 प्रज्ञाधारश्च लोकेश ऊर्ज ऊकार उच्यते ॥६॥
 ऋकार ऋतधामा च सत्यश्चाङ्कुश एव च ।
 ज्वाला प्रैसरणश्चैव ऋकारो विष्टराहृयः ॥७॥
 लुकारस्तारकः प्रोक्तो लिङ्गात्मा भगवानिति ।
 लुकारो दीर्घघोणश्च देवदत्तस्तथा विराट् ॥८॥
 एकारस्तु जगद्योनिस्त्यश्चो विग्रह एव च ।
 ऐकारश्च तथैश्वर्यं योगी हौरावणस्तथा ॥९॥
 ओदनश्चोतदेवश्च विक्रम्योकार उच्यते ।
 और्वो भूधरसंज्ञश्चाप्यौः स्मृतो हौषधात्मकः ॥१०॥
 त्रैलोक्यैश्वर्यदो व्यापी व्योमेशोकार एव च ।
 अंकारः स्तृष्टिकृत्प्रोक्तो विसर्गः परमेश्वरः ॥११॥

1. अप्रमेयः प्रथमश्च D.

2. परिकीर्त्यते D E F.

3. प्रसां D.

4. ऐश्वर्यं योगवाता च ऐसत्त्वे रावणः स्मृतः A B C E F.

5. ओकार ओतदेहश्च ओदनश्चाय विक्रमी A B C E F.

6. और्वोंश्च भूधराख्यश्च औस्मृतो हौषधात्मकः A B C E F.

ककारः कमलश्चैव करालः प्रकृतिः परा ।
 खकारः खर्वदेहश्च वेदात्मा विश्वभावनः ॥१२॥
 गकारस्तु गदध्वंसी गोविन्दश्च गदाधरः ।
 घकारस्त्वथ घर्माशुस्तेजस्सी दीप्तिमांस्तथा ॥१३॥
 डकार एकदंप्राख्यो भूतात्मा भूतभावनः ।
 चन्द्रांशुश्चलश्चक्री चकारः परिकीर्तिः ॥१४॥
 छन्दःपैतिः छलध्वंसी छकारः छन्द् एव च ।
 अजितो जन्महन्ता च जकारः शाश्वतः स्मृतः ॥
 झकारो झपसंज्ञस्तु सामगः सामपाठकः ।
 अकार उत्तमाख्यश्च ईश्वरस्त्वधारकः ॥१६॥
 विश्वाप्यायकरश्चन्द्री ट आह्लाद उदीरितः ।
 धाराधरो नैमिसंज्ञष्ठकारः कौस्तुभो मतः ॥१७॥
 मौसलो दण्डधारश्च डकारोऽखण्डविक्रमः ।
 ढकारो विश्वरूपश्च हृष्टकर्मा प्रनर्दनः ॥१८॥
 णकारोऽभयदः शास्ता वैकुण्ठः परिकीर्तिः ।
 तकारस्ताललक्ष्मा च वैराजः स्वग्धरस्तथा ॥१९॥

1. वाहनः A.
2. प्रतिच्छलः A. B. C.
3. निमिसंज्ञः D.
4. कौस्तुभस्तथा D.
5. वृषकर्मा D.

धन्वी भुवनपालश्च थकारः सर्वधारकः ।
 दत्तावकाशो दमनो दैकारः शान्तिदः स्मृतः ॥
 धकारः शाङ्ग्न्धूग्धामा माधवश्च प्रकीर्तिः ।
 नरो नारायणः पन्था नकारः समुदाहृतः ॥२१॥
 पकारः पद्मनाभश्च पवित्रः पश्चिमाननः ।
 फकारः फुल्लनयनो लाङ्गली श्वेतसंज्ञितः ॥२२॥
 बकारो वामनो हस्वः पूर्णाङ्गः स च कथ्यते ।
 भल्लातको भकारश्च ज्ञेयः सिद्धिप्रदो ध्रुवः ॥२३॥
 मकारो मर्दनः कालः प्रधानः परिपृथ्यते ।
 चतुर्गतिर्यकारश्च सुसूक्ष्मः शङ्ख उच्यते ॥२४॥
 अशेषभुवनाधारो रोऽनलः कालपावकः ।
 लकारो विबुधाख्यश्च धेरेशः पुरुषेश्वरः ॥२५॥
 वराहश्चामृताधारो वकारो वरुणः स्मृतः ।
 शकारः शंकरः शान्तः पुण्डरीकः प्रकीर्तिः ॥२६॥
 नूसिहश्चाग्निरूपश्च षकारो भास्करस्तथा ।
 सकारस्त्वमृतस्तृतिः सोमश्च परिकीर्तिः ॥२७॥

1. सर्वरोधकः D.
2. दत्तात्रेय इति स्मृतः D.
3. धूपघर्ता D.
4. संज्ञकः D.
5. परेशः D.
6. शोकोऽयं न दृश्यते D पुस्तके.

सूर्यो हकारः प्राणस्तु परमात्मा प्रकीर्तिः ।
 अनन्तेशः क्षकारस्तु वर्गान्तो गरुडः स्मृतः ॥
 'विन्दुः संहार इत्युक्तो विसर्गः स्वप्तिरुच्यते ।
 विष्णुशक्तिमया एते स्थूलसूक्ष्मपरात्मकाः ॥२९॥
 अप्रमेयादयो भावाः शतं सार्थमुर्दारिताः ।

(वर्णाधिग्रन्थानुग्रहपाणि)

वर्णस्तेऽधिष्ठिता यैस्तर्त्तमदंशौ रुद्रसंज्ञितैः ॥३०॥
 तात्त्विवोध महाभागानक्षरस्थानमहामुने ।
 श्रीकण्ठानन्दसूक्ष्मेशाखिमूर्तिरमरेश्वरः ॥३१॥
 अङ्गीशो भारभूतिश्च तिथिः स्थाणुर्भवाहृयः ।
 चण्डीशो भौतिकः सद्योजातश्चानुग्रहेश्वरः ॥३२॥
 अकूरश्च महासेनः स्युरेताः स्वरमूर्तयः ।
 ततः क्रोधीशचण्डीशपञ्चान्तकशिवोत्तमाः ॥३३॥
 तथैकरुद्रः कूर्मेनत्राहृचतुराननाः ।
 अजेशः शर्वसोमेशौ लाङ्गली दारिकस्तथा ॥३४॥

1. 'हः प्राणः परमात्मा च दिव्यः सूर्य इत्तरितः' A B C; हकारः परमात्मा च दिव्यः सूर्य उद्दरितः E F.
2. इदमर्थं न दृश्यते D पुत्तके.
3. श्रीकण्ठानन्दसूक्ष्माश D.
4. स्वाणुर्भवाहृयः D.
5. जटीशो D E F.
6. अशाहृष्टं B C.
7. महासौम्यः D.

अर्धनारीश्वरश्चोभाकान्तश्चाषाढपिंडनौ ।
 अत्रिमीनश्च मेषश्च लोहितश्च शिखी तथा ॥३५॥
 चलगण्डद्विगण्डौ च समहाकालवालिनौ ।
 भुजङ्गेशः पिनाकी च खड्डीशश्च बकस्तथा ॥३६॥
 श्वेतो भृगुर्वकुलीशः संवर्तक इतीरितः ।
 रुद्रमूर्तय उद्दिष्टा मंदीया वर्णपालिकाः ॥३७॥

(वर्णचक्रपद्मनिरूपणम्)

तथा वर्णमयं चक्रं पद्मं चापि निबोध मे ।
 प्रणवोऽक्षः समुद्दिष्टः शक्तिर्नाभिरुदीरिता ॥३८॥
 अकचाः टतपाश्चैव सवर्णा अरपञ्चतिः ।
 यादयो नेमिरुद्दिष्टा गरुडः प्रधिरुच्यते ॥३९॥
 प्रणवः कर्णिका प्रोक्ता शक्तिः केसरपञ्चतिः ।
 स्वरद्विरष्टकं वृंगा अन्तस्था ऊष्मभिः सह ॥४०॥
 पत्राष्टकमिदं प्रोक्तं गरुडो दीसिरुच्यते ।
 इति चक्राब्जमध्यस्था मातृकावर्णमालिनी ॥४१॥
 मन्त्रयोनिर्महादेवी वैष्णवी षड्गुणात्मिका ।

1. द्विरण्डौ D E F.
2. 'श्वेतो भृगुश्च लकुलीशः संवर्तक इतीरितः' D.
3. मंदीया इत्यादिकं समुद्दिष्ट इत्यन्तं नास्ति B C.
4. च विनिबोध A.
5. वर्णा D.
6. महाशक्तिः A D.

(वर्णमानुकान्मकवैष्णवशक्तिस्वरूपवर्णनम्)

आदिवर्णप्रकृतसाङ्गा वैर्णभरणभूषिता ॥४२॥
 पद्मगर्भप्रतीकाशा शङ्खपङ्कजधारिणी ।
 प्रणवेनाथ शक्तया च श्रिया संकृतदेहेका ॥४३॥
 स्वरसंपूर्णवदना कचकृतकरदया ।
 टत्कृतपदद्वन्द्वा पादिकृतोद्गा शुभा ॥४४॥
 यरप्राणोपमका देवी लकारवग्हारिणी ।
 वैकारकाश्चीमुभगा शपकुपडलधारिणी ॥४५॥
 सहृत्का हान्तरात्मा च क्षप्रभा वर्णमालिनी ।
 पाशाङ्कशकराया च वाणी ध्येया विपश्चिता ॥४६॥

(प्रथमं वैष्णवशक्तयाराधनम्)

वक्ष्यमाणेन मन्त्रेण पुरैवाराधयेद्विरम् ।

(ततो मन्त्रेऽदारः)

लैब्धानुजस्ततो देव्या गुरुपङ्क्षं समर्च्य च ॥४७॥
 गणेशमभिपूज्याथ मन्त्रानिष्टान्समुद्धरेत् ।

(वैष्णवस्तैरेव वैष्णवमन्त्रोद्घरणम्)

अप्रमेयादिभिर्भावैष्णवानुद्धरेत्सुधीः ॥४८॥

1. वर्णभरण० इति सर्वत्र.
2. देहया B C.
3. 'वकारकटिसूक्ता तु शब्दौ वै कुण्ठं भवेत्' B C.
4. सक्षमाऽनुजां ततो D.

(रौद्रमन्त्राणां रौद्ररूपैरुद्धरणं शक्तिमन्त्राणां शक्तिरूपैः)

रौद्रान्रुद्रैस्ततः शक्तान्भारत्यशैः समुद्धरेत् ।
यद्यपि व्यापका मन्त्रा नित्यं सिद्धा महामुने ॥
स्युः शक्तिशालिनो मन्त्रा एवं सृष्टिविचिन्तनात् ।

(उक्तक्रमोल्लङ्घने प्रत्यवायः)

उज्जित्वोक्तक्रमं यो हि मन्दात्मा मन्त्रमुद्धरेत् ॥
भवन्ति शापदा मन्त्रास्तस्य शास्त्रातिवर्तिनः ।

(अनुलङ्घनेऽभ्युदयः)

अनुज्जित्वा क्रमं सर्वं यः सुधीर्मन्त्रमुद्धरेत् ।
तस्याध्ययनमात्रेण मन्त्रः सिद्धिं प्रयच्छति ॥५१॥

इति श्रीपाञ्चरात्रे तन्त्ररहस्ये अहिर्बुद्ध्यसंहितायां

वर्णसंज्ञानिरूपणं नाम सप्तदशोऽध्यायः ।

ओम् ।

(आदितः श्लोकाः १०५५)

ओम् ।

अथ मन्त्रोद्धारो नामाद्यादशोः

।

ध्यातं सकुञ्जवानेककोट्यघोरं हरत
सुदर्दीनस्य तदिव्यं भर्गो देवस्य ॥

(त्रादौ शक्तिनन्देहारः)

अहिर्बुद्ध्यः ।

शक्ति समुद्धरेत्पूर्वमभीयोमात्मना स्थिताम् ।
विष्णुस्थां परमात्मस्थां सृष्टान्तीं व्यापिनीं पुनः ॥
वाणीहृदयमादाय योजयेदन्तरात्मना ।
हृदा पुनः समायोज्य योजयेदूषणो द्वियम् ॥२॥
पञ्चविन्दुं महाशक्ति स्तरेदथ तदासनाम् ।
व्योमेशमाश्रयन्तीं तां स्तरेदथ धिया पुनः ॥३॥

(संक्षेपतस्तत्प्रगावः)

इयं दिव्या महाशक्तिः सोमसूर्याभिमूषणा ।

1. ज्ञाधाय D.

2. यमः D.

माया नाम तनुर्विष्णोन्नैलोक्यैश्वर्यदोज्ज्वला ॥
 स्थूलसूक्ष्मपरत्वेन शक्तिरेषा निदर्शिता ।
 सौदर्शनानां मन्त्राणामियं योनिर्महामुने ॥५॥
 विष्णुसंकल्परूपाणां ये चान्ये वैष्णवा भुवि ।
 इयं सा परमा शक्तिरहंतेयं हरेः परा ॥६॥
 विचित्रानेकशब्दार्थतत्त्वसंकल्पकोरका ।
 युग्मान्तैरादिभिः षड्भिराद्यन्तस्वरषट्कयोः ॥७॥
 अङ्गकूसिः समुद्दिष्टा शक्तया मेलितया स्वया ।

(सौदर्शनमहामन्त्रोद्धारः)

मनसाऽभ्यस्य तां शक्तिं सन्तोषावधि वैष्णवीम् ॥
 समुच्छ्रेन्महामन्त्रं सौदर्शनमनन्यधीः ।
 अमृतं शक्तिहृद्भूतमप्रमेयेन वर्णयेत् ॥९॥
 दिव्यं तदन्तरात्मानं परमात्मानमञ्जसा ।
 योजयेत्प्रथमेनैव तत्स्थां तृसिं तु केवलाम् ॥१०॥
 केवलं तस्थितं सोमं तस्थितं च स्मरेत्सुधीः ।
 अशेषभुवनाधारं तस्थितमनन्दमेव च ॥११॥
 कालपूर्वकमादाय दुष्टपापेन्धनानलम् ।
 योजयेद्व्यापकेनैव नानाविधिविभाविना ॥१२॥

1. कल्पयेत् E.

2. तत्तत्स्थानं स्मरेत्सुधीः B C.

3. तत्सू D.

4. ग्रापक० D.

(संशेपतस्तप्रभाववर्णनम्)

देशाक्षरी महाविद्या शक्तिः सौदर्शनी त्वियम् ।
 स्थूलसूक्ष्मपराकारा विष्णुसंकल्परूपिणी ॥१३॥
 तत्तद्विचित्रसंकल्पसदसद्भावभाविनी ।
 सर्वभावानुगा विष्णोः परा सौदर्शनी स्थितिः ॥
 आगमादिपृथिव्यन्नभूनिभेदानुयायिनी ।
 सूक्ष्मा सौदर्शनी शक्तिः कागणादिविभागिनी ॥
 तत्तद्वित्तदैत्यौधतसौविध्वंसनात्मिका ।
 स्थूलचक्रखरूपाढ्या विष्णोः संकल्पिकी स्थितिः ॥
 खरव्यञ्जनकूटस्थैः पूर्णेयं चतुरक्षरी ।
 निदानं सर्वसिद्धीनामपदं लाभनाशयोः ॥१७॥
 कूटे त्यर्णमये त्वस्याः परतः प्रायशः स्थितेः ।
 याभ्यां पडक्षरी सैषा विद्या भुवनकारिका ॥१८॥

1. दशाक्षरा D.
2. व्यंकल्पा D.
3. आगमादि D.
4. विभाविनी A B C E F.
5. स्थूला D.
6. संकल्पसंस्थितिः A B C.
7. ज्ञान खण्डम् B C; ज्ञामापदाम् E.
8. त्यर्णमये D.
9. स्थितः A B C F; स्थितिः E.

(त्रेधा पञ्चमवीजकथनम्)

परमात्मानमादाय योजयेदुदयेन तु ।
 प्रधानं संस्पृशेऽङ्गूः परं बीजं तु पञ्चमम् ॥१९॥
 सूर्यमुद्वामकालाद्यं सूक्ष्मं तद्वीजसुच्यते ।
 सप्राणं भुवनाधारं रक्षोदुरितमर्दनम् ॥२०॥
 स्थूलं तु पञ्चमं बीजं सौदर्शनमनुत्तमम् ।

(त्रेधा षष्ठीवीजकथनम्)

यत्तत्सांकर्षणं घोरं लाङ्गलं परमायुधम् ॥२१॥
 योजयेदप्रमेयेण चन्द्रिकाकेवलेन च ।
 परं तत्परमं षष्ठं दीतिशालि सुदर्शने ॥२२॥
 सर्वशास्त्रार्थकूटस्थमिति तेजोऽप्रमेयकम् ।
 षष्ठे पंरा स्थितिर्बीजे सेयं नारद दर्शिता ॥२३॥
 तत्फुल्लनयनाकारं फुल्लैर्यन्नयनैर्वृतम् ।
 प्रथितं प्रथमाक्रान्तं विश्वाप्ययकुदुज्ज्वलम् ॥२४॥
 सूक्ष्मं षष्ठं समुद्दिष्टं बीजं सौदर्शनं परम् ।
 यस्मान्नयति सन्मार्गं छिर्त्वाऽघं बाह्यमान्तरम् ॥

1. सारं A B C E F.
2. ज्ञातिं D E.
3. करा A B C D.
4. ऋब्यनैर्वृतम् B C.
5. जित्वाऽधम् D.

प्रथते च मुहुर्वृद्धया विश्वमाप्याययत्यपि ।
 इयं ते मध्यमावस्था सूक्ष्मा पृष्ठी प्रदर्शिता ॥२६॥
 श्रेताख्या व्यापकाकान्ता आहादेन तु केवलम् ।
 पृष्ठी स्थूला समुद्दिष्टा विधा नारद ते मुने ॥२७॥
 स्थाणुं छित्वा यथा दग्धवा पूर्वं केदारकारकः ।
 फलप्रीपणवीजानि प्रथयित्वा च वारिणा ॥२८॥
 आप्याय्य शान्तसंतापो व्याप्तुवन्विविधं फलम् ।
 आहादं लभते जीव सेयं पृष्ठी परा मुने ॥२९॥
 इति ते दर्शिता शश्वच्छक्तिः सा षोडशाक्षणी ।

(मुदर्शनगायत्री)

स्वशक्तया तु समाकान्ता गायत्री सेयर्मारिता ॥३०॥

(पुनः शक्तिमन्त्रवैभवः)

एषा सौदर्शनी शक्तिर्भवीजक्षयंकरी ।
 जैसाऽर्चिता हुता ध्याता तारयत्येव साधकम् ॥३१॥
 अस्याः प्रातिस्थिकं वीजं चतुर्थं कूटमुत्तमम् ।
 स्मृता प्रातिस्थिकी शक्तिस्तृप्तिः सोमामृतात्मिका ॥

1. श्रेताख्यो व्यापकाकान्ता आहादेन च केवलम् D.
2. पुरा A B C.
3. ओमाणं A B C E.
4. जैसार्चितहुतध्याता D.
5. कृष्णोमाणं D ; इतः प्रश्नति सरददशश्लेषकः C पुस्तके लक्षणः.

(शक्तिमन्त्रस्य प्रथमद्वितीयाक्षराभ्यां पुरुषसूक्तश्रीसूक्तविर्गावः)

अक्षरादादिमादस्याः सूक्तं पौरुषमुद्धतम् ।
द्वितीयाक्षरसंभूतं श्रीसूक्तं नाम यन्मुने ॥३३॥

(संक्षेपतो मन्त्रार्थवर्णनम्)

सहयोर्यत्स्मृतं ज्ञानं तत्सहस्रारम्भुच्यते ।
सहो बलं समाख्यातं तत्स्ववत्यखिलेन यत् ॥३४॥
तत्सहस्रं समाख्यातमनन्तं ग्राणनं च तत् ।
अंरं ज्ञानं समाख्यातं नित्यशुद्धं निरञ्जनम् ॥३५॥
ज्ञानक्रियात्मिका शक्तिरिति सौदर्शनी कला ।
संग्राप्योदयमुद्दामं भुवनस्य कृते स्वयम् ॥३६॥
ग्राणसूर्यात्मिका भूत्वा परमात्मस्वरूपिणी ।
निहत्य दुरितं शश्वद्विश्वमाप्यायंन्त्यपि ॥३७॥
श्रेता प्रसन्नभूयिष्ठा स्वयमानन्दते मुहुः ।
संहृतैर्विगृहीतैश्च वाक्यैर्वर्णैः पदैरपि ॥३८॥

1. सहसोर्यत्स्मृतम् A ; महसोर्यत्स्मृतम् B.
2. ऋमनन्तप्राणिं D.
3. आरम् D.
4. शक्तिरतः सौदर्शनी परा D.
5. विश्वं विश्वं D.
6. अ्यत्यपि A B E F G.
7. श्रेतप्रं A B E F.
8. संहृतैः D.

लेशतोऽर्थगतिः प्रोक्षा विस्तुत्या नैव शक्यते ।

(मुद्गर्णनवाक्षरं)

प्रणवेन समाक्रान्ता सेयं नसाक्षरी स्मृता ॥३९॥

(मुद्गर्णनवाक्षरं)

स्वशक्तया च समाक्रान्ता सेयमयाक्षरी स्मृता ।

(मुद्गर्णनवाक्षरं)

श्रिया समेता भूयोऽपि स्मृता सेषा नवाक्षरी ॥

(अथाहमिद्वद्वद्वन्त्रः)

अथास्या अङ्गसिद्ध्यर्थमेकमहं निशामव ।

चन्द्रांशुमुद्धरेत्पूर्वमप्रमेयेण भूषयेत् ॥४१॥

अशेषभुवनाधारं परप्रकृतिसंयुतम् ।

आनन्देन समाक्रान्तं द्वितीयं कूटमुद्धरेत् ॥४२॥

चतुर्गतिमथादाय ह्यप्रमेयेण भूषयेत् ।

ततोऽसृतसुपादायाप्यसृताधारभूषितम् ॥४३॥

आनन्दयोजितं पञ्चात्परमात्मानसुद्धरेत् ।

आनन्दपूरितः सोऽयं मन्त्रः सर्वाङ्गमन्त्रराद् ॥४४॥

1. विस्तुत्याम् D.

2. वा D.

3. इदमर्थं न दृश्यते D पुस्तके.

4. नवाक्षरा A B.

5. ज्ञुद्दर्शयम् E F.

6. भूषितम् D.

7. कूटा D.

8. पूरितम् D.

अतिचञ्चलदीपामिः फुल्लकमलसंनिभः ।
 सूर्यानलसहस्राभ आदिदेवसमद्युतिः ॥४५॥
 नित्यतृसश्च मन्त्रात्मा सूक्ष्मावस्थ उदाहृतः ।
 कैरालाकारवर्णाभा स्फुरच्चक्रायुतान्विता ॥४६॥
 निहत्य दुरितं सर्वं प्राणेन स्वेन तेजसा ।
 सोमसूर्यात्मिका भूत्वा गोपायति जगत्यम् ॥
 इति स्थूला गतिर्दिव्या चक्रमन्त्रस्य दर्शिता ।
 इदं नानाविधैर्बीजैर्हृदयाद्यज्ञसंततौ ।
 योजयेच्चकमन्त्रं तु यथा तन्मे निशामय ॥४८॥

इति श्रीपाञ्चरात्रे तन्त्रहस्ये अहिर्बुद्ध्यसंहितायां

मन्त्रोद्धारो नाम अष्टादशोऽध्यायः ।

ओम् ।

(आदितः श्लोकाः ११०३)

1. सूक्ष्मावस्था उदाहृता E.
2. करालकालवहयाभम् D.
3. व्यां E.
4. ज्ञम् D.
5. सोमः सोम्यात्मना D.
6. युक्तं नानां D.
7. यथावन्मे B C E F.

ओम् ।

अथ अङ्गोपाङ्गमन्त्रोऽग्ने नामैकोनविंशोऽध्यायः ।

ध्यातं सकृद्भवानेककोद्वयोऽघं हृत्यग्म् ।
सुदर्शनस्य तद्विव्यं भगों देवस्य र्धीमहि ॥

(तत्रादौ हृदयमन्त्रः)

अहिर्बुद्ध्यः ।

यत्तज्ज्ञानमयं दिव्यं गुणानां प्रकृतिः परा ।
पञ्चानां तु वलादीनां नित्यशुद्धं निरञ्जनम् ॥१॥
तत्त्वाम हृदयं मन्त्रं स पाङ्गुण्यमयो यतः ।
तस्य वाचकमाकारमुच्छ्रेन्मनसा सुर्धीः ॥२॥
ज्ञानत्वादप्रमेयश्च प्रथमो व्यापकः स्मृतः ।
आनन्द आदिदेवश्च गोपनश्चेति पद्विधाः ॥३॥
क्रमात्संहत्य तज्ज्ञानं सांकर्षणमनुज्ञम् ।
तत्त्वद्विशेषसंयोगाद्विशेष्यस्तन्मयः सदा ॥४॥

-
1. घेयस्त्र D.
 2. व्यापकस्तथा D.
 3. तद्विशेषण संयोगां A B C E F.
 4. तदा A B C E F.

इत्याभावसमायोगाज्ञानात्मा मन्त्रराट् स्वयम् ।
हृदयाय नमः पश्चाद्व्यक्त्यर्थं संप्रयोजयेत् ॥५॥

(अथ शिरोमन्त्रः)

रमणीया समिच्छा च येच्छा देवस्य शाश्वती ।
सर्वत्राप्रतिघा दिव्या ह्यमृताधारभेदिता ॥६॥
‘वीति बीजेन निर्दिष्टा तच्चैश्वर्यं महङ्करेः ।
ऐश्वर्यं च शिरःस्थाने यत्तत्सर्वोपरि स्थितम् ॥
अविद्यातात्मकं यत्तदिच्छाया रूपमुक्तमम् ।
समिच्छं रमणीयं तदमृतस्याश्रयः परः ॥८॥
‘वीति तद्योतकं बीजं तेन संयोजयेच्छिरः ।
तेन संयोजितश्वक्रमन्त्र ऐश्वर्यबृंहितः ॥९॥
इच्छाभिन्धान एवास्य मन्त्रिणः संप्रकाशते ।
ततस्तच्छिरसे खाहा व्यक्त्यर्थं संप्रयोजयेत् ॥१०॥

(अथ शिखामन्त्रः)

अमृता सोमरूपा च या सा त्रुतिमयी परा ।
जगत्प्रकृतिरीशाना विष्णुशक्तिः परावरा ॥११॥
तस्या यो भुवनाकार उद्योगमलः ।
सु इत्येवं समाख्याता शक्तिस्तेनोदिता सती ॥

1. इति A B C E F.
2. दिवि A B C E F.
3. इच्छात्मिका स्थान एव D.

विशेषयति रूपेण चक्रमन्त्रं सनातनम् ।
 तथा से भेदितः शक्त्या शक्त्यात्मा संप्रकाशते ॥
 या सा कुण्डलिनी शक्तिर्हद्यस्या समीरिता ।
 योगिभिर्या शिखा तस्या दिव्या दीपाकुण्डिः परा ॥
 प्रसरत्यूर्ध्वभागे तु शिखास्थाने विगजते ।
 अतः शक्तेः शिखास्थाने न्यासम्पत्यास्तनः स्मृतः ॥
 शिखायै वषडित्येवं व्यक्तयर्थं संप्रयोजयेत् ।

(अथ कवचमन्त्रः)

ऊर्जों नाम समुद्दिष्टो बलं विष्णोः स्वमूर्जितम् ॥१६॥
 प्रज्ञाधारणसामर्थ्यं नित्यत्रुसिमयं परम् ।
 सर्वकार्यैः समुद्युक्तः श्रमाभावे हि तृप्यति ॥१७॥
 अशेषभुवनाधारस्तंहलं परिगीयते ।
 बैले बलं धारणेद्वा विभर्ति सकलं जगत् ॥१८॥
 चतुर्गतिमयं यत्तत्प्राणानां परिगीयते ।
 व्यानापानादिका सा च ग्रोक्ता गनिचतुष्टयी ॥१९॥
 चतुर्गतिमयः प्राणो बलं तत्परिगीयते ।
 अजितो भगवान्येन जयत्यग्निलमच्युतः ॥२०॥

1. स होदिता A B C.

2. ऊर्जेन मध उद्दिष्टो D.

3. शङ्खस्तपारिगीयते A B C E F.

4. बैले इत्यादि गीयते इत्यन्तमर्थचतुष्टयं न दद्यते A B C.

एतैर्गुणैः समायुक्तं बलं तद्वैष्णवं महत् ।
 अप्रमेयमनाद्यं तत्सूर्यशब्देन गीयते ॥२३॥
 बलेन भेदितो मन्त्रो बलात्मा व्यवतिष्ठते ।
 बलं चाखिलगात्रेषु मूर्छितं विपुलं महत् ॥२४॥
 अंसयोस्तदभिव्यक्तिरतस्तत्रैव विन्यसेत् ।
 कवचाय हुमित्येव व्यक्त्यर्थं संप्रयोजयेत् ॥२५॥

(अथास्तमन्त्रः)

महत्ता न्यूनताऽभावः स च स्यादविकारिता ।
 अव्याहतस्वसंकल्पः सुशब्दार्थो निरूपितः ॥२६॥
 चेतनाचेतनं विश्वं स्वसंकल्पेन भावयन् ।
 यः स्यादविकृतः सोऽस्य भावो माहासुदर्शनः ॥
 तद्वीर्यं तज्ज शास्त्रोक्तं यद्दुष्टदमनात्मकम् ।
 शान्तिदं सर्वपापानां शंकरं जगतामपि ॥२७॥
 विकारविरहो दैत्यमर्दिनः परमात्मनः ।
 महासुदर्शनेत्येवं तद्वीर्यं बहुधोच्यते ॥२८॥
 वीर्येण भेदितो मन्त्रो वीर्यात्मा व्यवतिष्ठते ।
 तस्य हस्ततले स्थाने ततस्तत्त्वं विन्यसेत् ॥२९॥
 ततोऽस्त्राय फडित्येवं व्यक्त्यर्थं संप्रयोजयेत् ।

1. बोधितो A B C E.

2. भावयेत् D.

3. 'हस्ततले स्थाने' इति प्रथमाद्विवचनान्तं बोच्यम्.

(अथ नेत्रमन्त्रः)

अन्तर्बोधस्वरूपो यः प्राकृतध्वान्तनाशनः ॥२९॥
 सूर्यवत्तपतस्तस्य या ज्वालाऽप्युर्ध्वगामिनी ।
 पुरुषाणामशेषाणामैश्वर्यान्विरपेक्षना ॥३०॥
 अमृताधारकपत्वमनिशं जन्नधानकम् ।
 नैरपेक्षयेण यत्तस्य तत्तेजः समुदाहृतम् ॥३१॥
 ज्वालाशब्देन तत्तेजो वैषणवं वहुधर्यते ।
 तेजसा भेदितो मन्त्रस्नेजोऽप्योऽवनिष्टते ॥३२॥
 तेजसो नयनं स्थानमतस्नत्तत्र विन्यसेत् ।
 वौषणेत्रत्रयायेति व्यत्यासाद्वक्तव्ये पठेत् ॥३३॥
 इति षाङ्गुण्यरूपेयं दर्शिता तेऽङ्गसंततिः ।
 उपाङ्गसंततिश्चैव न्यसनीया विपश्चिता ॥३४॥

(अथोपाङ्गमन्त्रः)

कुक्षिपृष्ठांसयुग्मोरुजाँनुपादयुगेषु च ।
 शाद्यर्णान्व्यापिसंयुक्तान्ज्ञानाद्यैर्नमसा सह ॥३५॥
 विन्यसेत्पङ्गुणात्मैव मन्त्री देहः प्रजायते ।
 अप्रमेयो गदध्वंसी पन्थाः स्वर्गापवर्गयोः ॥३६॥

1. तेजस्खाधारं A B C; तेजस्खाधारं E F.

2. ज्ञातनम् D.

3. व्यत्यस्य व्यक्तये A B C; व्यत्यस्य व्यक्तये E F.

4. अङ्गां B C.

इच्छामयो हि यो भावो विष्णुसंकल्पजूम्भितः ।
 अशेषदुरितस्त्रोषात्सोऽग्निरित्युच्यते बुधैः ॥३७॥
 अग्निना भेदितो मन्त्रस्त्वद्व्यात्मा व्यवतिष्ठते ।
 प्राकारं कल्पयेत्तेन परितः पावकाकृतिम् ॥३८॥
 अग्निप्राकारमध्यस्थो दुर्निरीक्षोऽभिजायते ।
 संसरंश्चक्रगायत्री परितश्चक्षुद्रया ॥३९॥
 ऊर्ध्वाधस्तिर्यगाकारं मुद्रयेदात्मनो बहिः ।
 अग्निप्राकारतः पूर्वं चक्रमुद्राऽथवा भवेत् ॥४०॥

(अथ चक्रगायत्री)

हृदयं चाथ चक्राय विद्धहे पदमादिमम् ।
 मन्त्रनाथस्य नेत्रादिपदं सूक्ष्मोऽथ धीमहि ॥४१॥
 गायत्र्या आद्यनवमे ततश्चैवानिवारितः ।
 ततः समस्तरूपं तु गायत्र्या दशमं पदम् ॥४२॥
 उदिता चक्रगायत्री सप्तविंशतिकीर्तिंता ।
 अथ सौदर्शनाद्वाणां मन्त्रानेतान्निबोध मे ॥४३॥

(अथ चक्राद्यस्त्रमन्त्राः)

ओं नमो भगवन्विष्णो सर्वेषामादिमं समम् ।
 चक्रमूर्तिंधरेत्येवं गदामूर्तिंधरेति च ॥४४॥
 शर्ङ्गमूर्तिंधरेत्येवं खड्गमूर्तिंधरेति च ।

1. दुर्निरीक्ष्यो E.

2. इसमध्ये न दृश्यते A. D.

चक्रायस्त्रचतुष्कं तु ततः सेनापतेपदम् ॥४५॥
 सर्वत्र समसुच्चार्य वदेत्यानिस्तिकं ततः ।
 मन्त्रनाथो भवेच्चक्रे पद्मणोऽथ गदादिषु ॥४६॥
 कौमोदकि महाशाङ्गं महाखड्हेत्युर्दारयेत् ।
 वैर्मांखे च ततो युज्यादेष मौनविधिक्रमः ॥४७॥
 इमाश्वतस्तो गायत्र्यश्चकादीनामुर्दारिताः ।
 शङ्कादीनां चतुर्णां तु मन्त्रानेनान्निवोध मे ॥४८॥

(अथ शङ्कादिमन्त्राः)

ओं नमो भगवन्निष्ठो सर्वेषामादितः समम् ।
 शङ्कमूर्तिधरेत्येवं हूलमूर्तिधरेति च ॥४९॥
 मुसलमूर्तिधरेत्येवं शूलमूर्तिधरेति च
 सेनापतेपदं पश्चात्सर्वेषां तुल्यमुच्चरेत् ॥५०॥
 महाऽथ पाश्चजन्याय स्वाहेत्येकाधिको मनुः ।
 महाहलाय स्वाहेति मन्त्रोऽप्येकाधिकः स्मृतः ॥
 महा च मुसलायाथ स्वाहेत्यभ्यधिको मनुः ।
 महाशूलाय स्वाहेति स चाप्यभ्यधिको मनुः ॥
 इमाश्वतस्तो गायत्र्यः शङ्कादीनां प्रदर्शिताः ।
 दण्डादीनामथाष्टानामिमान्मन्त्रान्निवोध मे ॥

1. वज्राद्वे B C E F.

2. इदमर्वे न दृश्यते A B C.

3. शङ्कमूर्तिधरेति च A B C.

4. स्वाहेति अधिको D.

(अथ दण्डाद्याख्यमन्त्राः)

ओं नमो भगवन्विष्णो सर्वेषामादितः समम् ।
 दण्डमूर्तिधरेत्येवं कुन्तमूर्तिधरेति च ॥५४॥
 शक्तिमूर्तिधरेत्येवं पाशमूर्तिधरेति च ।
 अङ्गशमूर्तिधराय कुलिशमूर्तिधरेति च ॥५५॥
 परशुमूर्तिधरायाथ ततः शतमुखेति च ।
 अनलमूर्तिधरेत्येवं प्रातिस्विकपदकमः ॥५६॥
 सेनापतेपदं पश्चात्सर्वेषां समसुच्चरेत् ।
 महादण्डायाथ नमो मन्त्र एवाधिकः स्मृतः ॥
 महाकुन्तायाथ नमो मन्त्रोऽप्येकोऽधिकः स्मृतः ।
 महाशक्तये च नमो मन्त्रोऽप्येकोऽधिकः स्मृतः ॥
 महापाशायाथ नमो मन्त्रोऽप्येकोऽधिकः स्मृतः ।
 महाङ्गुशाय नम इत्येषोऽप्याधिक उच्यते ॥५९॥
 महा च कुलिशायाथ नम इत्यपि तादृशः ।
 महापरश्वरे चाथ नम इत्यपि तादृशः ॥६०॥
 महाशतमुखेत्येवमनलाय ततो नमः ।
 अयं मन्त्रस्त्रियस्त्रिंशद्वर्णो वह्ययुतप्रभः ॥६१॥
 इत्यस्त्राणामिमे मन्त्रा रूपतस्ते निदर्शिताः ।

(अत्रानुकृत्य संहितान्तराङ्गहणम्)

आधाराद्यासनाकारो द्वारपर्यन्तपूजनम् ॥६२॥

1. समसुच्चरेत् B C E F.

मुद्रा च विविधाकारा यस्य यस्य च यादृशी ।
 अभिषेकविधिश्चैव दीक्षानियम एव च ॥६३॥
 भूतशुद्धिविधिश्चैव ध्यानानि विविधानि च ।
 सर्वं जयाश्रुतं कार्यं तत्तद्वैशेषिकं विना ॥६४॥
 अमुद्राणामिहास्त्राणां दण्डादीनां महामुने ।
 कार्या समन्विता दिव्या शक्तिमुद्राऽस्त्रमुद्रया ॥
 इति ते लेशतः प्रोक्तः सौदर्शनविधिकमः ।
 ग्रहणादिप्रकारोऽयं वक्ष्यते शृणु तं मुने ॥६५॥

इति श्रीपद्मावते तन्त्रहस्ये अच्छिद्विज्ञनं हिन्दूयां

अङ्गोपाङ्गन्त्रेऽद्वये नामैकोनविशोऽध्यायः ।

ओम् ।

(आदितः श्लोकाः ११६९)

ओम् ।

अथ मन्त्रप्रहणादिदीक्षाविधानं नाम विंशोऽध्यायः ।

ध्यातं सकृद्भवानेककोट्यघौरं हरत्यरम् ।
सुदर्शनस्य तदिद्यं भग्नो देवस्य धीमहि ॥

(तत्रादावाचार्यलक्षणम्)

अहिर्बुद्ध्यः ।

वेदवेदान्ततत्त्वज्ञो विद्यास्थानविचक्षणः ।
ऊहापोहविधानज्ञो दैवपित्र्यक्रियापरः ॥१॥
अवक्ता चापवादानामकर्ता पापकर्मणाम् ।
अमत्सरी परोत्कर्षे परदुःखे घृणापरः ॥२॥
दयावान्सर्वभूतेषु हृष्टः परसुखोदये ।
पुण्येषु मुदितायुक्त उपेक्षावान्कुबुद्धिषु ॥३॥
तपःसंतोषशौचाद्यो योगस्वाध्यायतत्परः ।
पात्रविधानज्ञस्तन्त्रान्तरविचक्षणः ॥४॥

-
1. विद्याज्ञातो विचक्षणः D.
 2. अमत्सरो A B C; अमत्सरः E F.

तन्त्राणामन्तरज्ञश्च मन्त्राणां कुल्यतत्त्वविन् ।
 पदवाक्यप्रमाणज्ञो हेनुवादविचक्षणः ॥५॥
 सामान्यस्यापवादस्य वेत्ता यन्त्रविचक्षणः ।
 कुण्डमण्डलभेदज्ञः क्रियाकारविचक्षणः ॥६॥
 अध्यात्मज्ञानकुशलः शान्तो दान्तो जिनेन्द्रियः ।
 सदन्ववायसंभूत आचार्यो नाम वैष्णवः ॥७॥

(अथ शिष्यलक्षणम्)

आचार्यमाश्रयेच्छिष्यः श्रोत्रियोऽर्थी समाहितः ।
 विनयत्रतशाली च द्विजातिः संमृतः शुचिः ॥
 ब्रह्मचर्यपरो धीमान्स्वदारनिरतोऽथवा ।
 अच्छुलेन यथावस्त्वकुनाकुननिवेदकः ॥९॥
 संसाराङ्गारमध्यस्थः पच्यमानः स्वकर्मभिः ।
 भवन्तं शरणं प्राप्त उपसन्नोऽस्म्यधीहि भोः ॥१०॥
 इत्येवं प्रतिपद्येत शिष्य आचार्यनन्तमम् ।

(अथ दीक्षाक्रमः)

इत्येवं संप्रपन्नाय शिष्यायाच्छुलवादिने ॥११॥
 प्रत्यक्षाभिः परोक्षाभिस्पाधिभिरनेकधा ।
 शोधितायैकरूपाय रहस्यान्नायगोपिने ॥१२॥

1. मन्त्राणामन्तरज्ञश्च E F.
2. ज्ञेक्यः E F.
3. ष्कार्यविं B.
4. श्रेयोर्थी सुसमाहितः D.
5. विनयी व्रतः E F.

अशठायानसूयाय लोभमोहाद्यसेविने ।
 संवत्सरं परीक्ष्यैवं परितः परितो धिया ॥१३॥
 निष्कम्पाय वदेद्विद्यां यावती यादृशी च सा ।

(अङ्गन्यासकरन्यासौ)

मातृकामादितो देवीं विन्यसेद्वपुषि स्वके ॥१४॥
 अङ्गन्यासकरन्यासौ मन्त्रवर्णैः समाचरेत् ।
 मृजेत्यकोष्ठमेकैकं त्रिमन्त्रेण त्रिरूपिणा ॥१५॥
 एवं पाणितलद्वन्द्वमङ्गुलीष्वथ विन्यसेत् ।
 उभाभ्यां मध्यमाग्राभ्यामुभयस्मिंस्तलद्वये ॥१६॥
 तारकं तारिकां लक्ष्मीं प्रणवाद्यन्तगां न्यसेत् ।
 प्रणवाद्यन्तगं सोमं मध्यमेऽङ्गुष्ठपर्वणि ॥१७॥
 सविन्दुं विन्यसेत्प्राणमेवं तर्जनिपर्वणि ।
 न्यसेद्वर्णास्तृतीयादीनङ्गुल्यन्तरपर्वसु ॥१८॥
 लाङ्गलं परमात्मा तु न्यसेदूर्ध्वाङ्गुलीष्वथ ।

(ऋष्यादीनां स्थानमेदः)

ऋषिं शिरसि विन्यस्येच्छन्दो वदनगोचरम् ॥१९॥
 नारायणमनाद्यन्तं देवतां हृदये सरेत् ।

(परसूक्ष्मस्थूलानामृषिमेदः)

पराकारस्य मन्त्रस्य परमात्मा ऋषिः स्मृतः ॥

1. ज्ञानितो D.

2. ‘हस्तन्यास’ इति सर्वत्र.

संकर्षणस्तु सूक्ष्मस्य स्थूलस्याहमृषिः स्मृतः ।

(नुडर्वन्नस्त्रियाद्विवेदिन्नस्त्रियन्)

अथर्वाद्विरस्तो नाम पञ्च शास्त्रा महामुने ॥२१॥
तासु त्वन्तर्हितो दिव्यः कुनान्तो मन्त्रराद् स्वयम् ।

(संकर्षणाज्याऽद्विवृक्ष्येन नुडर्वन्न)

मया त्रेतायुगादौ तु तप्त्वा वर्षायुतं तपः ॥२२॥
दिव्यात्संकर्षणादेशात्परमेण समाधिना ।
सर्व आर्थर्षणो वेदो मधितस्तु शनैःशनैः ॥२३॥
मथ्यमानाक्तस्तस्माइद्वा घृतमिवोऽघृतः ।
मन्त्रोऽयं सपरीवारः साङ्गोपाङ्गः सनातनः ॥२४॥
स्थूलस्य मन्त्रनाथस्य ततो मामृषिमूचिरे ।
दैवी ब्राह्मी तथाऽर्षी च गायत्री छन्द उच्यते ॥
परः सूक्ष्मस्तथा स्थूलः परमात्मा च देवता ।

(द्वै मंहाम्बन्नस्त्रियः)

विन्यसेदथ गात्रेषु मन्त्रनाथं सनातनम् ॥२५॥
परसूक्ष्मादिभावेन सोमार्कानलदीर्घितिम् ।
प्रणवादित्रयं मूर्ध्नि ललाटे सोममेव च ॥२६॥
आस्ये सूर्यं गले स्थां च हृदि रं नाभिं तु हुँ ।
मूलाधारे तु फट्कारं तारादित्रितयं हृदि ॥२७॥

1. ज्ञतम् D ; ‘ऽघृतम् A B C E F.

2. पूर्णितप् D. 3. हम् D.

4. मूलाधारेऽय D.

नाभौ समूरुगं हं च पादयोः स्थां च रं हृदि ।
हं वक्रे फट् शिरोदेशे ततः सर्वात्मना क्रिया ॥

(अङ्गोपाङ्गन्यासः)

हृदयादीन्यथाङ्गानि स्वेषु स्थानेषु विन्यसेत् ।
उपाङ्गेषु तथा न्यासं मान्त्रैवर्णैः समाचरेत् ॥३०॥

(देहस्य त्रेधा विभावनम्)

स्थूलसूक्ष्मपरत्वेन देहं विद्यात्तत्त्विधा ।
अङ्गप्रत्यङ्गकोशाद्यं प्रत्यक्षं स्थूलमुच्यते ॥३१॥
पुर्यष्टकं तु सूक्ष्माख्यं पैरमाणव उच्यते ।
वहृथक्कोटिसंकाशज्वालाकोलाहलाकुले ॥३२॥
त्रिविधे मन्त्रनाथेऽस्मिन्निविधं भावयेद्वपुः ।
तेजो दिव्यं महच्छुभ्रं मनःस्वं हस्वमव्ययम् ॥
नारायणमयं ध्यायेदात्मानं ज्योतिषां पंतिम् ।
ततस्तच्चक्रमध्याक्षसोमसूर्यनलात्मनि ॥३४॥
मज्जयित्वा स्वमात्मानं निर्वासनमथोद्धरेत् ।

1. समाख्यम् A B C E F; समूलगम् D.

2. विधा D E.

3. ऋकेशाद्यम् D.

4. इत्यमेव सर्वत्र पाठः.

5. व्रजे A B C E F.

6. व्यापयेद्वपुः D.

7. परम् D.

8. मध्याक्षं? A B C E F.

(अथ मृष्टिन्यासः)

ततः परादिभावस्थान्मन्त्रनायान्ननानान् ॥
तेनैव क्रमयोगेन तनूस्ता विस्तुजेत्पुनः ।
तासु प्रवेद्य चात्मानं पुनर्न्यासं समाचरेत् ॥३६॥
हस्तदेहादिगो न्यासो यावत्पूर्वमुदाहृतः ।

(अथ शिष्यावेक्षणम्)

अथ मन्त्रतनुर्दिव्यो मन्त्रात्मा मन्त्रसारधिः ॥
विष्णुसंकल्पजं रूपं वहन्मौद्र्यं वपुः ।
नेत्रैः शिष्यमवेक्षेत वहयेन्दुमयैः क्रमात् ॥३८॥

(शिष्यस्य नृष्टिन्यनः)

अथ स्थूलादिभावेन दहेन्मन्त्रेण तद्विद्या ।
पूर्वोक्तक्रमयोगेन शिष्यात्मानं परात्मनि ॥३९॥

(अथ नृष्टिन्यनः)

निमज्जयित्वेत्याद्यं तु क्रमं सर्वं समाचरेत् ।
मनसा शुष्कदग्धोत्थे शिष्यदेहे तथा तथा ॥४०॥
विन्यसेत्क्रमयोगेन मन्त्रन्यासं धिया ततः ।

(अथ नृष्टिन्यदेशः)

अथ तस्योपदेष्टव्यः सहाजो मन्त्रनायकः ॥४१॥

1. ज्वकयोगेन A B C E F.
2. हस्तदेहादिको A B C E F.
3. तं विद्या A B C E F.
4. क्रमशोऽज्ञेन B C E F.

सार्थः सप्रतिपत्तिश्च यो यो भावः पुरोदितः ।
 एवं यहीतमात्रे तु मन्त्रनाथे सनातने ॥४२॥
 उत्पद्यते स्वयं चित्ते प्रत्ययो देवनिर्मितः ।

(अथ शिष्यकूलम्)

सम्यगित्थं यहीतेन मन्त्रेणानेन मन्त्रवित् ॥४३॥
 कृतार्थं मन्यमानः स्वं गुरवेऽथ निवेदयेत् ।
 आत्मानमथ चात्मीयं यत्किञ्चिद्गुत विद्यते ॥४४॥
 विना पापमनिष्टं च सर्वं तस्मै निवेदयेत् ।
 एवं निवेद्य मन्वीत कृतार्थोऽहमिति स्वयम् ॥
 इवंधियो ह्यच्छलेन मन्त्रः स्वेन प्रकाशते ।
 भावस्य तारतम्येन तत्तद्विज्ञादिसाधनम् ॥४६॥
 दीक्षया दीक्षयित्वाऽथ पात्रयित्वाऽथवा धिया ।
 संस्कारेणार्थवर्णेन यद्वा संस्कृत्य मन्त्रतः ॥४७॥
 मन्त्रोऽयमुपदेष्टव्यो गुरुणा गुरुसेविनः ।
 इत्थं ग्रहणसिद्धेन साधनेनाथ वाग्यतः ॥४८॥
 मन्त्रेणानेन सिद्धेन कुर्याल्लोकहितं सुधीः ।

1. मन्त्रराजे A B C.
2. उत्पाद्यते B C E.
3. एवं ध्यात्वा ह्यच्छलेन मन्त्रं स्वेन प्रकाशयेत्? A B C E F.
4. चलस्य A B C ; छलस्य E F.
5. अथ पात्रया A B C.
6. गुरुसेविना E.
7. वाज्ञ्यतः A B C.

(कुद्रार्थं मन्त्रो न प्रयोग्यः)

ने जातु यस्य कस्यापि कुद्रम्यात्मन एव वा ॥
लौकिकेऽये विधिः कार्यः क्षुद्रकुलं हि नत्मूलम् ।

(मन्त्रप्रयोगविधयः)

त्रैलोक्यस्याथ रक्षायै भुवर्शक्लस्य वा कृते ॥५०॥
राष्ट्रस्य वाऽथ राज्ञो वा गजमात्रस्य वा कृते ।
भावायैव विधिः कायो नैवाभावाय कर्द्धिचिन् ॥

(मन्त्रकुद्रकुलार्थेऽद्यधिः)

पर्वताये नदीतीरे विष्णोग्रायननेऽपि वा ।
ब्रह्मणामाश्रमे वाऽपि सिङ्गानामौलयेऽपि वा ॥
गवामायतने वाऽपि वह्यायतन एव वा ।

(कृच्छ्रादिभिः शर्मणोधनम्)

त्रिभिः कृच्छ्रैर्विशेष्य स्वं गायत्रीनियुतेन वा ॥
त्रिभिर्वा ब्रह्मकूचोत्थैः स्नानैः सात्त्वतचोदितैः ।

(उत्तरशास्त्रनियन्तः)

अहरेकं हरेर्विम्बमापादमवलोकयेत् ॥५४॥

1. न जातेकस्य D.
2. क्षयकृलम् A B C E F.
3. अश्वा D.
4. प्ययनेऽ D.
5. ज्मापीठं D.

ततो भैक्षहविष्याशी यावकेनोत वर्तयेत् ।
पैयोव्रतो हविष्याशी यथा वा शक्युयान्नरः ॥५५॥

(मन्त्रजपादिसंख्या)

जपेष्टक्षाणि षष्ठमन्त्री जुहुयाच्चायुतानि षट् ।
तावच्च तर्पयेत्तोयैब्रीह्मणानथ तर्पयेत् ॥५६॥

(मन्त्रसिद्धिः)

अच्छुलेनेतिवृत्तस्य मन्त्रनाथः प्रसीदति ।

(तेन लोकसंरक्षा)

प्रसन्नेनाथ मन्त्रेण रक्षा लोकानुकम्पया ॥५७॥
राजार्थितेन वै कार्या नार्थकार्पण्यतः क्वचित् ।
इति ते दर्शितः सम्यग्ग्रन्तनाथस्य विस्तरः ।

(मन्त्रानधिकारिणः)

नादान्तैः श्रवणीयोऽयं नैव यादशताहृष्टैः ॥५८॥

इति श्रीपाञ्चरात्रे तन्त्ररहस्ये अहिर्बुध्यसंहितायां

मन्त्रग्रहणादिदीक्षाविधानं नाम विशोऽन्यायः ।

ओम् ।

(आदितः श्लोकाः १३२७)

1. इदमर्थं न दृश्यते A B C.

2. तन्मन्त्री D.

3. ब्राह्मणानपि A B C E F.

ओम् ।

अथ ज्योतिर्मर्यरक्षानिरूपणं नामैकविंशोऽव्यायः ।

ध्यातं सकृद्भवानेककोद्यधौर्धं हरत्वरम् ।
सुदर्शनस्य तदिव्यं भर्गो देवस्य धीमहि ॥

(रक्षाप्रकारपञ्चः)

श्रीनारदः ।

नमो निखिलगीर्वाणगणश्रेयोविधायिने ।
नमस्ते त्रिपुराराते भूयो गौरीगुरो नमः ॥१॥
अत्यद्भुतमिदं दिव्यं वेदान्तेष्वपि दुर्लभम् ।
श्रुतं भगवतो वाक्यं कृताधोऽहमनेन वै ॥२॥
भूयोऽहं श्रोतुमिच्छामि त्वद्वाक्यामृतमुत्तमम् ।
का रक्षा कीदृशी चैव कार्या मन्त्रेण मन्त्रिणा ॥

(रक्षाया द्वैविद्यम्)

अहिर्बुद्ध्यः ।

रक्षा तु द्विविधा मान्त्री मन्त्रनित्येन धीमता ।
कार्या ज्योतिर्मर्यी पूर्वं पश्चात्तत्र च वाच्यायी ॥४॥

(अक्षकल्पनम्)

यत्तदिव्यं महज्ज्योतिरक्षरं ब्रह्म शाश्वतम् ।
 सूर्यस्य यः परः सूर्यश्चन्द्रश्चन्द्रस्य यः परः ॥५॥
 अग्नेरग्निः परो दीप्तेस्तेजस्तत्तेजसामपि ।
 नित्यतृष्णं सदानन्दमुदयास्तमयोज्जितम् ॥६॥
 तदक्षं कल्पयेद्विव्यमथ नाभिं स्मरेहुधः ।

(नाभिकल्पनम्)

तद्धर्मधर्मिणीं शक्तिं ब्रह्मणोऽनपगामिनीम् ॥७॥
 अनाकारामनौपम्यां लक्षयन्तीं सदा जगत् ।

(शक्ते: श्रीशब्दवाच्यत्वं तनिर्वचनं च)

श्रयन्तीं श्रीयमाणां च शृणन्तीं शृणवतीमपि ॥
 महानन्दां महाभासां निर्विकारां निरेषणाम् ।

(श्रिय: वाङ्गुण्यपूर्णता)

ज्ञानशक्तिबलैश्वर्यवीर्यतेजःप्रभावतीम् ॥९॥
 अनन्तामन्तरूपां तामभेद्यां सर्वभेदिनीम् ।
 नन्दां भद्रां जयां पूर्णा रिक्तां चैवामृतां हराम् ॥
 त्रिरूपामत्रिरूपां च सर्वप्रत्यक्षसंमताम् ।
 निषेधैरनिषेद्यां तामविधेयां विधिक्रमैः ॥११॥

1. अङ्गाकारा० D.

2. निरीक्षणाम् A B C E F.

3. अनन्तामन्तरूपाम् A B C E F.

अवाच्यां वाचिकां नित्यां गोरीं लक्ष्मीं सरस्वतीम् ।

(अरकल्पनम्)

अराणि पञ्चकृत्यानि शक्तेस्तस्याः प्रकल्पयेत् ॥
तिरोभावं सूर्जिं चैव स्थितिं नंहृत्यनुग्रहो ।

(निन्दिकल्पना)

व्यूहं व्यूहान्तरं चैव नेमिभावं प्रकल्पयेत् ॥१३॥
सच्चिदानन्दसन्दोहमस्पन्दस्पन्दलक्षणम् ।
सर्वक्रियास्पदं शुद्धमक्रियास्पदसेवितम् ॥१४॥
उदयास्तमयस्थं तदुडयास्तमयोज्जितम् ।
अवस्थाविधुरं नित्यं शश्चञ्चनुरवस्थितम् ॥१५॥
अपदं चाक्रमं चैव क्रमास्थितचनुष्ठापदम् ।
अनायुधमसंरम्भं सर्वायुधसमन्वितम् ॥१६॥
शास्त्रशास्त्रार्थतद्देवं फलकृसिविचक्षणम् ।
चन्द्रार्काभिसहस्रौघकोटिकोश्यवृद्धोपमैः ॥१७॥
स्वभासां निचयैर्घ्यस्तसमस्तदुरितोदयम् ।

(विभवेशादीनां नेमिबाह्यस्थानकल्पनम्)

नेमिबाह्यस्थितान्जवालान्विभवेशाननुन्मरेत् ॥१८॥

1. अपदलक्षणम् A B C E F.

2. इत्यमेव सर्वेषु कोशेषु पाठः ; व. मुद्रेन दिरूपेन चतुर्वर्त्तस्थितमिति कथं-
विद्यास्त्रेयम्.

चन्द्राकार्गिसहस्राभान्संविदानन्दलक्षणान् ।
 सर्वाकाराश्चिराकारान्सर्वाभीष्टफलप्रदान् ॥१९॥
 कान्तिज्वालाकुलालीढरक्षोदैत्येन्द्रदानवान् ।
 धूम्रां ज्वालाकुलोत्थां च स्त्रैष्टि शुद्धेतरां स्मरेत् ॥
 त्रैलोक्यं धरणीं चक्रं मण्डलं वा तदीश्वरम् ।
 अक्षस्थं कल्पयेत्स्य यदीच्छेऽक्षितुं धिया ॥२१॥

(एवं ध्यायिन आनुषङ्गिकं फलम्)

इत्थं विचिन्तयेद्यत्र मन्त्री मन्त्रार्थतत्परः ।
 तत्र नश्यन्ति पाप्मान आधयो व्याधयोऽपि वा ॥
 ईतयोऽरातयश्चैव न क्लेशा दीर्घते पदम् ।
 राजा विजयते नित्यं शश्वत्स्तिव्यान्ति मन्त्रिणः ॥
 नित्यं माद्यन्ति मित्राणि सुख्यन्ति सुहृदस्तथा ।
 बध्नन्ति बान्धवाः ग्रीतिं सन्तः सन्ति च संततम् ॥
 पोष्याः पुष्यन्ति चार्थानां श्रयन्ति श्रिय एव च ।
 ऋद्धनुवन्ति प्रजा नित्यं प्रसीदन्त्यः परस्परम् ॥
 कामैर्धर्मान्त्रिबध्नन्ति धर्मैर्धर्माननेकशः ।
 अर्थैः कामान्त्रिबध्नन्ति तथा धर्मानशेषतः ॥२६॥

1. च D.
2. दधिरे A B C E F.
3. विश्वम् D.
4. धर्मैर्धर्माननेकशः A B C E F.

धर्मेरर्थान्निवधन्ति तथा कामानशेषतः ।
धर्मार्थाभ्यां तथा कामं कामार्थाभ्यां तथेतरम् ॥
अर्थं च धर्मकामाभ्यां संचिन्वन्ति सदा नराः ।

(अथ दुःखन्लक्षणम्)

सर्वे स्वधर्मनिरतास्तथा कल्याणभागिनः ॥२८॥
संप्राप्य भगवज्ञानं प्राप्नुवन्ति परं पदम् ।

(अध्यायार्थनिगमनम्)

इति ज्योतिर्मयी रक्षा लेशतस्ते निर्दिशिता ।
रक्षां तु वाङ्मयीं प्रोक्तां गृणतो मे निशामय ॥

इति श्रीपाद्मरात्रे तन्त्ररहस्ये अहिरुच्छ्वसंहितायां
ज्योतिर्मयरक्षानिवृत्तं नामैकविंशोऽध्यायः ।

ओम् ।

(आदितः श्लोकाः १२५६)

1. इदमर्थं न दृश्यते A B C.

ओम् ।

अथ मन्त्रमयरक्षानिरूपणं नाम द्वार्चिशोऽध्यायः ।

ध्यातं सकृद्भवानेककोट्यगौघं हरत्यरम् ।
सुदर्शनस्य तदिव्यं भर्गो देवस्य धीमहि ॥

(तत्रादौ चतुररत्नस्त्रियम्)

अहिर्बुध्न्यः ।

शृणु मन्त्रमयीं रक्षां वाङ्गयीं या निगद्यते ।
यस्मिन्विश्वमिदं प्रोतं सदेवासुरमानुषम् ॥१॥
मन्त्रनाथः पुरा यो हि षड्वर्णः समुदाहृतः ।
कामधुक्साधकेन्द्राणामचिन्त्याश्र्यबृंहितः ॥२॥
तं तारशक्तिश्रीबीजैर्ग्रथितं कैलपयेन्मनुम् ।
तारेण वेष्टयेचिस्तं तथा शक्त्या तथा श्रिया ॥३॥
विलिखेत्परितो भूयः सहग्रथितमातृकम् ।
परितो विलिखेद्वाह्ये साध्यनाम विदर्भितम् ॥४॥

-
1. यन्त्रमयीम् D.
 2. यस्य D.
 3. मानवम् D.
 4. लक्षयेन्मनुम् D.

मन्त्रेश्वरं वहिर्भूयस्तारदक्षिण्या लिखेत् ।
 अक्षकृतिरियं दिव्या देवेगपि सुदुर्लभा ॥५॥
 स्नाकारं कल्पयेन्नाभिं शक्तिर्थीकारलोलिनम् ।
 स्नाकारयथिनेनैव मन्त्रनाथेन वेष्टयेत् ॥६॥
 शक्तिर्थीतारथथितां मातृकां वहिगलिखेत् ।
 अप्रमेयं ततस्तारं प्रथमं शक्तिन्प्यनः ॥७॥
 व्यापकं च श्रियं चेति क्रमात्पूर्वमर्त्तं लिखेत् ।
 अप्रमेयेण ग्रथितं पार्श्वयोर्मन्त्रमालिखेत् ॥८॥
 उदामादिकमेणैव दक्षिणं चारमालिखेत् ।
 प्रासादादिकमेणैव पश्चिमं चारमालिखेत् ॥९॥
 व्योमेशादिकमेणैवमुन्नरं चारमालिखेत् ।
 इयं चतुररी दिव्या सुरैरपि सुपूजिता ॥१०॥
 आद्यन्तयोररणां च रेषां मन्त्राक्षरं लिखेत् ।
 कालानलसमज्योनिर्भवेद्रचनुष्ठवम् ॥११॥
 परितः कल्पयेन्नाभिं वैष्णवं तु पडकारम् ।
 शक्तिरारम्बविजैर्यथिनं वर्मवेष्टितम् ॥१२॥

1. श्रिये D.
2. द्वारमालिखेत् D.
3. प्रधानादि० D.
4. इदमर्त्तं न द्यते A B C E F.
5. व्योमप्रथितम् D.
6. वर्म० A B C E F.

शक्तिरारमाश्चैव परितस्त्रिस्त्रिरालिखेत् ।
 फट्कारशक्तिराश्रीग्रथितां मातृकां पुनः ॥१३॥
 प्रधिभूमौ लिखेच्चकमेतच्चतुरं स्मृतम् ।

(अथ षडरविष्णुचक्रम्)

तारकात्मकमेतत्तु चक्रमक्षं प्रकल्पयेत् ॥१४॥
 ताराशक्तिरमादीजैर्ग्रथितं मन्त्रनायकम् ।
 परितो विलिखेच्चकं पूर्वमक्षीकृतं हि^१ यत् ॥१५॥
 नामवर्णान्तिरुद्धार्ये तारादित्रयदर्भितान् ।
 वैष्णवेन षडर्णेन ग्रथितं मन्त्रनायकम् ॥१६॥
 परितो विलिखेद्धार्ये तद्विहिः सहर्भिताम् ।
 मातृकां विलिखेत्सर्वमिदमक्षं विचिन्तयेत् ॥१७॥
 वैष्णवेन षडर्णेन शक्तिश्रीबीजतारकैः ।
 ग्रथितं कल्पयेन्नाभिं स्त्राकारं परमाङ्गुतम् ॥१८॥
 स्त्राकारग्रथितां चापि मातृकां परितो लिखेत् ।
 रेफं च प्रणवं रेफं प्रणवं शक्तिमेव च ॥१९॥
 रेफं च प्रणवं पश्चाच्छ्रियं पश्चान्महामुने ।
 रेफं चेति लिखेतपूर्वमरं कालानलयुतिम् ॥२०॥

1. स्त्रेत् A B C E F.
2. गर्भितम् A B C E F.
3. आभिताम् B C.
4. प्रणवो रेफं शक्ति देहं तथो (?) श्रियौ D.

प्रणवालोलितं मन्त्रमाग्नेयमग्नमालिखेत् ।
 रेफं विं प्रणवं रेफं विं शक्तिं रेफमेव च ॥२१॥
 विं श्रियं रेफमित्येवं दक्षिणं चारमालिखेत् ।
 रेफं षणं प्रणवं रेफं षणं शक्तिं रेफमेव च ॥२२॥
 षणं ^१[श्रियं रेफमित्येवं नैर्झतं चाप्यरं लिखेत् ।
 रेफं वें प्रणवं रेफं वें शक्तिं रेफमेव च ॥२३॥
 वें श्रियं] रेफमित्येवं वारुणं चाप्यरं लिखेत् ।
 रेफं नं प्रणवं रेफं नं शक्तिं रेफमेव च ॥२४॥
 नं श्रियं रेफमित्येवं वायव्यं चारमालिखेत् ।
^२रेफं मों प्रणवं ^३रेफं मों शक्तिं रेफमेव च ॥२५॥
 मों श्रियं रेफमित्येवमैशानं चाप्यरं लिखेत् ।
 तत्तदक्षरसंदिष्टं मन्त्रं तत्पार्श्वयोर्लिखेत् ॥२६॥
 दशाक्षराण्यराणि स्युः प्रत्येकं पटिमानि तु ।
 इयं हि पडरी दिव्या देवैरपि सुपूजिता ॥२७॥
 परितो विलिखेन्नेमिं मन्त्रमष्टाक्षरं बुधः ।
 हंकारं विलिखेन्नेमिं शक्तिश्रीतारलोलितम् ॥२८॥
 शक्तिश्रीतारमान्त्रिन्निरालिखेत्परितो वहिः ।
 फट्कारअथितां बाह्ये मातुकां प्रधिमालिखेत् ॥

1. कुष्ठलितो ग्रन्थः न दृश्यते D.

2. रेफमोऽ A B C.

3. प्याशानम् A B C E F.

4. संहजं D.

एततु षडरं चक्रं षड्ङिंशार्णविनिर्मितम् ।

(अथाष्टारनारायणचक्रम्)

षडरं कल्पयेच्चक्रमक्षमेतन्महाद्युति ॥३०॥
 अष्टाक्षरेण मन्त्रेण चक्रमष्टारमालिखेत् ।
 महाबलं महाभीमं कालानलस्तमद्युति ॥३१॥
 विधानमस्य चक्रस्य यथावद्वधारय ।
 विलिखेत्परितो मन्त्रं तारादित्रयलोलितम् ॥३२॥
 नामवर्णान्लिखेद्वाह्ये तारादित्रयलोलितान् ।
 अष्टाक्षरेण मन्त्रेण ग्रथितं मन्त्रनायकम् ॥३३॥
 परितो विलिखेद्वाह्ये तद्वह्यः सहदर्भिताम् ।
 मातृकां विलिखेत्सर्वमिदमक्षं विचिन्तयेत् ॥३४॥
 अष्टाक्षरेण मन्त्रेण शक्तिश्रीबीजतारकैः ।
 ग्रथितं कल्पयेन्नाभिं स्त्राकारं परमाङ्गुतम् ॥३५॥
 स्त्राकारग्रथितां चापि मातृकां परितो लिखेत् ।
 एषा नाभिः समुद्दिष्टा बहिरष्टाक्षरं लिखेत् ॥३६॥
 रेफं च ग्रणवं तारं रेफं तारं च तारिकाम् ।
 रेफं तारं श्रियं चैव रं चेति प्रागरं लिखेत् ॥३७॥

1. षड्ङिष्वर्ण० D.
2. ज्ञं महासुने B C E F.
3. महावीर्यम् B.
4. प्समप्रभम् B.

रेफं नं तारकं रेफं नं शक्तिं रेफनौ तथा ।
 श्रियं रेफमिति प्राज्ञोऽप्याम्बेयं कल्पयेदरम् ॥३८॥
 'रेफं मों तारकं 'रेफं मों शक्तिं रेफमोद्यम् ।
 श्रियं रेफं च मतिमानरं याम्यं क्रमाल्लिखेत् ॥
 रेफं नां तारकं रेफं नां शक्तिं रेफमेव च ।
 नां श्रियं रेफमित्येवं नैर्कृतं च लिखेदरम् ॥४०॥
 रेफं रां तारकं रेफं रां शक्तिं रेफमेव च ।
 रां श्रियं रेफमित्येवं वारुणं च लिखेदरम् ॥४१॥
 रेफं यं तारकं रेफं यं शक्तिं रेफमेव च ।
 यं श्रियं रेफमित्येवं वायव्यं च लिखेदरम् ॥४२॥
 रेफं णां तारकं रेफं णां शक्तिं रेफमेव च ।
 णां श्रियं रेफमित्येवं कौबेरं च लिखेदरम् ॥४३॥
 रेफं यं तारकं रेफं यं शक्तिं रेफमेव च ।
 यं श्रियं रेफमित्येवमैशानं च लिखेदरम् ॥४४॥
 तत्तदक्षरसंयुक्तं मन्त्रं चाप्यरपार्श्वयोः ।
 अष्टारीयं महापुण्या सुरासुरनमस्कृता ॥४५॥
 परितः कल्पयेन्नेमिं द्वादशाक्षरमञ्जुतम् ।
 तारतारानुताराभिर्यथितं हुं वहिर्लिखेत् ॥४६॥

1. रेफमोम् A.
2. राम् A B C.
3. अष्टारीय A B C E F.

शक्तिरारमास्त्रिस्त्रिः परितो बहिरालिखेत् ।
 फट्कारयथितां वाश्ये मातृकां प्रधिमालिखेत् ॥
 नारायणं महाचक्रमेतन्नारायणेरितम् ।
 अक्षं कृत्वा चक्रमेतद्वादशारं बहिर्लिखेत् ।
 वासुदेवं महाचक्रं विधि तस्य निशामय ॥४८॥

इति श्रीपाञ्चरात्रे तन्त्रहस्ये अहिर्बुद्ध्यसंहितायां
 मन्त्रमयरक्षानिख्यपणं नाम द्वाविंशोऽध्यायः ।

ओम् ।

(आदितः श्लोकाः १३०४)

1. आलिखेत्परितो अहिः D.
2. फट्कारस्यार्थवत्रयं न इत्यते A B C E F.

ओम ।

अथ वासुदेवादियन्त्रनिरूपणं नाम ऋयोविंशोऽध्यायः।

ध्यातं सकृद्भवानेककोट्यौद्यं हरत्यरम् ।
सुदर्शनस्य तद्विष्यं भगो देवस्य धीमहि ॥

(अथ द्वादशप्रचक्षन्)

अहिर्बुद्ध्यः ।

द्वादशारस्य चक्रस्य क्रमोऽयं परिगीयते ।
पाप्मानो विप्रदूयन्ते यस्य स्मरणमात्रतः ॥१॥
नारायणाह्ययं चक्रं यत्पूर्वं समुदीरितम् ।
तदक्षं कल्पयेन्मन्त्री वक्ष्यमाणविधानतः ॥२॥
तारतारानुताराभिर्घर्थितं मन्त्रनायकम् ।
परितो विलिखेद्वाह्ये चक्रान्नारायणाह्यात् ॥३॥
नामवर्णान्लिखेद्वाह्ये तारादित्रयलोलिनान् ।
द्वादशाक्षरमन्त्रेण ग्रथितं मन्त्रनायकम् ॥४॥

1. इदमर्वे A B C पुस्तकेषु न दृश्यते.

2. छोकोऽयं न दृश्यते B C.

परितो विलिखेद्वाहे तद्वहिः सहदर्भिताम् ।
 मातृकां विलिखेत्सर्वमेतदक्षं विचिन्तयेत् ॥५॥
 द्वादशाक्षरमन्त्रेण शक्तिश्रीबीजतारकैः ।
 ग्रथितां कल्पयेन्नाभिं स्नाकारं परमाङ्गुतम् ॥६॥
 स्नाकारग्रथितां चापि मातृकां परितो लिखेत् ।
 एषा नाभिः समुद्दिष्टा द्वादशाराण्यथो लिखेत् ॥
 दिक्षु द्रे द्रे अरे लिख्याद्विदिक्षवैकमप्युत ।
 रेफं मन्त्राक्षरं तारं रेफं मन्त्रार्णतारिके ॥७॥
 रेफं मन्त्रार्णलक्ष्यौ च रेफमित्यनयां दिशा ।
 अराणि द्वादशैवं च द्वादशाक्षरविद्यया ॥८॥
 ग्रागादीशानपर्यन्तं कल्पयेन्मन्त्रवित्तमः ।
 तत्तदक्षरसंयुक्तं मन्त्रं चाप्यरपार्श्वयोः ॥९॥
 द्वादशारी महाविद्या सेयं सर्वेश्वरप्रिया ।
 परितः कल्पयेन्नोर्मि जितंताख्यमहामनुम् ॥११॥
 तारतारानुताराभिर्यथितं हुं बहिर्लिखेत् ।
 शक्तिताररमात्रिश्चिरालिखेत्परितो बहिः ॥१२॥
 फट्कारग्रथितां बाहे मातृकां प्रधिमालिखेत् ।
 वासुदेवाह्यं चक्रमेतद्वैरभिष्टुतम् ॥१३॥
 अस्य चक्रस्य माहात्म्यं वकुं शक्यं न मादृशैः ।

1. ज्याऽनिशम्. B C.

2. ज्ञुष्टिम्. B C E F.

(अथ अजितास्यद्वार्तिंशदरचक्रम्)

अक्षं कृत्वा चक्रमेतद्वार्तिंशदरमालिखेत् ॥१४॥
 अजितास्यमिदं चक्रं सुरासुरनमस्तुतम् ।
 अस्य चक्रस्य विधिवद्विभानमुपदिश्यने ॥१५॥
 वासुदेवाहयं चक्रमस्याक्षं परिकल्पयेत् ।
 यथा तथा विधानेन विधानं शृणु मांग्रनम् ॥१६॥
 तारतारानुताराभिर्यथितं मन्त्रनायकम् ।
 परितो विलिखेन्मन्त्री वासुदेवाहयाद्वहिः ॥१७॥
 तारादिग्रथितान्साध्यनमवर्णान्तिवेद्वहिः ।
 जितंतायथितं मन्त्रं परितो बहिरालिखेत् ॥१८॥
 मातृकां विलिखेद्वाह्ये संहद्वन्द्विदर्भिताम् ।
 विद्यादजितचक्रस्य सम्यगक्षमिदं बुधः ॥१९॥
 जितंतास्येन मन्त्रेण शक्तिश्रीवीजतारकैः ।
 ग्रथितं कल्पयेन्नाभिं स्वाकारं परमाद्वृतम् ॥२०॥
 स्वाकारग्रथितां चापि मातृकां परितो लिखेत् ।
 एषा नाभिः समुद्दिष्टा पुण्डरीकाक्षसंमता ॥२१॥
 द्वार्तिंशतमराण्यस्य परितो नाभिमालिखेत् ।
 दिष्टु चत्वारि चत्वारि लिखेदप्तसु वै क्रमात् ॥

1. मन्त्रमस्याक्षम् E.
2. संहद्वयः D.
3. कर्षयेन्नाभिः D.

रेफं मन्त्राक्षरं तारं रेफं मन्त्रार्णतारिके ।
 रेफं मन्त्रार्णलक्ष्यौ च रेफमित्यनया दिशा ॥२३॥
 द्वात्रिंशतमराण्येवं लिखेत्सम्यग्जितंतया ।
 तत्तदक्षरसंयुक्तं मन्त्रं चाप्यरपार्श्वयोः ॥२४॥
 सा द्वात्रिंशदरी दिव्या देवदेवजयप्रदा ।
 परितः कल्पयेन्नेभिं नृसिंहानुष्टुभं पराम् ॥२५॥
 तारतारानुताराभिर्ग्रथितं हुं बहिर्लिखेत् ।
 शक्तिताररमात्रित्रिः परितो बहिरालिखेत् ॥२६॥
 फट्कारग्रथितां बाह्ये मातृकां प्रधिमालिखेत् ।
 अजिताख्यमिदं चक्रं पुण्डरीकाक्षसंमतम् ॥२७॥
 येनाद्य पुण्डरीकाक्षो दैत्यान्विजयतेऽखिलान् ।
 एतदत्यन्नुतं चक्रं कथ्यते वैष्णवं यशः ॥२८॥
 नित्ययुक्तोऽत्र सन्मन्त्री जगद्विजयतेऽखिलम् ।

(अथ नारसिंहद्वात्रिंशदरचक्रम्)

अक्षीकृत्यैतच्चक्रं तु चक्रमन्यत्प्रवर्तते ॥२९॥
 महाविष्णुमयं घोरं भद्रं मृत्युविर्मद्नम् ।
 विधानं शृणु तस्येदं कथ्यमानं मयाऽनघ ॥३०॥
 तारतारानुताराभिर्ग्रथितं मन्त्रनायकम् ।
 अजिताख्यानमहाचक्रात्परितो बहिरालिखेत् ॥३१॥

1. येनाद्यः B C E F.

तागदिग्रथिनान्साध्यनामवर्णन्वहिर्लिखेत् ।
 उग्रवीरादिमन्त्रेण ग्रथितं मन्त्रनायकम् ॥३२॥
 परितो विलिङ्गेद्वाह्ये सहग्रथितमातृकम् ।
 महाविष्णुमर्यं ह्येदक्षं चक्रस्य शोभनम् ॥३३॥
 उग्रवीरादिमन्त्रेण शक्तिर्थीर्वीजनारकेः ।
 ग्रथितं कल्पयेन्नाभिं स्वाकारं परमाङ्गुतम् ॥३४॥
 स्वाकारग्रथितां चापि मानुकां परितो लिखेत् ।
 एषा नाभिः समुद्दिष्टा महाविष्णुमर्या परा ॥३५॥
 द्वार्त्रिंशतमराण्यस्य परितो नाभिमालिङ्गेत् ।
 दिक्षु चत्वारि चत्वारि लिखेदप्यसु वै क्रमात् ॥
 रेफं मन्त्राक्षरं तारं रेफं मन्त्रार्णनारके ।
 रेफं मन्त्रार्णलक्ष्यौ च रेफमित्यनया दिशा ॥३७॥
 द्वार्त्रिंशतमराण्येवं नृभिहानुष्टुभां लिखेत् ।
 तत्तदक्षरसंयुक्तं मन्त्रं चाप्यगपार्श्वयोः ॥३८॥
 सा द्वार्त्रिंशदर्गी विद्या दुष्टदेव्यनिवर्हणी ।
 अस्य चक्रस्य नेमिं तु त्रीणि छन्दांसि कल्पयेत् ॥
 गायत्रीं त्रिष्टुभं चैव तथाङ्गुष्टुभमेव च ।
 तारतारानुताराभिर्ग्रथितं हुं बहिर्लिखेत् ॥४०॥

1. भावृकामिति सर्वत्र.
2. अथस्यैतदसं B C E F.
3. अम्. B C.
4. दिव्या E F.

शक्तिरारमाण्विक्षिः परितो बहिरालिखेत् ।
 फट्कारप्रथितां वाह्ये मातृकां प्रधिमालिखेत् ॥
 एतदत्यज्ञुतं धोरं दुष्टदानवसूदनम् ।
 नारसिह्मं महाचक्रं मृत्युञ्जयमिति श्रुतम् ॥४२॥
 प्रेतापस्मारकूर्माणडैत्यदानवराक्षसाः ।
 डाकिन्यो भूतयोगिन्यो याश्चान्याः क्रूरजातयः ॥
 स्मरणादस्य चक्रस्य विनश्यन्त्येव सर्वदा :

(अथ शतारज्योतिश्चक्रम्)

अक्षीकृत्यैतचक्रं तु ज्योतिश्चक्रं प्रवर्तते ॥४३॥
 ज्योतीषि त्रीणि छन्दांसि गायत्र्यादीन्यसंशयम् ।
 विधिज्ञैस्तस्य चक्रस्य विधानं विहितं शृणु ॥४४॥
 यदेतत्प्रथितं ज्योतिर्दिवि प्रत्यक्षमुत्तमम् ।
 एषा तदिति गायत्री वेदानां जननी परा ॥४५॥
 यदेतदग्निहोत्रस्थं ज्योतिर्वहति वै हुतम् ।
 जातवेदस इत्येषा त्रिष्टुबग्निमयी तनुः ॥४६॥
 रसैः पुष्णाति यद्विश्वं ज्योतिर्नयननन्दनम् ।
 तत्त्वियम्बकमित्येषाऽनुष्टुविन्दुमयी तनुः ॥४७॥
 ज्योतिर्भिर्धार्यते विश्वं बोधतापनहर्षणैः ।
 विरुद्धोपक्रमैर्विश्वं भोक्तृभोग्यमयात्मभिः ॥४८॥

1. देवानाम् D.

2. अनेत्रस्यम् D.

यत्पूर्वमुदिनं चक्रं नहाविष्णुवयं महत् ।
 तदक्षं कल्पयेन्मन्त्रा त्रिभिर्ज्योतिर्निमन्त्रेः ॥५०॥
 छन्दोभिः कल्पयेदक्षं तारादिग्रथितं पुरा ।
 महादिष्णुमयाद्वाह्ये विलिङ्गेन्मन्त्रनायकम् ॥५१॥
 तारादिग्रथितांश्चापि साध्यवर्णान्लिङ्गेद्वाहिः ।
 छन्दोभिर्ग्रथितं मन्त्रं मन्त्रा नद्विग्गिलिङ्गेन् ॥
 मातृकां विलिङ्गेद्वाह्ये सहदयविद्भिनाम् ।
 एतदक्षं समुदिष्टं ज्योतिश्चक्ष्य नारद् ॥५३॥
 त्रिभिस्तदाद्यै छन्दोभिः शक्तिश्रीर्वाजतारकैः ।
 ग्रथितं कल्पयेन्माभिं स्वाकारं परमाञ्जुतम् ॥५४॥
 स्वाकारग्रथितां चापि मातृकां वहिरालिङ्गेत् ।
 एषा नाभिः समुदिष्टा वेदवेदान्तपूजिना ॥५५॥
 अराणि शतमस्य सुर्विधानं तस्य मे शृणु ।
 वायुतो वहिपर्यन्तं रक्षसः शर्वगोचरम् ॥५६॥
 सूत्रद्वयं पातयित्वा चतुर्धा प्रविभज्य तु ।
 अराणि पञ्च पञ्चैव क्षेत्रनेकैकमालिङ्गेत् ॥५७॥
 अराणि शतमेवं सुर्विधानं तस्य मे शृणु ।
 गायत्र्यादीनि यानि सुस्तत्र छन्दस्त्रयं लिखेत् ॥

1. जगद् A.

2. तत्र D.

रेफं मन्त्राक्षरं तारं रेफं मन्त्रार्णतारके ।
 रेफं मन्त्रार्णलक्ष्यौ च रेफमित्यनया दिशा ॥५९॥
 विलिखेदरगायत्रीं गायत्र्यादौ समाहितः ।
 अराणां त्रिष्टुभं चैव त्रिष्टुभैव समालिखेत् ॥६०॥
 अनुष्टुभमराणां चानुष्टुभैव समालिखेत् ।
 प्रागादिक्रमयोगेन यावदीशानगोचरम् ॥६१॥
 तत्तदक्षरसंयुक्तं मन्त्रं चाप्यरपार्श्ययोः ।
 शतारीयं महापुण्या सा ब्रह्मास्त्रमयी परा ॥६२॥
 पादैः पदैरक्षरैश्च त्रिधैव प्रतिलोमया ।
 ब्रह्मदण्डब्रह्मशिरोब्रह्मास्त्रमयैतेजसा ॥६३॥
 आन्तरं नेमिभागं तु गायत्र्या कल्पयेत्सुधीः ।
 आथेयास्त्रस्वरूपिण्या त्रिष्टुभा प्रतिलोमया ॥६४॥
 मध्यमं नेमिभागं तु कल्पयेन्मन्त्रवित्तमः ।
 अनुष्टुभा तृतीयं तु नेमिभागं प्रकल्पयेत् ॥६५॥
 त्रैयंबकास्त्रस्वरूपिण्या वर्णशः प्रतिलोमया ।
 विलिखेत्यप्रतिलोमास्ता मन्त्रेण ग्रथिताः सुधीः ॥
 तारतारानुताराभिर्ग्रथितं हुं बहिर्लिखेत् ।
 शक्तिताररमात्रित्रिः परितो बहिरालिखेत् ॥६७॥

1. इदमर्थं न ह्यते A, B, C, E, F.

2. ष्टेजसः D.

फटकारयथितां वाहे मानुकां प्रधिमालिखेत् ।
 त्रिषु लोकेषु विज्ञानं त्रिज्योतिश्चक्रमुत्तमम् ॥
 नानाऽस्त्रग्रामसंभिन्नं ब्रह्मज्योतिरनामयम् ।

(अथ उच्चारः)

असाच्चकाद्विः पञ्चहोतारः संयहाः स्मृताः ॥
 संभाराः पञ्चयश्चैव दक्षिणा हृदयाणि च ।
 तद्विः शतरुद्राणि पञ्चत्रह्याणि तद्विः ॥७०॥
 त्वरितां तद्विश्चैव सूक्तं पौरुषमेव च ।
 श्रीसूक्तं नद्विश्चैव गायत्रीं व्याहृतित्रयम् ॥७१॥
 प्रणवं चेति परितः पङ्क्षीरेताः क्रमालिखेत् ।
 एतद्ब्रह्मयं चक्रं सर्वच्छन्दोविनिर्मितम् ॥७२॥
 सर्वदुःखोपशमनं सर्वपापनिवर्हणम् ।
 स्मृतिमात्रेण सर्वेषामभीष्टार्थप्रदं सदा ॥७३॥

(अथ सहस्रामातृकाचक्रम्)

बहिः प्रवर्तते चास्मान्मातृकाचक्रमुत्तमम् ।
 सोमसूर्योर्विन्दूनां कूटं तु परितो लिखेत् ॥७४॥

1. अद्वितम् E F.
2. संयहाः A ; संप्रहाः B C.
3. पञ्चयश्चैव D E.
4. त्वरिताः B C E F.
5. पङ्क्षीरेताः E ; पङ्क्षीरेताः B C.
6. विनिर्मितम् D.
7. सोमसूर्योन्दुवहीनाम् E.

तारतारानुताराभिर्यथितं मन्त्रनायकम् ।
 तद्वहिर्विलिखेन्मन्त्री तारादिग्रथितानपुनः ॥७५॥
 नामवर्णान्लिखेद्वाहे तद्वहिर्मन्त्रमिश्रितान् ।
 मातृकां विलिखेद्वाहे सहग्रथितमातृकाम् ॥७६॥
 एतदक्षं समुद्दिष्टं मातृकाचक्रसंभवम् ।
 तारतारानुताराभिर्वर्णमातृकयाऽपि च ॥७७॥
 ग्रथितं कैल्पयेन्नाभिं स्वाकारं परमाङ्गुतम् ।
 स्वाकारग्रथितां चापि मातृकां बहिरालिखेत् ॥
 एषा नाभिः समुद्दिष्टा शब्दब्रह्ममयी परा ।
 अराण्यस्य सहस्रं स्थुस्तद्विधानमिदं शृणु ॥७९॥
 पूर्वादिषु विभक्तेषु सूत्रैः क्षेत्रेषु पूर्ववत् ।
 पञ्च पञ्चाशतं कुर्यादराणि प्रतिभागशः ॥८०॥
 पञ्चाशज्जिस्तु विंशत्या सहस्रारं भवेत्तलम् ।
 तारतारानुताराभिर्वाग्भवाद्यैत्रिभिस्तथा ॥८१॥
 चतुर्भिर्मातृकाबीजैराद्यैरौर्वान्तिमैः स्वरैः ।
 आदिद्विसप्तसंभिन्नैः काद्यैः क्षान्तैश्च वर्णकैः ॥

1. ज्ञद्वहिर्मातृकां श्रिताम् B C E F.
2. मन्त्रयेन्नाभिम् D.
3. स्वात् D.
4. प्रविं A B C.

त्रैलोक्यैश्वर्यदोपेनैः द्वानैः पञ्चभिरक्षरैः ।
 तावद्विश्वेव सृष्ट्यन्तेः नहन्ते गेति मंहन्तेः ॥८३॥
 अराणि कल्पयेदेवं सहस्रं तदिधिं शृणु ।
 रेफं मन्त्राक्षरं तारं रेफं मन्त्रार्णनारके ॥८४॥
 रेफं मन्त्रार्णलक्ष्म्यौ च रेफमित्यस्था दित्रा ।
 प्रागादिक्रमयोगेन लिङ्वेदरमहस्तकम् ॥८५॥
 सहस्रार्णयसुहित्या शब्दव्रह्मसर्या परा ।
 ऐश्वर्य विन्दुसंयुक्तं वाग्भवं संप्रचलनं ॥८६॥
 करालविद्वाऽव्यस्था माया व्यादिनमन्त्रिना ।
 कामराजमयं वीजं ^१सोमोर्वद्यापिसंयुता ॥८७॥
^१वीजं सारस्तमिदं वाग्भवाद्या इमे त्रयः ।
 कालानलस्थकमलभास्करानिलगामिनी ॥८८॥
 माया व्यापिसमायुक्ता मातृका वीजमादिसद् ।
 अशेषभुवनाधारमूर्यानलविहारिणी ॥८९॥
 पञ्चविन्दुवर्यापियुता द्वितीयं वीजमुच्यते ।
 सोमानलस्थसूक्ष्मस्थानन्दव्यापिमन्त्रवः ॥९०॥

1. पञ्च पञ्चभिरक्षरैः B (१); द्वानैः - (२) अर्थे D.

2. अंहन्ते: (३) D.

3. सोमोर्वद्यापि संयुता (४) D.

4. सारस्तमिदं वीजं D.

5. अलभामिनी E.

6. व्यादि० D.

7. पूर्वमस्थ आनन्दो व्यापिसंमितम् (५) A B C E F.

तृतीयं बीजमुद्दिष्टं चतुर्थमपि मे शृणु ।
 सोमतालाङ्गसूक्ष्मस्थकालपावकगीपना ॥११॥
 कूटीकृता व्यापियुता चतुर्थं बीजमुत्तमम् ।
 बीजानीमानि चत्वारि मातृकायां महामुने ॥१२॥
 तत्तदक्षरसंयुक्तं मन्त्रं चोभयपार्श्वयोः ।
 अराणां विलिखेन्मन्त्री सहस्रारविधिकमे ॥१३॥
 मन्त्रार्णग्रथितां मन्त्री मातृकां प्रतिलोमिकाम् ।
 विलिखेत्परितो मन्त्री तारादिग्रथितं च हुम् ॥
 बहिर्लिखेच्छक्तिरारमाण्डिलिर्विचक्षणः ।
 फट्कारग्रथितां चापि मातृकां प्रधिमालिखेत् ॥
 एतत्तन्मातृकाचक्रं यत्र सर्वं प्रतिष्ठितम् ।
 यद्वीजं मातृकाक्षायं तद्वहिः प्रधिमालिखेत् ॥१६॥
 ततश्चिन्तामणिं बाह्ये तद्वहिश्च लिखेत्पराम् ।
 परावरां तद्वहिश्च तद्वहिः श्रियमालिखेत् ॥१७॥
 तद्वहिस्तारिकां चैव तद्वहिस्तारकं परम् ।
 तद्वहिश्चाङ्गशांखिलिः पाशांखिलिश्च तद्वहिः ॥१८॥

1. ज्ञायान्तं D.
2. गोपनाः A B C E F.
3. बंहिरालिखेत् D.
4. यं बीजम् D.

आचकादीनि चाह्नानि तद्वहिः परिनो लिखेत् ।
 तद्वहिश्चापि दिग्बन्धं तस्य रूपमिदं श्रृणु ॥९१॥
 पुरुषाय ततः स्वाहा दिङ्नामामर्षणं ततः ।
 संहेति च ततः पश्चाद्वन्धयामीनि दिग्गतम् ॥
 आत्मने च ततः स्वाहा विदिङ्नामामर्षणम् ।
 संहेति च ततः पश्चाद्वन्धयामि विदिग्गतम् ॥
 विलिखेचक्रगायत्रीनम्भिराकारमन्तः ।
 आकाशमण्डलं वाह्ये तटीजेन समन्वितम् ॥१०२॥
 वायुवीजं तु तद्वाह्ये स्वर्वीजेन समन्वितम् ।
 वहिवीजं तु तद्वाह्ये स्वर्वीजेन समन्वितम् ॥१०३॥
 आप्यं तु मण्डलं वाह्ये स्वर्वीजेन समन्वितम् ।
 तद्वाह्ये पार्थिवं विम्बं स्वर्वीजेन समन्वितम् ॥१०४॥
 प्राणः सूक्ष्मोऽनलश्चैव वारुणः पुरुषश्चरः ।
 सव्यापिनः क्रमादेनद्वयोभादेवीजपञ्चश्चम् ॥१०५॥
 अनलः कमलश्चैव भास्करो मर्दनस्तथा ।
 अनलः सूक्ष्म और्वश्चाप्यूर्जः पिण्डीकृता इमे ॥

1. अचकादीनि D.
2. संहेति D.
3. प्राकारकं D.
4. वायुवीजं तु D ; वायुविम्बं तु B C E F.
5. इदमवै न दद्यते D.
6. ऊनिलश्चैव D.

सव्यापिनः स्मृतं वीजं चिन्तामणिरिदं परम् ।
 परा नाम महाविद्या सोमस्थौर्वस्थस्त्रष्टिका ॥
 सव्यापी सोमगो विष्णुरियं प्रोक्ता परावरा ।
 सौदर्शनेन कूटेन पृथिवीं परिवेष्टयेत् ॥१०८॥
 योनिं सुदर्शनस्याथ वेष्टयेत्तारया बहिः ।
 सोमः सूर्यस्ततः सोमः कालपावकयोर्द्यम् ॥
 सौदर्शनमिदं कूटं निरचां पञ्चकं हलाम् ।
 एतत्सौदर्शनं रूपं कालानलसमव्युति ॥११०॥
 शमयेत्कूटमेतद्वै तारयाऽमृतरूपया ।
 अश्वीषोमात्मकं चक्रमेतत्ते दर्शितं मुने ।
 वैष्णवं परमं तेजो ध्याहि चक्रमिदं सदा ॥१११॥

इति श्रीपाञ्चरात्रे तन्त्रहस्ये अहिर्बुद्ध्यसंहितायां

वासुदेवादियन्त्रनिरूपणं नाम त्रयोविंशोऽध्यायः ।

ओम् ।

(आदितः श्लोकाः १४१५)

1. योन्या D.

2. व्यापि D.

ओम् ।

अथ यन्त्रदेवताध्याननिरूपणं नाम चतुर्विंशोऽध्यायः ।

ध्यातं सकृद्भवानेककोद्यवौघं हरत्यरम् ।
सुदर्शनस्य तद्विषयं भग्ने देवस्य धीमहि ॥

(उक्तानामष्टानां चक्राणां संक्षेपेण ऋषकदर्शन्)

अहिर्बुद्ध्यः ।

सोमसूर्यदहनप्रभोजज्वलं
चक्रमेतदुदितं महासुने ।
वाङ्गयं सकलमन्त्रसंमितं
शब्दशब्दमखिलं यदुद्धनम् ॥१॥

ब्रह्मचक्रमुदितं यदान्तरं
केवलं विमलधीप्रदं सुने ।
विष्णुचक्रमुदितं यदञ्जुतं
वैयासिकान्तिमतिविक्रमप्रदम् ॥२॥

1. सकलः A B C E F.

2. व्यक्तिः E.

यत्रृतीयमुदितं महाश्रुतम्
 चक्रमुज्ज्वलयशोऽर्थदं तु तत् ।
 यत्तु चक्रमुदितं तुरीयकं
 मोक्षदं मुनिगणोदितं मुने ॥३॥
 पञ्चमं विजयदायि कीर्तिदं
 षष्ठमुग्रगदमृत्युनाशनम् ।
 ब्रह्मवर्चसविधायि सप्तमं
 संपदर्थविजयार्थमष्टमम् ॥४॥
 (विस्तरेण तन्महिमवर्णनस्याशक्यत्वम्)
 एकैकशोऽल्पशा इदं गदितं फलं ते
 चक्राष्टके सकलयोगिमुनीन्द्रवन्द्ये ।
 वर्षायुतैर्बहुभिरप्यखिलात्मकस्य
 शक्या न विस्तृतिरमुष्य मयाऽभिधातुम् ॥
 मन्त्राक्षरप्रथितभावविभेदपूर्व
 मन्त्री यजेत विधिवन्मनुदेवतास्ताः ।
 आकारशक्तिपरिवारविभूषणात्म-
 वीर्यप्रभावविषयैश्च ३विचिन्तयेत्ताः ॥६॥

1. यथेह A B C F; यथैव E.

2. विभूषणार्थं A B C E F.

3. विचिन्तयेत्ताः E.

(तत्त्वकठेवनम्बद्धप्रद्वयस्त्रिविद्वन्वद्वन्)

आद्यं निरञ्जनमशेषजगत्प्रसूति-
 त्राणप्रमाथनियमोद्यद्गुणहम्यम् ।
 संपूर्णशक्तिमनगङ्गमहार्णवाभं
 ध्यायेद्वर्दिं प्रणवगोचरमादिचक्रे ॥७॥

श्वेतं प्रसन्नवदनं कमलायताक्षं
 पीताम्बरं पृथुलवक्षसमात्मयोनिम् ।
 पीनोरुदीर्घभुजवृन्दवृत्तारिगङ्ग-
 कौमोदकीसरसिजं खलु विष्णुचक्रे ॥८॥

इयामं किरीटिनमुदारचतुर्मुजस्थ-
 कौमोदकीकमलवारिजवर्यचक्रम् ।
 नारायणं नयननन्दनमादिदेवं
 ध्यायेच्छ्रिया सह त्रुटीयपदस्थचक्रे ॥९॥

कुन्देन्दुगौरमरविन्ददलायताक्षं
 शुद्धाक्षमालममलोद्यतवोधमुद्गम् ।
 वाहुद्वयीविधृतचक्रविशुद्धशङ्खं
 तं वासुदेवमिति चिन्तय तुर्यचक्रे ॥१०॥

शङ्खारिपङ्कजगदाङ्गशपादशार्ङ्ग-
 सौनन्दकान्दधत्तमष्टभिस्त्रियहस्तैः ।
 तार्क्ष्यस्थितं रजतदौलनिभं पुराणं
 संचिन्तयेदजितचक्रगतं पुमांसम् ॥११॥

कूरोग्रवक्रनखकोटिनिकृत्तदैत्य-
 वक्षःस्थलोच्चलितशोणितदिग्धदेहम्¹ ।
 घोरप्रकारनयनत्रयदुर्नीरीक्षं
 षष्ठे विचिन्तय मुने नरसिंहमीशम् ॥१२॥
 सोमाग्निसूर्यकिरणोद्भमपुञ्जकुञ्ज-
 मध्यस्थितं विधृतपद्मगदारिशङ्खम् ।
 कुन्दःस्थितं भुवनकारणमप्रमेयं
 श्रीशं विचिन्तय मुने पुरुषं पुराणम् ॥१३॥

(मातृकाचक्रे लक्ष्म्या ध्येयत्वम्)

गोक्षीरशङ्खहिमदीधितिदेवसिन्धु-
 कुन्दप्रभाविमलपङ्कजशङ्खहस्ता ।
 स्मेरप्रसन्नवदना कमलायताक्षी
 ध्येया स्वचक्रभवनोपरि मातृका सा ॥१४॥
 आलोलशूलदशकं त्रियुगाधिकं स्वै-
 हस्तौद्विरष्टभिरथो दधती जपाभा ।
 चिन्तामणिस्थितिमती नयनत्रयाद्या
 शक्तिर्हरेरिति मुने मनसा विचिन्त्या ॥१५॥

1. औत्यम् A B C E F.
2. सचकङ्ग B C E F.
3. मातृकाल्या A B C E F.

पूर्णेन्दुशीतलसुचिर्धृतवोधमुद्रा
 वाहन्तरस्थनिजवोधनपुस्तकाद्या ।
 देवी परा परमपूर्वपदित्यगक्षिः
 चिन्त्या प्रसन्नवदना सरमीक्षहार्क्षा ॥१६॥
 पद्मारुणाभयवरगुणापाशहस्रा
 रक्तास्त्ररा विपुलवारिजपत्रनेत्रा ।
 सूक्ष्मप्रभास्थितपरवरतत्वजाता
 चिन्त्याऽदिशनिरपि सा च परावरास्या ॥
 वाहुस्थपाशवलिनाग्निलजीववर्गा
 बन्धूकपद्मकुमुमारुणदेहकान्तिः ।
 पीनस्तनी मदविधृष्टिनेत्रपद्मा
 लक्ष्मीशपाश्चनिलयाऽग्निलदेवतेयम् ॥१८॥
 वैक्राणनासि निश्चिनाङ्गुशर्कालितेन
 नेत्रेण जीवनिकरेण समीक्ष्यमाना ।
 दिव्यङ्गुशस्थितिमती हरिशक्तिराया
 ध्येया समाधिनिरतेन महाप्रभावा ॥१९॥

1. ग्रिति सापि D.
2. वक्त्राप्र० A.
3. ज्ञास० D.
4. नेत्रेण B C; नकेण A.
5. महाङ्गुशावा D.

(अङ्गमन्त्रदेवतातद्वयानादिप्रपञ्चनम्.)

अङ्गं तु चक्रमयदेवसमानरूप-
 माचकपूर्वमखिलं गदितं यदादौ ।
 गायत्र्यपि ज्वलितपावकतुल्यवर्णा
 चक्रेशतुल्यविभवा विपुलस्तनाढथा ॥२०॥
 ज्वालाकुलद्वृतसमस्तसुरारिवर्गं
 प्राकारमग्निमयमेव वदन्ति सन्तः ।
व्योमस्थशक्तिरपि सूर्यसहस्रमाला
 नीलाम्बुजद्युतिमती मनसा विचिन्त्या ॥
 मालां चतुर्गतिमर्यां वपुषा दधाना
वायुस्थशक्तिरपि धूम्रतनुर्विचिन्त्या ।
 कालानलाख्यतरुणार्कसहस्रमाला
तेजःस्थशक्तिरपि रक्ततनुर्विचिन्त्या ॥२२॥
पीयूषरूपरचना सलिलस्थशक्ति-
 धर्येया वैराहनियुतायुतकूसमाला ।
 उत्तसकाञ्चनरुचिः पुरुषेश्वराढथा
भूशक्तिरादिपुरुषस्य विचिन्तनीया ॥२३॥

1. इत आरभ्य पादचतुष्यं प्रब्रह्म B C.

2. पराह० A ; परा वि० D.

(सुदर्शनमयनर्वचककृटव्यानम्।)

कालानलायुनस्त्रहस्तमानस्यं
 कूटं सुदर्शनमयं मनसा विचिन्त्यम् ।
 तापातुग्रवथदशेषमुगरिमेदो-
 निष्पन्डमेदुगिर्दिगिग्वाजन्त्रलम् ॥२३॥
 (सौदर्शनसर्वमन्त्रमूलमृणनिव्यानम्)
 सूर्येन्दुवह्नयना नरगार्कवणां
 व्याप्य स्थिता जगदशेषमशेषवन्या ।
 चक्राणि वाहुनिवैर्दधर्ती सहस्रं
 योनिः सुदर्शनमनोरिति चिन्नर्नाया ॥२४॥
 (उक्तेषु वन्त्रेषु द्विजस्यवाचिकारः)
 लेशतो गदितमेतदुदारं
 रक्षणं सकललोकहिताय ।
 भूपतेरनुमतो द्विजवर्यो
 भावयेदनिशमेतदतन्द्री ॥२५॥

(उक्तवन्त्राणामातुग्निकर्त्तव्यकं सुक्षिण्यद्वानन्दम् वन्दम्)

नाद्रवन्ति दुरितानि कदाचि-
 द्विद्रवन्ति निखिला यहरोगाः ।

1. अनिवै० D.
2. विष्णुस्तु० D.
3. एव तु मन्त्री A B C E F.

वर्धते वसुमती बहुसस्या
 न त्रिवर्गविहतिर्मनुजानाम् ॥२७॥
 धर्मार्थकामबहुलाश्चिरजीविनश्च
 हीनाश्च पाप्मभिरुदारयशःप्रतापाः ।
 आराध्य शास्त्रानिरता विहितक्रियाभि-
 रन्ते विशन्ति ॑विमलाः परमं पुमांसम् ॥
 (सौदर्शनमन्तेष्वभिक्मनाशायभावः)
 दिव्यो विधिः कथित एष मुने समस्तो
 विप्रैर्नृपैर्धृतसमाधिभिरत्र भाव्यम् ।
 अस्मिन्समाधिविरही ललितक्रियोऽपि
 यत्तोचितं लभत एव फलं मनुष्यः ॥२९॥
 इति श्रीपाञ्चरात्रे तन्त्रहस्ये अहिर्बुद्ध्यसंहितायां
 यन्त्रदेवताध्याननिरूपणं नाम चतुर्विंशोऽध्यायः ।

ओम् ।

(आदितः श्लोकाः १४४४)

1. विमलम् A D E F.
2. दत्तोचितं (?) A B C.

ओम् ।

अथ सुदर्शनयन्त्रैभववर्णनं नाम पञ्चविंशोऽध्यायः ।

ध्यातं सकृद्भवानेककोट्यघौघं हरत्यरम् ।
सुदर्शनस्य तद्विष्यं भगो देवस्य धीमहि ॥

(यन्त्रैभवं प्रदर्शयितुमुक्तार्थानुवादः)

श्रीनारदः ।

भगवन्सम्यगाख्यातं विस्तरेण यथातथम् ।
यत्कारणं यदाधारं यत्प्रमाणमिदं जगत् ॥१॥
तथा धर्मार्थकामानां स्वरूपं साधनं तथा ।
परविद्या तथा विद्या तथा चाध्यात्मसंज्ञिता ॥२॥
मुक्तिश्च परमा प्रोक्ता वन्धस्तत्साधनं तथा ।
वर्णाश्रमविभागश्च तद्धर्माश्च विशेषतः ॥३॥
सर्वेषामेव वर्णानां राज्ञां रक्षाविधिस्तथा ।
राज्ञां तु रक्षणविधिर्दिव्योऽयं वर्णितस्तथा ॥४॥

-
1. यथातथा D.
 2. साधनानि च D.
 3. उत्तद्भावनम् D.

कथं किल कलौ प्राप्ते राज्ञां रक्षाविधिर्भवेत् ।

(संक्षेपतः कलिस्वरूपकथनम्)

न यक्ष्यन्ति न दास्यन्ति न होष्यन्ति द्विजातयः ॥
 न सर्वे स्वेषु धर्मेषु करिष्यन्ति मतिं कलौ ।
 शक्तयः सर्वमन्त्राणां प्रयास्यन्ति तिरस्कृतिम् ॥
 निर्विर्याश्च भविष्यन्ति राजानः सत्त्ववर्जिताः ।
 निर्धना हृतराज्याश्च दस्युभिः परिपीडिताः ॥७॥
 अल्पक्षीरा भविष्यन्ति गावः प्राप्ते कलौ युगे ।
 प्रजाः क्षुधार्ताश्च कलाववग्रहनिपीडिताः ॥८॥
 पाषण्डधर्मनिरता भगवन्तं जनार्दनम् ।
 निन्दनादीन्करिष्यन्ति तमःप्राया ह्यवेदिनः ॥९॥

(तादृशे कलौ राज्ञां रक्षाविष्युपायप्रश्नः)

इत्थं दोषास्पदे काले राज्ञां रक्षाविधिः कथम् ।
 संपत्स्यते शक्तिहीनैर्द्विजैः सत्त्वविवर्जितैः ॥१०॥
 येनोपायेन रक्षा स्यात्तं मे ब्रूहि सुनिश्चितम् ।
 सर्वज्ञ त्वद्वते वकुं कः शक्नोति महेश्वर ॥११॥

1. कलौ पापग्रह० B C.
2. जनार्दनं, उद्दिश्येति शेषः..
3. स्यात्तन्मे A B C.

(तद्यतिवचनारम्भः)

अहिर्बुध्न्यः ।

साधु साधु यदेतत्वं पृष्ठवानसि नारद ।

सत्यमेतत्कलौ रक्षाविधिर्मन्त्रैर्न युज्यते ॥१२॥

तथाऽपि भक्त इति ते कथयामि शृणुष्व तम् ।

सर्वेषामेव भूतानां राज्ञां चैव विशेषतः ॥१३॥

रक्षाविधिं परं गुह्यं तन्त्राणां सारमुत्तमम् ।

(आहिर्बुध्न्यस्य स्वकृतपितामहशिरश्छेदमहापापप्रशमाय
नारायणात्सुदर्शनयन्त्रप्राप्तिः)

मम नारायणेनोक्तं पुण्ये बदरिकाश्रमे ॥१४॥

पितामहशिरश्छेदमहापातकशान्तये ।

सर्वबाधाप्रशमनं सर्वदुःखनिवारणम् ॥१५॥

(तन्महिमसंक्षेपः)

सर्वसिद्धिप्रदं सर्वसंपदामेककारणम् ।

पराभिचारशमनं परराज्यप्रदं शुभम् ॥१६॥

कैलिदोषापहरणं सर्वशत्रुनिर्वहणम् ।

यस्य संस्मरणेनैव नृणां नश्यन्ति शत्रवः ॥१७॥

1. राज्ञां रक्षा A. B. C.

2. शिवम् B. C.

3. कैलिदोषहरं शान्तम् D.

दस्यवो नष्टविषया विद्रवन्ति दिशो दश ।
 यन्त्रं यस्य गृहे न्यस्तं तस्य सर्वं प्रसिध्यति ॥
 यो राजा यन्त्रमेतत्तु सादरं कारयेदृहे ।
 तस्य भूमण्डलं सर्वं भवेद्रश्यं न संशयः ॥१९॥
 सौदर्शनस्य यन्त्रस्य माहात्म्यं वर्णितं मया ।

(सुदर्शननारसिंहायन्त्रफलप्रदर्शनम्)

सुदर्शनेन युक्तस्य नारसिंहास्य यन्त्रकम् ॥२०॥
 यः कारयति तस्यान्यो लोको वश्यो भवेदपि ।
 एतल्लेखनमात्रेण सर्वं संपद्यते नृणाम् ॥२१॥

(विष्णुपञ्चरथन्त्रफलप्रदर्शनम्)

विष्णुपञ्चरथन्त्रस्य करणेनैव देवताः ।
 सर्वाः प्रसीदन्ति सदा किं पुनर्मनुजादयः ॥२२॥

(समुदितयन्त्रत्रयफलस्याशक्यवर्णनत्वम्)

एषां त्रयाणां यन्त्राणां समाहारफलं मया ।
 वकुं न शक्यते सर्वं सर्वज्ञेनापि नारद ॥२३॥

(महासुदर्शनयन्त्रफलम्)

महासुदर्शनस्येह यन्त्रस्य करणाद्विजः ।
 त्रैलोक्यं समवाप्नोति किं पुनर्मण्डलं भुवः ॥२४॥

1. संपत्यते E F.
2. पुनर्मनुजा द्विज D.

एकत्र कल्पितसुदर्शननारसिंहा-
 मन्यत्र केवलसुदर्शनमुज्ज्वलाङ्गम् ।
 संकल्पितोभयमुखं घटिताञ्चजालं
 श्रीविष्णुपञ्चरगतं युतमन्त्रजालम् ॥२५॥
 माहासुदर्शनमपुण्यकृतां जनाना-
 मप्राप्यमाश्रितसुखप्रदमेकयन्त्रम् ।
 तेजोमयं सकललोकनमस्तुतं य-
 त्तकारयेत्सकललोकजयं यदीच्छेत् ॥२६॥
 इति श्रीपाञ्चरात्रे तन्त्रहस्ये अहिर्बुद्ध्यसंहितायाम्
 सुदर्शनयन्त्रवैभववर्णनं नाम पञ्चविंशोऽध्यायः ।

ओम् ।

(आदितः श्लोकाः १४७०)

ओम् ।

अथ महासुदर्शनयन्त्रलक्षणं नाम षड्बिंशोऽध्यायः ।

ध्यातं सकृद्भवानेककोट्यधौयं हरत्यरम् ।
सुदर्शनस्य तदिव्यं भर्गो देवस्य धीमहि ॥

(विस्तरेण महासुदर्शनयन्त्रलक्षणप्रश्नः)

श्रीनारदः ।

विस्तरेणास्य यन्त्रस्य संस्थानं लक्षणं तथा ।
श्रोतुमिच्छामि भगवंस्तन्ममाचक्ष्व पृच्छतः ॥१॥

(तत्प्रतिवचनप्रतिज्ञा)

अहिर्बुध्न्यः ।

विस्तरेण प्रवक्ष्यामि स्वरूपं लक्षणं तथा ।
अस्य यन्त्रस्य देवर्षे तन्मे कथयतः शृणु ॥२॥

(स्वर्णदीनां यन्त्रप्रतिकृत्युपादानत्वम्)

'हैमेन रजतेनैव लोहैर्वा शिलयाऽपि वा ।
यथाऽधिकारं यन्त्रस्य कुर्यादचर्चा तु साधकः ॥३॥

1. राजतेन उच्चरेण लोहैर्वा A D E F.

(यन्त्रलेखनसाधनद्रव्याणि)

धातुचन्दनकर्पूरकुङ्कुमायुरुजै रसैः ।
सुवर्णसूच्या यदि वा यन्त्रमेतत्लिखेतपटे ॥४॥

(यन्त्रमध्ये सूदर्शनपुरुषलेखनम्)

चन्द्रमण्डलमध्ये तु तारं कुर्यात्समाहितः ।
तस्य मध्ये लिखेदेवं रक्तवर्णं सुदर्शनम् ॥५॥

(विस्तरेण तत्स्वरूपवर्णनम्)

पिङ्गाक्षं पिङ्गकेशाद्यं रक्ताम्बरधरं विभुम् ।
युक्तं षोडशभिर्हस्तैरष्टाभिर्वा महाद्युतिम् ॥६॥
पाशाङ्कुशाब्जमुसलधनुःशङ्कगदाऽरिभिः ।
भीषणौरायुधवैरूपेतं जयिनां वरम् ॥७॥
तद्विष्णोः परमं रूपं नित्यं तैजसविग्रहम् ।
दंष्ट्रानिष्ठयूतससार्चिज्वालापल्लविताननम् ॥८॥
भूषणैर्भूषितं चित्रैर्भीषणं रोमहर्षणम् ।
खतेजसा जगत्सर्वं पूरयन्तं महाबलम् ॥९॥
निर्भिद्यमानदैतेयशोणिताशनलस्पटम् ।
उद्यत्प्रद्योतनशतप्रख्यं विस्त्यातपौरुषम् ॥१०॥

1. यन्त्रं तत्कारयेतपटे D.

2. न्यस्तेवम् D.

मनस्तत्त्वेन सततं संश्रितं वेगवत्तया ।
 नारायणकराम्भोजसेवारसविशारदम् ॥११॥
 जवेन विष्णुचिन्तायाः परमं मार्गदर्शिनम् ।
 स्मृत्यैव स्वानुरक्तानां दृष्टादृष्टार्थसाधनम् ॥१२॥
 स्वभक्तप्रत्यनीकानां मारणं सुरपूजितम् ।
 संस्तूयमानचरितं सिद्धगन्धर्वदानवैः ॥१३॥

(तस्य सर्वशरण्यत्वं निर्दोषत्वं कल्याणगुणाकरत्वं च)

भक्तारिभञ्जनपरं शरण्यं शरणार्थिनाम् ।
 नित्यनिःसीमनिर्दोषकल्याणगुणसागरम् ॥१४॥

(तत्पादप्रान्ते साधकनामलेखनम्)

एवंभूतं समालिख्य सदानन्दं सुदर्शनम् ।
 तत्पादपद्मपर्यन्ते साधकं नाम विन्यसेत् ॥१५॥

(ततः पर्यन्ते षट्कोणचक्रलेखनम्)

इन्दुबिम्बस्य पर्यन्ते षट्कोणं चक्रमालिखेत् ।
 आग्नेयममितप्रख्यममोघं सर्वसाधकम् ॥१६॥

(तत्र षड्क्षरविन्यासः)

प्राच्यादिदिक्षु कोणेषु षट्वर्णान्विन्यसेन्मनोः ।

1. नमस्तत्त्वेन A. C.
2. संस्तूयमानमनिशम् D.
3. ऋतकम् A. D.

(अङ्गमन्त्रविन्यासः)

षट्सु कोणान्तरालेषु त्वङ्गमन्त्राद्यसेत्कमात् ॥

(ततश्चतुर्दलपद्मलेखनम्)

अस्माद्हिस्तथा पद्मं चतुर्दलसमन्वितम् ।

(तत्र न्यसनीया वर्णाः)

सविन्दुवर्म फट्चास्य दलेष्वेषु क्रमाद्यसेत् ॥

(अन्तरालेष्वन्तःस्थवर्णविन्यासः)

दलान्तरालेष्वन्तःस्थान्विन्यसेत्साधकस्तथा ।

(ततः षोडशकेसराष्ट्रदलपद्मलेखनम्)

बाह्ये तत्राष्टपत्राब्जमन्तः षोडशकेसरम् ॥१९॥

(केसरेषु षोडशस्वरविन्यासः)

केसरेषु क्रमादस्य विलिखेत्षोडशा स्वरान् ।

(दलेष्वष्टाक्षरमन्तविन्यासः)

अष्टाक्षरं महामन्त्रं दलेष्वस्य समालिखेत् ॥२०॥

(द्वात्रिंशत्केसरषोडशदलपद्मलेखनम्)

द्वात्रिंशत्केसरं चास्य बहिः षोडशपत्रकम् ।

(केसरेषु कादिसान्तवर्णविन्यासः)

ककारादि सकारान्तं केसरेष्वस्य चालिखेत् ॥२१॥

(दलेषु षोडशार्णमन्त्रवर्णन्यासः)

दलेष्वस्य लिखेन्मन्त्रं षोडशार्णं तु वैष्णवम् ।

(द्वात्रिंशत्केसरदलपद्मलेखनम्)

द्वात्रिंशत्केसरदलं बाह्ये तस्य समालिखेत् ॥२२॥

(केसरेषु वाराहानुष्टुभमन्त्रवर्णन्यासः)

केसरेष्वस्य पद्मस्य प्राच्यादिषु यथाक्रमम् ।

मन्त्रमानुष्टुभं सम्यग्वाराहं विलिखेत्परम् ॥२३॥

(दलेषु नारसिंहानुष्टुभमन्त्रवर्णन्यासः)

द्वात्रिंशति दलेष्वस्य नारसिंहं क्रमालिखेत् ।

आनुष्टुभं महामन्त्रमोघं सर्वसाधकम् ॥२४॥

(चतुःषष्ठिदलपद्मलेखनम्)

तस्य बाह्ये लिखेत्पद्मं चतुःषष्ठिदलैर्युतम् ।

(तदलेषु पातालनारसिंहमन्त्रन्यासः)

पातालनारसिंहाख्यं तदलेषु न्यसेन्मनुम् ॥२५॥

(पुनरष्टदलपद्मलेखनम्)

पुनश्च पद्मं विन्यस्य दलैरष्टभिरावृतम् ।

1. स्थादौ वाराहम् A E F ; सत्त्वैर्वाराहम् ? B C.

2. तदलैर्विन्यसेन्मनुम् A B C ; तदले विन्यसेन्मनुम् E F.

(तद्वेष्टप्रष्टक्षरनारसिंहमन्त्रन्यासः)

अष्टाक्षरं नारसिंहं तद्वेषु समालिखेत् ॥२६॥

(तद्वहिमहिन्द्रमण्डलकल्पनम्)

तद्वाहे मण्डलं कुर्यान्माहेन्द्रं वज्रभूषितम् ।
जाज्वल्यमानं खेनैव सर्वालंकारमण्डितम् ॥२७॥

(तद्वहिः साधकनामा सह तद्वीजन्यासः)

तस्य वाह्ये महादिक्षु प्रागादिषु यथाक्रमम् ।
तद्वीजं विन्यसेच्छीमान्त्रिजनाम्ना समन्वितम् ॥

(वहिप्क्रोणेष्वन्तःस्थवर्णन्यासः)

बहिष्क्रोणेषु चतुर्षु तथाऽन्तःस्थान्प्रकल्पयेत् ।
(कोणान्तरालेषु तद्वीजन्यासः)

कोणाभ्यन्तरभागेषु तद्वीजं विन्यसेत्पुनः ॥२९॥
(तत्परितः स्वराणां प्रातिलोम्येन विन्यासः)

परितस्तस्त्वरान्सर्वान्प्रातिलोम्येन चालिखेत् ।
(तत्परितः सादिकान्ताक्षरविन्यासः)

सकारादि ककारान्तं विन्यसेत्परितस्तथा ॥३०॥
(खनाम्ना पाशाङ्कुशाभ्यां चावेष्टनम्)

विदर्भितं खनाम्नैव परितोऽन्त्ययुगं न्यसेत् ।

1. समायुतम् D.
2. परितोऽन्त्ययुगम् A B D F.
3. लिखेत् A B C E F.

पाशेनावेष्टयेदेतदङ्गशेन तथाऽत्तुरः ॥३१॥

(ततो भूपुरकरूपनम्)

पुटितं भूपुरं तस्य बाह्ये कुर्यादतन्द्रितः ।

(समन्ताकेशवादिमूर्तिन्यासः)

केशवादीन्मूर्तिमतः समन्तादस्य विन्यसेत् ॥

(तत्र केशवस्वरूपवर्णनम्)

तसजाम्बूनदग्रस्वयं पुण्डरीकायतेक्षणम् ।

अपारकरुणं पद्मशङ्खचक्रगदाधरम् ॥३३॥

पीताम्बरधरं देवं वनमालाविभूषितम् ।

हारकेयूरकटककुण्डलैरूपशोभितम् ॥३४॥

चतुर्बाहुमुदाराङ्गं प्रसन्नवदनं विभुम् ।

प्रागादि विन्यसेदेवं केशवं ह्लेशनाशनम् ॥३५॥

(नारायणस्वरूपवर्णनम्)

शङ्खपद्मगदाचक्रधरं नीलाम्बुदच्छविम् ।

सर्वालंकारसंयुक्तं कुर्यान्नारायणं तैतः ॥३६॥

(माधवस्वरूपवर्णनम्)

पद्मकौमोदकीशङ्खचक्रधारिणमव्ययम् ।

देवमिन्दीवरद्यामं माधवं भावयेत्ततः ॥३७॥

- पाशेन वेष्टये° A B C E F.

- परम् A B C E F.

- परम् A B C E F

(गोविन्दस्वरूपवर्णनम्)

चक्रकौमोदकीशङ्खपद्मायुधविराजितम् ।
इन्दुविम्बनिभं कुर्याद्दोविन्दममितौजसम् ॥३८॥

(विष्णुस्वरूपवर्णनम्)

गदाल्जशङ्खचक्राखधरं परमभूषितम् ।
विष्णुं विश्वपतिं कुर्यात्पद्मकिञ्चलकसंनिभम् ॥

(मधुसूदनस्वरूपवर्णनम्)

चक्रशङ्खाम्बुजगदाधारिणं करुणानिधिम् ।
रक्तपद्मदलप्रख्यं भावयेन्मधुसूदनम् ॥४०॥

(त्रिविक्रमस्वरूपवर्णनम्)

चक्रकौमोदकीपद्मशङ्खसेवितमीश्वरम् ।
उज्ज्वलस्तकनकप्रख्यं तं कुर्वीत त्रिविक्रमम् ॥४१॥

(वामनस्वरूपवर्णनम्)

शङ्खचक्रगदापद्मधरं परमभूषितम् ।
तरुणादित्यसंकाशं वामनं भावयेत्ततः ॥४२॥

(श्रीधरस्वरूपवर्णनम्)

पद्मचक्रगदाशङ्खधरं सहुणसागरम् ।
पुण्डरीकनिभं देवं श्रीधरं परिकल्पयेत् ॥४३॥

(हृषीकेशस्वरूपवर्णनम्)

गदासुदर्शनयुते शङ्खपद्मे च विभ्रतम् ।
विद्युत्प्रभं हृषीकेशं कुर्वीत कमलेक्षणम् ॥४४॥

(पद्मनाभस्वरूपवर्णनम्)

**शङ्खपद्मे गदाचक्रे तथा बिभ्राणमुज्ज्वलम् ।
सहस्रादिलसंकाशं पद्मनाभं तु कारयेत् ॥४५॥**

(दामोदरस्वरूपवर्णनम्)

**पद्मशङ्खगदाचक्रधरं बन्धूकसांनिभम् ।
भक्तयेकसुलभं देवं दामोदरमथ सरेत् ॥४६॥**

(चतुर्थन्तानां तत्त्वान्नामपि लेखनम्)

**एवं क्रमेण न्यस्यैतानेषां नामानि च न्यसेत् ।
नमोऽन्तान्यमुकं रक्ष रक्षेति च समन्ततः ॥४७॥**

(प्रागादिषु प्रादक्षिण्येन बीजाक्षरन्यासः)

**यं शं रं षं तथा लं सं वं हं चेति द्वयं द्वयम् ।
प्राच्यादिषु महादिषु प्रादक्षिण्येन विन्यसेत् ॥**

(ऐशान्यादिष्वप्रादक्षिण्येन बीजाक्षरन्यासः)

**यं शं रं षं तथा लं सं वं हं चेति युगं युगम् ।
ऐशान्यादिषु कोणेषु विन्यसेदप्रदक्षिणम् ॥४९॥**

(पुनः पाशाङ्कुशाभ्यां वेष्टनम्)

**पाशेन तु समावेष्टय अङ्कुशेनापि वेष्टयेत् ।
सर्वमेतत्संबीजेन हृष्णेषु मनुना वृतम् ॥५०॥**

1. ईशान्यादिषु A B C E F.
2. अङ्कुशेन तु A B C E F.
3. ज्ञावेन A B C E F.

(प्रागादिचतुर्दिष्टु विष्णुविन्यासस्तेषामायुधानि च)

**प्रागादिषु चतुर्दिष्टु विन्यसेद्विष्णुमव्ययम् ।
चक्रकौमोदकीशार्ङ्गखज्ज्युक्तं यथाक्रमम् ॥५१॥
साधारणे च सर्वेषां शङ्खचक्रे वरायुधे ।**

(आग्रेयादिकोणेषु हृष्पकेशन्यासः)

आग्रेयादिषु कोणेषु हृषीकेशं ततो न्यसेत् ॥५२॥

(तेषामायुधविशेषाः)

शङ्खं हलं च मुसलं शूलं चैतेषु धारयेत् ।

(कोणान्तरालेष्वष्टु जनार्दनविन्यासः)

विकोणेष्वष्टु तथा जनार्दनमथो न्यसेत् ॥५३॥

(तेषामायुधविशेषाः)

दण्डं कुन्तं तथा शक्तिं पाशमङ्गलमेव च ।

वज्रं तथैव परशुं तथा शतमुखानलम् ॥५४॥

करेष्वमीषामेतानि विलिखेत्तु यथाक्रमम् ।

(तत्त्वाश्रेष्टु तत्त्वपरिवारलेखनम्)

प्रत्येकं परिवारांस्तु तेषां पाश्वेषु विन्यसेत् ॥५५॥

(ततो भूमौ भूम्या सह पुरुषोत्तमस्मरणम्)

वराहरूपिणं देवं शङ्खचक्रगदाधरम् ।

1. “ साधारणौ च सर्वेषां शङ्खचक्रौ वरायुधौ ” इति सर्वत्र.

2. ज्ञकवरं परम् A B C E F.

भूमौ च सहितं भूम्या संसरेत्पुरुषोत्तमम् ॥५६॥

(अम्बरे नरसिंहस्मरणम्)

**अम्बरे नारसिंहं तु चिन्तयेदमितौजसम् ।
भीषणं घटितानेकभूषणं दारितासुरम् ॥५७॥**

(प्रागादिषु चक्रगदाशार्ङ्गखङ्गस्मरणम्)

**ग्राच्यां दिशि महाज्वालागतं चक्रं स्मरेहुधः ।
दक्षिणस्यां दिशि तथा स्मरेज्ज्वालागतां गदाम् ॥
प्रतीच्यां शार्ङ्गमत्युग्रज्वालामध्यगतं स्मरेत् ।
उत्तरस्यां दिशि तथा स्मरेत्खङ्गं सुदारुणम् ॥**

(अथास्य यन्त्रस्यापराङ्गकल्पनाय मध्ये चतुर्विंशत्यरचक्रकल्पनम्)

**अपराङ्गेऽथ यन्त्रस्य मध्ये चक्राब्जसंस्थितम् ।
चतुर्विंशत्यरं चक्रं सुनेमि रुचिराकृति ॥६०॥**

(तन्मध्ये द्वादशदलप्रलेखनम्)

मध्येचक्रं न्यसेत्पद्मं युक्तं द्वादशभिर्दलैः ।

(तत्कर्णिकायामाग्रेयमण्डलन्यासः)

चक्राब्जकर्णिकास्थाने न्यसेदाग्रेयमण्डलम् ॥६१॥

(तन्मध्ये योगद्युसिंहलेखनम्)

तन्मध्ये योगपद्मेन पिनङ्गाङ्गं सनातनम् ।

1. शुग्द्वां (३) B C.

नारसिंहं चतुर्बाहुं चतुश्चकधरं परम् ॥६२॥
 समासीनमशोकस्य मूले कालानलघुतिम् ।
 सर्वाभरणसंयुक्तं सर्वभक्तार्तिहारिणम् ॥६३॥
 अपारसंख्यकल्याणगुणपूर्णमहार्णवम् ।
 भक्तानुकम्पिनं नित्यं सर्वलोकैकनायकम् ॥६४॥

(तत्पादपर्यन्ते द्वयोस्तद्वृत्ययोर्विन्यासः)

एवं विन्यस्य तत्पादपर्यन्ते विन्यसेदुभौ ।
 तदाज्ञाकारिणौ भीमौ नीलनीरदविग्रहौ ॥६५॥
 उदग्रकायौ भीमाक्षौ भीमायुधधरौ वरौ ।
 दंष्ट्राकरालवदनौ विन्यसेद्वृत्तलोचनौ ॥६६॥

(चक्रस्य प्रागादिपृष्ठशक्तिध्यानम्)

चिन्तयेदथ चक्रस्य समन्तादष्टयोषितः ।
 ऊर्ध्वमावद्धकेशाद्यास्तच्छक्तीः प्रातयौवनाः ॥
 सर्वालंकारसंयुक्ता द्विभुजा माल्यधारिणीः ।
 प्राच्यां दिशि जयां देवीं पीतवर्णां विचिन्तयेत् ॥
 आग्रेष्यां मोहिनीं देवीं श्यामलामायतेक्षणाम् ।
 याम्यामनुस्मरेदेवीं विजयां कृष्णरूपिणीम् ॥६७॥

1. चिन्तयेदुभौ A B C E F.
2. विन्यस्यौ वृत्त° D.
3. सितवर्णाम् A D E F.

रक्तवर्णा तथा देवीं नैर्झल्यां ह्लादिनीं तथा ।
 अजितां पीतवर्णा तु प्रतीच्यां संस्मरेत्पराम् ॥
 वायव्यां दिशि मायां तु कृष्णवर्णा सनातनीम् ।
 उदीच्यां रक्तवर्णा तामाशायामपराजिताम् ॥७१॥
 ऐशान्यां संस्मरेत्सिर्जिं धूम्रवर्णामतः परम् ।

(अथ यथोक्तलक्षणयन्त्रमहिमा)

एवमेतन्महायन्त्रं महापातकनाशनम् ॥७२॥
 आयुरारोग्यधनदं पुत्रमित्रकलत्रदम् ।
 सर्वविद्वोपशमनं सर्वदुष्टनिवारणम् ॥७३॥
 यो यदर्थी लिखेद्यन्त्रं तत्तदस्य प्रयच्छति ।
 मणिविद्वमुक्ताद्यं कुर्याद्यन्त्रं हिरण्मयम् ॥७४॥
 राजा चेद्राज्यमाप्नोति निष्कण्टकमनामयम् ।

(भूर्जपत्रलिखितस्यापि यन्त्रस्य सर्वफलसाधनता)

भूर्जपत्रे लिखित्वैतत्कुङ्मैश्चन्दनेन तु ॥७५॥
 यो मर्त्यः शिरसा धत्ते तस्य स्यात्सर्वमीप्सितम् ।
 पिशाचोरगरक्षांसि क्षिप्रं नश्यन्ति तस्य वै ॥७६॥

(एतद्यन्त्रशिलाप्रतिष्ठाया मुक्तिसाधनत्वम्)

शिलाप्रतिष्ठां यः कुर्यादेतस्य जगतीतले ।
 सर्वान्कामानिहावाप्य विष्णुसायुज्यमाप्नुयात् ॥

(लोहादिभिर्यन्तप्रतिमानिर्माणफलम्)

लोहैर्वा रजतेनाथ यः कुर्यात्प्रतिमां बुधः ।
त्रिवर्गफलमाभोति निर्वाणमचिरात्पुनः ॥७८॥

(कर्षणादिप्रतिष्ठान्तायतननिर्माणफलम्)

कर्षणादि प्रतिष्ठान्तं कुर्यादायतनं च यः ।
आभुवन्ति च तद्वद्याः पुण्यलोकाननुक्तमान् ॥

(भयादिषु यन्त्रस्मरणे फलम्)

भयागमे च संग्रामे वादे वा यः स्मरेदिदम् ।
विजयस्तस्य हस्तस्थो नात्र कार्या विचारणा ॥

(त्रिसंध्यं यन्त्रार्चनं मुक्तिसाधनम्)

अर्चयेद्यख्तिसंध्यं वै यन्त्रमेतदनुक्तमम् ।
तापत्रयविनिर्मुक्तो विष्णुलोके महीयते ॥८१॥

(रक्षाविधौ राज्ञां वैशेषिकविद्यारम्भः)

राज्ञां रक्षाविधाने तु विशेषं शृणु नारद ।
राज्यार्थी हृतराज्यो वा परिभूतोऽथवा नृपैः ॥

(तत्र प्रथममाचार्यमूजाविधिः)

सौदर्शनस्य यन्त्रस्य प्रदातारं गुरुं परम् ।
सर्वेभ्यो ह्यधिकं मत्वा तमभ्यर्थ्यं महाधनैः ॥

(ततो भगवदाराधनविधिः)

ततो नारायणं देवं पुण्डरीकायतेक्षणम् ।

श्यामलं पीतवसनं सर्वाभरणभूषितम् ॥८३॥

आराधयेच्चतुर्बाहुमाचार्योक्तविधानतः ।

(ततो यन्त्रनिर्माणम्)

तसजाम्बूनदमयं मणिविद्वुमचित्रितम् ॥८४॥

सर्वालंकारसंयुक्तं कारयेद्यन्त्रमुक्तमम् ।

(यन्त्रनिर्माणस्य राज्यप्राप्तिहेतुत्वम्)

एतत्करणमात्रेण राज्यमाप्नोत्यनामयम् ॥८५॥

(प्रतिष्ठापूर्वकार्चनस्य सप्तद्वीपान्तभूमिप्राप्तिहेतुत्वम्)

प्रतिष्ठाप्यार्चयेदेतत्सादरं सर्वसिद्धिदम् ।

ततो भूमिमवाप्नोति सप्तद्वीपां सपत्ननाम् ॥८६॥

(अन्ततस्मैलोक्यपालयितृत्वसिद्धिः)

वश्या भवन्ति सततं सिद्धगन्धर्वदानवाः ।

त्रैलोक्यराज्यमखिलं पालयत्यवनीतले ॥८७॥

(परकृताभिचारपरावर्तनसिद्धिः)

अभिचाराः परकृताश्वैनमप्राप्य भीषिताः ।

1. दीपिताः (१) D.

प्रविशन्ति प्रयोक्तारमापगेवाचलाहता ॥८९॥

(अवग्रहादिपरिहारसिद्धिः)

अवग्रहाश्च नश्यन्ति शत्रुवो विद्रवन्ति च ।

अपमृत्युमृगव्यालचोररोगादिभिर्भयम् ॥९०॥

न तस्य राज्ये भवति विद्यते तत्कुले बलम् ।

(सर्वेषां स्वधर्मप्रवृत्तिसिद्धिः)

सर्वे स्वेष्वेव धर्मेषु प्रवर्तन्ते सदा मुने ॥९१॥

(दुर्वाससा शस्त्येन्द्रस्य यन्त्रेणानेन पुनः स्वपदप्राप्तिः)

पुरा दुर्वाससः शापाच्छृतराज्ये शचीपतौ ।

एतत्प्रसादादखिलं पुनः प्राप त्रिविष्टपम् ॥९२॥

(चतुर्मुखस्य भगवत्सकाशाद्यन्तप्राप्तिः)

एतत्पुरा महायन्त्रं ब्रह्मणे प्रोक्तवान्हरिः ।

(चतुर्मुखेन विश्वकर्मणा यन्त्रविमानयोनिर्मापणम्)

ब्रह्मा च विश्वकर्मणमाहूयैतदकारयत् ॥९३॥

विमानं च

(तदाप्रभृति यन्त्रस्यैव रक्षासाधनत्वम्)

तदारभ्य देवगन्धर्वदानवाः ।

अनेन रक्षणविधिं चक्रः पूर्वे नृपास्तथा ।

1. र्भयः (?) D.

(अध्यायार्थनिगमनम्)

तस्माद्राजां च सर्वेषामेष रक्षाविधिः परः ॥१४॥

अभिनवदिननाथप्रोज्ज्वलद्विभवतुल्यं

कमलभवमुखायैः संश्रितं देवबृन्दैः ।

परिगतमपि भूतैः पञ्चभिः सेव्यमानं

प्रकृतिमहदहंकारैः स्मरेद्यन्त्रराजम् ॥१५॥

इति श्रीपाञ्चरात्रे तन्त्रहस्ये अहिर्बुद्ध्यसंहितायाम्

महासुदर्शनयन्त्रलक्षणं नाम षड्बूशोऽध्यायः ।

ओम् ।

(आदितः श्लोकाः १५६५)

ओम् ।

अथ धारकयन्त्रनिरूपणं नाम सप्तविंशोऽध्यायः ।

ध्यातं सकृद्भवानेककोट्यघौघं हरत्यरम् ।
सुदर्शनस्य तद्विषयं भगो देवस्य धीमहि ॥

(वृत्तानुवादपूर्वकं धारकयन्त्रविषयकः प्रश्नः)

श्रीनारदः ।

कथितो यन्त्रराजस्य देवदेवस्य विस्तरः ।
स्वरूपं साधनं चास्य प्रकारश्च फलं तथा ॥१॥
अद्येदं श्रोतुमिच्छामि भगवन्परमेश्वर ।
एतदत्यनुतं दिव्यं ध्रियते केन भूषणम् ॥२॥
न चास्य धारणे शक्ति कस्यचित्कलयाम्यहम् ।
अतिशक्तियाऽस्येमं संशयं छेनुमर्हसि ॥३॥

(तत्प्रतिवचनारम्भः)

अहिर्बुद्ध्यः ।

सत्यं न केनचिद्गतुं पार्यते तन्महाद्युति ।

1. येन A B C E F.

2. भरणे D E F.

ऋते यन्त्रान्तरादस्मादेवर्षे शक्तिशालिनः ॥४॥
शृणु तस्य मुनिश्रेष्ठं स्वरूपं वीर्यमयं वै ।

(तत्र प्रथमं माहेन्द्रमण्डलनिर्माणम्)

प्रथमं मण्डलं कृत्वा माहेन्द्रं वैसुधात्मकम् ॥५॥
सर्वालंकारसंयुक्तं यन्त्रलाञ्छनलाञ्छितम् ।

(तत्कोणेषु भूबीजाक्षरन्यासः)

भौममेतस्य कोणेषु विन्यसेद्वीजमुत्तमम् ॥६॥
शेषाद्यैरष्टभिर्नागैर्धीर्यमाणं समन्ततः ।

(मण्डलप्राप्तागे शेषगुलिकयोन्यासः)

प्राप्तागे मण्डलस्यास्य भीषणौ भीमलोचनौ ॥
विलिखेच्छेषगुलिकौ लोकयन्तौ परस्परम् ।

(दक्षिणभागे वासुकिशङ्कयोः)

वासुकिं शङ्कपालं च वीक्षमाणौ परस्परम् ॥८॥
दक्षिणस्यां दिशि तथा विन्यसेदस्य साधकः ।

(पश्चिमे तक्षकमहाम्बुजयोः)

पश्चिमायां लिंखेदेवं तौ तक्षकमहाम्बुजौ ॥९॥

1. यन्त्रान्तरात्तसा० B C E F.
2. स्वरूपं रूपमयं वै D.
3. वा सुधात्मकम् D.
4. वञ्चलाञ्छन० A B C.
5. वीर्यमाणम् D.
6. लिंखेनामौ तक्षकं च महाम्बुजम् D.

(उत्तरभागे कार्कोटकाम्बुजयोः)

कार्कोटकं चाम्बुजं च लिखेदुत्तरतो मुने ।

(मध्ये वहिमण्डलकल्पना)

तस्य मध्ये महाज्वालामालावर्तविराजितम् ॥१०॥
कोणषट्कयुतं वहिमण्डलं बीजसंयुतम् ।
समालिख्य च

(तन्मध्ये वायुमण्डलविन्यासः)

तन्मध्ये वायव्यं मण्डलं लिखेत् ॥
वर्तुलं विन्दुसंयुक्तं तद्विजेन समन्वितम् ।

(तन्मध्ये दशारचक्रलेखनम्)

तन्मध्ये चक्रमतुलं प्रोज्ज्वलन्नेभिमण्डलम् ॥१२॥
अर्देशभिराकीर्णं विन्यसेदरिमर्दनम् ।

(अरेषु मुदर्शननारसिंहमन्त्रन्यासः)

मन्त्रं सौदर्शनस्यास्य नारसिंहस्य विन्यसेत् ॥
द्वाभ्यां द्वाभ्यां तु वर्णाभ्यामरेषु नवसु क्रमात् ।
दशमे हनशब्दं तु विन्यसेदरकेऽस्य वै ॥१४॥

(चक्रमध्ये अष्टदलपद्मलेखनम्)

चक्रमध्ये न्यसेत्पद्मं दलैरष्टभिरन्वितम् ।

1. वर्तुलज्ज्वलसंयुक्तं (?) D.

कर्णिकाधटितं रम्यं केसरैरुपशोभितम् ॥१५॥

(कर्णिकायां प्रणवन्यासः)

तत्कर्णिकायां विलिखेत्तारं संसारतारकम् ।

(तत्रैवाभीष्ठार्थसाध्यनाम्नोर्विलेखनम्.)

अभीष्टमर्थं साध्यस्य नामधेयमतः परम् ॥१६॥

(एवंभूतेन धारकयन्नेण सकलार्थसिद्धिः)

तदेतत्परमं दिव्यं मङ्गलानां च मङ्गलम् ।

पवित्राणां पवित्रं च चोरपीडानिवारणम् ॥१७॥

सर्वार्थसाधकं घोरं विश्ववन्यमनुक्तमम् ।

(यन्नेणानेनेन्द्रस्य शत्रुजयग्रासिः)

पुरा देवेषु दैतेयैरभिभूतेषु वासवः ॥१८॥

बृहस्पतिं समाहूय प्रोवाचेदं वचस्तदा ।

बाधन्ते नितरामसमानिमे दैतेयदानवाः ॥१९॥

केनोपायेन भगवन्विजेष्यामो महासुरान् ।

बलहानिः कथं वैषां भविता भगवन्वद् ॥२०॥

एवं मघवता प्रोक्तः प्रोवाचेदं बृहस्पतिः ।

सौदर्शनेर्नूसिंहस्य यन्त्रस्य करणादिह ॥२१॥

नश्यन्ति शत्रवः सर्वे सुराणां वलसूदन ।
 इत्युक्ता स्थापयामास यन्त्रं मघवतः पुरे ॥२२॥
 मणिविद्गुमसुक्ताद्यं सौवर्णममितप्रभम् ।
 ततःप्रभृति दैतेया नष्टश्रीका हतत्विषः ॥२३॥
 पराजिता विद्रवन्ति दिशो नष्टनिकेतनाः ।
 तदेतदतिवीर्यं तु यन्त्रं सुरसुपूजितम् ॥२४॥

(अस्यैव यन्त्रस्य पूर्वोक्तमहासुदर्शनयन्त्रधारकत्वम्)

तदेतेनैव यन्त्रेण यन्त्रं सौदर्शनं परम् ।
 धार्यते तत्सुरमुने विचित्रं विष्टरात्मना ॥२५॥
 यन्त्रमेतन्मयाऽर्ख्यातमेवं माहासुदर्शनम् ।
 धृतं यन्त्रेण वीर्याञ्जु सुदर्शननृसिंहयोः ॥२६॥

(राजन्वदेशस्यैव यथोक्तयन्त्रभरणक्षमत्वम्)

एतस्य तु विशिष्टस्य भरणे सैव भूः क्षमा ।
 यस्याः पालयिता राजा धार्मिको दृढविक्रमः ॥
 देवद्विजगुरुप्राज्ञपूजकः परमास्तिकः ।

(राजा नित्यमेतदभ्यर्चनविधिः)

एतदभ्यर्चयेद्राजा चक्राकारमतन्द्रितः ॥२८॥
 पुरुषाकारमपि वा तथैवोभयतोमुखम् ।

(एतन्मन्त्रप्रदातुविशेषतः पूज्यत्वम्)

एतन्मन्त्रप्रदातारं विशिष्टं पूजयेहुधः ॥२९॥

1. एवं मन्त्रप्रदातैव D.

(एतन्मन्त्रेण कर्षणादिग्रतिष्ठान्तकर्मविधिः)

कर्षणादीनि कर्माणि प्रतिष्ठान्तान्यमुष्य तु ।
एतन्मन्त्रोक्तमार्गेण कारयेन्नपतिः स्वयम् ॥३०॥

(तन्त्रस्यास्य सात्त्वतादिभिरेकतन्त्रत्वम्)

सात्त्वतादिषु तन्त्रेषु विहितेनैव चाध्वना ।
सुदर्शनस्य मन्त्रस्य नारसिंहस्य वा मुने ॥३१॥
कल्पप्रयुक्ता विधयः सर्वे चैतस्य संनिधौ ।
भवन्ति सकलाश्वैतत्प्रभावेण प्रयोजिताः ॥३२॥
तस्माद्यथोक्तमार्गेण प्रतिष्ठाप्यैतदर्चयेत् ।

(राज्ञामेतदर्चनैन राज्यादिलाभः)

राजा राज्यं जयं भूतिमायुरारोग्यमाप्नुयात् ॥३३॥

(नित्यमर्चयतः फलविशेषः)

नित्यमर्चयतो राज्ञः सप्तद्वीपवती मही ।
संमुद्रवसना चैषा विश्वा वश्या भविष्यति ॥३४॥

(होमार्थं प्रासादकुण्डयोर्निर्माणम्)

प्रासादं लक्षणोपेतं विधाय परमासनम् ।
तत्रैव कारयेत्कुण्डं मन्त्रस्यास्य यथाविधि ॥३५॥

1. म्रियम् A B C E F.
2. सप्तमुद्रवना चैषा A B C E F.
3. प्रसादलङ् D; प्रसादं लङ् E F.

(साधकेन तत्र होमादिनिर्वर्तनम्.)

**भूपतेर्यानि कर्माणि साधयंस्तानि साधकः ।
मन्त्रेणानेन जुहुयादस्मिन्कुण्डे समाहितः ॥३६॥**
(वैकल्पिकप्रदेशान्तरविधिः)

**अनेनैव तु मन्त्रेण राजो रक्षाविधिर्यदि ।
विष्णोरायतने रम्ये मण्डपे मणिङ्गतेऽथवा ॥३७॥
कृत्वैतल्कुण्डमत्रैव राजाऽभ्यर्च्य महाधनैः ।
ऐतन्मन्त्रप्रदातारं स्वकर्माणयेव कारयेत् ॥३८॥**
(पुनर्यन्त्रार्चनजन्यफलविशेषकथनम्.)

**अनेन कृतकृत्यस्तु राजा राज्यमवास्तुयात् ।
नीरोगो निःसप्तश्च दीर्घायुश्च भविष्यति ॥३९॥
नागैरनेकसाहस्रैरसंख्यैश्च वाजिभिः ।
स्वन्दनैर्नरवैश्च पूर्णा तस्य पुरी भवेत् ॥४०॥
ईश्वैनमर्चयेद्वाजा यन्त्रराजमनुच्चमम् ।
सर्वमन्त्रविदिष्टत्वादर्चितास्तेन देवताः ॥४१॥
यदर्थं योऽर्चयेदेनमात्मार्थं यतते परम् ।**

1. साधयंस्तत्र A B C ; साधयंस्तस्य E F.
2. मण्डले D.
3. एवं तत्र प्रदातारं स्वकर्मानेन कारयेत् D.
4. कृतरक्षस्तु A B C E F.
5. त्रिसंघ्यमर्चयेद्वच्छा A B C E F.
6. ज्ञतस्य A B C E F.
7. ज्ञेतज्ञामार्थम् (?) D.

सर्वेषामेव भूतानां राज्ञश्च कुरुते हितम् ॥४२॥

(मन्त्रे यन्त्रे च राज्ञामेवाधिकारः)

अयं मन्त्रश्च यन्त्रं च राज्ञामेव विधीयते ।

सर्वसाधारणार्थानि मन्त्रजातानि नारद ॥४३॥

एतदभ्यर्चनपरा मन्त्रिणो यस्य भूपतेः ।

अभिरक्षन्ति राजानमरिष्टमुखतोऽपि ते ॥४४॥

(एतत्प्रणामादीनामपि तत्त्वफलसाधनत्वम्

एतत् प्रणामेन समर्चनेन

संकीर्तनेन स्मरणेन वाऽपि ।

संतोषयेत्संततमस्य सर्वं

मनीषितं हस्तगतं प्रपश्येत् ॥४५॥

(अध्यायार्थनिगमनम्.)

इति निगदितमेतद्यन्त्ररूपं समन्त्रं

सकलदुरितभेदव्यापृतं संश्रितानाम् ।

तदिह कृतविधेयो भूपतिः पूर्णकामो

भुवनतलमशेषं प्राप्नुयाच्चक्रवर्ती ॥४६॥

इति श्रीपाञ्चरात्रे तन्त्ररहस्ये अहिर्बुद्ध्यसंहितायां

धारकयन्त्रनिरूपणं नाम सप्तविंशोऽव्यायः ।

ओम् ।

(आदितः श्लोकाः १६११)

ओम् ।

अथ भगवदाराधनविधिनिरूपणं नाम

अष्टाविंशोऽध्यायः ।

ध्यातं सकृद्भवानेककोट्यवौद्यं हरत्यरम् ।
सुदर्शनस्य तद्विद्यं भर्गो देवस्य धीमहि ॥

(आराधनविधिनिरूपणारम्भः)

अहिर्बुद्ध्यः ।

आराधनविधिं वक्ष्ये समासेनैव नारद ।
आयुरारोग्यविजयभूप्रदं धनधान्यदम् ॥१॥

(तस्यैहिकामुप्मिकफलसाधनत्वम्)

पुत्रपश्चकामानां तत्तत्साधनमुत्तमम् ।
भुक्तिमुक्तिप्रदं शान्तं पराभिभवकारणम् ॥२॥

(तत्रादौ स्थानविधिः)

तीर्थं गत्वा शुचौ देशे मृदमादाय मन्त्रतः ।

-
१. विभूतिवनधान्यदम् A B C E F.

२. ज्वारणम् A B C E F.

द्रिधा कृत्वैकभागेन कुर्यादेहस्य शोधनम् ॥३॥
 स्त्रात्वाऽचम्य गृहीत्वाऽन्यं मूङ्गागं विन्यसेत्तिथा ।
 वामे पाणौ दिशाबन्धं विदध्यादेकभागतः ॥४॥
 गात्रालेपं ततः कुर्यादन्येनांशेन नारद ।
 संकल्पयेत्तृतीयांशं ^१तीर्थपीठमतः परम् ॥५॥
 गङ्गां तत्र स्मरेद्विष्णोर्वामपादविनिःसृताम् ।
 अर्धमस्यै निवेद्याथ ततो हृत्वा जलाञ्जलिम् ॥
 स्वमूर्धि सिञ्चेत्तिष्ठकृत्वः सप्तकृत्वोऽभिमन्त्रितम् ।
 निमग्नस्तत्र देवस्य पादाब्जन्यस्तमस्तकः ॥७॥
 यथाशक्ति जपेन्मन्त्रं तस्य ध्यानपरायणः ।
 तत उत्तीर्य चाचम्य धृत्वा वस्त्रोत्तरीयके ॥८॥
 धृतोर्ध्वपुण्ड्रः स्वाचान्तो देवादीनच्युतात्मकान् ।
 ध्यात्वा संतर्पयेदन्यदाहिकं विधिवच्चरेत् ॥९॥
 यागभूमिमथागम्य क्षालिताङ्गुकरो वशी ।

(आराधनोपक्रमः)

आचम्य वाग्यतो भूत्वा प्रारभेत समर्चनम् ॥१०॥
 चतुर्द्वारयुतं रम्यं गत्वाऽवरणमात्मवान् ।
 द्वाःस्थानशेषानभ्यर्च्य ततो मण्डपमाश्रयेत् ॥११॥

1. गृहीत्वा तमपरं विन्यसेत्तिथा D.
2. तीर्थं पीठं D.
3. जपेन्मन्त्रं D.
4. गत्वा शरणं D.

(मण्डपवर्णनम्)

तुङ्गं मङ्गलसंयुक्तं मणिकुट्टिमभूषितम् ।
सौवर्णीर्वहुभिः स्तम्भैर्मणिविद्वुमभूषितैः ॥१२॥
उपेतं दीपिकाजालैर्जातरूपमर्यैर्वृतम् ।
विचित्राभिः पताकाभिस्तोरणैरूपशोभितम् ॥१३॥
मणिकिङ्गिणिजालैश्च वितानैः क्षौमकल्पितैः ।
विराजमानं सर्वत्र मणिर्पाठविराजितम् ॥१४॥

(तत्र वेदिकानिर्माणम्)

तस्य मण्डपरत्तस्य मध्ये परमभास्वराम् ।
पद्मरागमयैः स्तम्भैश्चतुर्भिरूपशोभिताम् ॥१५॥
मुक्तामयवितानेन युक्तां रात्रिचतुष्किकाम् ।
वैद्वूर्यघटितोच्चुङ्गवेदिकां दीपिकायुताम् ॥१६॥
एवं कर्तुमशक्तश्चेदेवं ध्यायीत पूजकः ।

(तत्र सपरिवारभगवद्ध्यानम्)

एवं चतुष्किकामध्ये चक्राब्जमयविष्ट्रे ॥१७॥
आधारशक्तिकमठानन्तर्धर्मादिधारिते ।
पद्मे सोमरविज्योतिःसत्त्वादिपरिवारिते ॥१८॥

1. तुङ्गमङ्गलं A ; तुङ्गं मण्डलं D.
2. मणिकुट्टिमसंयुतम् D.
3. पविमिश्रितम् D.
4. ध्यायी सं D.
5. शोकोऽयं न दृश्यते D.

एवमुक्तप्रकारेण परिवारैर्निषेवितम् ।
 वैदैर्मन्त्रैस्तथा शङ्खैरख्यैः शक्तिभिरावृतम् ॥१९॥
 ध्यायेत्तदासने देवं समासीनः समासने ।

(भगवत्पार्थना)

अर्चयामि त्वदीयोऽहं त्वद्वैरौपचारिकैः ॥२०॥
 सांस्पर्शकैरिति ब्रूयादेवमध्यवहारिकैः ।

(अथ भूतशुद्धिक्रमः)

संहरेहेहतत्वानि प्रतिसंचरवर्त्मना ॥२१॥
 ततः स्थूलमिदं देहं शोषयित्वाऽथ संदहेत् ।
 प्राणायामेन चायेन मन्त्रं नाभ्यां तु विन्यसेत् ॥
 तद्दुःख्तेन नादेन सुषुम्नामध्यवर्तिना ।
 वायुमण्डलमभ्येत्य तदुत्थेनैव वायुना ॥२३॥
 संशोषयेदिमं देहं स्थूलं सुरमुने ततः ।
 प्राणायामद्वितीयेन हृदये विन्यसेन्मनुम् ॥२४॥
 मन्त्रोत्थेनाग्निना देहं दहेन्मण्डलवर्तिना ।
 तृतीयेन खमात्मानं प्राणायामेन देशिकः ॥२५॥

1. देवमुक्तप्रकारैश्च D.
2. ध्यायेत्तदन्तिके शुद्धे D.
3. ब्रूयादेव० B C; ब्रूयादेन० E F.
4. नासां तु A.
5. तद्दुःख्तेन वातेन D.

अथो ^१निवेशयन्विष्णोर्वामपादाम्बुजस्य वै ।
 स्वं तदङ्गुष्ठनिष्ठयूतपीयूषाप्लावितं स्मरेत् ॥२६॥
 पञ्चौपनिषदैर्मन्त्रैस्ततः संजातविग्रहः ।
 न्यस्ताङ्गो मन्त्रविन्मन्त्रैश्चिन्तयित्वा सुदर्शनम् ॥
 आवाह्य ब्रह्मरन्ध्रेण हृत्पद्मे सूर्यमण्डलात् ।
 प्रारभेत ततः पूजां करन्यासं विधाय वै ॥२७॥
 हृद्यागं प्रथमं कुर्यान्नियतेन्द्रियमानसः ।

(पात्रादिस्थापनम्)

आत्मनो दक्षिणे पाश्र्वे वासितैः पावनैर्जलैः ॥
 पूरितं स्थापयेत्पात्रं मूलमन्त्रेण मंन्त्रितम् ।
 वामपा श्र्वे तथा सर्वं विन्यसेत्साधनान्तरम् ॥३०॥
 ततो ^२विस्तीर्य पुरतः शाटिकामतिरिमलाम् ।
 तस्यामाग्रेयदिग्भागे विन्यसेदर्घ्यपात्रकम् ॥३१॥
 पाद्यपात्रमथो न्यस्येत्कोणे दक्षिणपश्चिमे ।
 पात्रमाचमनीयस्य विन्यसेत्पश्चिमोत्तरे ॥३२॥
 स्नानीयपात्रं दिग्भागे विन्यसेच्छांकरे ततः ।

1. निवेशयेद्विष्णोर्वाम० A B C E F.
2. इदमर्वे न दद्यते D.
3. मन्त्रवित् A B C E F.
4. विस्तीर्य देवस्य शाटिकां पुरतोऽमलाम् A B C E F.
5. तस्मिन्नाग्रेयदिग्भागे विन्यसेत्पाद्यपात्रकम् A B C E F.
6. अर्ध्यपात्रमथो A B C E F.

(अर्थादिषु प्रक्षेप्यद्रव्याणि)

सिद्धार्थमक्षतं चैव कुशाग्रं तिलमेव च ॥३३॥
 यवं गन्धं फलं पुष्पमष्टाङ्गं चार्ध्यमुच्यते ।
 दूर्वा च विष्णुपर्णी च श्यामाकं पद्ममेव च ॥३४॥
 पाद्यद्रव्याणि चत्वारि सोदकानि प्रकल्पयेत् ।
 लवङ्गजातीतक्षोलद्रव्याण्याचमनीयके ॥३५॥
 *सिद्धार्थकादि स्त्रानीये पूर्ववत्कल्पयेहुधः ।

(तत्र मन्त्रासनं प्रथमम्)

अर्ध्यं संकल्पयामीति स्पृशेजप्त्वाऽर्ध्यमादितः ॥
 पाद्यपात्रादिकेष्वेवं ब्रूयात्सुरसुने क्रमात् ।
 गन्धतोयेन संपूर्यं पात्राण्येतानि सर्वशः ॥३७॥
 अर्ध्यात्किंचित्समुच्छृत्य जलं पात्रान्तरेण तु ।
 देवस्य दक्षिणे पाणौ मूलमन्त्रेण विन्यसेत् ॥३८॥
 पुष्पं दत्त्वाऽथ पादेन पादौ देवस्य सेचयेत् ।
 वस्त्रेण मार्जयित्वाऽथ दद्यादाचमनीयकम् ॥३९॥
 अर्ध्यादिदैत्यशिष्टानि क्षिपेत्पात्रान्तरे तदा ।
 चन्दनं माल्यदानं च धूपं दीपं दिशेत्ततः ॥४०॥

1. पुष्पमर्ध्यमष्टाङ्गमुच्यते A B C E F.
2. 'सिद्धार्थकानि' इति सर्वत्र.
3. ओमर्ध्यं कल्पयामीति जपेत्पृष्ठार्ध्यमादितः A B C E F.
4. ऋक्षिष्टानि D.

पुनराचमनीयं च मुखवासमतः परम् ।
ताम्बूलं च निवेद्याथ प्रणस्यात्मनिवेदनम् ॥४१॥

(अथ स्नानासनं द्वितीयम्)

विधाय स्नानपीठं तु गन्धपुष्पादिनाऽर्चयेत् ।
विज्ञाप्य पादुके दत्त्वा देवे स्नानासनं गते ॥४२॥
वस्त्रभूषणमाल्यानि व्यपनीय ततः परम् ।
स्नानार्थं शाटिकां दद्यात्पाद्यमाचमनीयकम् ॥
पादपीठप्रदानं च दन्तकाष्ठं दिशेत्ततः ।
जिह्वानिर्लेखनं चैव मुखशोधमथो दिशेत् ॥४४॥
पुनराचमनीयं च तथाऽदशोपदर्शनम् ।
पुनस्ताम्बूलदानं च तैलाभ्यङ्गमतः परम् ॥४५॥
उद्वर्तनविधानं च दानमामलकस्य च ।
तोयदानं ततः कुर्यात्कङ्गतस्तोतमेव च ॥४६॥
तंतो विद्याहेवस्य देहशोधनशाटिकाम् ।
हरिद्रालेपनं कुर्यात्प्रक्षालनमतः परम् ॥४७॥
वस्त्रोत्तरीयके दद्यादुपवीतं तथैव च ।
पाद्याचमनके कुर्याद्विचित्रं चन्दनं तथा ॥४८॥

1. पादुकां E F.
2. स्नानासने गते D.
3. मुखशोधनमादिशेत् B C.
4. पुनराचमनं चैव A B C E F.
5. इत आरभ्य सार्धाश्तुर्विशतिश्लोका न दृश्यन्ते A B C E F पुस्तकेषु.

गन्धं पुष्पं तथा धूपं दीपमाचमनं तथा ।
 नृत्तवादित्रगीतादिसर्वमङ्गलसंयुतम् ॥४९॥
 अभिषेकं ततः कुर्यान्नीराजनविधि ततः ।
 स्नोतवस्त्रोत्तरीये च उपवीतमतः परम् ॥५०॥
 तत आचमनीयं च दत्त्वा देवाय देशिकः ।

(अथ तृतीयमलंकारासनम्)

अलंकारासनं पश्चादभ्यर्थ्य प्रोक्षणादिना ॥५१॥
 विज्ञाप्य पादुके दत्त्वा देवे विष्टरमाश्रिते ।
 अर्धादीन्यथ पात्राणि पूर्ववत्कल्पयेत्ततः ॥५२॥
 अर्थं पादं ततो दद्यात्तत आचमनीयकम् ।
 गन्धवच्चन्दनाद्यैश्च द्रव्यैश्चार्थ्य + + + रेत् ॥५३॥
 ततश्चित्राणि वासांसि प्रेयच्छङ्खूषणानि च ।
 यज्ञोपवीतदानं च तत आचमनीयकम् ॥५४॥
 गन्धपुष्पप्रदानं चाप्यादर्दर्शस्य प्रदर्शनम् ।
 धूपदीपौ तथा दद्यात्पुनराचमनीयकम् ॥५५॥
 ततः स्तोत्रं जपेच्छत्रचामराणां प्रदर्शनम् ।
 दर्शनं वाहनानां च ततः शङ्खरवं तथा ॥५६॥
 वीणाकाहलभेर्यादिनिनादश्रावणं तथा ।
 नृत्तवादित्रगीताद्यैरर्चयेन्मन्त्रतस्ततः ॥५७॥

1. “द्रव्यैरर्थ्यार्पणं चरेत्” इति भवेत्.

मूलमन्त्रेण दद्यात्तु पुष्पं देवाय देशिकः ।
 पुष्पाञ्जलिं प्रतिदिशं प्रदक्षिणपुरःसरम् ॥५८॥
 दत्त्वा पुनः प्रणन्याथ स्तोत्रैदेवं स्तुवीत वै ।
 स्वमात्मानं भगवते किंकरत्वाय वेदयेत् ॥५९॥
 ततो ध्यात्वा जपेनमन्त्रं यथाशक्ति समाहितः ।
 आचार्यं गन्धपुष्पाद्यैः समभ्यर्थ्य मुने ततः ॥
 सर्वभोगैस्तु संपूर्णान्मन्त्रांस्तस्मै निवेदयेत् ।
 मुखवासं ततो दद्यात्ताम्बूलं चार्घ्यमेव च ॥६१॥

(अथ चतुर्थं भोज्यासनम्)

भोज्यासनमथाभ्यर्थ्य देवं विज्ञाप्य पादुके ।
 दद्यात्तत्रोपविष्टेऽस्मिन्पाद्यमाचमनं ततः ॥६२॥
 अर्हणं च ततः कृत्वा दध्याज्यक्षीरमाक्षिकम् ।
 गन्धं च पात्रे निक्षिप्य शोषणादिकमाचरेत् ॥
 संप्रोक्ष्यार्घ्यजलेनैव मधुपर्कमथो दिशेत् ।
 ततो दद्यात्सुवर्णं च गां च रत्नानि पूजकः ॥६४॥

(हविर्निवेदनम्)

सुसंस्कृतान्नमाज्यं च दधिक्षीरमधूनि च ।
 मूलानि मोदकान्तिरधान्त्यञ्जनानि फलानि च ॥
 यानि कालोपपन्नानि शुचीनि गुणवन्ति च ।
 स्वादिष्ठानि प्रभूतानि हृद्यान्त्यन्यानि यानि च ॥

1. ज्ञाक्षिकान् इति सर्वत्र.

विशोध्य शोषणायैस्तु संप्रोक्ष्यार्थ्यजलेन तु ।
 विधाय रक्षामखेण हविरर्हणपूर्वकम् ॥६७॥
 मुद्रां तु सुरभिं कृत्वा देवायैतन्निवेदयेत् ।
 अनुवासं ततो दद्याहर्पणं च ततः परम् ॥६८॥
 दद्यादाचमनीयं च हस्तमार्जनचन्दनम् ।
 मुखवासं च ताम्बूलं प्रदायास्मै प्रणम्य च ॥६९॥

(अथ पुनर्मन्त्रासनं पञ्चमम्)

अथ मन्त्रासनं न्यस्य कूर्चेन परिमृज्य च ।
 गन्धपुष्पादिनाऽभ्यर्च्य दद्याद्विज्ञाप्य पादुके ॥
 तथाऽधिरूढे देवेशो माल्यादिकमपोद्य तु ।
 पाद्याचमनके दत्त्वा ततो धूपं निवेदयेत् ॥७१॥
 स्वादिष्ठानि फलान्यस्मै दद्यात्ताम्बूलमेव च ।
 *गीतवादित्रनृत्तायैर्देवमभ्यर्चयेत्ततः ॥७२॥
 प्रदक्षिणं विधायास्मै प्रणमेहण्डवत्ततः ।

(अथ षष्ठं पर्यङ्कासनम्)

अथ पर्यङ्कमभ्यर्च्य देवं विज्ञापयेत्ततः ॥७३॥
 ततः पादुकदानेन देवे पर्यङ्कमास्थिते ।
 पाद्यमाचमनीयं च पुनर्दत्त्वा समाहितः ॥७४॥

1. कृत्वा D E F.

2. गीतेल्यादिकमर्घद्रव्यं न दृश्यते A B C E F.

3. इत्थमेव सर्वत्र पाठः.

माल्यभूषणकादीनि व्यपनीय मंहामते ।
 शयनोचितमाल्यानि भूषणान्यंशुकानि च ॥७५॥
 सुखस्पर्शानि चान्यानि दद्याद्यज्ञोपवीतकम् ।
 दद्यादाचमनीयं च गन्धं पुष्पमथो दिशेत् ॥७६॥
 मुखवासं च ताम्बूलं दत्ता स्तोत्रैः स्तुवीत तम् ।
 अष्टाङ्गेन प्रणामेन प्रणम्य शरणं ब्रजेत् ॥७७॥
 प्रदक्षिणसमेतेन देवं योगासनस्थितम् ।
 मनोबुद्ध्यभिमानेन सह न्यस्य धरातले ॥७८॥
 कूर्मवच्चतुरः पादाञ्छिरस्तत्रैव पञ्चमम् ।

(दास्यप्रार्थना)

अज्ञानादथवा ज्ञानादशुभं यत्कृतं मया ॥७९॥
 क्षन्तुमर्हसि तत्सर्वं दास्येन च यृहाण माम् ।
 एवमाराधनं कुर्यादुभयत्र मुखे हरिम् ॥८०॥
 सुदर्शनं नृसिंहं च विष्णुरूपं सुदर्शनम् ।

(एवमनुष्ठितस्याराधनस्य मोक्षसाधनत्वम्)

समाराधयतस्त्वेवमेकाहमपि नारद ॥८१॥
 मुक्तिः करे स्थिता तस्य सर्वे कामाश्च किं पुनः ।

1. महामुने D.
2. भूषणानि च तानि च (?) D.
3. सुखस्पर्शानि देवाय D E F.
4. स्तुवीत वै A B C E F.
5. उद्द्वेष्येति शेषः.

(आनुषंगिकफलसाधनत्वं कैमुतिकम्)

अनेन लोकपालाश्च सर्वे देवगणास्तथा ॥८२॥
^१सिद्धगन्धर्वयक्षाश्च नागाश्चाप्सरसां गणाः ।
 सर्वे वश्या भवन्तीह किं पुनर्भुवि मानवाः ॥८३॥
 भूतप्रेतपिशाचाश्च कूशमाणडाश्च विनायकाः ।
^२प्रेष्यास्तस्य भविष्यन्ति साधकस्य महात्मनः ॥

(परिवाराद्यर्चनविधिः)

तथाऽस्य परिवाराणां देवानां शक्तियोषिताम् ।
 मन्त्राणामस्त्रशस्त्राणां स्वैः स्वैर्नामभिरर्चनम् ।
 नमोऽन्तैरुपचारैश्च कुर्यात्षोडशभिः क्रमात् ॥८५॥

इति श्रीपाञ्चरात्रे तन्त्रहस्ये अहिर्वृद्ध्यसंहितायां

भगवदाराधनविधिनिरूपणं नामाष्टाविंशोऽध्यायः ।

ओम् ।

(आदितः श्लोकाः १६९६)

1. इदमर्थं न हस्यते B C.
2. प्रेष्यास्तत्र D.

ओम् ।

अथ काम्याराधनविधिनिरूपणं नाम

एकोनर्त्रिशोऽध्यायः ।

ध्यातं सकृद्भवानेकोव्यधौघं हरत्यरम् ।
सुदर्शनस्य तद्विव्यं भग्ने देवस्य धीमहि ॥

(भगवदाराधनस्यानुषंगिकफलसाधनत्वकथंतापश्चः)

श्रीनारदः ।

एतदाराधनैः कस्य कथं देवादयः सुराः ।
अन्ये चोक्ता वशं यान्ति तन्मे ब्रूहि यथातथम् ॥

(तद्विवचनारम्भः)

अहिर्बुद्ध्यः ।

क्षत्रियस्य विशेषेण जयार्थित्वान्महामुने ।
येनार्चनाविशेषेण विश्वे वश्या भवन्ति हि ॥२॥
शृणुष्व तं समासेन कथयामि यथातथम् ।

(तच्चदाराधनविशेषाणां तच्चद्विग्निजयसाधनत्वम्)

यदीच्छेद्विजयं दिक्षु सर्वासु च महीपतिः ॥३॥

आराधनविशेषैस्तु तत्तद्विजयमाप्नुयात् ।

(तत्र प्राचीदिविषये)

नृपेभ्यो विजयाकाङ्क्षी प्राच्येभ्यश्चेन्महीपतिः ॥
 आराधयेद्विशिष्टैस्तु द्रव्यैर्देवं सुदर्शनम् ।
 स्तितपुष्पैः सितैर्वस्त्रैरङ्गरागैः सितैरपि ॥५॥
 शाल्योदनैश्च दध्याद्यैर्चयित्वा सुदर्शनम् ।
 मण्डपे मणिडते शुचे पूर्वोक्ते देवसंनिधौ ॥६॥
 प्रासादलक्षणे कुण्डे चतुष्कोणपरिस्तुते ।
 तत्र वह्निमथादाय काष्ठैः प्रज्वाल्य बैल्वकैः ॥७॥
 आसीनः प्राङ्मुखो भूत्वा शुचिस्तत्र समाहितः ।
 तस्मिन्फलानि बैल्वानि सर्पिःसिक्कानि नारद ॥
 नियुतं मूलमन्त्रेण जुहुयाज्ज्वलितेऽनले ।
 होमैरेभिः समुद्रान्ता प्राची वश्या भवेन्मही ॥९॥
 फलानां कोटिहोमेन बैल्वानां वशमेष्यति ।
 पुश्पद्वीपस्य देशस्तु प्राच्यः सहमहीपतिः ॥१०॥
 कोटिद्वयेन चैतेषां शाल्मलो वशमेष्यति ।
 देशः प्राच्यः सभूपालः स्वदेश इव नारद ॥११॥
 कुशः क्रौञ्चस्तथा शाकः पुष्करद्वीपसंज्ञितः ।

1. मण्डले D.

2. व्याय E F.

3. प्राप्य A.

एकद्वित्रिचतुःपञ्चषट्कैः प्राच्याः क्रमेण वै^१ ॥१२॥
 कोटीनां फलहोमानां वशं यास्यन्ति भूपतेः ।
 द्वीपानामपि चैतेषां प्राची माघवती पुरी ॥१३॥
 दशकोद्या तु होमानां वशं यास्यति सा ध्रुवम् ।
 पालनार्थं तु लोकानामेकेनांशेन वासवः ॥१४॥
 तत्रैव वर्तते सोऽपि साहाय्यं तंस्य यास्यति ।
 स्त्रीभिरन्नैश्च पानैश्च वाजिभिः परमैर्गजैः ॥१५॥
 यथा स्वस्मिन्पुरे राजा विहरत्यविशङ्कया ।
 चिन्तितोपनतैरेव तैर्द्रव्यै रंस्यते नृपः ॥१६॥
 अस्य प्रभावतः सर्वे विष्टब्धाः सर्वसागराः ।
 गन्तुं योग्या भविष्यन्ति स्यन्दनेन यथा स्थली ॥
 हारं च वासवस्तस्य चक्रवर्तित्वलक्षणम् ।
 सर्वरत्नमयं दिव्यमुपनेष्यति च स्वयम् ॥१८॥

(दक्षिणादिग्विषये)

दक्षिणाशाजयाशा चेदजनिष्ट महीपतेः ।
 पूर्वोक्ते मण्डपे देवं दक्षिणाभिमुखं नयेत् ॥१९॥

1. तु D.
2. भूमिपाः B C.
3. पालनार्थं A B C E F.
4. होमानां D.
5. तत्र D.
6. शव्यम् (?) B C.

रक्तमाल्याम्बरधरं रक्तचन्दनरजितम् ।
 रक्ताम्बरधरं ^१देवमभ्यच्योक्तेन वर्त्मना ॥२०॥
 गुडौदनं हविस्तस्मै निवेद्य तिलमिश्रितम् ।
 अर्धचन्द्रोपमं कुण्डं कृत्वा प्रासादलक्षणम् ॥२१॥
 कुशैः पुष्पैश्च लाजैश्च परिष्कृतमविक्षतम् ।
 दक्षिणाभिमुखस्तत्र समासीनोऽग्रतो विभोः ॥
 मन्त्रेण वह्निमादाय काष्ठैः प्रज्वाल्य खादिरैः ।
 पैद्यानां चैव रक्तानां नियुतैर्होममाचरेत् ॥२३॥
 ततः सा दक्षिणा पृथ्वी सागरान्ता वशा भवेत् ।
 सोपहाराश्च राजानस्तत्रत्या द्वारि वारिताः ॥२४॥
 प्रतीक्षमाणाः स्थास्यन्ति कालं तस्य महात्मनः ।
 ततो दक्षिणदिँभागे षट्सु द्वीपेषु संमताः ॥२५॥
 एकद्वित्रिचतुःपञ्चषट्भिर्वश्याः सभूमुजः ।
 रक्तपद्माहुतीनां च कोटीनां तु यथाक्रमम् ॥२६॥
 एषा दक्षिणतो रम्या याम्या संयमिनी पुरी ।
 सा रक्तपद्महोमानां दशकोद्या वशा भवेत् ॥२७॥
 यमोऽपि तस्य भावेन प्रसन्नः प्रीतमानसः ।
 राजो मनीषितं यत्तन्नान्यथा वर्तयिष्यति ॥२८॥

1. देवं समभ्यच्योक्तवर्त्मना B C.

2. पद्मानामय रक्तानाम् A B C.

3. उदिगभागः षट्द्वीपेषु शुसंमताः D.

अकालमरणं किंचित्तदेशे न भविष्यति ।
 ये पुर्या संयमिन्यां च यमस्य वशवर्तिनः ॥२९॥
 'ते सर्वे तस्य वशगा भविष्यन्ति न संशयः ।
 दिव्ये रक्ताङ्गदे रम्ये सार्वभौमत्वलक्षणे ॥३०॥
 यमस्तु स्थयमादाय प्रीतस्तस्मै प्रीयच्छति ।

(पश्चिमदिग्विषये)

पश्चिमाशां प्रति यदा जिगीषुर्नृपतिस्तदा ॥३१॥
 मैण्डपेऽलंकृते देवं पश्चिमाभिमुखं नयेत् ।
 चित्रमालाधरं 'चित्रैरंशुकैः समलंकृतम् ॥३२॥
 चित्राङ्गरागैश्चित्राभिर्भूषाभिरुपशोभितम् ।
 मंधोदनं हविः कृत्वा देवायैतन्निवेदयेत् ॥३३॥
 पद्मोपमानं प्रासादं कुण्डं कृत्वा स्तलंकृतम् ।
 तत्राधायाग्निमासित्वा देवस्य पुरतो वशी ॥३४॥
 काष्ठैः शमीमयैरर्णि प्रज्वाल्याथ समाहितः ।
 मंधवक्तैः करवीरैस्तु नियुतं जुहुयान्मनुम् ॥३५॥

1. इतःप्रभूत्यर्धत्रयं न दद्यते D.
2. रक्ताङ्गदे E F.
3. प्रदास्यति B C E F.
4. मण्डले D.
5. चित्रैरंशुभिः D.
6. मन्योदनैः D.
7. प्रासाद्य D.
8. प्रज्वाल्यासिन् D.
9. मल्लक्तैः करं D.

ततः ससागरा पृथ्वी जम्बूद्वीपस्य पश्चिमा ।
 वर्तिष्यते वशे तस्य राज्ञः सनृपतिस्तदा ॥३६॥
 करवीराहुतीनां च कोट्या कोटिद्वयेन च ।
 कोटित्रयचतुःपञ्चषट्कैस्ते च यथाक्रमम् ॥३७॥
 षड्द्वीपखण्डाः पाश्चात्या वशं यास्यन्ति भूपतेः ।
 सुखाख्या वारुणी रम्या पुरी परमभास्त्रा ॥३८॥
 सदा संनिहितैर्भौज्यैलेहैः पैयैश्च पूरिता ।
 दिव्यपादपसंयुक्तैर्नन्दनैरुपशोभिता ॥३९॥
 सदोत्कुलाम्बुजाद्याभिः सरसीभिः परिष्कृता ।
 आक्रीडपर्वतैर्युक्ता नानारत्नविभूषितैः ॥४०॥
 प्रासादैर्मण्डपैस्तुङ्गेभैर्णिष्ठता सा हिरण्मयैः ।
 एवंविधा पुरी तस्य राज्ञो भोग्या भविष्यति ॥
 वरुणोऽपि स्वयं छत्रं मणिविद्वुमभूषितम् ।
 मुक्तादामभिराकीर्णममृतस्यन्दि वन्दितम् ॥४२॥
 चिह्नं तच्चक्रवर्तीनां राज्ञे प्रीतः प्रदास्यति ।

(उत्तरदिविषये)

उदीचीं दिशमुद्युक्तो जेतुं यदि महीपतिः ॥४३॥
 चक्राब्जविष्टरे देवमुक्तराभिमुखं नयेत् ।
 पीताम्बराणि विनाणं ^१पीतपुष्पैरलंकृतम् ॥४४॥

1. षट्कैस्तैश्च D.
2. इत्थमेव सर्वत्र पाठः.
3. पीतपञ्चैऽ D.

विदुमाभरणैर्युक्तं कुङ्गमक्षोदरञ्जितम् ।
 धृतौदनं हविः कृत्वा तेनाभ्यर्थ्य सुदर्शनम् ॥
 कुर्यात्स्याग्रतः कुण्डं वृत्तप्रासादलक्षणम् ।
 उदङ्मुखोऽग्निमाधाय कुण्डे मण्डपसंश्रिते ॥४६॥
 काष्ठरौदुम्बरैर्विहं प्रज्वाल्य ज्वलितेऽन्ते ।
 नन्द्यावर्तप्रसूनैस्तु नियुतं जुहुयात्पुरः ॥४७॥
 तेनेदं भारतं वर्षं काञ्चनाचलसंयुतम् ।
 सराजकं तस्य वशे भविष्यति न संशयः^४ ॥४८॥
 लक्षद्वयेन होमानां वर्षं किंपुरुषाह्वयम् ।
 सभूपं भूपतेस्तस्य वशमेष्यत्यसंशयम् ॥४९॥
 लक्षत्रयेण वश्यं स्याद्विरिवर्षं सराजकम् ।
 होमलक्षचतुष्केण भद्राश्वं वशमेष्यति ॥५०॥
 पञ्चषट्सप्तभिर्होमलक्षणां पृथिवीपतेः ।
 इलावृतं केतुमालं रम्यकं च वशे भवेत् ॥५१॥
 हिरण्मये^५ मेरुवर्षे अष्टाभिर्नवभिस्तथा ।
 वशे भविष्यतो होमलक्षणां समहीश्वरे ॥५२॥

1. जुष्टं D E.

2. वृतं A; वृत्तं B C E F.

3. पुरा D.

4. अष्टाचत्वारिंशः श्लोको न दस्यते D पुरुषके.

5. कुरुवर्षे E F.

6. ज्ववासिः क्रमात् D.

षष्ठां प्लक्षमुखानां तु द्रीपानां भोगभूमयः ।
 उक्तसंख्यायुतैर्होमैर्वशमेष्यन्ति नारद ॥५३॥
 सर्वेषां द्वीपवर्षाणामुत्तरत्र पुरी वरा ।
 विभावरीति विख्याता सोमस्य परमाङ्गुता ॥
 दशकोट्या वशे तस्य हीमानां सा भविष्यति ।
 'ये तस्यां देवतावर्गाः सोमस्य वशवर्तिनः ॥५४॥
 ते सर्वे भूपतेस्तस्य वर्तिष्यन्ते वशे मुने ।
 तस्य प्रभावतः सोमः स्वयमादाय चामरे ॥५६॥
 स्वज्योत्स्नासंचयप्रख्ये रत्नालसमन्विते ।
 विश्वाधिराज्यचिह्ने ते शुभ्रे शीतलदर्शने ॥५७॥
 प्रीतः प्रदास्यति श्रीमानस्मै विस्मितकर्मणे ।

(विदिशां विषये)

महादिशां जयात्सिद्धो विदिशां वशिनो जयः ॥
 उपहारान्प्रदास्यन्ति तत्तदिक्पालकाः परे ।

(ऊर्ध्वलोकस्य विषये)

ऊर्ध्वलोकजयोद्योगो यद्यवर्तिष्ट भूपतेः ॥५९॥

1. भाग° A D E F.

2. हेमेनासौ A B C E F.

3. एतस्मिन्देवतावर्गाः इति सर्वत्र; B C पुत्रक्योस्तु देवताद्वीपाः

इत्यपि पाठः.

4. श्रीमांस्तस्मै D.

देवं मण्डपरते तु प्राङ्मुखासनमर्हयेत् ।
 गन्धवन्माल्यसंवीतं सुक्ताभूषणभूषितम् ॥६०॥
 दिव्यचन्दनलिप्ताङ्गं क्षौमैः कल्पितवाससम् ।
 एवमभ्यर्थ्य विधिना पायसं खण्डसंमितम् ॥६१॥
 आज्याढं हविरावेद्य सर्वपक्वफलान्वितम् ।
 प्रासादकुण्डमष्टाश्रं सर्वमङ्गलसंयुतम् ॥६२॥
 कारयित्वाऽङ्गमन्त्रेण वह्निमादांय मन्त्रवित् ।
 कृष्णागुरुमयैः काष्ठैर्ज्वलयेजातवेदसम् ॥६३॥
 तत्राज्यहोमं कुर्याद्वै शतकोटिसमन्वितम् ।
 अन्तरिक्षं ततस्तेन होमेन वशमेष्यति ॥६४॥
 तल्लोकवासिनः सर्वे सिद्धगन्धर्वकिन्नराः ।
 यक्षाः किंपुरुषाश्चैव चारणाः साङ्गनागणाः ॥६५॥
 वीणावेणुमृदङ्गश्च वायैस्तालैश्च सर्वशः ।
 तस्यापदानचरितगर्भा भोगवलीपराः ॥६६॥
 गायन्तः परिवार्यैनं हर्षयिष्यन्ति भूपतिम् ।
 कोटिकोव्या तु होमानां स्वर्गो वद्यो भविष्यति ॥

1. प्राङ्मुखासनसंश्रितम् A B C E F.
2. अग्निमन्त्रेण E.
3. व्याय E F.
4. दिव्यै D.
5. कुर्वीत D.
6. चरितमहाभोगा D.

तत्र देवैर्महेन्द्रोऽपि देव्या शच्या समन्वितः ।
 आरुद्वैरावतं नागमप्सराणां गणैः सह ॥६८॥
 तमभ्येत्य महात्मानमवरुद्ध्य मुदान्वितः ।
 मणिपीठं समारोप्य वाचयित्वा च मङ्गलम् ॥
 नृत्तैर्गीतैश्च वायैश्च दिव्यदुन्दुभिनिस्त्रैः ।
 शङ्काहलनादैश्च सह तीर्थाहृतैर्जलैः ।
 वासवश्चक्रवर्तित्वे रौजानमभिषेक्ष्यति ॥७०॥
 मणिमुकुटमथास्मै वारणं दिव्यमेकं
 हयमनिलसमानं पुष्पकाभं विमानम् ।
 सरसिजपरिकूपां काञ्चनीं दिव्यमाला-
 मपि च हंसजुष्टो दास्यति स्वात्मसाम्यम्॥
 हयमेधशतेन योजयित्वा
 नृपतिं सर्वमहीपतिं विधाय ।
 शतमप्सरसः प्रदाय तस्मै
 त्रिदिवं यास्यति वृत्रहा सदेवः ॥७२॥
 (नागलोकस्य विषये)

नागलोकेषु जाता चेज्जिगीषा चक्रवर्तिनः ।

1. सर्वत्रायमेव पाठः.
2. राजत्वे चामिं B C D E F.
3. सर्वत्रायमेव पाठः.
4. स्वां शचीशाः A E F.
5. योजयित्वा B C F.
6. नाकलोकेषु जाता वै जिगीषा यदि भूपतेः D.

पद्मरागमयैर्दिव्यैर्भूषणौरुपशोभितम् ॥७३॥
 रक्तचन्दनलिप्ताङ्गं देवं पद्मैः समर्चयेत् ।
 पिष्ठौदनं गुडाढ्यं च हविस्तस्मै निवेद्य च ॥७४॥
 प्रासादलक्षणे कुण्डे पट्टकोणे ज्वलितानले ।
 अपूपानां तु कोटीनां कोद्या होमं समाचरेत् ॥
 तेन तक्षकमुख्यानां नागानां परमा पुरी ।
 वश्या भवेद्गोगवती स्वपुरीवास्य भूपतेः ॥७५॥
 तस्य प्रभावमवलोक्य स नागराजो
 रत्नानि भास्वरतराणि महान्ति भान्ति ।
 द्वे कुण्डले मणिमये च सहाङ्गनाभि-
 रादाय सत्यमुपयास्यति सार्वभौमम् ॥

(अथ सामान्यपरिभाषा)

उक्तानामप्यनुक्तानां शृणु नारद लक्षणम् ।
 सामान्यं येन सिद्धिः स्यादीप्सितार्थस्य मन्त्रिणः ॥
 एकद्वित्रिचतुःपञ्चषट्सप्ताष्टृनवात्मकाः ।
 विहाराख्यिचतुःपञ्च समुखान्तायतोच्छ्रुताः ॥७६॥
 दिग्निदिक्षु तथा मध्ये नवकाः परिकीर्तिताः ।

1. इतःप्रभृति यावदव्यायसमाप्ति न दृश्यते A B C F पुस्तकेषु.

दिक्षु मध्ये तथा पञ्च शेषाः प्राङ्मुखपङ्क्ष्यः ॥
 एकद्वयादियुगश्चैव शान्तिपुष्टयोः प्रकीर्तिताः ।
 एकत्र्याद्ययुजश्चैव क्षुद्रेषु नवकं विना ॥८३॥
 पलाशौदुम्बरा श्वत्थखदिराद्याश्च याज्ञियाः ।
 दूर्वाद्याश्च तिलाद्याश्च प्रशस्ताः शुभकर्मणि ॥
 कारस्तरादयः क्षुद्रे कदुबीजादयस्तथा ।
 सहस्राद्या लक्षमध्याः कोट्यन्ता होमजातयः ॥
 एको द्वौ बहवो वाऽपि यथाधर्मा ऋत्विजः स्मृताः ।
 एकस्मिन्वहिकुण्डे चेज्जुहुयुः प्राणुदद्मुखाः ॥
 वासुदेवालयोद्यानमन्दिरेषु शुभा क्रिया ।
 अशुभा तु इमशानादावथ कालविधिकमः ॥
 युक्षु कुर्यादिनक्षेषु शुभामन्यामथान्यथा ।
 व्यस्तैरथ समस्तैर्वा यद्वा कामविकल्पितैः ॥८४॥
 समिदाज्यादिभिर्लक्षकोटिहोमादयः स्मृताः ।

1. एकत्र्यादियुगं चैव E.
2. करस्तरादयः क्षुद्रे कदुबीजादयस्तथा (?) E.
3. यथाधर्मा (?) E; यथाल्पा D.
4. एतास्मिन् D.
5. दिक्षु E.
6. कामविकल्पितैः D.
7. सद्ग्रां (?) D.

एवमभ्युद्य कुर्वीत मन्त्रेणेष्टस्य साधनम् ॥८७॥
 अनुक्तमिव यत्किंचित्स्वगृह्योक्तमाचरेत् ।
 अपूर्वो वा भवेद्भ्रोमो नाधारादिसमन्वितः ॥८८॥

इति श्रीपञ्चरात्रे तन्त्ररहस्ये अहिर्दुर्ब्यसंहितायां
 काम्याराधनविधिनिरूपणं नामैकोनत्रिशोऽव्यायः ।

ओम् ।

(आदितः श्लोकाः १७८४)

ओम् ।

अथात्माणां जन्मनामनिरूपणं नाम त्रिंशोऽध्यायः ।

ध्यातं सकृद्भवानेककोत्पद्यौषं हरत्वरम् ।
सुदर्शनस्य तद्विव्यं भर्गो देवस्य धीमहि ॥

(तत्र ब्राह्माद्यस्त्राणां देवपरिवारत्वकथंताप्रश्नः)

श्रीनारदः ।

कथं ब्रह्मास्त्रमुख्यानां महतां शक्तिशालिनाम् ।
अस्त्राणामप्रमेयाणां देवस्य परिवारता ॥१॥

(तेषां जन्मनामप्रश्नः)

कस्मादेतानि जातानि महास्त्राणि महेश्वर ।
अमीषां कानि नामानि तन्ममाचक्षव पृच्छतः ॥

(तत्प्रतिवचनार्थमास्त्रायिकारम्भः)

अहिर्बुद्ध्यः ।

पुरा नारायणो देवः स्वयमेव व्यवस्थितः ।
ग्राकस्त्रैर्न रतिं लेभे लीलोपकरणाद्वते ॥३॥

(लीलार्थं भगवता स्वात्मनो बहुभवनसंकल्पः)

ततो लीलार्थमात्मानं बहुकल्पयदीश्वरः ।

(पुरुषाधिष्ठितप्रधानसृष्टिः)

अथ प्रधानमसृजत्पुरुषाधिष्ठितं स्वतः ॥४॥

(प्रधानान्महतः सृष्टिः)

ततो महान्तमव्यक्ताज्जनयामास नारद् ।

(महतोऽहंकारसृष्टिः)

गुणत्रयात्मकं तस्मादहंकारमतः परम् ॥५॥

(सात्त्विकाहंकारादेकादशेन्द्रियसृष्टिः)

इन्द्रियाणि दशैतानि ज्ञानकर्मात्मकानि वै ।

मनश्च सात्त्विकात्तस्मादहंकाराद्जीजनत् ॥६॥

(तामसाहंकाराङ्गूत्सूक्ष्माणां भूतानां च सृष्टिः)

भूतानि भूतसूक्ष्माणि दशैतानि महामुने ।

असृजत्तामसात्तस्मादहंकाराज्जनार्दनः ॥७॥

(अथ सप्तावरणवेष्टिताण्डसृष्टिः)

महदादिविशेषान्तरैरत्तैरण्डमजीजनत् ।

दशोत्तरैरावरणैः सप्तभिः परिवेष्टितम् ॥८॥

(अण्डे चतुर्मुखसृष्टिः)

तस्मिन्नण्डे खयं विष्णुः प्रजापतिमथाकरोत् ।

उच्चावचानां भूतानां कर्तारं निजशक्तिभिः ॥९॥

1. एतदावर्धत्रयं D पुस्तके न दृश्यते; भूतानीत्यत्र जातानीति पाठः A. B C पुस्तकेषु.

(भगवच्छक्तिभूतस्य कालस्य सृष्टौ सहकारित्वम्)

**हरिः स्वशक्तिरूपेण कालेन च समन्वितः ।
महदादिषु सृज्येषु सृष्टिं चक्रे जगन्मयः ॥१०॥**

(ततुर्सुखव्याजेन भगवत एव विचित्रजगत्स्थृत्वम्)

**विष्णुर्ब्रह्मापदेशेन चिदचिन्मिथ्रितं जगत् ।
विचित्रं जनयामास तत्तच्छक्तिसमन्वितः ॥११॥**

(वेदशब्देभ्य एव देवादीनां नामरूपव्याकरणम्)

**वेदानालोच्य भूतानां देवादीनां यमः प्रभुः ।
नामरूपे च विविधे यथापूर्वमकल्पयत् ॥१२॥**

(आसकामस्यापि स्थृत्वोपपत्तिः)

**सर्वदाऽवाससकलकामोऽपि परमेश्वरः ।
जन्तुभिर्निजसृष्टैश्च लीलारसमथान्वभूत् ॥१३॥**

(भगवत एव पालकत्वम्)

**अनालोच्यैव जगतां त्रातारमपरं हरिः ।
स्वयमेवांशरूपेण पालयत्यखिलं जगत् ॥१४॥**

(दुष्टनिरसनं विना पालनस्याशक्यत्वम्)

**दैतेयानां दानवानामन्तरेण निर्बहृणम् ।
न शक्यते पालयितुं संदेवासुरमानवम् ॥१५॥**

1. सर्वदाऽवाससकामोऽपि भगवान्परमेश्वरः D.

2. वाङ्गरूपेण D.

3. इत आरभ्य न शक्यते धारयितुं इत्यन्तं पादाष्टकं B C पुस्तकयोर्भेषण त्यक्तम्

(दुष्टनिर्बहूणाय भगवत् एव चक्रात्मनाऽवस्थानम्)

अतश्च भगवान्विष्णुश्चक्ररूपी व्यवस्थितः ।
हन्यन्ते तेन चक्रेण विश्वे दैतेयदानवाः ॥१६॥
(देवादीनां सुदर्शनधारणासामर्थ्यम्)

देवादीनां सुराणां च विशेषाच्च महीक्षिताम् ।
न शक्यते धारयितुं सुदर्शनमनुक्तमम् ॥१७॥
(शशाक्षरूपेण तस्य विभागः)

अतस्तेषां विभक्तानि विविधानि बहूनि च ।
अस्त्राणि शस्त्रजातानि शत्रुनाशाय नारद ॥१८॥
(भगवदात्मकासुदर्शनादस्त्राणामुत्पत्तिः)

अस्त्राणि तानि निर्जग्मुर्विष्णुरूपात्सुदर्शनात् ।
अमोघानि ततोऽस्त्राणि भीषणानि महान्ति च ॥
प्रजाः क्षषु मनश्चके चक्ररूपी जगत्पतिः ।
स्वष्टुमस्त्राणि सर्वाणि स्वस्माद्गृह्णान्महामुने ॥२०॥
तस्मादेवो भीममापद्य चोग्रं
रूपं पिङ्गं पिङ्गलावृत्तनेत्रम् ।

दंष्ट्रानिर्यत्पावकमुष्टकाष्ठं
भीमं केशैः पिङ्गलैर्विद्युदाभैः ॥२१॥
(तत्र मुखजातान्यस्त्राणि)

नारायणं पाशुपतं ब्राह्ममस्त्रं तथैव च^३ ।

1. चक्ररूपी जनार्दनः D.

2. एतदनन्तरं A B C E F मुखकेषु “तैजःअग्नं च पैशाचमष्टमैन्दं

अस्त्रं ब्रह्मशिरो नाम विष्णुचक्रं च जृम्भणम् ॥
 कालपाशमथाग्नेयमस्त्रं हयशिरस्तथा ।
 प्रस्वापनं तापसं च कालास्त्रममितप्रभम् ॥२३॥
 दण्डचक्रं कालचक्रं धीर्मचक्रं तथैव च ।
 शैवं शूलं रौद्रमस्त्रं त्रिशूलं घोरमेव च ॥२४॥
 अस्त्राण्येतानि मुख्यानि मुखतो जङ्गिरे विभोः ।

(अथ वक्षोजातान्यस्त्राणि)

संमोहनं तथैषीकमैन्द्रं चक्रं महायुति ॥२५॥
 अशनी द्वे च शुष्काद्र्द्वासंजिते सर्वभीषणे ।
 *पैनाकमस्त्रं कङ्कालं कापालमतिदारुणम् ॥२६॥
 सौर्यं वारुणपाशं च संतापनमर्दिमम् ।
 अस्त्रं वारुणमत्युग्रं धर्मपाशं तथैव च ॥२७॥
 एतान्यस्त्राणि देवस्य निर्जग्मुर्वक्षसस्तथा ।

(अथोरुजातान्यस्त्राणि)

शक्तिद्वयं च वायव्यमस्त्रं मौसलमेव च ॥२८॥
 गौन्धर्वं दर्पणं चास्त्रं शोषणं परदारणम् ।
 तेजःप्रभं च पैशाचमैन्द्रमस्त्रं सुदारुणम् ॥२९॥
 याम्यं विलापनं चास्त्रं वैद्याधरममित्रहम् ।

सुदारुणम्” इत्यधिकं दृश्यते; ततु एकोनत्रिशश्लोके वर्तमानं लेखकेन प्रमादादत्र लिखितमिति प्रतिभाति. 1. तापसं B C D; स्वापनं E.

2. धर्मचक्रमस्त्रं D. 3. कैलामक्षमस्त्रं D.

THE LIBRARY OF THE भारतीय

कङ्कणीं मोदकीं चैव शिखरं क्रौञ्चमेव च ॥३०॥
एतानि जनयामास निजोर्वेरुलुविक्रमः ।

(अथ पादजातान्यस्थाणि)

आसिरतं प्रशमनं कन्दर्पदयितं तथा ॥३१॥
मदनं सौमनं चास्त्रं सत्यं संवर्तनं तथा ।
मायाधरं च सोमास्त्रं त्वाष्ट्रं शीतेषुमेव च ॥३२॥
भगास्त्रमस्त्राण्येतानि पञ्चां जातानि नारद ।

(अथापराङ्गजातान्युपसंहारस्थाणि)

संदामनं सत्यवन्तं धैरणं धृष्टमेव च ॥३३॥
भृशाश्वतनयं चैव सत्यकीर्ति तथैव च ।
मोहनं रूभसास्त्रं च सर्वनाहं पराङ्गमुखम् ॥३४॥
जृम्भकं प्रतिहारं च तथा वरणमुत्तमम् ।
अवाङ्गमुखं धनं धान्यं वृषाक्षं कामरूपकम् ॥३५॥
दृढनाहं कामरूचिं सुनाभं मकरं तथा ।
दशाक्षं वृत्तिमन्तं च दशवक्रं तथाऽपरम् ॥३६॥
रुचिरं दशशीर्षं च योगंधरमभित्रहम् ।
अनिद्रं मकरं चैव भोक्तारं कङ्कणीं तथा ॥३७॥

1. संदमानं (?) B A ; सदामनं D.
2. धारणं B C E ; वरणं D.
3. भासमत्रं च D. 4. सर्वनामं D ; सर्वनामं B C.
5. ज्ञम् D. 6. अनिद्रं D. 7. भेत्तारं D.

शतोदरं सौमनसं पद्मनाभं तथैव च ।
 महानाभं प्रमथनं ज्यौतिषं क्रथनं तथा ॥३८॥
 त्रैराशिं सार्चिमालिं च विमलां धृतिकां तथा ।
 स्तृष्टिं तथा ^४विषमाखं सुध्याताहं तथैव च ॥३९॥
^५विधूतं कृशनं चैव लक्षाक्षं कर्शनं तथा ।
 उपसंहाररूपाणि सर्वाण्यस्त्राण्यमूनि वै ।
 जनयामास देवोऽसौ स्वापराङ्गात्परंतपः ॥४०॥

(आध्यार्थनिगमनम्)

एवमुक्तानि नामानि जन्मान्यपि च नारद् ।
 अस्त्राणामपि माहात्म्यं यन्त्रस्यास्य समाप्तः ॥

इति श्रीपाञ्चरात्रे तन्त्ररहस्ये अहिर्बुद्ध्यसंहितायां

अस्त्राणां जन्मनामनिरूपणं नाम त्रिशोऽध्यायः ।

ओम् ।

(आदितः श्लोकाः १८२५)

1. शमकं D.
2. विमलाधृतिकां तथा D.
3. इदमर्धद्वयं D पुस्तके न दृश्यते.
4. सुषमाखं E.
5. संध्याताहं B C; पाठद्वयमपि चिन्त्यम्.